

ಕರೀಕೆ ಅನಿ ಪರೀಕೆಯೆಂ

ಮದೊಂ ಅಹಾ

284

A.M. NO:

I-32
I, 518, p06

259
Article
Kon
GEO

ಕ್ ಪ್ರಕಾಶನ್

ಜಯೋ ಆಗ್ರಾರ್

Unkonu in Kannada
Literature
Script

LIB 03 - R 21 (Kon. 1)


ಲೇಖನಾಂಕ ಸಂಗ್ರಹ

ಕಾಲ್ ಆನಿ ಫಾಲ್ಯಾಂ ಮದ್ದೆಂ ಆಚ್

ಲೇಕನಾಂಚೊ ಸಂಗ್ರಹ್

ಜಯೋ ಆಗ್ರಾರ್

000259



2006

ಸೆವಕ್ ಪ್ರಕಾಶನ್

259

ಆಸಿಸಿ ಕೊಂಪ್ಲೆಕ್ಸ್, ಇಜಯ್ ಇಗರ್ಜೆ ರಸ್ತೆ
ಮಂಘುರ್ - 575 004

Article -> Kon
650

ಕಾಲ್ ಅನಿ ಫಲಿಮ ಮಧ್ಯೆಂ ಅಜ್

Kaal ani falim modhlem aaz

A collection of articles
published in Sevak Monthly in Kannada script
written by
Geo Agrar

Published by

SEVAK PRAKASHAN

Assisi Complex, 1st Floor
Bejai Church Road, Mangalore - 575 004

I, Jiy CPOG

Cover & Art Design

Wilson J.P., Kayyar

D.T.P. & Page Layout

Jyothi D'Souza, Shakthinagar

Printed at

Assisi Press, Mangalore

First Edition : 2006

Pages : 4+112

Copies : 500

Price : Rs. 50/-

ಅರ್ಪಣ್



ಮ್ಹಜ್ಯಾ ಅಖೆಕ್ ಪ್ರೇರಣ್
ಸುಖಾಂತ್ ತಶೆಂ ದುಖಾಂತ್
ಜಿಣ್ಯೆಚ್ಯಾ ವೆವೆಗ್ಚ್ಯಾ ಘುಂವ್ಡೆನಿಂ
ಸಾಂಗಾತ್ ದಿಂವ್ಚ್ಯಾ
ಖಾಸ್ ಇಷ್ಟಿಣೆಕ್
ಮೊಗಾ ಸವೆಂ

ಪರ್ಗಟ್ಣಾರಾಚ್ಯೆ ಅಖೆ ಥಾವ್ನ್

ಆಯ್ಚಿಂ ಚಿಂತ್ನಾಂ ಫಾಲ್ಕಾಂಚಿಂ ವರ್ತನಾಂ



ಮಾ! ಜೋನ್ ಹ್ಯಾರಿ ಸೋಜ್
ಕಮಜಿನ್

ಆಜ್ ಆಮಿ ಕಿತೆಂ ಆಸಾಂವ್, ತೆಂ ಕಾಲ್
ಆಮಿಂ ಚಿಂತ್ಲೆಂ ಚಿಂತಪ್. ಫಾಲ್ಕಾಂ ಆಮಿಂ
ಕಿತೆಂ ಜಾತಾಂವ್, ತೆಂ ಆಜ್ ಚಿಂತ್ಲೆಂ
ಚಿಂತಾಪ್. ಏಕ್ ವ್ಯಕ್ತಿ ಕಿತೆಂ ಚಿಂತಾ, ತೆಂ
ತಶೆಂಚ್ ಜಾತಾ. ಮತ್ ಕೆದಾಳಾಯ್
ಪ್ರಸ್ತುತ್‌ಪಣಾಂತ್ ಆಸಾನಾ. ಸರೊನ್ ಗೆಲ್ಲೆಂ
ಇತಿಹಾಸ್, ಪುಡೆಂ ಘಡ್ಣೆಂ ರಹಸ್ಯಾ. ಕಾಲ್,
ಆಯ್ಚಿ ದಿಸಾಕ್ ಫಕತ್ ಏಕ್ ಸಪಣ್. ಫಾಲೆಂ,
ಆಯ್ಚಿ ದಿಸಾಕ್ ಫಕತ್ ಏಕ್ ಕಲ್ಪನ್.

ಆಯ್ಚಿ ದೀಸ್ ಆಜ್ ಜಾಲ್ಯಾರ್
ಇತಿಹಾಸಾಚ್ಯಾ ಪಾನಾಂನಿ ರಿಗ್ಲೆಂ ಕಾಲ್ಚೆಂ
ಸಪಣ್ ಖರೆಂ ಜಾಂವ್ಕ್ ಸಾದ್ಯ್ ಆಸಾ;
ರಹಸ್ಯಾನ್ ಭರ್ಲೆಂಲೆಂ ಫಾಲ್ಕಾಂಚೆಂ ಕಲ್ಪನ್
ಭರ್ವಸೊ ಜಾಂವ್ಕ್ ಆವ್ಕಾಸ್ ಆಸಾ. ಆಯ್ಚಿಂ
ಚಿಂತ್ನಾಂ ಫಾಲ್ಕಾಂಚ್ಯಾ ವರ್ತನಾಕ್ ಒಂಪ್ಣೊ
ಭಿಯಾಳೊ.

ಜಿಯೋ ಆಗ್ರಾರ್ ವಿರಚಿತ್ ಲೇಕನಾಂಚೊ
ಪುಂಜೊ 'ಕಾಲ್ ಆನಿ ಫಾಲ್ಕಾಂ ಮಧ್ಲೆಂ ಆಜ್'
ಅಸಲೆಂ ಏಕ್ ಕ್ರಿಯಾತ್ಮಕ್ ಚಿಂತಾಪ್ ಆಮ್ಚೊ
ಮತಿಕ್ ಹಾಡ್ತಾ. ಕಾಲ್ ಪಾಡ್ ಜಾಲ್ಲ್ಯಾಂಚೆಂ
ಫಾಲೆಂ ಬರೆಂ ಜಾಂವ್ಕ್ ಹೆಂ ಪುಸ್ತಕ್ ಉಪ್ಕಾರುಂದಿ
ಮ್ಹಣ್ ಮ್ಹಜೆಂ ಮಾಗ್ಣೆಂ.

ಲೇಕಕಾಚಿಂ ಭೊಗ್ಣಾಂ



ಡ್ಯಾಶಿಂಗ್ ಸ್ಪಿರಿತಾನ್ ಕಲೀಣ್ ಸ್ವಾಭಿಮಾನಾನ್ ಜಿಯೆಂವ್ಚೆಂ

ಸಮಾಜೆಂತ್ಲ್ಯಾ ತೀನ್ ಪ್ರಾಯೆ ಪಂಗಡ್ ಪಯ್ಕಿ ಯುವ ಪ್ರಾಯ್ ಕೊಣಾಚೆರ್ಯಿ ಹೊಂದೊನ್ ನಾಸ್ತಾಂ ಕೊಣಾಕಿ ಗಣ್ಣೆಂ ಕರಿನಾಸ್ತಾಂ, ಸಂಪ್ರದಾಯ್-ಕಾಯ್ದೆ ಬಗ್ಗೆಕ್ ದವರ್ನ್ 'ಡ್ಯಾಶಿಂಗ್' ಸ್ಪಿರಿತಾನ್ ಕಲೀಣ್ ಸ್ವಾಭಿಮಾನಾನ್ ಜಿಯೆಂವ್ಚೆಂ ಹಂತ್. ತೆ ಕಾಲ್ಚೆ ಭುರ್ಗ್ಯಾಪಣಾಚೆ ದೀಸ್ ಆನಿ ಫಾಲ್ಕಾಂಚೆ ಪ್ರಾಯೆಸ್ತಪಣ್ ಚಿಂತುಂಕಿ ನಾಕಾ.

ಯುವಜಣಾಂ ಥಂಯ್ ವಿಶಿಷ್ಟ್ ಏಕ್ ಜಿಣ್ಯೆ ಶೈಲಿ ಉದೆಲ್ಯಾ. ಪ್ರಾಯೆಸ್ತಾಕ್ ಮಾನ್ ಜಾಂವ್, ಘರಾಂತ್ ಮಾಗ್ಣೆಂ ರಜಾರ್ ಜಾಂವ್, ಎಕಾಮೆಕಾ ಥಂಯ್ ಭರ್ಸೊನ್ ವಿಚಾರ್ ವಿನಿಮಯ್ ಜಾಂವ್, ಆದ್ಲ್ಯಾ ದೋನ್ ಧಾಕ್ಟ್ಯಾಪರಿ ನಾ. ಸಗ್ಳೆಂ 'ಫಾಸ್ಟ್' ವ್ಹಡಿಲಾಂ-ಯುವಜಣಾಂ ಮಧೆಂ ಏಕ್ ಕಂದಕ್ ರುತಾ ಜಾಲಾಂ. ತಾಂಚಿಂ ತತ್ವಾಂ ತಾಂಕಾಂ ಚಡ್ ಸಾರ್ಕಿಂ ದಿಸ್ತಾತ್. ಜಾಂವ್ ತಾಂಚಿಂ ಚಿಂತ್ಪಾಂ, ಯೋಜನಾಂ, ಶಿಕಪ್, ಸಾಂಗಾತಿ ಖಿಯ್ಚೆಯಿ ವ್ಹಡಿಲಾಂಚ್ಯಾಕ್ ತಾಳ್ ಪಡನಾ. ಬರೆಂ ವಾಚಪ್, ಚಿಂತಪ್ ತಾಂಕಾಂ ಪಾವ್ತಾ ವ ನಾ ಪಾವ್ತಾ; ತೆಂ ಸಾರ್ಕ್ಯಾ ಮಾಫಾನ್ ಗಲ್ಲಿತಾತ್ ವ ನಾ ತೆಂ ಬಹುಶ್ ಹರ್ ವ್ಹಡಿಲ್, ಶಿಕ್ಷಕ್, ಮುಖೆಲಿ

ಆನಿ ಪ್ರತ್ಯೇಕ್ ಜಾವ್ನ್ ಪತ್ರಾಂ ಆನಿ ಪತ್ರಗಾರಿಕಾ ಚಲಯ್ನಾರಾಂಚೆರ್ ಆಸಾ. ನಾ ತರ್ ಹೆ ಯುವಜಣ್ ಕುಟ್ಮಾಂ ಥಾವ್ನ್ ಮೆಕ್ಲೆಂ ಜಾವ್ನ್ ಏಕ್ ಗಂಭೀರ್ ಸವಾಲ್ ಪುಡ್ ಕರಿಜೆ ಪಡಾತ್.

ಬಾ| ಜೋನ್ ಹ್ಯಾರಿ ಸೋಜ್, ಸೆವಕಾಚೊ ಸಂಪಾದಕ್ ಜಾಲ್ಲ್ಯೊಚ್ ಯುವಜಣಾಂಕ್ ಪ್ರತ್ಯೇಕ್, ಸಮರ್ಪಣ್ ಆನಿ ಸಹಾಯಕ್ ಜಾಂವ್ಚೆ ಲಿಸಾಂವಾಭರಿತ್ ವಾಚಪ್ ದಿಂವ್ಕ್ ಸಪ್ಲೆವ್ನ್ ಆಸಲೊ. ಅಚಾನಕ್ ಏಕಾ ಮಾಗ್ಣ್ಯಾ ಪಂಗಡಾಂತ್ ಜಾಲ್ಲ್ಯಿ ಮ್ಹಜಿ ಒಳಕ್ ತಾಣೆಂ ಜರೂರ್ ಗಲ್ಲಿಲ್ಲಿ. ಆನಿ ಯುವಜಣಾಂಕ್ ವಿವಿಧ್ ವಿಷಯಾಂಚೆರ್ ಲೇಖನಾಂ ಬರಂವ್ಕ್ ವಿನತಿ ಕೆಲಿ. ಬಾ| ಹ್ಯಾರಿಚಿ ವಾಂವ್ಕ್, ಸಮರ್ಪಿತ್ ಕಾಮ್, ಬರೊವ್ಪ್ಯಾಂ ಥಂಯ್ ದವರ್ಚೊ ಸಂಬಂಧ್ ಆನಿ ಪತ್ರಾಚೆಂ ಧೈರ್ಯ್ ಮ್ಹಾಕಾ ಆವಡ್ಲೆಂ.

ಸಬಾರ್ ಆಡ್ಕಳಿ, ಜವಾಬ್ದಾರಿ ಆಸಲ್ಲ್ಯಿ ತರ್ಯಿ ತಾಕಾ 'ನಾ' ಮ್ಹಣ್ಲೆಂ ಧಯ್ಸ್ ಮ್ಹಾಕಾ ಪಾವ್ಲೆನ್ನಾ. ಮ್ಹಜ್ಯಾ ಪಯ್ಲ್ಯಾ ಲೇಕನಾಕ್ ಉಂಚ್ಲಿ ಪ್ರತಿಕ್ರಿಯಾ ಲಾಬ್ಲ್ಲಿ ಪಳೆವ್ನ್ ಹಾಂವೆಂ ಪಾಟಿಂ ಪಳೆವ್ನ್. ಆಜ್ ತ್ಯಾ 'ಕಾಲ್ಚ್ಯಾ ಆನಿ ಫಾಲ್ಕಾಂಚ್ಯಾ ಮಧ್ಲೆಂ ಆಜ್' ಹ್ಯಾ ಅಸಲ್ಯಾ ಲೇಕನಾಂಚೊ ಪುಂಜೊ. ಬಾ| ಜೋನ್ ಹ್ಯಾರಿಕ್ ಹಾಂವ್ ಋಣಿ ಜಾವ್ನಾಸಾಂ. ಹ್ಯಾ ಬರಾಬರ್ 'ಮಿತ್ರಾ'ರ್ ಫಾಯ್ಸ್ ಜಾಲ್ಲ್ಲಿಂ ದೋನ್ ಲೇಕನಾಂ ಹ್ಯಾ ಜಮ್ಯಾಂತ್ ಆಸಾತ್. ತ್ಯಾ ದೊನಿ ಪತ್ರಾಂಕ್ಯಾಂ ಹಾಂವ್ ಅಬಾರಿ.

ಎದೊಳ್ ಪ್ರಕಟ್ ಜಾಲ್ಲ್ಲಿಂ ಲೇಕನಾಂ ಬುಕಾ ರುಪಾರ್ ತುಮ್ಮೆಂ ಹಾತಿಂ ದವರ್ತಾಂ. ತಾಂತುಂ ತತ್ವಾಂ, ಮೌಲ್ಯಾಂ, ಚಿಂತ್ನಾಂ ಆಸಾತ್. ನಿರ್ದಿಷ್ಟ್ ದಿಶಾ ಆನಿ ಯುವಜಣಾಂಕ್ ಗರ್ಜೆಚೊ ತೆಂಕೊ ಆಸಾ. ಹಾಂಗಾ ದಿಲ್ಲೆ ಬರೆ ವಿಚಾರ್ ಚಾಲ್ತ್ಯಾ ಜಿಣ್ಯೆಂತ್ ಆಪ್ಣಾವ್ನ್ ಉಂಚ್ಲ್ಯಾ ಪಾಂವ್ಡಾಕ್ ಪಾವ್ಲೆಲ್ಯಾ 'ಸಾಧಕಾಂ' ಥಾವ್ನ್, ತಾಂಚೆಂ ಜಿಣ್ಯೆ ಶೈಲಿ ಥಾವ್ನ್, ಅನ್ನೋಗಾ ಥಾವ್ನ್ ಇತರ್ ಪುಸ್ತಕಾಂತ್ಲೆಂ ವಾಚಪ್ ಗಳ್ಳುನ್ ಬರಯ್ಲೆಲೆಂ ಜಾವ್ನಾಸಾ.

ವಾಚ್ಪಿ ಮ್ಹಜೆಂ ಪ್ರೇರಣ್. ವೆವೆಗ್ಳ್ಯಾ ಸಂದರ್ಭಾಂನಿ ಸಬಾರಾಂನಿ ಮ್ಹಜಿ ಪಾಟ್ ಥಾಪುಡ್ಲ್ಯಾ, ಶಾಬಾಸ್ಕಿ ಉಚಾರ್ಲ್ಯಾ.

ಮ್ಹಜ್ಯಾ ಲಿಕ್ಲೆ ಪಾಟ್ಲೆಂ ಬಳ್ ಆನಿ ಪಾಟಿಂಬೊ ಮ್ಹಜಿ ಪತಿಣ್ ಆನಿ ಭುರ್ಗಿಂ, ತಾಂಕಾಂ ಹಾಂವ್ ರಿಣ್ಕಾರಿ.

ಸೊಬಿತ್ ಉತ್ರಾಂನಿ ಪ್ರಸ್ತಾವನ್ ಬರವ್ನ್, ಮಾರ್ಗದರ್ಶನ್ ದಿಲ್ಲ್ಯಾ ಸ್ವೀವನ್ ಕ್ವಾಡ್ರಸಾಕ್ 'ದೇವ್ ಬರೆಂ ಕರುಂ' ಮ್ಹಣ್ತಾಂ.

ಡಿ.ಟಿ.ಪಿ. ವಿನ್ಯಾಸ್ ಕೆಲ್ಲ್ಯಾ ಸೆವಕ್ ದಫ್ತರ್ ವಾವ್ರಾಡ್ಯಾಂಕ್, ಮುಖ್ಲೆಂ ಪೋರ್, ಆನಿ ಭಿತರ್ಲಿಂ ಪಿಂತುರಾಂ ಸೊಡಯ್ಲೆಲ್ಯಾ ವಿಲ್ಸನ್ ಜೆ. ಕಯ್ಯಾರ್ಚೊ ಅಬಾರ್ ಮಾಂದ್ತಾಂ.

ಹೊ ಪುಸ್ತಕ್ ಆಜ್ ಭುಂಯ್ ಪಡೊಂಕ್ ಬಾ| ಹ್ಯಾರಿ ಪ್ರಮುಕ್ ಕಾರಣ್. ತಾಚ್ಯಾ ಯಾಜಕಿ ಜಿವಿತಾಂತ್ ಬರೆಂ ಮಾಗ್ತಾನಾ, ತಾಚೊ ಉಪ್ಕಾರ್ ಕಾಳ್ಜಾಂತೂನ್ ಬಾವುಡ್ತಾಂ.


ಸದಾಂಚ್ ತುಮ್ಮೊ ವಿಶ್ವಾಸಿ,

ಜಿಯೋ ಆಗ್ರಾರ್



Accn No: 000259

ಪ್ರಸ್ತಾವನ್



ಬಿಯಾಳೊ

ಬರಂವ್ಕ್ ಸಕ್ಕಡ್ ಬರಯ್ತಾತ್, ಬರಯ್ಲೆಂ ವಾಚ್ತಾತ್ ಆನಿ ಉಪ್ರಾಂತ್ ವಿಸರ್ತಾತ್ ಮ್ಹಣ್ಣೊ ಕಾಳ್ ಹೊ. ಕನ್ನಡ ಲಿಪಿಂತ್ಲ್ಯಾ ಕೊಂಕ್ಣಿಚ್ಯಾ ಮರೆ ಭಿತರ್ ಪಳೆಲ್ಯಾರ್ ಸಂರಚಿತ್ ಜಾತಾ ತ್ಯಾ ಸಾಹಿತ್ಯಾ ವಿಶಿಂ ಭಿರ್ಮತ್ ಆನಿ ವಿರಾರಾಯೆಚಿಂ ಭೊಗ್ಲಾಂ ಉಬ್ಜನಾತ್ಲ್ಯಾರ್ ಕಿತೆಂಗಿ ಊಣ್ ಮ್ಹಣಾಜೆ ಪಡ್ಚೆ ದೀಸ್ ಹೆ. ವ್ಯುತ್ಪತ್ತಿ ಆನಿ ಪ್ರತಿಭಾ ಸಾಹಿತಿಕ್ ಆಸಾಜೆ ಜಾಲ್ಲ್ಯೊ ದೋನ್ ಸಕ್ಲೊ ಮ್ಹಣ್ತಾಂವ್. ಮ್ಹಳ್ಯಾರ್ ಪಾವನಾ ತ್ಯೊ ಆಸ್ಲಾರ್ ಮಾತ್ರ್ ಖರೆಂ ಬರೆಂ ಸಾಹಿತ್ಯ್ ರೂಪಿತ್ ಜಾತಾ ಮ್ಹಳ್ಳೆಂ ಪಾತ್ಯೆಂವ್ಕ್ ಜಾಯ್. ಉರ್ದೆಲೆಂ ಸರ್ವ್ ಸಾರೆಂ ವ ಕುಸಾಹಿತ್ಯ್. ದುರಾದೃಷ್ಟಾನ್ ಎಕಾಮೆಕಾಕ್ ದುಂಪವ್ನ್ ದೀಸ್ ಕಾಡ್ಲ್ಯಾ ಲೊಕಾ ಮಧೆಂ ಬರೆಂ ಆನಿ ಸಾರೆಂ ಸಾರ್ಕೆಂ ವಾಂಟುನ್ ವಿವಿಂಗಡ್ ಜಾವ್ನ್ ನಾಲಿಯೊ ಆಗ್ಚ್ಯಾಕ್ ವಚನಾಂತ್ ದೆಕುನ್ ಕನ್ನಡ ಲಿಪಿಂತ್ಲ್ಯಾ ಕೊಂಕ್ಣಿ ಸಾಹಿತ್ಯಾಚೆ ಹೆ ಕಷ್ಟ್. ಪತ್ರಾಂ ಜಾಂವ್, ಪುಸ್ತಕ್ ಜಾಂವ್, ಮೊಲಾಕ್ ಘೆವ್ನ್ ವಾಚ್ತೆಲ್ಯಾಂಕ್ ವಿಂಚೊವ್ಣ್ ನಾ ತಸಲಿ ಪರಿಗತ್ ಉಬ್ಜಾಲ್ಯಾ.

ಆಮ್ಚೆ ಮಧೆಂ ಮಾತ್ರ್ ಪಿಡೆವಿಶಿಂ ಬರಯ್ತಲ್ಯಾನ್, ಪಿಡೆ ಶಾಸ್ತ್ರಿರ್ ಜಾಂವ್, ಒಕ್ತಾ ಶಾಸ್ತ್ರಿರ್ ಜಾಂವ್ ಶಿಕಾಜಯ್ ಮ್ಹಣುನ್ ನಾ. ಚರಿತ್ರೆ ವಿಶಿಂ ಬರಯ್ತಲ್ಯಾನ್ ಚರಿತ್ರಾ ಅಧ್ಯಯನಾಚಿಂ ಸಿದ್ಧಾಂತಾಂ ಕಳಿತ್ ಆಸಾಜಯ್ ಮ್ಹಣುನ್ ನಾ. ವಿಚಿತ್ರ್ ಮ್ಹಳ್ಯಾರ್ ತಾಚೆ ವಯ್ರ್ ಆಮಿ ಸಾಂಗ್ಲೆಂಚ್ ಸಾರ್ಕೆಂ ಮ್ಹಣ್ಣೆ ಮೊಂಡು ಮೊಡ್ಕೊರ್ ವಾದ್ ಆಮ್ಚೆ ಲಾಗಿಂ ಆಸಾತ್. ದುರಾದೃಷ್ಟಾನ್ ಆಮ್ಚ್ಯಾ ಮಧೆಂ ಥೊಡ್ಯಾ ಸಂಪಾದಕಾಂಕ್ ವಾಚ್ಪಾಚಿ ಗುಂಡಾಯ್ ನಾ ದೆಕುನ್ ಹೆಂ ಸರ್ವ್ ಧಯ್ರಾನ್ ಧಾಂವ್ತಾ.

ಜಿಯೊ ಆಗ್ರಾರ್ ಆಪ್ಲ್ಯಾ 'ಕಾಲ್ ಆನಿ ಫಾಲ್ಕಾಂ ಮದ್ಲೆಂ ಆಜ್' ಮ್ಹಳ್ಳ್ಯಾ ಲೇಖನ್ ಸಂಗ್ರಹಾ ದ್ವಾರಿಂ ಪರ್ಜೆ ಮುಕಾರ್ ಆಪ್ಲಿಂ ಲೇಕನಾಂ ಪ್ರಸ್ತುತ್ ಕೆಲ್ಯಾಂತ್ ಆಸ್ತಾನಾ ಆಯ್ಚಿ ಜೆರಾಲ್ ಪರಿಗತ್ ಉಗ್ಡಾಸಾಕ್ ಹಾಡ್ಚಿ ಪಡ್ಲಿ. ಕಾಳೊಕಾ ವಿಶಿಂ ಸಾಂಗಿನಾ ತರ್ ಉಜ್ವಾಡಾಚಿ ಒಳಕ್ ಮೆಳ್ಳಾ ಮ್ಹಣ್ಣೆ ಪರಿಂ.

ಆಯ್ಚ್ಯಾ ದಿಸಾಂನಿ ಆಮಿ ಬಾಂಧುನ್ ಆಸಾಂವ್ ಲಾಕಾಂ ಕೊರೊಡಾಂಚಿಂ ಬಾಂದ್ಲಾಂ. ವ್ಯಕ್ತಿಂಕ್ ಬಾಂದ್ಲೆಂ ಕಾಮ್ ಪಾಟಿಂ ಪಡ್ಲಾಂ ಆಯ್ಚಿ ಪ್ರಮುಖ್ ಗರ್ಜ್ ಆನಿ ಆಜ್ 'ಜಿಣ್ಯೆ ಮೊಲಾಂ ಸಾರ್ಕೆ ಸಮ್ಜೊನ್ ಘೆತ್ಲಲ್ಯಾ ಯುವ ಪಿಳ್ಳೆಕ್ ಬಾಂದ್ಲೊ ವಾವ್ರ್'. ಹೊ ವಾವ್ರ್ ಖರ್ಯಾ ಮೊಗಾಚೊ ಚೆಜು ಕ್ರಿಸ್ತ್ ಆಶೆಲ್ಲೊ. ಹೆಂಚ್ ಆಪ್ಣಾಚೆರ್ಚ್ ಗೌರವ್ ಅಭಿಮಾನ್ ಆಸ್ಚ್ಯಾ, ಆಪ್ಣಾಚೊ ಜವಾಬ್ದಾರೆನ್ ಮೋಗ್ ಕರುಂಕ್ ಸಕ್ಚ್ಯಾ, ಥಿರ್ ಭರ್ವಸೊ ಆಸ್ಚ್ಯಾ ಯುವಜಣಾಂಕ್ ಬಾಂಧುಂಕ್, ಬಾರಾ ಜಣಾಂಕ್ ತಾಣೆಂ ವಿಂಚ್ಲೆಂ. ಜಿವ್ಯಾ ಭಾವಾರ್ಥಾನ್ ತಾಂಕಾಂ ಭರ್ಲೆಂ. ತ್ಯಾ ಬಾರಾಂನಿ ಕೊರೊಡಾಂನಿ ನವ್ರೀಸಾಂಕ್ ತಯಾರ್ ಕೆಲೆಂ.

ಪರ್ತ್ಯಾನ್ ಆಜ್ ಗರ್ಜ್ ಉದೆಲ್ಯಾ ಯುವಕಾಂಚಿ - ಪಿಕ್ಸಿಕಾಂಕ್ ವಚೊನ್ ದೀಸ್-ದಿಶಾ ಪಾಡ್ ಕರ್ಚ್ಯಾ ಯುವಕಾಂಚಿ ನ್ಹಯ್- ಆಪ್ಣಾಚ್ಯೊ ಶಾಧಿ, ತಾಲೆಂತಾಂ ಸಮರ್ಥಿ ಒಳ್ಳೊನ್ ಘೆತ್ಲಲ್ಯಾ ಯುವಕಾಂಚಿ ಆಯ್ಚ್ಯಾ ತಳಾಂತ್ ಗೂಂಡ್ ರೊಂಬೊನ್ ಫಾಲ್ಕಾಂಚ್ಯಾ ಮೊಳ್ಳಾ ತಾರಾಂಕ್ ಕುಂಟುಂಕ್ ಸಕ್ಚ್ಯಾ ಯುವಜಣಾಂಚಿ, ಕಾಲ್ಚ್ಯಾ ಅನ್ವವಾಂತ್ ಘಟ್ ಜಾಲ್ಲ್ಯಾ ಬಳಾದಿಕ್ ಯುವಜಣಾಂಚಿ ಗರ್ಜ್ ಆಸಾ. ಪ್ರಿತುಮೆಚೆಂ ಮೀಟ್, ಸಮಾಜೆಕ್ ಖಿಮಿರ್, ಸಮುದಾಯಾಚೆ ಖಾಂಬೆ ಯುವಜಣ್ ಮ್ಹಣ್ತಾಂವ್, ಯುವ ಸಮಾವೇಶನಾಂನಿ, ತರ್ಬೆತಿ ಶಿಬಿರಾಂನಿ ಧುಂಪಯ್ತಾಂವ್. ಮೀಟ್ ಆಳ್ವಿ ಜಾಯ್ತಾತ್ಲೆ ಪರಿಂ, ಖಿಮಿರ್ ಕುಸನಾತ್ಲೆ ಪರಿಂ, ಖಾಂಬ್ಯಾಂಕ್ ವಾಳಯ್ ಲಾಗಾನಾತ್ಲೆ ಪರಿಂ ಆಮಿ ಕಾಂಯ್ ಕರುಂಕ್ ಆಸಾ? ಪಣ್ತೆನ್ ಉಜ್ವಾಡ್ ದಿಜಯ್ ತರ್, ಪಣ್ತಿ ಆನಿ ವಾತ್ ಪಾವನಾ. ತೇಲ್ ಜಾಯ್. ಜಿಯೋನ್ ಅಸಲಿಂ ತೇಲ್ ದಿಂವ್ಚಿಂ ಲೇಕನಾಂ - ಜಿಂ ಎದೊಳ್ ಪರ್ಗಟ್ ಜಾಲ್ಲಿಂ ತಿಂ ಸಂಗಿಂ ಫಾಲ್ಡ್ ಚಾರ್ ಕಾಳ್ ಉರ್ಚೆಂ ಪರಿಂ ಜಾಂವ್ಕ್ ಪುಸ್ತಕ್ ರುಪಾರ್ ಹಾಡ್ಲಾಂತ್.

ಪುಸ್ತಕ್ ಮ್ಹಳ್ಳ್ಯಾ ಖಾತಿರ್ ಹಿಂ ಚಾರ್ ಕಾಳ್ ಉರ್ತಲಿಂ ಅಶೆಂ ಹಾಂವ್ ಸಾಂಗ್ತೊ ನಾ. ಹಾಂಗಾಸರ್ ಜಿಂ ಲೇಕನಾಂ ದಿಲ್ಲ್ಯಾಂತ್ ತಿಂ ಎಕಾ ಜೊಕ್ತ್ಯಾ ಸಮ್ಜಣೆಚ್ಯಾ ವ್ಯಕ್ತಿನ್ ಆಪ್ಣಾ ಧಂಯ್ ಆಸ್ಚಿ ಪ್ರತಿಭಾ ಆನಿ ಅಧ್ಯಯನಾಚಿ ಸಕತ್ ವಾಪಾರ್ ತಯಾರ್ ಕೆಲ್ಲಿಂ ತಿಂ ಜಿಣ್ಯೆಕ್ ದಿಷ್ಟಾವೊ ದಿಂವ್ಚ್ಯಾ ಸ್ವರುಪಾಚಿಂ ಜಾಲ್ಲ್ಯಾನ್ ಯುವಜಣಾಂಕ್ ಖಂಡಿತ್ ಉಪ್ಕಾರಾಕ್ ಪಡ್ಲಿಂ. ಸದಾಂಚಿ ಜೀಣ್ ಜೊಕ್ತ್ಯಾ ವಾಟೆನ್ ಚಲಂವ್ಕ್ ತಶೆಂಚ್ ಫಾಲ್ಕಾಂಚೊ ಫುಡಾರ್ ಸಾರ್ಕೆ ವಾಟೆನ್ ಬಾಂಧುನ್ ಹಾಡುಂಕ್ ತಿಂ ಉಪ್ಕಾರಾಚಿಂ ದೆಕುನ್ ಕನ್ನಡ ಲಿಪಿಂತ್ಲಿ ಕೊಂಕ್ಣಿ ವಾಪಾರ್ತೆಲ್ಯಾಂಕ್ ತಿಂ ಫಾಯ್ದಾಂಚಿ ಪಡ್ತೆಲಿಂ. ದೆಕುನ್ ತಿಂ ಸಮುದಾಯಾಂತ್ ಚಾರ್ ಕಾಳ್ ಉರ್ತಲಿಂ.

ಧನಾತ್ಮಕ್ ದಿಷ್ಟ್ ನಾಸ್ತಾಂ ಜವಾಬ್ದಾರೆಚೆಂ ಜೀವನ್ ಚಲೊಂವ್ಚ್ಯಾ ಪಾಟಿಂ ಪಡ್ತಾತ್

ತ್ಯಾ ಯುವಜನಾಂಚೆಂ ಪರಿಸರ್ ಕಶೆಂ ಆಸ್ತಾ ಮ್ಹಳ್ಳೆಂ ಜಾಣಾಂ ಜಾಂವ್ಕ್ ಪರ್ಯ್ ಕಿತ್ಯಾ ವಚಾಚೆ? ಕರ್ನಾಟಕಾಂತ್ ವಿಶೇಸ್ ಜಾವ್ನ್ ಆಮ್ಚ್ಯಾ ಜಿಲ್ಲಾಂತ್ ಜೀವ್ ಮೊಡೆಂ ಜಾಂವ್ಚಿ ಪ್ರಕ್ರಿಯಾ ಕಿತ್ಲಿ ಸಲೀಸ್ ಜಾಲ್ಯಾ ಪಳೆಯಾ. ಚಿಲ್ಲರ್ ಸಂಗಿಂಕ್ ಎಕಾಮೆಕಾಚೊ ಉಜೊ ಪಳೆಂವ್ಚೆಂ ಪ್ರತಿರೋಧ್ ಗರ್ಜೆ ಪ್ರಾಸ್ ಎಕ್ದಮ್ ಚಡ್. ವಿಶ್ವಾಸ್, ಮಯ್ಪಾಸ್, ವ್ಯಕ್ತಿಗೌರವ್ ಹೆ ಸರ್ವ್ ಡಿಕ್ಸನರಿಂತ್ಲೆ ಸಬ್ದ್ ಜಾಲ್ಲಿ ಪೊಕೊಳ್ ಜಿಣ್ ವಾಡ್ಲಾ. ಹ್ಯಾ ವೆಳಿಂ ಅಸಲೊ ಏಕ್ ಲೇಕನಾಂಚೊ ಸಂಗ್ರಹ್ ಕಾಳಾ ಜೊಕ್ಲೊ ಮ್ಹಣ್ಣ್ಯಾಂತ್ ದುಬಾವ್ ನಾ.

ಜಿಯೋಚ್ಯಾ ಲೇಕನಾಂಚಿ ಶೈಲಿ ಶೀದಾ ಆನಿ ಸೊಂಪಿ ವ್ಹಯ್. ಆಮ್ಕಾಂ ಶೀದಾ ಉಲಯ್ಲ್ಯಾರ್ ರುಚನಾ. ಉತ್ಪ್ರೇಕ್ಷಾ, ಪುಗಾರ್ಣಿ, ಅನಿವಾರ್ಯ್ ಜಾಲ್ಯಾ. ಕವಿತೆಂನಿ, ಕಾದಂಬರಿ, ಕಾಣಿಯಾಂನಿ ತೆಂ ಕರ್ಯಾಂ. ಮನ್ಯಾ ಜಿಣ್ಯೆಕ್ ಫಾಯ್ದ್ಯಾಚ್ಯಾ ಲೇಕನಾಂನಿ ಪುಣಿ ಆಸಾ ತಶೆಂ ಉಲೊಂವ್ಕ್ ಶಿಕ್ಯಾಂ. 'ಏಕ್ ಕೊಳ್ಳೊ ಶಿರ್ಕ್ಯಾ ಪ್ರಾಸ್ ಏಕ್ ಥೆಂಬೊ ಮ್ಹೊಂವ್ ಚಡ್ ಮುಯಾಂಕ್ ಆಕರ್ಷಿತ್ ಕರ್ತಾ' ಮ್ಹಣ್ತಾತ್. ಸಾರ್ಕೆಂ ಏಕ್ ಗ್ಲಾಸ್ ಮ್ಹೊಂವ್ ಪಿಯೆಂವ್ಚಿ ಸವಯ್ ಕೆಲ್ಯಾರ್ ಜರಮ್ ಸುರು ಜಾಯ್ತ್.

ಹ್ಯಾ ಲೇಕನಾಂ ಮಧೆಂ ದಿಲ್ಯಾತ್ ತೆ ಥೊಡೆ ದೃಷ್ಟಾಂತ್ ಜೆರಾಲ್ ಉಲ್ಲೇಕಾಚೆ ತರ್ ಆನಿ ಥೊಡೆ ಸ್ವಂತ್ ಅನ್ವವಾಚೆ. ಹೆ ಹಿಶಾರೆ ಹರಾಂಚ್ಯಾ ಅನ್ವವಾಂತ್ಲೆ ಸಾರ್ಕ್ಯಾನ್ ಸಮ್ಜೊನ್ ಘೆತ್ಲ್ಯಾರ್ ಮಾತ್ರ್ ವಾಡಾವಳ್ ಸಲೀಸ್ ಜಾತಾ. ಹರೆಕ್ ಜಿಣ್ಯೆ ಅನ್ವವ್ ಆಮಿ ಶಿಕೊನ್ಂಚ್ ಜಾಯ್ ಮ್ಹಳ್ಳಾರ್ ಆಮಿ ವಾಡ್ಚೆಂ ಕೆದಾಳಾ? 'ಯಶಸ್ವಿ ಮನಿಸ್ ವಿಶಿಷ್ಟ್ ಕಾಮಾಂ ಕಾಂಯ್ ಕರಿನಾಂತ್, ಸಾದಿಂ ಕಾಮಾಂ ವಿಶಿಷ್ಟ್ ರಿತಿನ್ ಕರ್ತಾತ್' ಮ್ಹಣ್ಚೆಂ ಸಮ್ಜೊನ್ ಘೆತ್ಲ್ಯಾರ್ ಜಿಣ್ಯೆ ವಾಟೆಕ್ ನವೊ ಉಜ್ವಾಡ್ ಯೆತಾ. ಆಮಿ ಧೃಡ್ ಜಾಂವ್ಕ್ ಆಸಾ. 'When going gets tough, tough get going' ಮ್ಹಣ್ತಾತ್ ಜಿಣ್ಯೆಂತ್ ಜಯ್ತ್ ಜೊಡ್ಚೆಂ ಭಂಗ್ ನ್ಹಯ್, ಭಂಗ್ ಕಾಡ್ಲ್ಯಾರ್ ಜಯ್ತ್ ಲಾಬ್ತಾ, Simple ಜಿಯೋ ಅಸಲಿಂ ಸಿಂಪಲ್ ಸತಾಂ ದೊಳ್ಯಾಂಕ್ ಧರ್ತಾ.

ಮ್ಹಾಕಾ ವಿಲಿಯಮ್ ಶೇಕ್ಸ್‌ಪಿಯರಾಚಿಂ ಹಿಂ ಉತ್ರಾಂ ಖಂಯ್ ಗೆಲ್ಯಾರಾಯಿ ಉಡಾಸಾಕ್ ಆದಾಳ್ತಾತ್.

'Life is mostly froth and bubble

Two things stand like stone

Compassion in others trouble

Courage in ones own'.

ವ್ಹಯ್ ಹ್ಯಾ ದೊನ್ಯಾ ಶೆಗುಣಾಂನಿ ಭರ್ಲೊ ಸಮುದಾಯ್ ಆಮ್ಚೊ ಜಾಂವ್ಚಿ. ತ್ಯಾಚ್ ಶೆವೊಟಾನ್ ಜಿಯೋನ್ ಬರಯ್ಲೊ ಹೊ ಪುಸ್ತಕ್ ಹಾತ್ ಖಾಂಬೊ ಜಾಂವ್ ವಾಚ್ತೆಲ್ಯಾ ತುಜ್ಯಾ ಮ್ಹಜ್ಯಾ ಜೀವನಾಂತ್ ನವೊ ಉಜ್ವಾಡ್ ಯೆಂವ್.

- ಸ್ವೀವನ್ ಕ್ವಾಡ್ರಸ್, ಪೆರ್ರುದೆ

ಮಾಂಡಾವಳ್

1. ಕಾಲ್ ಆನಿ ಫಾಲ್ಯಾಂ ಮಧ್ಲೆಂ ಆಜ್ 13
2. ಆಂಕ್ರಿಯೆ ಹಾಸ್ತಾ 17
3. ಯುವಜಣಾಂಚಿ ವಾಟ್ ಚುಕಂವ್ಚೆ ಅಪ್ರಾಧಿ... 21
4. ಬದ್ಲಾವಣ್ 25
5. ನಾಸು ಮಾಂಯ್ ನಾಕಾ ನಾ... ಸು... ಕಾಂಯ್! 28
6. ಆಸ್ತ್ರಾಂತ್ ವಾಡ್ಲಿಂ... ಸಮಾಜೆಂತ್ ರಡ್ಲಿಂ... 32
7. ಮೊಗಾ ಇಡ್ವಾಗತೆ ಮಧೆಂ 37
8. ಯಶಸ್ವಿ ವ್ಯಕ್ತಿಂ ಭತರ್ಲೆ ಘಟ್ 42
9. ಕಸಲೊ ಭಯಾಚೊ ವೊಂಪ್ಯಾಂ? 49
10. ತುಂ ಪೊಸಿಟಿವ್ ವಾ ನೆಗೆಟಿವ್? 53
11. ತುಜೆಂ ಮೊಲ್ ಕಿತ್ಲೆಂ? 59
12. ತೊ ಜೀವ್ ಆನಿ ನಿರ್ಧಾರ್ 65
13. ಪಿರಿ ಮೊಲ ಸುಕ್ತಾ, ನವಿ ಆಂಕ್ರಿ ಫಾಲೆತಾ 70
14. ಮತ್ ಪಾಜೂನ್ ಕಿತ್ಲೆ ದೀಸ್ ಜಾಲೆ? 74
15. ಎಕಾಮೆಕಾಕ್ ಸಮ್ಜನಾತ್ಲೆಂ ಯುವಪಣ್ 77
16. ಸುಖಾಂತ್ ತಲೆಂ ದುಖಾಂತ್ 81
17. ಕ್ರಾಂತಿಕಾರಿ ಚಿಂತಾಪ್ ಯುವಜಣಾಂಕ್ ದಿವ್ಚಿ 85
18. ತೆಂ ಭಾಗೆವಂತ್ ಕುಟುಂಬ್ ಆನಿ ಆಪ್ಣಿಂ ಕುಟ್ಮಾಂ 89
19. ಕಾಜಾರ್ v/s ವೆಗ್ಳಾಚಾರ್ 94
20. ಜೀವ್ವಾತ್!?! ಏಕ್ ಘಡಿ ರಾವ್! 100
21. ಸಗ್ಳ್ಯಾಂ ವರ್ತೊ ಸ್ಥಿರಿತ್, ಟೀಮ್ ಸ್ಥಿರಿತ್ 103
22. ಭತರ್ಲ್ಯಾ ಭುತಾಕ್ ಮೊಟಾಯ್ 106
23. ದಾಕ್ತೆರಾಲಾಂ ವಚೊಂಕ್ ಖಾಲ್ವೆನಾಕಾತ್ 108
24. ನಿರಾಸಪಣ್ ನಿವಾರ್ಯೆತ್ 111
25. ರಾಗಾರ್ ಜಾಯ್ನಾಕಾ ಪಾಪಿಯಾ... 113

1 ಕಾಲ್ ಆನಿ ಫಾಲ್ಯಾಂ ಮಧ್ಲೆಂ ಆಜ್

ವ್ಹಾಳ್ಚ್ಯಾ ನ್ಹಂಯ್ಕ್ ಏಕ್ ಬಾಂದ್ ಬಾಂದ್ಲೊ. ಕೊಣಾಚೆಂಚ್ ಗಣ್ಣೆ ನಾಸ್ತಾಂ, ನಾಚಾತ್ ಉಡ್ಕಾಣಾಂ ಫಾಲ್ಸ್ ಧಾಂವ್ಚ್ಯಾ ಉಡ್ಕಾಕ್ ರಾವಯ್ಲೆಂ. ಧಾಂವ್ಚೆಂ ಉದಕ್ ರಾವ್ಲೆಂ. ರಾವ್ಲ್ಲ್ಯಾ ಉಡ್ಕಾಕ್ ನಿದಾಯ್ಲೆಂ. ನಿದಾಲ್ಲೆಂ ಉದಕ್ ಧರ್ತಿ ಭಿತರ್ ಜಿರ್ದೆಂ. ಭಂವ್ತಿಚ್ಯಾ ಚ್ಯಾರ್ ಗಾಂವಾಂನಿ ಝುರ್ ಜಾವ್ನ್ ಜೀವ್ ದಿಂವ್ಕ್ ಸಕ್ಲೆಂ. ತ್ಯಾ ಝುರಿನ್ ಕೊಣಾ ಕೊಣಾಚಿ ತಾನ್ ಭಾಗಯ್ಲಿ ತರ್ ಆನಿ ಕೊಣಾಚಿಂ ಶೆತಾಂ-ಭತಾಂ-ಪಿಕಾಂ ಪಿಕಾಯ್ಲೆಂ. ತೊಟಾಂ-ಭಟಾಂನಿ, ಪುಲಾಂ-ಫಳಾಂ ದಿವಂವ್ಕ್ ಸಕ್ಲಿ. ಕಸಲಿ ಸಕತ್ ಹ್ಯಾ ರಾವಯ್ಲೆಲ್ಯಾ ಉಡ್ಕಾ ಧಾವ್ನ್? ಜರ್ ತೆಂ ಉದಕ್ ತಶೆಂಚ್ ಧಾಂವ್ಲೆಂ... ಆಪ್ಲೆ ಪಾಸ್ಕೆಂತ್ ಮೆಳ್‌ಲ್ಲ್ಯಾ ಬರ್ಯಾ ವಾಯ್ನ್ ಮೆಳ್ಳಾಕ್; ಲ್ಹಾನ್ ವ್ಹಡ್; ಜೀವ್ ತಶೆಂ ಮೆಲ್ಲ್ಯಾಂಕ್ ಆಪ್ಲೆ ಮುಟಿಂತ್ ಆರಾಯಿತ್; ಫಳಾಭರಿತ್ ಮಾತ್ಯೆ ಈಟ್, ಫಳ್ ದಿಂವ್ಚ್ಯಾ ರೂಕ್-ಝುಡಾಂ ಮುಳಾಂಕ್ ಸಯ್ತ್ ಹುಮ್ಪುನ್ ದರ್ಯಾ ಗರ್ಭಾಂತ್ ರಿಗ್ತೆಂ. ಉದ್ದೇಶ್ ನಾತ್‌ಲ್ಲಿ ಧಾಂವ್ ಆನಿ ಯಶಸ್ವ್ ನಾತ್‌ಲ್ಲಿ ಜೀಣ್.

“ಕಾಲ್, ಆಜ್ ಆನಿ ಫಾಲ್ಯಾಂ” ಹ್ಯಾ ತೀನ್ ಸಬ್ದಾಂ ವಿಶಿಂ ಜರ್ ಕೊಣಾಯ್ ಲಾಗಿಂ ವಿಚಾರ್ಲೆಂ ತರ್ ತಾಂಚೆ ಧಾವ್ನ್ ಸ್ಪಷ್ಟ್, ಸಕಾರಾತ್ಮಾಕ್, ಆಶಾದಾಯೆಕ್, ಜಿವಿತ್ ಆಸ್ಚಿ ಜಾಪ್ ಲಾಬ್ತಾ ಫಕತ್ “ಆಜ್” ಸಬ್ದಾಕ್. ಕಿತ್ಯಾಕ್ ‘ಕಾಲ್’ ಸರ್ವ್ ತೊ ಪರತ್ ಯೆನಾ. ತ್ಯಾ ವಿಶಿಂ ಏಕ್ ಅನ್ನೊಗ್ ಮಾತ್. ತಿ ಏಕ್ ಪಾಟ್. ತಿ ಸಾಂಡುನ್ ಗೆಲ್ಲಿ ಕಾಲ್. ತೆ ವಿಶಿಂ ಚಡಿತ್ ಚಿಂತ್ಲ್ಯಾರ್ ಆಮೊಲಿಕ್ “ಆಜ್” ಹೊಗ್ಡಾಯ್ಲೆ ಪಡ್ತಾ.

ಆನಿ ಫಾಲ್ಯಾಂ? ತೆಂ ಕೊಣೆಯ್ ಪಳೆಂವ್ಕ್ ನಾ. ತಾಂತುಂ ಬರೆಂ ಆಸೊಂಕಿ ಪುರೊ ವ ವಾಯ್ನ್; ಕಷ್ಟ್, ಸುಖ್ ವ ನಷ್ಟ್; ಬೆಜಾರಾಯ್ ವ ಆತಂಕ್; ಆವ್ಹಡ್ ವ ಆಸ್ಪಸ್ಥಾಪಣ್; ಸಂತೊಸ್ ವ ಸಮೃದ್ಧಿ... ಕಿತೆಂ ಆಸ್ಲ್ಯಾರಾಯಿ ತೆಂ ಫಾಲ್ಯಾಂ. ಹಾತಾಂತ್ ಆಸ್ಲ್ಯಾ ಸೊಬಿತ್ ಸುಕ್ಲ್ಯಾಕ್ ವಿಸ್ರೊನ್ ಪಯ್ಸ್ ಉಬ್ಜ್ ಸುಕ್ಲ್ಯಾಚಿ ಚಿಂತಾ ಕಿತ್ಯಾ? ಥೊಡ್ಯಾ ಘಡಿಯಾಂನಿ ಹ್ಯಾ ಹಾತಿಂ ಆಸ್ಚೆಂ “ಆಜ್” ಸುಕ್ಲೆಂಯ್ ಉಬ್ಲೆಂ ತರ್... ಫಾಲ್ಯಾಂ ವಿಶಿಂ ಫಕತ್ ಚಿಂತ್ಲಾಂ ಆಟಯ್ಲೆ. ತ್ಯಾ ಬದ್ಲಾಕ್ ಹ್ಯಾ “ಆಜ್‌ಪಣಾಕ್” ಭೊಗ್ಚೆಂ ಬರೆಂ.

ಜಿಣ್ಯೆಂತ್ಲೆಂ ‘ಕಾಲ್, ಆಜ್ ಆನಿ ಫಾಲ್ಯಾಂ’ಕ್ ದೆಕ್ಲೆಂ ತರ್ ತೆ ಕಾಲ್ಚೆ ಭುರ್ಗ್ಯಾಪಣಾಲೆ ಸುಂದರ್, ಸುಡ್ಪುಡಿತ್ ದೀಸ್ “ಆಜ್” ನಾಂತ್. ಜೆಂ ಕಿತೆಂ ಸಗ್ಳೆಂ ಮಾಗ್ತಾಲ್ಯಾಂವ್ ತೆಂ ವ್ಹಡಿಲಾಂ ದಿತಾಲಿಂ. ಹಾಸ್ತಾಲ್ಯಾಂವ್, ಶಿಕ್ತಾಲ್ಯಾಂವ್, ಉಡ್ಕಾಣಾಂ ಫಾಲ್ತಾಲ್ಯಾಂವ್. ಕಿತ್ಲಿ ಅಪುರ್ಬಾಯೆಚಿ ಸ್ವತಂತ್ರ್ ಜೀಣ್. ಹ್ಯಾ ದಾದೊಸ್ಕಾಯೆಂತ್ ವ್ಹಡಿಲಾಂಚಿಂ ಉತ್ರಾಂ ಆಯ್ಕತಲ್ಯಾಂವ್, ಘರ್ಚಿಂ ಲ್ಹಾನ್ ಲ್ಹಾನ್ ಕಾಮಾಂ ಕರ್ತಾಲ್ಯಾಂವ್. ಕುಟ್ಮಾಂತ್ ಸಂಭ್ರಮುಂಚ್ಯಾ ಘೆಸ್ತಾಂ ಪರ್ಬೆ ಸಂದರ್ಭಿಂ ಸಂತೊಸ್ ಭರೊನ್ ಉಮಾಳ್ತಾಲೊ.

ಆನಿ ತೊ “ಫಾಲ್ಯಾಂಚೊ” ದೀಸ್. ಆಮಿ ಪರತ್ ಕೊಣಾಚೆರ್ ಹೊಂದೊನ್ ರಾವಾಜೆ ಕೊಣ್ಣಾ? ಭಲಾಯ್ಕೆ ವಿಶಿಂ ಭರ್ವಸೊ ನಾ. ಜಿವಿತ್ ಕಶೆಂ ನಿರ್ಮಿಲಾಂ, ಕೊಣ್ ಜಾಣಾಂ?

ಕೊಣಾಚಿ ನೀಸ್‌ಪೆಜ್ ಭೊಗಯ್ಲ್ಯಾ? ಕೊಣಾ ಬಾಗ್ಲಾರ್ ಪಡೊನ್ ಆಸ್ತೆಲ್ಯಾಂವ್? ಯೋಜನ್ ಫಾಲ್ಕಾರ್‌ಯಿ ಲೇಕ್ ಖಂಡಿತ್ ಚುಕ್ತಾ. ಜೆಂ ಕೊಣಾ ಖಾತಿರ್ ಜೀಣ್ ಸಗ್ಳಿ ಅರ್ಪಿಲ್ಯಾ ತಾಂಚೆಂ ಧಾವ್ನ್ ಕುಸ್ಕುಟ್ ಮೋಗ್, ಇಲ್ಲಿಯ್ ಸಮ್ಜಣಿ, ಇಲ್ಲೆಶೆಂ ಹೊಂದೊನ್ ವೆಚೆ ವಿಶಿಂ ಚಿಂತುಂಕ್‌ಯಿ ಭೆಂ ದಿಸ್ತಾ. ಕಿತ್ಯಾಕ್ ತೆಂ 'ಫಾಲ್ಕಾಂ' ಕೊಣಾಕ್ ಕಸಲೆಂ ಒಕತ್ ವಾಟಿತ್ ಆಸಾ? ಕಸಲೆಂ ವಾದಾಳ್ ಉಟಯ್ತ್ ಆಸಾ? ಚಿಂತಾನಾ ಸಂತೊಸಾ ಪ್ರಾಸ್ ದುಖ್, ಆನಿ ದುಖಾ ಪ್ರಾಸ್ ಆನಿಶ್ಚಿತತಾ ಚಡ್ ಝಳ್ತಾ. ಹ್ಯಾ ಕಾಲ್ ಆನಿ ಫಾಲ್ಕಾಂ ಮಧ್ಲೆಂ ಆಸಾ ಏಕ್ ಸುಳ್ಳು ಧಾಂವ್ಚಿ ನ್ಹಂಯ್. ತಿ ಜಾವ್ನ್ 'ಆಜ್'. ತಿ ಜಾವ್ನಾಸಾ ಕಾಲ್ಚ್ಯಾ ಭುರ್ಗ್ಯಾಪಣಾ ಆನಿ ಫಾಲ್ಕಾಂಚ್ಯಾ ಮ್ಹಾತರ್ಪಣಾ ಮಧ್ಲೆಂ "ಯುವಪಣ್"

ಹ್ಯಾ ಯುವಪಣಾಂತ್ ತ್ರಾಣ್ ಆಸಾ, ಸಕತ್ ಆಸಾ ಉಮೆದ್ ಆಸಾ, ಜೀವ್ ಆಸಾ. ತ್ಯಾ ಜಿಣ್ಯೆಂತ್ ಉಜ್ಯಾಚಿ ದಾವ್ ಆಸಾ, ಉದ್ಯಾಚೆಂ ಬಳ್ ಆಸಾ, ವಾದಾಳಾಚೆಂ ತ್ರಾಣ್ ಆಸಾ, ಮಾತ್ಯೆಚೊ ಗೂಣ್ ಆಸಾ, ಆಕಾಸಾ ತೆದೊ ಉಗ್ತೆಪಣ್ ಆಸಾ.

ಜರ್ ಹೆಂ ಸಗ್ಳೆಂ ಧಾಂವ್ಚ್ಯಾ ನ್ಹಂಯ್ ಪರಿಂ ನಿರ್ದಿಷ್ಟ್ ದಿಶಾ ನಾಸ್ತಾಂ, ಜಿಣ್ಯೆಕ್ ಏಕ್ ಶೆವೊಟ್ ನಾಸ್ತಾಂ, ತ್ಯಾ ತೆಕಿತ್ ಏಕ್ ಯೋಜನ್ ನಾಸ್ತಾಂ, ಧಾಂವೊಂಕ್ ಲಾಗ್ಲೆಂ ತರ್ ಭಂವ್ಚಿ ಆಸ್ಚೆಂ ಬರೆಂ ವಾಯ್ ಪಳೆಂವ್ಚಿ ಪುರ್ಸತ್ ತಾಂಕಾಂ ಆಸ್ಚಿ ನಾ. ಪಯ್ಲಾ ವಾಟೆರ್ ಮೆಳ್‌ಲ್ಲೆಂ ಸಗ್ಳೆಂ ಆರಾಂವ್ಕ್ ಪ್ರೇತನ್ ಚಲ್ತೆಲೆ. ಫಲಿತಾಂತ್ ನಿತಳ್ ಆಸ್ಚೆಂ ಉದಕ್ (ಜಿವಿತ್) ಕದ್ವೆಲ್ಲೆಂ. ಪುಡೆಂ ಮೆಳ್ಚೊ ಆಡ್ಕಳಿ ಖಡ್ವಾಪರಿ ಘಟ್ ಆಸ್ಲಾರ್‌ಯಿ ರಾಗಾನ್, ಜಿದ್ವಾನ್, ಕ್ರೋಧಾನ್ ತಾಚೆ ವಯ್ರ್ ಝೊಂಪಯ್ ಮಾರ್ನ್ ವಾಟ್ ಬದ್ಲಿತೆಲ್ಯಾಂವ್ ಅಶೆಂ ತಶೆಂ ಮ್ಹಣ್ ಹೊ ಸೊಭಿತ್ "ಆಜ್" ಬುಡ್ತಲೊ ತೆದ್ನಾಂ ಫಕತ್ ಚುರ್ಚುರೆ ಹಾತಿಂ ಆಸ್ತೆಲೆ.

ಕೊಣ್ ಮ್ಹಣ್ತಾತ್ ಆಮ್ಚಿಂ ಯುವಜಣಾಂ ವಾಟ್ ಚುಕ್ತಾತ್ ಮ್ಹಣ್. ಖಂಡಿತ್ ನಾಂತ್. ತಾಂಕಾಂ ಆಮ್ಚೆಚ್ ಜಾಣಾರಿ, ಮುಖೆಲಿ ಫಾಯ್ದ್ಯಾ ಖಾತಿರ್ ವಾಟ್ ಚುಕಯ್ತಾತ್. ಕೊಣಿ ವ್ಯಕ್ತಿ ಪ್ರಮಾಣಿಕ್ಪಣಿ ವಾಯ್ ಜಾಂವ್ಕ್ ವಾಟ್ ಚುಕೊಂಕ್, ಪಾತ್ಕಿ ಜಾಂವ್ಕ್ ಮಿಶಿ ವ್ಹರಿನಾ. ತಿ ಏಕ್‌ಚ್ ಪರಿಸ್ಥಿತಿ, ನಾ ತರ್ ಚೂಕ್ ಸಮ್ಜಣಿ ವ ದಿಲ್ಲಿ ವಾಯ್ ಶಿಕೊವ್ನ್ ಯುವಜಣಾಂಕ್ ಸುತಾಂ ನಾಸ್ಚ್ಯಾ ಸೊಂರ್ಗ್ಯಾ ಪರಿಂ ಉಬಯ್ತಾ.

ಹರೆಕ್ ವ್ಯಕ್ತಿಕ್ ಜಿಣ್ಯೆಂತ್ ಏಕ್ ಶೆವೊಟ್, ತ್ಯಾ ಬರಾಬರ್ ಥೊಡಿಂ ಥೋರಣಾಂ ಗರ್ಜ್. ತರಿ ಪಯ್ಲಾನ್ ಪಯ್ಲೆಂ ಖಂಯ್ಚೆಂಯಿ ರಾಜಾಂವ್ ತಕ್ಲೆಕ್ ವಚಾಜೆ ತರ್ ಪೊಟಾ ಭುಕ್ ಧಾಂಬಯ್ಚೆ. ಆದ್ಲ್ಯಾ ಯುವಜಣಾಂಕ್ ತಾಂಚೆಂ ವ್ಹಡಿಲಾಂ ಭೊವ್ ಕಷ್ಟಾಂನಿ ಸುಖಾಂತ್ ದುಖಾಂತ್ ಪೊಟಾ ಮಾರ್ನ್ ತರಿ ತಾಂಕಿ ಗರ್ಜ್ ಪುರ್ತೆಂ ಶಿಕಪ್ ದಿತಾಲಿಂ. ಸ್ಪಷ್ಟ್ ಜಿಣ್ಯೆ ವಾಟ್ ದಾಕಯ್ತಾಲಿಂ. ಆಜ್ ಶಿಕ್ಷಕ್ ಶಿಕ್ಷಕಿಂಕ್ ತಾಂತಾಂಚ್ಯಾ 'ಕರಿಕ್ಯೊಲಮಾ'ಂತ್ ಹೊ ಉದ್ದೇಶ್ ನಾ? ಕೊಣ್ ಶಿಕ್ಷಿ, ಶಾಸ್ತ್ರಿ, ಧಾರ್ಮಿಕ್ ವ ಶಿಕ್ಷಾ ಸಂಸ್ಥೆ ಚಲಯ್ಲಾರ್ ಹ್ಯಾ ವಿಶಿಂ ಜೊಕ್ತೆಂ ಮಾರ್ಗದರ್ಶನ್ ದಾಕಯ್ತಾತ್? ನಾ! ತಾಂಕಾಂ ಕೊಣಾಕ್‌ಯಿ ಹ್ಯಾ ವಿಶಿಂ ಪುರ್ಸತ್ ನಾ.

ಯುವಪಣ್ ಪ್ರಾರಂಭ್ ಜಾಂವ್ಚೆ ಸಾಧರಣ್ ಧಾವೆ ಕ್ಲಾಸಿಂತ್ ಆನಿ ಹ್ಯಾ ಪಯ್ಲಾ

ಹಂತಾರ್ ಭುರ್ಗ್ಯಾಂಕ್ ಸ್ಪಷ್ಟ್ ರಿತಿನ್ ಪುಡೆಂ ಕಿತೆಂ ಕರಿಜೆ ಮ್ಹಳ್ಳಾ ವಿಶಿಂ ಮಾಹೆತ್ ದಿಂವ್ಚೆಂ ಗರ್ಜೆಂ. ಥೊಡ್ಯಾ ಸ್ಕೂಲಾಂನಿ “ಕೆರಿಯರ್ ಗೈಡೆನ್ಸ್” ನಾಂವಾನ್ ಅರ್ಧ್ಯಾ ಘಂಟ್ಯಾಚಿ ಕ್ಲಾಸ್ ದಿ ಮ್ಹಣ್ ಅರ್ಧ್ಯಾ ಜಾಣಾರ್ಯಾಂಕ್ ಸಾಂಗೊನ್ ಕಾರ್ಯೆಂ ಮಾಂಡ್ಲ್ಯಾ ಸ್ಕೂಲಾಂಚ್ಯಾ ಆಡಳ್ತಿದಾರಾಂನಿ ಕರ್ಚಿ ಪಯ್ಲಿ ಚೂಕ್ ಜಾವ್ನಾಸಾ. ಭುರ್ಗ್ಯಾಂಕ್ ಕಿತೆಂ ಗರ್ಜ್? ತಿಂ ಕಿತ್ಲೆಂ ಸಮ್ಜೊಂಕ್ ಸಕ್ತಾತ್? ಜೆರಾಲ್ ರಿತಿನ್ ದಿಲ್ಲಿ ಸಮ್ಜಣಿ ಕಶಿ ಪಾಳ್ಳಾ? ತೆಂ ಪಳೆಂವ್ಚೆಂ ವ್ಯವದಾನ್ ಕೊಣಾಕ್ಯಾ ನಾ. ತಸಲೆ ಪರಿಗತಿಂತ್ ಜಿಣ್ಯೆ ವಾಟೆರ್ ಭ್ಯೆಂ ಉಬೆಂ ಜಾತಾ.

ದುಸ್ರೆಂ ಹಂತ್ ಪಿಯುಸಿ ಆನಿ ತಿಸ್ರೆಂ ಪದ್ವೆ ಶಿಕ್ಪಾ ಹಂತಾರ್ ಸಮರ್ಪಕ್ ರಿತಿನ್ ವೃತ್ತಿ ಜಿಣ್ಯೆ ಮಾರ್ಗದರ್ಶನ್ ದಿಲೆಂ ತರ್ ಯುವಜಣಾಂ ಆಪಾಪ್ಲೆಂ ಯಶಸ್ವಿ ಜಿಣ್ಯೆ ವಾಟೊ ವೃತ್ತಿ-ಉದ್ಯೋಗ್ ವಿಂಚ್ಚ್ಯಾಂತ್ ಯಶಸ್ವಿ ಜಾತಾತ್. ಹಾಂಗಾ ವ್ಹಾಳ್ಚೆ ನ್ಹಂಯ್ಕ್ ಭಾಂದ್ಲ್ಯಾ ಭಾಂದ್, ತೊ ಘಟ್‌ಮೂಟ್ ಆನಿ ಪ್ರಯೋಜನಾಚೊ. “ಕೆರಿಯರ್ ಗೈಡೆನ್ಸ್” ಸಮರ್ಪಕ್ ರಿತಿನ್ ದಿನಾ ತರ್ ತೆಂ “ಕೆರಿಯರೆ ಗೈಡೆನ್ಸ್” ದಿಲ್ಲ್ಯಾ ಪರಿಚ್.

ಆಮ್ಚ್ಯಾ ಸಮಾಜೆಚೆಂ ವಿಪರ್ಯಾಸ್ ಕಿತೆಂಗಿ ಮ್ಹಳ್ಳಾರ್ ಹರೆಕಾ ವ್ಯಕ್ತಿತ್ವಾ ಭೊಂವ್ತಿ ಎಕೆಕ್ ದೊರೊ ಉಬಾರ್ಲಾ. ಹರೆಕ್ ವ್ಯಕ್ತಿಕ್ ಎಕೆಕ್ ಸಂಘಟನಾಂನಿ ಭಾಂದುನ್ ಘಾಲಾಂ. ಹರ್ ಅಸಲ್ಯಾ ಸಂಘಟನಾಂತ್ಲೆ ಭಾಯ್ರ್ ವೆಚಿ ಪ್ರಾಯ್ ಜಾತಾನಾ ತಸಲೆಂ ಆನ್ಯೆಕ್ ಸಂಘಟನ್ ತುಕಾ ಘೆಂವ್ಕ್ (ವೊಡುಂಕ್) ತಯಾರ್.

ಹಾಂವ್ ಸಂಘಟನ್ ವಿರೋಧಿ ನ್ಹಯ್. ಪೂಣ್ ವಿಷಯ್ ಸ್ಪಷ್ಟ್ ಕರ್ತಾಂ, ಹ್ಯಾ ಅಸಲ್ಯಾ ಸಂಘಟನಾಂನಿ ಕಿತ್ಲ್ಯಾ ಯುವಜಣಾಂಕ್ ವೃತ್ತೆಂತ್ ಜಾಂವ್, ಉದ್ಯೋಗಾಂತ್ ಜಾಂವ್, ಕಾಮಾಂತ್ ಜಾಂವ್, ಖುದ್ ವಯ್ವಾಟಾಂತ್ ಜಾಂವ್ “ಸೆಟಲ್” ಕೆಲಾಂ. ಕಾರ್ಯಾಕ್ ದೆಂವೊನ್ ಫಳ್ ಜೊಡುಂಕ್ ಖಿಂಯ್ಚೆಯ್ ಸಂಘಟನ್ ವ ಮುಖೆಲಿ ತಯಾರ್ ನಾಂತ್. ಕಿತೆಯೇ ಫಳಾಂ ಬೆಳೆಂ ಲಾಬಾಜೆ ತರ್ ಆಮಿ ಮೆರೆರ್ ರಾವೊನ್ ಸಾಗ್ವಳಿ ಕರ್ತಾಂವ್? ಪ್ರವಚನ್ ಆನಿ ಭೋದನ್ ಆಮ್ಚಿಂ ಅಸ್ತಾಂ. ತ್ಯಾ ಪ್ರಾಸ್ ಚಡಿತ್ ಕಾಂಯ್ ದಿಲಾಂ ಸಂಘಟನಾಂನಿ?

ಆಮ್ಚ್ಯಾ ಶಿಬಿರಾಂಕ್, ಆಮ್ಚ್ಯಾ ಕಾರ್ಯಕ್ರಮಾಂಕ್, ಆಮ್ಚ್ಯಾ ಪಿಕ್ಸಿಕಾಂಕ್, ಆಮ್ಚ್ಯಾ ಸ್ಪರ್ಧ್ಯಾಂಕ್ ಆನಿ ಡಯಫರೆನ್ಸಾಂಕ್ ಬರ್ಗಾಲ್ ನಾ. ಪೂಣ್ ಹ್ಯಾ ವರ್ವಿಂ ಕಿತ್ಲಿಂ ಯುವಜಣಾಂ ‘ಸೆಟಲ್’ ಜಾಲಿಂ, ಮುಖೆಲ್ಪಣ್, ಉಲೊಂವ್ಚಿ ಸಕತ್, ಸಮಾಜೆಚೆಂ ದೃಷ್ಟಿಕೋನ್, ಮೋಗ್ ಮ್ಹಳ್ಳಾರ್ ಕಿತೆಂ? ಭಲಾಯ್ಕಿ ಸಂಬಂಧಿ ತತ್ವಾಂ, ರೂಕ್ ಝಡಾಂ ಲಾಯಾ, ಮಾರೊಗ್ ಝಡಾಂ, ಆಸ್ಪತ್ರ್ಯಾಂಕ್, ಆಸ್ತ್ರಾಂಕ್ ವಚಾ ಸಗ್ಳೆಂ ಬರೆಂ. ಹ್ಯಾ ಸರ್ವ್ ಕಾರ್ಯಾ ಪಾಟ್ಲ್ಯಾನ್ ಕಿತ್ಲಿಂ ಭುರ್ಗಿಂ ವಾಟ್ ಚುಕ್ಲಿಂ, ಖಿಂಯ್ ಖಿಂಯ್ಚ್ಯಾ ವರ್ದೆರ್ ಕಳ್ತಾ? ಕಾಂಯ್ ಕೊಣಿ ವ್ಹಡಿಲ್ ಜಾಗ್ರುತ್ಕಾಯ್ ಘೆತಾತ್? ನಾ! ಕಿತ್ಯಾಕ್ ತೆಂ ತಾಂಚ್ಯಾ ಕಾರ್ಯಾಯೋಜನಾಂತ್ ಯೆನಾ. ಭುರ್ಗಿಂ ವಾಟ್ ಚುಕ್ಲ್ಯಾರ್ ತಾಚೊ ಶಿರಾಪ್, ಕ್ರೋಧ್, ರಾಗ್ ಅಸಲ್ಯಾ ಸಂಘಟನಾ ಆನಿ ಮುಖೆಲ್ಯಾ ವಯ್ರ್ ಬಸ್ತಲೊ. ಹ್ಯಾ ವರ್ವಿಂ ಖಿಂಯ್ಚ್ಯಾ ಯುವಜಣಾಂಕ್ ಜಿಣ್ಯೆ ವಾಟ್

ಲಾಬ್ಲಿ 'ದಿವ್ಲಿ' ದಿಸನಾ.

ಜೆಂ ಕಿತೆಂ ಕಾರ್ಯಂ ಕೆಲ್ಯಾರ್‌ಯಿ ತಾಂತು ಸಮಾಜೆಕ್ ಬರೆಂ ಜಾಯ್ ಮ್ಹಳ್ಳೊ ಉದ್ದೇಶ್ ಹರ್ ಸಂಘಟನಾಚೆಂ ಕಾರ್ಯಾವಳಿಂನಿ ಆಸ್ತಾ. ಹರೆಕ್ ವರ್ಸಾ ಸಂಘಟನಾಚ್ಯಾ ಕನಿಷ್ಟ್ ಧಾ ಭುರ್ಗ್ಯಾಂಕ್ ಕಾಮಾಕ್ ಲಾಗಾಯ್ತಲ್ಯಾಂವ್ ಮ್ಹಳ್ಳೆಂ ಧೋರಣ್ "ಆಮ್ಚೆಂ" ಮ್ಹಳ್ಳೆಂ ಸಂಘಟನಾಂ ಹಾತಿಂ ಘೆಂವ್ಪಿತ್. ತೆನ್ನಾ ತ್ಯಾ 'ಧಾ' ಭುರ್ಗ್ಯಾಂಚ್ಯಾ ಕುಟ್ಮಾಂಕ್ ಆದಾರ್ ದಿಲ್ಲೊ ಸಂತೊಸ್ ಆಸ್ತಾ, ಧಾ ಕುಟ್ಮಾಚೆಂ ಬೆಸಾಂವ್, ವಿಶ್ವಾಸ್ ಅನಿ ಬರೆಂ ಉತರ್ ಉರ್ತಾ.

ಸಮಾಜೆಂತ್ ಸಂಘಟನಾಂಕ್ ಎಕೆಕ್ ಪಾತ್ರ್ ಆಸ್ತನಾ ತ್ಯಾ ತ್ಯಾ ಸಂಘಟನಾಂಚ್ಯಾ ಹರ್ ಯುವ ಸದಸ್ಯಾಂಕ್‌ಯಿ ಎಕೆಕ್ ಪಾತ್ರ್ ಆಸ್ತಾ. ಸಂಘಟನ್ ಸರ್ವತೋಮುಕ್ ಅಭಿವೃದ್ಧೆಕ್ ಏಕ್ ವೆದಿ. ಜರ್ ತಾಂಚೆಂ ಧೋರಣಾಂ, ಯೋಜನಾಂ, ನಿರ್ದಿಷ್ಟ್ ಆನಿ ಸ್ಪಷ್ಟ್ ಆಸ್ತಿತ್ ತರ್ ತಾಂತುಂ ಜಿತ್ಲೆಂ ವೆಗಿಂ ತುಂ ತುಜಿ ದೋಣ್ ವಚ್ಚಿತಾಯ್ ತಿತ್ಲೆಂ ವೆಗಿಂ ತುಂ ತುಜೊ ರಿಕಾಣೊ ಪಾವೊಂಕ್ ಸಕ್ತಾಯ್. ಹ್ಯಾ ಮೆಳಿ ವೆಳಿಂಕ್ ಚುಕ್ಚೊ ವಾಟೊ ಚಡ್. ಪ್ರಾಯ್ ಅನಿ ತಾಕಾ ಸಹಜ್‌ಲ್ಲೊ ಆಶಾ, ಅಭಿಲಾಶಾ. ತ್ಯಾ ತೆಕಿತ್ ಆಮಿ ವಿಂಚೆ ಸಾಂಗಾತಿ, ಈಷ್ಟ್, ತಾಂಚೆಂ ಮಾರ್ಗದರ್ಶನ್. ಪುಡಾರಾಚಾ ದಿಶಾ ಪ್ರಾಸ್, ಕ್ಷಣಿಕ್ 'ಆಶಾ' ಕಾಳ್ಜಾಕ್ ಚಡ್ ಲಾಗಿಂ ಜಾತಾ. ತ್ಯಾ ವೆಳಿಂ ಕಷ್ಟ್, ಘಾಮ್, ದೂಖ್ ಕಾಡ್ನ್ ಶಿಕಯ್ಲಿ ವ್ಹಡಿಲಾಂ ದೃಷ್ಟೆ ಭಾಯ್ರ್ ಯೆತಾತ್. ಹೆಂ ಅವಲೋಕನ್ ಯುವಜಣಾಂನಿ ಕರ್ಚೆಂ ಗರ್ಜೆಚೆಂ.

ಯುವಜಣಾಂ ಧಂಯ್ ಉಜ್ಯಾಚಿ ದಾವ್ ಆಸಾ; ತಿ ಭಸ್ಕುಂಕಿ ವಾಪಾರ್ಯತ್, ಗರ್ಜೆಕ್ ವಾಪಾರ್ನ್ ಆಪ್ಲೆ ಪರಿದೆ ಭಿತರ್ ದವರ್ಲ್ಯಾರ್ ತಾಚೊ ಬರೊ ಉಪ್ಯೋಗ್ ಕರ್ಚೆತ್.

ಯುವಪಣಾ ಧಂಯ್ ವ್ಹಾಳ್ಚ್ಯಾ ನ್ಹಂಯ್ಚಿ ಸಕತ್ ಆಸಾ. ಅಡ್ಡಾದಿಡ್ಡಿ ಮೆಳ್‌ಲ್ಲೊ ವಾಟೊ ಮಸ್ತನ್, ನ್ಯಾಯ್ ನೀತ್ ಧರ್ಮ್ ಲೆಕಿನಾಸ್ತಾಂ, ವಾಳಾತ್ತ್ ವೆಚಿ ಆಶಾ ಕರ್ತಾಯ್... ಶೆವೊಟ್ ನಾಸ್ತಾಂ ಯುವಪಣ್ ವಾಳಾತ್ತ್ ಪ್ರಾಯೆಚ್ಯಾ ಗರ್ಭಾಂತ್ ರಿಗ್ತೊಲೊಯ್. ಚುರ್ಚುರ್ಚಾಂಚಿಂ ಲ್ಹಾರಾಂ ಮ್ಹಾತಾರ್ಪಣಾಚೆ ತಡಿಕ್ ಆಪ್ಪಾತಾನಾ ವೇಳ್ ಉತ್ರೊನ್ ಗೆಲಾ ಮ್ಹಳ್ಳೆಂ ಕಳೆಲೆಂ. ಆತಾಂ ಲಾಬ್ಲೆಲ್ಯಾ ಸರ್ವ್ ಅವ್ಕಾಸಾಂಚೊ ಬಾಂದ್ ತುಕಾ ಚಿಂತುಂಕ್ ವೇಳ್ ದಿತಾ. ಸಂಘಟನ್, ಮಾರ್ಗದರ್ಶನ್, ಪರಿಸರ್ ಬರೆ ಈಷ್ಟ್, ಮೆಸ್ತ್ರಿ ಹ್ಯಾ ಭಾಂದಾಂತ್ ಸಹಭಾಗಿ. ತಾಂಚೆ ಸಮೋರ್ ರಾವ್. ಚಿಂತಾಂನಿ ದಾಯ್, ನಿರ್ಧಾರಾಚಿಂ ಪಾಳಾಂ ರೊಂಬೊಂದಿತ್, ತೆನ್ನಾ ಯಶಸ್ವೆಚ್ಯೊ ಝರಿ ಫುಟ್ತೆಲ್ಯೊ.

ನಿಮಾಣೆಂ ಉತರ್: ಖಿಂಯ್ಚೆಂಯಿ ವಾಹನ್ ಬ್ರೆಕಿಚೆರ್ ಪಾಂಯ್ ದವರ್ನ್ ಧಾಂವ್ಡಾಂವ್ಕ್ ಪ್ರೇತನ್ ಕೆಲ್ಯಾರ್ ಧಾಂವಾನಾ. ಲಾಯ್ನಾರಾಂ ಝರ್ತಾತ್ ಮಾತ್ರ್. ಯುವಪಣಾಚ್ಯೆ ವಾಹನಾಕ್ ತುಜ್ಯಾ ಭಾವನಾತ್ಮಕ್ ಚಿಂತಾಚ್ಯೊ ಬ್ರೆಕಿ ದಾಂಬುನ್‌ಂಚ್ ರಾವ್ಪಿ ಚಡ್ ಆನಿ ಚಡ್ ಅಡ್ಕಳಿ ಯೆತಾಲ್ಯೊ. ತುಂ ರಾವ್‌ಲ್ಲ್ಯಾ ಕಡೆಚ್ ಉರ್ತೊಲೊಯ್. ತುವೆಂ ಪಾತ್ಯೆಲ್ಲೊ/ಲ್ಲೆಂ, 'ಮೊಗಾಚೆಂ' ಝರೊನ್ ಝುಡೊನ್ ವೆತಾಲ್ಯೊ/ಲೆಂ. ತುಜೆಂ 'ಯಶ್' ಸಮಾಜೆಕ್ 'ಸೊಬ್' ಕುಟ್ಮಾಕ್ 'ಅಲಂಕಾರ್' ಜಾಂವ್. 'ಆಲ್ ದಿ ಬೆಸ್ಟ್'.





2 ಆಂಕ್ರಿಯ್ ಹಾನ್ತಾ

ದೀಸ್ ಬುಡ್‌ಲೊಚ್ ಹಾತಿಂ ಬೇತ್, ಖಾಂದ್ಯಾರ್ ಏಕ್ ಬೈರಾಸ್ ಘೆವ್ನ್ ಆಬ್ ನ್ಹಾಣೈಕ್ ರಿಗ್ಲೊ. ಆದ್ಲ್ಯಾ ಪಾವ್ಲ್ಯಾಕ್ ಪಾವಾಣೈಂ ಭರ್‌ಲ್ಲ್ಯಾ ಆಬಾಚ್ಯಾ ಆಂಗಾಂತ್ ಬಳ್ ಉಣೆಂ ಜಾಲ್ಲೆಂ. ಆಂಗಾರ್ ದೋನ್ ತೊಪ್ಪಿಂ ಉದಕ್ ಫಾಲ್ನ್ ಆಂಗ್ ಪುಸ್ತಿತ್ ಸೊಪ್ಯಾಕ್ ಪಾವ್ಲೊ. ಪೆಂಕ್ಚಾ ಲೇಸ್ ದೊರೈರ್ ಸುಕೊಂಕ್ ಫಾಲ್ನ್, ಬಾಂಕಾರ್ ಪಾಟ್ ತೆಂಕ್ಲಿ. ವೇಳ್ ಆಮೊರೆಚೊ ಜಾತಾಲೊ ಮಾತ್. ತೊ ತಿಕ್ಕೆ ಸವ್ಯಾಸಾಯ್ ಆಶೆತಾಲೊ.

ತಾಚಿಂ ಮೊಡರ್ನ್ ನಾತ್ರಾಂ ತ್ಯಾ ವಗ್ತಾ ಭಿತರ್ ರಿಗ್ಲಿಂ. ದೊಗಾಂ ಟ್ಯೂಶನಾ ಥಾವ್ನ್ ತರ್, ಹೆರ್ ದೋಗ್ ಖೆಳಾ ಮೈದನಾ ಥಾವ್ನ್. ಸೊಪ್ಯಾರ್ ಚಡ್ತಾನಾ ಭುರ್ಗ್ಯಾಚ್ಯಾ ನಾಕಾಕ್ ಆದಾಳ್ಳಿ ಫಾಣ್ ಸೊಸುಂಕ್ ತಾಂಕಾನಾತ್‌ಲ್ಲಿ.

ಎಕ್ಲೆಂ ಮ್ಹಣಾಲೆಂ ಡರ್ತಿ ಒಲ್ಡ್ ಮ್ಯಾನ್, ಛಿ ಕಾಂಯ್ ತರ್‌ಯಿ ಕ್ಲಿನ್ಲಿನೆಸ್ ನಾ?

ನ್ಹಾಂವ್ಕ್ ಕಿತೆಂ? ಆಂಗ್ ಘಾಸುಂಕ್ ಕಿತೆಂ ಹಾತ್ ಪಾಂಯ್ ಮೊಡ್ಲ್ಯಾತ್? ಉತ್ರಾಂ ಲದಿನೆ ಪರಿಂ ವ್ಹಾಳ್ಳಿಂ. ಆಬಾಚೆ ಪೂತ್ ಪರ್ಗಾಂವಾಂತ್ ತರ್, ಧುವೊ ತಶೆಂ ಸುನೊ ಘರಾಂತ್. ಈಮೇಯ್ಲ್ ಧಾಡ್ನ್ ಟೆಲಿಫೊನಾರ್ ಗಪ್ಪೆ ಮಾರ್ನ್ ಆಸ್ಲಿಂ ತರ್ಯಿ ಭುರ್ಗ್ಯಾಂಚ್ಯಾ ವರ್ತನಾ ಥಂಯ್ ಕಾಂಯ್ ಏಕ್ ಉತರ್ಯಿ ಕಾಡ್ಲೆನಾ ತಾಣಿಂ. ಘಾಣ್ ಆಬಾಚೆ ನ್ಹಯ್. ಮೆಲ್ಲ್ಯಾ ಉಂದ್ರಾಚಿ ಜಾವ್ನಾಸ್ಲಿ.

ದೋನ್ ತಕ್ಲ್ಯಾ ಮಧೆಂ ಆನಿ ಪ್ರಾಯೆಸ್ತಾಂ ಮಧೆಂ ಸಂಬಂಧ್ ಕಶೆಂ ಆಸಾತ್? ಭಾರ್ಕಾಯೆಚಿ ಏಕ್ ನದರ್ ಮಾರ್ಚಿ ತರ್, ಆಜ್ ಆಮ್ಚಿಂ ಕುಟ್ಮಾಂ ಆಬ್ ವ್ಹಡ್ಲಿಮಾಂಯ್ಕ್ ಸೊಡ್ಯಾಂ, ಅವಯ್ ಬಾಪುಯ್ ಥಾವ್ನ್ ಜಾತಾ ತಿತ್ಲ್ಯಾ ವೆಗ್ಗಿಂ ವಿಂಗಡ್ ರಾವೊಂಕ್ ಚಡ್ಬಡೊನ್ ಆಸ್ತಾತ್. ವ್ಹಡಿಲಾಂಚೆಂ ತಾತ್ಪಾರಾಚೆಂ ಉಲೊವ್ಣೆಂ ಭುರ್ಗಿಂ ರೆಕೊರ್ಡ್ ಕರ್ತಾತ್. ತಾಂಕಾಂ ಪ್ರಾಯೆಸ್ತಾಂಚೊ ಮೋಗ್ ಉಣೊ ಜಾತಾ. ಉತ್ರಾಂಚಿ ಧಾರ್ ಚುಕ್ತಾ. ಆಮಿ ಫಕತ್ ಮನ್ಶಾತಿ ಪರಿಂ ಕೊನ್ಯಾಕ್ ಬಸೊನ್ ಆಸ್ಲಿ ಜೀವಿ ತಶೆಂ ಭೊಗ್ತಾ ಪ್ರಾಯೆಸ್ತಾಂಕ್.

ಯುವಜಣಾಂಕ್ ಏಕ್ ವೊರ್ತಿ ಜವಾಬ್ದಾರಿ ಆಸಾ. ಆಯ್ಕೆ ಸಮಾಜೆಂತ್ ಧಾದೊಸ್ಕಾಯೆಚೆ ಹಜಾರ್ ಆವ್ಕಾಸ್ ಆಸಾತ್. ಪೂಣ್ ಆಜ್ ಕೊನ್ಯಾಕ್ ಆಸ್ಲಿಂ ತಿಂ ಪ್ರಾಯೆಸ್ತಾಂ ತುಜೆ ಪ್ರಾಯೆರ್ ಕಶಿಂ ಆಸ್ಲಿಂಗಾಯ್? ಕಸಲಿ ಕಷ್ಟಿ ಜಿಣಿ ಸಾರ್ತಾಲಿಂಗಾಯ್? ಆಜ್ ತಾಂಚೆಂ ಆದ್ಲೆಂ ಬಳ್ ಮೊಡ್ಲಾಂ, ತರ್ನೆಪಣ್ ಪರ್ನೆಂ ಜಾಲಾಂ. ಜೀಣ್ ಬಂದ್ರಾ ಲಾಗಿಂ ಲಾಗಿಂ ಪಾವ್ಲ್ಯಾ. ಪೂಣ್ ತಾಂಕಾಂ ಸಮ್ಜೊಂಚೆಂ ಪ್ರಾಸ್ ಹಣ್ಣುಂಚೆಂ ಚಡ್ ಜಾಲಾಂ. ತಾಣಿಂ ಕೆಲ್ಲೆಂ ಕಾಂಯ್ ನಾ. ತಾಂಚೆ ಥಾವ್ನ್ ಆಮ್ಕಾಂ ಕಾಂಯ್ಕ್ ಲಾಭ್ ನಾ ಮ್ಹಣ್ಣಿ ಪ್ರವೃತ್ತಿ ಕಾಳ್ಜಾ ಭಿತರ್ ರೊಳ್ಳೊ ಬಾಂಧ್ತಾ. ಫಲಿತಾಂಶ್ ತಾಂಚೆರ್ ತಿರಸ್ಕಾರ್.

ಪರ್ವಾನಾ, ಹಾಂವ್ ಆನ್ಯೇಕ್ 40-50 ವರ್ಸಾಂ ಉಪ್ರಾಂತ್ ದೀಷ್ಟ್ ಭೊಂವ್ಡಾಯ್ತಾಂ. ಆಮಿ ಸಗ್ಳಿಂ ಪಿಕೊನ್ ಪ್ರಾಯೆಸ್ತ್. ಖಿಯಾಲ್ಯಾಗಿ ಆಶ್ರಮಾಂನಿ ತೆಂಕುಂಕ್ ಬೇತ್, ದೊಳ್ಯಾಂಕ್ ದಾಟ್ ವೊಕ್ಲಾಂ ಶಿರ್ಕಾವ್ನ್ ಕಾಂಯ್ ಕಂಪ್ಯೂಟರಾ ಮುಕಾರ್ ಬಸೊನ್ ದೀಸ್ ಲೊಟಾಂವ್ ಕೊಣ್ಣಾ. ನಾ ಪೂತ್/ಸುನ್, ಧುವ್/ಜಾಂವಂಯ್, ನಾತ್ರಾಂ ಕುಟ್ಮಾದಾರಾಂ ಲಾಗಿಂ ಯೆತೆಲಿಂ. ಪಳೆಲ್ಲಿಂ ಸಗ್ಳಿಂ ತೆಂಚ್ ಉತರ್ ಕಾಂಯ್ ಉಚಾರ್ತಾತ್ ಕೊಣ್ಣಾ.

“ಹೇಯ್ ಡರ್ಟಿ ಒಲ್ಡ್ ಮ್ಯಾನ್ (ವುಮನ್).. ಹೆಂ ಕಾಲೆಂ ಡರ್ಟಿ ಕೆಲಾಂಯ್? ನೊ ಕ್ಲಿನ್ನೆನೆಸ್....”

ಮನ್ಯಾಕ್ ಆಶಾ ಸಹಜ್ ಜಾವ್ನ್ ಆಸ್ತಾತ್. ತಾಕಾ ಪ್ರಾಯ್ ಆಮ್ಕಿಚ್ ಮ್ಹಣ್ ನಾ. ಸತ್ತರ್ ವರ್ಸಾಂಚ್ಯಾ ಮ್ಹಾತಾರ್ಯಾಕ್ ಚಿಂಚಾರೆ ಖಾಂವ್ಕ್ ಆಶಾ ಯೆವ್ಗೆತ್ ಆನಿ ಸಾತ್ ವರ್ಸಾಂಚ್ಯಾ ಭುರ್ಗ್ಯಾಕ್ ಸುರ್ ಪಿಯೆಂವ್ಚಿ ಆಶಾ. ಆಶೆಕ್ ಮೀತ್ ನಾ. ಪೂಣ್ ಉತರ್ ಪ್ರಾಯೆಸ್ತಾಂಚಿ ಆಶಾ ಸಾಕಾರ್ ಕೆಲ್ಯಾರ್ ವೊರ್ತಿ ತೃಪ್ತಿ ಪ್ರಾಯೆಸ್ತಾಂಕ್.

ತ್ಯಾ ಎಕಾ ಗಾಂವಾಂತ್ ಎಕ್ಲೊ ಗ್ರೇಸ್ತ್ ವ್ಯಾಪಾರಿ ಆಸ್ಲೊ. ತಾಚೆ ಲಾಗಿಂ ಏಕ್ ಹೆಲಿಕೊಪ್ಟರ್. ತಾಚ್ಯಾ ಸೆಜಾರಾ ಏಕ್ ಭೊವ್ ದುಬ್ಬೆಂ ಕುಟಮ್ ಆನಿ ತಾಂಗೆರ್ ಏಕ್ ಪಿಕ್ಲ್ಲಿ.

ಮ್ಹಾತಾರಿ. ತಿಕಾ ಸಬಾರ್ ದೀಸ್ ಧಾವ್ನ್ ಹ್ಯಾ ಉಬ್ಬಾ ಹೆಲಿಕೊಪ್ಟರಾಕ್ ಪಳೆವ್ನ್ ಏಕ್ ಪಿಶಿ ಆಶಾ ಉದೆತಾ. ಮೊರ್ಚ್ಯಾ ಪಯ್ಲೆಂ ಏಕ್ ಪಾವ್ಟಿಂ ತ್ಯಾ ಹೆಲಿಕೊಪ್ಟರಾಚೆರ್ ಬಸೊನ್ ಉಬಾಜೆ ಮ್ಹಣುನ್.

ಕಿತೆಂ ಕರ್ತಲಿ ಬಾವ್ಲಿ. ತೊ ಗ್ರೇಸ್ತ್ ವ್ಯಾಪಾರಿ ತರೀ ಖಂಜೂಸ್, ಪೀನಾರಿ ಮ್ಹಣ್ ತಿ ಕಾಣಾಸ್ಲಿ. ತರ್ಯಿ ಪುತಾಲಾಗಿಂ ವಚೊನ್ ವಿನತಿ ಕರುಂಕ್ ಸಾಂಗ್ತಾ.

ಪೂತ್ ನಗೊನ್ ಆಪ್ಲೆಂ ದುಬೈಪಣ್ ಒಳ್ಳೊನ್ ತ್ಯಾ ಗ್ರೇಸ್ತ್ ವ್ಯಾಪಾರಿ ಮುಕಾರ್ ಲಾವ್ತಾ. “ವಿಚಿತ್ರ್ ಆಶಾ ಆಜ್-ಫಾಲ್ಯಾಂ ಮೊರ್ಚ್ಯಾ ಹೈ ಮ್ಹಾತಾರೈಕ್” ಮ್ಹಣ್ ಹಾಸ್ತಾ. ಪೂಣ್ ವೇಳ್‌ಘಡಿ ಬರಿ ಆಸ್ಲಿ. ತೊ ಏಕ್ ಕಂಡಿಶನಾರ್ ತಿಕಾ ಪರ್ವಣ್ಣಿ ದಿತಾ.

ಹಾಂವ್, ಹೆಲಿಕೊಪ್ಟರ್ ಕಶೆಂ ಧಾಂವ್ಡಾಯ್ಲ್ಯಾರ್‌ಯಿ ತುಮಿ ಸಾ. ಸು. ಕರುಂಕ್‌ಜೊ. ಹಾಂವ್ ಉಚೊವ್ನ್ ಆಸ್ತಾನಾ ತುಮಿ ಉಲಯ್ಲ್ಯಾರ್ ಧಾ ಹಜಾರ್ ರುಪಯ್ ದಂಡ್ ಫಾಲ್ತಾಂ. ತುಮಿ ತೆಂ ದೆಂವ್ತಾನಾ ದಿಜಯ್‌ಚ್ ಪಡ್ತೆಲೆಂ. ಕಾಂಯ್ ಧೊಶಿನಾಶೆಂ, ಉಲಯ್ಲಾಶೆಂ, ಮೊಬ್ ಮಾರಿನಾಶೆಂ, ಕಾಂಯ್ ಟೆನ್ಯನ್ ದಿನಾಶೆಂ ವೊಗೆಚ್.... ಗಪ್‌ಚಿಪ್ ಬಸ್ಲಾರ್ ವ್ಹಡ್ಲಿಮಾಂಯ್ಕ್ “ಫ್ರೀ ಫ್ಲಾಯ್”.

ಹೊ ತಿತ್ಲೆಂಚ್‌ಗಿ, ತಿಂ ತಯಾರ್ ಜಾಲಿಂ. ವ್ಹಡ್ಲಿಮಾಂಯ್ ಆಪ್ಲ್ಯಾ ಪುತಾ ಸಂಗಿಂ ತ್ಯಾ ಎಕಾ ದಿಸಾ ಸಕಾಳಿಂ ಫುಡೆಂ ಹೆಲಿಕೊಪ್ಟರಾರ್ ಬಸ್ಲಿ. ವ್ಯಾಪಾರಿ ಉಬ್ಲೊ. ಜಾತಾ ತಿತ್ಲ್ಯಾ ಸ್ಪೀಡಾರ್, ದಾವ್ಯಾಕ್ ತಶೆಂ ಉಜ್ವಾಕ್, ವಯ್ರ್, ಸಕಯ್ಲ್... ಸ್ಪೀಡಾಚೊ ನಿಯಂತ್ರಣ್ ಲಾವ್ತಾಂ, ಏಕ್ ಘಂಟೊ ಆಪ್ಲೆಂ ಪೌರುಷ್ ದಾಕೊವ್ನ್ ಧರ್ಣೆಕ್ ದೆಂವ್ಲೊ. ಘುಂವೊನ್ ವ್ಹಡ್ಲಿಮಾಂಯ್ಕ್ ಸೊದ್ತಾ ವ್ಹಡ್ಲಿಮಾಂಯ್ ನಾ! ಪುತಾ ಲಾಗಿಂ ವಿಚಾರಿ: ‘ತಿ ಖಂಯ್?’

‘ಅರೇ ತುವೆಂ ಉಬೊಂಕ್ ಧರ್‌ಲ್ಲ್ಯಾ ದೋನ್ ಮಿನುಟಾಂ ಭಿತರ್ ತಿ ಬಾಗ್ಲಾಂತ್ಲ್ಯಾನ್ ಉಸ್ಕೊನ್ ಭಾಯ್ರ್ ಪಡ್ಲ್ಯಾ. ಹಾಂವೆಂ ಕಾಂಯ್ ತೊಂಡ್ ಉಘಡ್ಲ್ಯಾರ್ ಖಂಯ್ ಧಾ ಹಜಾರ್ ರುಪಯ್ ದಂಡ್ ದಿಜೆ ಪಡ್ತಿತ್ ಮ್ಹಣ್ ವೊಗೊ ರಾವೊಂ.’ ಮ್ಹಣಾಲೊ.

ಫಕತ್ ಧಾ ಹಜಾರಾ ಖಾತಿರ್, ಸ್ಪರ್ಧ್ಯಾ ಖಾತಿರ್, ಪಯ್ಕಾಂ ಖಾತಿರ್ ಆವಯ್, ಪ್ರಾಣ್, ವ್ಯಕ್ತಿ ಹಾಂಗಾ ನಗಣ್ಯಾ. ಹಿ ಕಾಣಿ ತರ್ಯಿ ಜಿಣ್ಯೆ ಸತಾಂ ತಾಂತುಂ ವಿಣ್ಲಾಂತ್. ಕಾಂಯ್ ಆಮಿ ತಸಲ್ಯಾ ವರ್ಗಾಂತ್ ಆಸಾಂವ್?

ಆಮಿ ಸಬಾರ್ ಪಾವ್ಟಿಂ, ವ ಹರೆಕ್ ಪಾವ್ಟಿಂ ಆಮಿ ಕೆಲ್ಲೆಂಚ್ ಸಾರ್ಕೆಂ, ಆಮ್ಚೆಂ ಕಾಜಾಂವ್ ಅಂತಿಮ್, ಆಮಿ ಕರ್ಚೆಂ ಚೂಕ್ ಜಾಂವ್ಕ್ ಸಾದ್ಯಾಚ್ ನಾ ಮ್ಹಣ್ ಚಿಂತಾಂವ್. ಹ್ಯಾ ಚಿಂತ್ನಾಂತ್ ಜಿವಾಕ್, ಪ್ರಾಯೆಕ್, ಮೌಲ್ಯಾಂಕ್ ಸಂಬಂಧಾಕ್ ಮೋಲ್ ನಾ. ಫಕತ್ ಆಮ್ಚೆಂ ಚಿಂತಪ್ ಸಾರ್ಕೆಂ

ಜಾನ್‌ಪದ್ ಏಕ್ ಕಾಣಿ ಅಶಿ ಆಸಾ.

ಭಾರಿ ರಾಗಿಷ್ಟ್ ಋಷಿ ತ್ಯಾ ಗಾಂವಾಂತ್ ನಾಂವಾಡ್ಲಿಕ್ ಮನಿಸ್. ತಪಸ್ಸ್ಯಾ ವರ್ವಿಂ ತೊ ಭಾರಿ ನಾಂವಾಡ್ಲಿಕ್ ಜಾಲ್ಲೊ. ಏಕ್ ಪಾವ್ಟಿಂ ತೊ ತಪಸ್ಸ್ಯಾರ್ ಆಸ್ತಾನಾ ಏಕ್ ಡೊಂಕ್ ತಾಚೆರ್

ಹಳ್ಳಿಕ್ ಕರ್ತಾ. ರಾಗಾನ್ ತಾಕಾ ಪಳೆಲೆಂಚ್ ಸಗ್ಳೆಂ ಡೊಂಕ್ ಗೊಬೊರ್ ಜಾವ್ನ್ ಮೆಲೆಂ. ಹಿ ಖಬರ್ ಸಗ್ಳ್ಯಾ ಗಾಂವಾರ್ ಪಾಚಾರ್ಲಿ. ತಾಕಾ ಸಗ್ಳೆಂ ಮಾನ್ ಬಾಗಾಂವ್ಕ್ ಲಾಗ್ಲೆ.

ಗಾಂವಾಂತ್ ಭಿಕ್ ಮಾಗೊಂಕ್ ತೊ ಹರೆಕಾ ಘರಾ ಬಾಗ್ಲಾರ್ ರಾವ್ತಾಲೊ. ತಾಕಾ ರಾಕೊನ್ ರಾವೊನ್ ಸಗ್ಳೆಂ ದಾನ್ ದಿತಾಲಿಂ. ತ್ಯಾ ಎಕಾ ದಿಸಾಯಿ ಸವಯೆ ಪ್ರಕಾರ್ ಭಿಕ್ ಮಾಗ್ತಾಲೊ. ಪೂಣ್ ಎಕಾ ಘರಾ ತೊ ಪಾವ್ಲಲ್ಯಾ ವೆಳಿಂ ಘರ್ಚಿ ಸ್ತ್ರೀ ಭಾಯ್ರ್ ಆಯ್ಲಿನಾ. ತಿ ತಿಚ್ಯೆ ಮಾಂದ್ರೆಕ್ ಶೆವ್ಪಾಲ್ಯಾ ಪ್ರಾಯೆಸ್ತ್ ಆವಯ್ಕ್ ಜೆವಣ್ ದೀತ್ತ್ ಆಸ್ಲಿಲ್ಲೆ. ತಿಚೆಂ ಕಾಮ್ ಸಂಪ್ತಚ್ ಭಾಯ್ರ್ ಆಯ್ಲಿ. ಋಷಿ ಸಗ್ಳೊ ರಾಗಾನ್ ಕಡ್ಕಡ್ಲೊ. ದೀಷ್ಟ್ ತಿಚೆರ್ ಖಿಂಚಯ್ಲಿ.

ಸ್ತ್ರೀಯೆಕ್ ಖಿಂಯ್ಚೆಂ ಧಯ್ ಉದೆಲೆಂಗಿ? ತುಂ ಕಿತೆಂ ಹಾಂವ್ ಡೊಂಕ್ ಮ್ಹಣ್ ಚಿಂತಾಯ್ಕಿ ಕಿತೆಂ?

ಋಷಿಚಿ ಆಡಿ ಹಾಲೊಂಕ್ ಲಾಗ್ಲಿ. ವಾಸ್ತವಿಕತೆಕ್ ಯೆಂವ್ಕ್ ತಾಚ್ಯಾನ್ ಜಾಲೆಂನಾ. ಸ್ತ್ರೀ ಮುಕಾರುನ್ ಮ್ಹಣಾಲಿ, 'ತುಕಾ ಧರ್ಮಾಚೆಂ ಖಾವ್ನ್ ಸವಯ್ ಜಾಲ್ಯಾ. ದುಸ್ರ್ಯಾನ್ ತುಜೆಂ ಜ್ಞಾನ್ ಪರಿಪೂರ್ಣ್ ಮ್ಹಣ್ ಚಿಂತಿನಾಕಾ. ಗಾಂವಾ ಭಾಯ್ರ್ ಆಸ್ಚ್ಯಾ ಹ್ಯಾ ಮನ್ಶಾಲಾಗಿಂ ವಚ್ ಧಂಯ್ ತುಕಾ ಜಿಣ್ಯೆಚಿಂ ಸತಾಂ ಕಳ್ತಾತ್.'

ಪಾಟ್ಲ್ಯಾ ಪಾಂಯಾಂನಿ ಋಷಿ ಧಂಯ್ ಧಾವ್ನ್ ನಿಸ್ರಾತಾ. ಗಾಂವಾ ಭಾಯ್ರ್ ಆಸ್ಚ್ಯಾ ಕಾಸಾಯ್‌ಕಾನಾಚೆಂ ದಾರ್ ಧಾಪುಡ್ತಾ. ಹ್ಯೆ ಸ್ತ್ರೀಯೆನ್ ಮ್ಹಾಕಾ ಹಾಂಗಾ ಕಿತ್ಯಾಕ್ ಧಾಡ್ಲಾಂ? ಕರ್ಮಿ, ದೊಳ್ಯಾಂತ್ ರಗತ್ ನಾತ್‌ಲ್ಲ್ಯಾ ಮೂಕ್ ಮನ್ಶಾತಿಂಚಿ ಹತ್ಯಾ ಕರ್ಚ್ಯಾ ಹ್ಯಾ ಪಾಪಿನ್ ಮ್ಹಾಕಾ ಕಸಲೆಂ ಜಿಣ್ಯೆ ಸತ್ ಶಿಕೊಂವ್ಕ್ ಆಸಾ? ಚಿಂತಾ ಋಷಿ.

ಕಾಸಾಯ್‌ಕಾನಾಚೊ ಧನಿ ಭಾಯ್ರ್ ಯೆತಾ. ಋಷಿಕ್ ಪಳೆಲ್ಲ್ಯಾ ತಾಣೆಂ ಮ್ಹಳ್ಳಿಂ ಉತ್ರಾಂ: 'ಜಾಂವ್ಕ್ ಪುರೊ, ಹೆಂ ಮ್ಹಜೆಂ ಮ್ಹಾಲ್ಗಡ್ಯಾಂ ಧಾವ್ನ್ ಆಯ್‌ಲ್ಲೆಂ ಕಸಬ್. ಹೆಂ ಕಸಬ್ ತರ್ಯಿ ಹಾಂವ್ ಮ್ಹಜೆ ಪ್ರಾಯೆಸ್ತ್ ಆವಯ್ ಬಾಪಯ್ಕ್ ಪೊಸ್ತಾಂ. ತುಜೆ ಪರಿಂ ಗುಡೆ ದೊಂಗೊರ್ ಮಸ್ತುನ್, ಭಿಕ್ ಮಾಗೊನ್ ಆವಯ್ ಬಾಪಾಯ್ಕ್ ನಿರಾಧಾರ್ ಕರ್ನ್ ಕರ್ಚಿ, ಸೆವಾ ಖಿಂಯ್ಚೊ ದೇವ್ ಮೆಚ್ವಾತಾ?

ಸವಾಲ್ ಋಷಿಕ್ ತರ್ಯಿ ಆಮ್ಕಾಂ ಜಾಗಯ್ತಾ. ವ್ಯಾಪ್ತ್, ವೃತ್ತಿ, ಶಿಕಪ್, ಅಂತಸ್ತ್, ಜೊಡ್ನ್ ಪ್ರಾಯ್ ಪಿಕ್ತಾನಾ ಆಮ್ಕಾಂ ಜರ್ ನಿರಾಧಾರ್ ಕೆಲೆಂ ಫಾಲ್ಯಾಂ ಆಮ್ಚಿಂ ಭೊಗ್ಲಾಂ?

ಪಿಕಿ ಖೊಲಿ ಝಡ್ತಾನಾ ತರ್ನಿ ಖೊಲಿ ಕಿತ್ಲೊ ತೇಂಪ್ ಹಾಸಾತ್? ಹಾಸೊ ಸಂಪ್ರಾನ್ ತಾಚೆ ಪಾಟ್ಲೆ ಆಂಕ್ರಿ ಪರ್ತ್ಯಾನ್ ಹಾಸ್ತಾಮೊ?

ಆಜ್ ಆಮ್ಚ್ಯಾ ಗಾಂವಾಂತ್ ಕೊಣಾ ಪುನ್ಯಾನ್, ದೇವ್ ಜಾಣಾಂ ಕುಟ್ಮಾ ಸಂಬಂಧ್ ಜಿವೆ ಆಸಾತ್. ಆಬ್ ಮಾಂಯ್ಚಿ ಒಳಕ್ ಆಸಾ. ಪೂಣ್ ವೆಳಾಚಿಂ ರೊದಾಂ ಘುಂವ್ಚಿ ಶೈಲಿ ಪಳೆತಾನಾ, ಸುಧಾರಣಾಚಿಂ ಕಂತ್ರಳಾಂ ದೆಕ್ತಾನಾ, ಆಮ್ಕಾಂ ಸಮಾಜೆಂತ್ ಆಮಿಂಚ್ ಸೊಡ್ಚೆ ದೀಸ್ ಪಯ್ಸ್ ಆಸಾಶೆಂ ನಾಂತ್.





3 ಯುವಜನಾಂಜಿ ವಾಟ್ ಚುಕಂವ್ಚೆ ಅಪ್ರಾಧಿ...

ಹ್ಯಾ ಅಕ್ಟೋಬರಾಚಿ ದೋನ್ ತಾರೀಕ್. ಕೊಂಕಣ್ ಕರಾವಳಿರ್ ಸಬಾರ್ ಕಡೆನ್ ನವರಾತ್ರಿಚೊ ಸಂಭ್ರಮ್. ವೈವಿಧ್ಯಮಯ್ ಸ್ತಬ್ಧ್ ಚಿತ್ರಾಂ ಪುರ್ಶಾಂವಾರ್ ವೆತಾತ್. ಬಜ್ಜಾಂತ್ ಅಂತರಾಷ್ಟ್ರೀಯ್ ವಿಮಾನ್ ಪಯ್ಲೆ ಪಾವ್ಚಿಂ ದೆಂವ್ಚೊ ಸಂಭ್ರಮ್‌ಯಿ ಹುಂಬ್ರಾರ್ ಆಸ್ಲೊ. ಹ್ಯಾ ವಗ್ತಾ ಕೆಲ್ಲ್ಯಾ ಎಕಾ 'ಟ್ಯಾಬ್ಲೊ'ಂತ್ 'ಬಬ್ಬು ಖಾದರ್, (ಆದಿಂ ಬಪ್ಪನಾಡು ದೋಲ್ ಬಡಯ್ತಾಲೊ ವ್ಯಕ್ತಿ) ಏಕ್ ಮುಸ್ಲಿಂ, ಶಾರದಾ ದೇವಿಕ್ ಪೂಜಾ ಕರ್ಚೆಂ ಚಿತ್ರಣ್' ಮಾರ್ಗಾರ್ ದೆಂವ್ಲಾಂ ಮಾತ್. ಸಗ್ಳೆಂ ಮುಸ್ಲಿಂ ಸಮುದಾಯ್ ಖುಬಾಳ್ಕೆಂ. ರಾಗ್ ವ್ಯಕ್ತ್ ಜಾಲೊ. ಕ್ರೋದಾನ್ ಮಾರ್ಗಾಕ್ ದೆಂವ್ಲೆ. ತಾಂಚಿಂ ಭಾವನಾಂ ದುಖ್‌ಲ್ಲಿಂ. ಆನಿ ಪ್ರತಿಕ್ರಿಯಾ ದಾಕವ್ಣ್ ಜಾಗೆ ಜಾಲ್ಲ್ಯಾ ಪಯ್ಕಿಂ 90% ಯುವಜಣ್!

ಅಕ್ಟೋಬರ್ 4 ತಾರೀಕ್, ಬೆಳ್ಳಾಂವಾ ಖಾತಿರ್ ಕರ್ನಾಟಕ ಬಂಧ್ ದವರ್‌ಲ್ಲೆಂ. ಆಮ್ಕಾಂ ಹೊ ವಿಷಯ್ ಸಂಬಂಧಿತ್ ನ್ಹಯ್. ಜಾಯ್ ತರ್ ತೆಣೆಂ ಬೆಳ್ಳಾಂವ್ ಮಹಾರಾಷ್ಟ್ರಾಚೆ

ವ್ಹರೊಂದಿತ್, ಕಾರ್ವಾರ್ ಗೊಂಯಾಕ್ ದಿವ್ಯಾಂ; ಬೀದರ್, ಗುಲ್ಬರ್ಗಾ ಆಂಧ್ರಾಕ್ ವಚೊಂದಿ, ಕಾಸರ್‌ಗೋಡ್ ಕಶೆಂಯಿ ಕೇರಳ ವಿಚಾರ್ತಾ. ಆಮ್ಕಾಂ ಕಿತ್ಯಾಕ್ ಹೆ ಲಪ್ಪೆ ಮ್ಹಣ್ ವೊಲಿ ಭಿತರ್ ರಿಗೊನ್ ಬಸ್ಲೆಂ ಸಗ್ಳೆಂ ಕೊಡ್ಯಾಳ್. ಕಸಲೊಯಿ ಪರಿಣಾಮ್ ಕೊಡ್ಯಾಳಾಂತ್ ಜಾಂವ್ಕ್ ನಾ ಮ್ಹಣ್ ಟಿ.ವಿ. ಮಾಧ್ಯಮಾಂ ಪಾಚಾರಿಲಾಗ್ಲಿಂ. ಪುಣ್ ತೊ ದೀಸ್ ಬುಡ್ತಾನಾ ಕುದ್ರೊಳಿ ದಿವ್ಯಾ ಬಗ್ಲೆನ್ ಎಕಾ ಟೆಂಪ್ಯಾರ್ ಆಟ್ ಗೊರ್ವಾಂಕ್ ಕಸಾಯಿಖಾನ್ಯಾಕ್ ಮುಸ್ಲಿಂ ಸಮುದಾಯಾಚ್ಯಾಂನಿ ವ್ಹರೊಂಕೀ ಎಕ್ಲಿ ಹಿಂದೂ ಸ್ತ್ರೀ ತ್ಯಾ ಟೆಂಪ್ಯಾಕ್ ಆಡ್ ಯೇಂವ್ಕ್ಯಾಯಿ ಸಾರ್ಕೆಂ ಜಾಲೆಂ.

‘ಗೋ’ ಮಾತಾ ಪುಜಾ ಕರ್ಚ್ಯಾ ಸಮುದಾಯಾಕ್ ‘ಬಬ್ರು ಖಾದರಾಚ್ಯಾ’ ಪ್ರಕರಣಾಕ್ ಪ್ರತಿಕಾರ್ ಜಾಯ್ ಆಸ್ಲೊ. ಗೊರ್ವಾಂ ಸಾಗ್ಗಿತಲ್ಯಾಂಕ್ ಸರ್ವರಿತ್ ಮಾರ್ಲೆಂ. ದೋಗ್ ಕಲಾಸ್. ಮಾರ್ಲೆ - ಮೆಲೆ - ಜಮ್‌ಲೆ - ವಾರೆಂ ಘಾಲ್ತೆ - ಬೊಬಾಟ್‌ಲೆ ಸಗ್ಳೆ ಯುವಜಣ್.

ಕ್ರೋದಾಚೆಂ ಆಗ್ಚೆಂ ಝಳ್ಕೆಂ. ಅಕ್ಟೋಬರಾಚೆ ಪಾಂಚ್ ತಾರಿಕೆ ಥಾವ್ನ್ 9 ತಾರಿಕ್ ಸಾಂಜೆ ಪರ್ಯಾಂತ್ ವೊಲಿಂತ್ ಕೊವೊಳೆಲ್ಲಾ ಕೊಡ್ಯಾಳ್ಗಾರಾಂಚೆ ನೀದ್ ಸುಟ್ಲಿ. ಆಂಗಾಂತ್ ಶಿರ್ಶಿರೊ. ಖಾಣಾ-ಜೆವ್ಣಾಕ್ ತತ್ವಾರ್. ಭಾಯ್ರ್ ಗೆಲ್ಯಾರ್ ಜಿವಾಕ್ ಸಂಚಿಕಾರ್.

ಪಂದ್ರಾ ಜಣಾಂಚೆ ಜೀವ್ ಉಬ್ಲೆ. 85 ಆಂಗ್ಲಿ ಲುಟ್ಲೊ, ಹುಲ್ಪಾಯ್ಲೊ. 60 ವಾಹನಾಂ ಜಕಮ್. ಪಟ್ಟಿ ಲಾಂಬ್ ಆಸಾ ತರಿ ಪೊಲಿಸ್ ವರ್ಧ್ಯೊ ಫಕತ್ 1/4 ವಾಂಟೊ ಮಾತ್ ಸತ್ ಉಚಾರ್ತಾತ್. ಹೆಂ ಕೆಲ್ಲೆ, ಕರೊಂವ್ಚೆ, ಭಾಸ್ ಘೆತ್‌ಲ್ಲೆ, ಲಾಭ್ ಆಪ್ಣಾಯ್ಲೆ, ನಷ್ಟ್ ಭೊಗ್‌ಲ್ಲೆ ಸರ್ವ್ ‘ಆಮ್ಚೆ ಯುವಜಣ್’ ಮ್ಹಣ್ ಪಾತ್ಯೆಂವ್ಕ್ ತಿಕ್ಕೆ ಕಷ್ಟ್ ನ್ಹಯ್‌ಗಿ?

ಹೆ ಆಮ್ಚೆ ಯುವಜಣ್ ಅಶೆ ಕಿತ್ಯಾಕ್? ಏಕ್ ಜೊಕ್ತೆಂ ಸಕಾಳಿಕ್ ಸವಾಲ್ ಸರ್ವಾಂಚೆ ಮತಿಂತ್ ಧೊಸ್ತಾ. ಶಾಳಾಂತ್ ಆಯ್ಕಾಲ್ಲಿ ಕಾಣಿ ಆಜ್ ನೀಜ್ ತಶೆಂ ಭೊಗ್ತಾ.

“ಫಾಂತ್ಯಾಚ್ಯಾ ಚಾರ್ ವೊರಾರ್ ತುವೆಂ ಆಧಾರ್‌ಲ್ಲಾ ಮಹಾ ಚೊರ್ಪಾಣಾ ಖಾತಿರ್ ತುಕಾ ಫಾಶಿ ವೊಡುಂಕ್ ನಿತಿದಾರಾಚೆಂ ಫರ್ಮಾಣ್ ಜಾಲಾಂ” ಜೈಲರ್ ಕೈದಿಕ್ ಸಾಂಗೊನ್ ಆಸ್ಲೊ. ‘ತಶೆಂ ತುಜಿ ನಿಮಾಣಿ ಆಶಾ ಕಿತೆಂಯ್ ಆಸಾ ತರ್ ಕಳಯ್’. ಕೈದಿ ಕಾಂಯ್ಚ್ ದಾಕ್ಷಿಣ್ ನಾಸ್ತಾಂ ಮ್ಹಣಾಲೊ - “ಮ್ಹಜಿ ನಿಮಾಣಿ ಆಶಾ ಅಶಿ ಆಸಾ: ಹಾಂವೆಂ ಫಾಶೆಕ್ ವೆಚ್ಯಾ ಪಯ್ಲೆಂ ಮ್ಹಜೆ ಆವಯ್ಕ್-ಬಾಪಾಯ್ಕ್ ಫಾಶಿ ದಿಯಾ. ಮ್ಹಜ್ಯಾ ದೊಳ್ಕಾಂನಿ ತಿ ಹಾಂವೆಂ ಪಳೆಜೆ.”

ಜೈಲರಾಂಕ್ ಜಾಪ್ ಆಯ್ಕೊನ್ ಪಾತ್ಯೆಂವ್ಕ್ ಕಷ್ಟ್ ಜಾಲೆ. ಕೈದಿ ಮುಕಾರುನ್ ಮ್ಹಣಾಲೊ “ಹಾಂವ್ ಪಯ್ಲೆ ಕ್ಲಾಸಿಂತ್ ಆಸ್ತಾನಾ ಹಾಂವೆಂ ಏಕ್ ಪೆನ್ಸಿಲೆ ಕುಡ್ಲೊ ಘರಾ ಹಾಡ್ಲೊ. ಆವಯ್ಕ್ ಮ್ಹಾಕಾ ಶಹಬಾಸ್ ಮ್ಹಳೆಂ. ದುಸ್ರ್ಯಾ ದಿಸಾ ರಬ್ಬರ್, ಪೆನ್, ಟಿಫಿನಾಂ, ಕ್ರಮೇಣ್ ಟೀಚರಾಂಚೆಂ ಪರ್ಸಾಂ ಆನಿ ಉಪ್ರಾಂತ್ ಬ್ಯಾಂಕಾಂ, ಲೋಕರಾಂ, ಖುನ್, ಅತ್ಯಾಚಾರ್ ಸಗ್ಳೆಂ ಮ್ಹಾಕಾ ಸಾಮಾನ್ಯ್ ಜಾಲೆಂ. ಜರ್ ತ್ಯಾ ಪಯ್ಲಾ ದಿಸಾ ಆವಯ್ - ಬಾಪಯ್ಕ್ ಮ್ಹಜೊ ಸಾರ್ಕೊ ವಿಚಾರ್ ಕರುನ್ ಮ್ಹಾಕಾ ಸಾರ್ಕ್ಯಾ ಬುದಿಕ್ ಹಾಡ್‌ಲ್ಲೆಂ ತರ್?... ”

ವೊಂಯ್ಕ್ ಸೊಡ್‌ಲ್ಲಿ ವಾಲ್ ಅಡ್ಡಾದಿಡ್ಡಿ ವೆತಾನಾ ಆಮಿ ತಿಕಾ ತಿಚ್ಯಾ ಜಾಗ್ಯಾರ್ ದವರ್ತಾಂವ್‌ಮೊ? ಜರ್ ಆಜ್ ಆಮ್ಚೆ ಯುವಜಣ್ ವಾಟ್ ಚುಕ್ತಾತ್, ಚುಕ್ಲ್ಯಾತ್ ತರ್

ಖಿಡಾಖಿಡಿ ಆಮ್ಚೆ ವ್ಹಡಿಲ್ ಹಾಕಾ ಕಾರಣ್. ಪಯ್ಲಾನ್ ಜಲ್ಮ್ ದಿಲ್ಲಿಂ, ದುಸ್ರಾನ್ ಧಾರ್ಮಿಕ್ ವ್ಹಡಿಲ್, ತಿಸ್ರಾನ್ ಶಿಕ್ಷಕಾಂ, ಚೊವ್ತಾನ್ ಪರಿಸರಾಂತ್ಲೆಂ ವಾತಾವರಣ್.

ವಾಡ್ಲ್ಲ್ಯಾ ಹಸ್ತಿಕ್ ಆಮಿ ಪಳೆಲಾಂ. ತಿಚೊ ಪೊಸ್ತಾರ್ ತಿಕಾ ಎಕೆ ಬಾರೀಕ್ ಸಾಂಕ್ಳೆನ್ ವ ದೊರೈನ್ ಲ್ಹಾನ್ಯಾ ಎಕಾ ಖುಂಟಾಕ್ ಬಾಂದ್ತಾ. ಸಮಾ ಚಿಂತ್ಯಾಂ ಜರ್ ತ್ಯಾ ಹಸ್ತಿಕ್ ಟನ್ಹಾ ಲೆಕಾನ್ ಜಡಾಯೆಚೆಂ ವೊಚೆಂ ಫಕತ್ ಆಪ್ಲ್ಯಾ ಸೊಂಡೈನ್ ಉಕ್ತುನ್, ಹುಮ್ಮುನ್ ಉಡಂವ್ಕ್ ಜಾತಾ ತೊ ಲ್ಹಾನ್ಯೊ ಖುಂಟ್ ಖಿಂಚೆಂ ಲೇಕ್? ತರೀ ತಿ ಹಸ್ತ್ ತ್ಯಾ ವ್ಯವಸ್ಥೆಕ್ ಕಶಿ ವೊಳ್ಸಾಲ್ಯಾ? ಕಿತ್ಲಿ ವೊಳ್ಸಾಲ್ಯಾ? ಕಿತ್ಯಾಕ್ ವೊಳ್ಸಾಲ್ಯಾ?

ಲ್ಹಾನ್ ಪ್ರಾಯೆರ್ ತಿಕಾ ಜಬ್ಬೊರ್ ಸಾಂಕ್ಳೆನಿ ಬಾಂದುನ್ ಫಾಲ್ನ್ ದಿಲ್ಲಿ ಜೊಕ್ತಿ ತರ್ಬೆತಿಮೂ?

ಆಮ್ಚ್ಯಾ ಯುವಜಣಾಂಕ್, ಭುರ್ಗ್ಯಾಂಕ್ ಆಮಿ ಆಜ್ ದಿಂವ್ಚಿ ವೆದಿ, ಆವ್ಕಾಸ್, ಸಂದರ್ಭ್ ಕಸಲ್ಯಾ ಮೌಲ್ಯಾಂಚೆ? ಕಿತ್ಲೆ ತಾತ್ವಿಕ್ ಚಿಂತ್ಪಾಚೆ, ಕಿತ್ಲ್ಯಾ ಧಾರ್ಮಿಕ್ ಸಮ್ಮೋಣೆಚೆ ಆನಿ ಜ್ಞಾನ್ ವೃದ್ಧೆಚೆ ಪುಸ್ತಕ್ ಆಮ್ಚ್ಯಾ ಭುರ್ಗ್ಯಾಂಕ್ ವಾಚುಂಕ್ ದಿತಾತ್? ತಾಂಚಿ ವೊಡ್ಲಿ ಟಿ.ವಿ., ಸೈಬರಾಂ, ಮೊಬೈಲಾಂ, ಫ್ಯಾಶನ್ಸ್, ಮ್ಯೂಜಿಕ್, ಮೂವಿ, ಪಾರ್ಲರಾಂ... ಮ್ಹಣ್ ತ್ಯಾಚ್ ವರ್ತುಲಾಂತ್ ತಾಂಕಾಂ ಒಳ್ಳೊಂಕ್ ಸೊಡ್ತಾಂವ್. ಆನಿ ಪಲಾಯನ್ ವಾದಿಚಿ ಜಾಪ್ ದಿತಾಂವ್. “ಆಮ್ಚಿಂ ಭುರ್ಗಿಂ ಆಮ್ಕಾಂ ಆಯ್ಕಾನಾಂತ್.”

ಖಿಂಯ್ಚ್ಯಾ ದಿಸಾ ಥಾವ್ನ್ ತಿಂ ಆಯ್ಕಾನಾಂತ್? ತುಮಿ ಕಿತ್ಲೊ ತುಮ್ಚ್ಯಾ ಟಿ.ವಿ. ಕಾರ್ಯಾಂಚೊ ಸಾಕ್ರಿಫಿಸ್ ಕೆಲಾ? ತುಮ್ಚ್ಯಾ ನಡ್ತಾ ವರ್ವಿಂ ಕಿತ್ಲೆಂ ಪ್ರೇರಣ್ ತಾಂಕಾಂ ದಿಲಾಂ?

ಎಕಾ ರಿಸರ್ಚ್ ಸಮೀಕ್ಷಾ ಪ್ರಕಾರ್ ಸದಾಂ 2 ಘಂಟೆ ಟಿ.ವಿ. ಪಳೆಂವ್ಚಿಂ ಭುರ್ಗಿಂ ಧಾ ವರ್ಸಾಂ ದೋನ್ ಲಾಖಾಂ ವಯ್ರ್ ಕ್ರೂರಿ ದೃಶ್ಯಾಂ ಟಿ.ವಿ.ರ್ ಪಳೆವ್ನ್ ಜಾತಾ ಖಿಂಯ್. ತಾಂತುಂ ಚೊರಿ, ಖುನ್, ಲೈಂಗಿಕತಾ, ಲೂಟ್, ಮಾರ್ಫಾರ್, ಗಾಳಿ... ಅಸಲೆ ಸಬಾರ್ ವಿಷಯ್ ಆಸಾತ್. ಪಿಂತುರಾಂತ್ಲೆ ಸನ್ನಿವೇಶ್ ತಾಂಕಾಂ ಕಾಳ್ಜಾಕ್ ಚಡ್ ಲಾಗ್ತಿಲೆ ಜಾತಾತ್.

ಆನ್ಯೆಕ್ ಲ್ಹಾನ್ಯೆಂ ನಿದರ್ಶನ್ ದಿಂವ್ಚೆಂ ತರ್ ಆಜ್ ಆಮ್ಚಿಂ ಕಿತ್ಲಿಂ ಭುರ್ಗಿಂ ಚ್ಹಾ-ಕಾಫಿ, ತಾಕ್, ಪಾರೈಪಾಲೊ, ಬಿಂಡಾಚೊ ವ ಲಿಂಬ್ಯಾಚೊ ರೋಸ್ ವ ಬೊಂಡೊ ಪಿಯೆತಾತ್. ಹೆಂಚ್ ಪೀವನ್ ಥೊಡ್ಯಾಚ್ ವರ್ಸಾಂ ಆದಿಂ (ಟಿ.ವಿ. ಯೆಂವ್ಚ್ಯಾ ಪಯ್ಲೆಂ) ಹರೈಕ್ಲ್ಯಾಚ್ಯಾ ಘರಾಂನಿ ಭರ್ಮಾಚೆಂ ಆನಿ ಗೌರವಾಚೆಂ ಪೀವನ್ ಜಾವ್ನಾಸ್ಲೆಂ.

ಆಜ್ ಫೆಪ್ಪಿ, ಮಿರಿಂಡಾ, ಸಿಟ್ರಾ, ಕೊಲಾಚೆಂ ಎಡ್ವರ್ಟಿಸ್‌ಮೆಂಟ್ ಇತ್ಲೊ ಪ್ರಭಾವ್ ಫಾಲುಂಕ್ ಸಕ್ತಾಗಿ, ದೂದ್ ಚಿಂವ್ಚೆಂ ಪಿಂಪ್ರೆ ಬಾಳ್ಕೆಯಿ ಹ್ಯಾ ಎಡ್ವರ್ಟಿಸಾಚೊ ನಾದ್ ಆಯ್ಕಾತಾನಾ ಏಕ್ ಘಡಿ ಚಿಂವೊ ಸೊಡ್ನ್ ಅಮ್ಚುಕೆಂ ಹಾಸ್ತಾ. ತಾಕಾ ಪಳೆವ್ನ್ ಆಮಿಂಯಿ ಹಾಸ್ತಾಂವ್. ಟಿ.ವಿ.ಚೊ ಆವಾಜ್ ಆನಿಕ್ಯಾಯಿ ಚಡ್ ಕರ್ತಾಂವ್.

ಪೂಣ್ ಥೊಡ್ಯಾ ವರ್ಸಾದಿಂ ದೂದ್ ದಿತಾನಾ ಗಾಂವ್ಚಿಂ ಗಾನಾಂ, ನಿದಾಯ್ತಾನಾ ಗಾಂವ್ಚೊ ಜಯೋ ಝೂಂಪಿಯೊ ಆಜ್ ಜ್ಹಾಜ್ ಆನಿ ವೆಸ್ಪರ್ನ್ ಜಾಲ್ಯಾಂತ್.

ಹಾತಾಕ್ ಧರ್ನ್ ಪಯ್ಲಾ ಕ್ಲಾಸಿಕ್ ಫಕತ್ ಸುರುಚ್ಯಾ ದಿಸಾ ಇಗರ್ಜೆ ಇಸ್ಕೊಲಾಂತ್ ಭರ್ತಿ ಕರ್ನ್ ಪಾಟಿಂ ಆಯಿಲ್ಲಿಂ ವ್ಹಡಿಲಾಂ ಭುರ್ಗ್ಯಾಂನಿ ಕೆಲ್ಲ್ಯಾ ಹರೈಕ್ ಚುಕಿಚಿ ಜತನ್ ಘೆತಾಲಿಂ. ಆಜ್ ಸದಾಂಚ್ ಇಸ್ಕೊಲಾ ಬಾಗ್ಲಾರ್ ಭುರ್ಗ್ಯಾಂಕ್ ಸಾಂಗಾತಾ ವ್ಹರ್ನ್ ಹಾಡ್ಲಾರಿ ಭುರ್ಗ್ಯಾಂಚ್ಯೊ ಚುಕಿ ವ್ಹಡಿಲಾಂಕ್ ಕಿತ್ಯಾಕ್ ಝಳ್ಕಾನಾಂತ್. ತೀನ್ ತಿರ್ಕುಟೆಂ, ಮಾಣ್ಣುಗಿ ನಾಸ್ಚೆಂ ನ್ಹೆಸಣ್ ಆಮ್ಚ್ಯಾ ಭುರ್ಗ್ಯಾಂಕ್ ಹಾಡುನ್ ದಿಂವ್ಚೆಂ ಕೊಣೆಂ? ಭುರ್ಗ್ಯಾಂಕ್ ಜೊಕ್ತ್ಯಾ ವೆಳಾರ್, ಜೊಕ್ತ್ಯಾ ಮಾಫಾನ್ ಮೊಳುಂಕ್ ಸಕನಾಸ್ಚ್ಯಾ ಆವಯ್-ಬಾಪಾಯ್ ಆಜ್ ಖಂಡಿತ್ ಜಾವ್ನ್ ಆಮ್ಚಿ ಸಮಾಜ್ ಪಾಡ್ ಕೆಲ್ಯಾ. ಯುವಜಣ್ ವಾಟ್ ಚುಕ್ತಾತ್ ಮ್ಹಣ್ಣಾಕ್ಯಾಯಿ ಯುವಜಣಾಂಚಿ ವಾಟ್ ವ್ಹಡಿಲಾಂ ಚುಕಯ್ತಾತ್ ತೆಂ ಸತ್ ಏಕ್ ಕೊಡು ಸತ್.

ಆಜ್ ಭುರ್ಗ್ಯಾಂಕ್ ದಿಂವ್ಚೆ ಖೆಳ್ ಪಳೆವ್ಯಾಂ: ಕ್ರಿಕೆಟ್, ಚೆಸ್, ಕರಾಟೆ, ವಾಲಿಬಾಲ್, ಟೆಬಲ್ ಟೆನ್ನಿಸ್, ಫುಟ್ಬಾಲ್, ಬಾಸ್ಕೆಟ್ಬಾಲ್, ಹಾಕಿ ಸರ್ವ್ ಖೆಳ್ ಬರೆ. ಪೂಣ್ ಖರ್ಚ್ ಪಳೆಶಿ ಸಗ್ಳೆ ಹೈಕ್ಲಾಸ್ ಎಕ್ಸ್‌ಪೆನ್ಸಿವ್ ಖೆಳ್. ಆದಿಂ ಲಗೋರಿ, ಚೆನ್ನೆ ಮಣಯ್, ಕೊರ್ಟಾಫೀಲ್ಡು. ನಾ ಜಯ್ತ್ ಅಂಗಣ್, ಕಟ್ವಿನಿಟ್ವ್ ಶಿಸ್ತ್. ತರ್ಯಿ ಕುಟ್ಮಾಚೆ ಹರ್ ಸಾಂದೆ ಭಾಗ್ ಘೆವ್ನ್ ಸಂತೊಸ್ತಾಲೆ.

ಯುವಜಣಾಂಕಡೆ ಹಸ್ತಿಚೆಂ ತ್ರಾಣ್ ಆಸಾ. ಪುಣ್ ತಾಂಕಾಂ ಸಮಾಜೆಚ್ಯಾ ಶಿಸ್ತೆಚ್ಯಾ ವ್ಯವಸ್ಥೆಕ್ ರೂಪಿತ್ ಕೆಲಾಂಯ್ ತರ್, ತಾಂಕಾಂ ಮಾರ್ಗದರ್ಶನಾಚಿ ಲ್ಹಾನ್ ದೊರಿ ಪಾವ್ತಾ ಬಾಂದುನ್ ಘಾಲುಂಕ್. ಪೊಲಿಸ್ ಪೊರ್ಸ್, ಬಂದಡ್, ಶಿಕ್ಷಾ ಆನಿ ಕೋಡ್ತ್ ನಾ ನ್ಹಯ್.

ಯುವಜಣಾಂ ಕಡೆ ಮೌಲ್ಯಂ ಲಿಪ್ಲ್ಯಾಂತ್. ಗರ್ಜೆ ಭಾಯ್ಲೆ ದವ್ಲತೆಚ್ಯಾ ರುಬಾವಾಕ್ ಖರ್ಚುಂಚೆಂ 10% ಮೊಲಾಚೆಂ ಬರೆಂ ವಾಚಪ್, ಬರಿಂ ಪತ್ರಾಂ, ಬರೆಂ ಸಂಗೀತ್, ಮಾಗ್ಣೆಂ ಆನಿ ಸಾಂಗಾತ್ಪಣ್ ದಿಯಾ. ಭುರ್ಗಿಂ ಆಂಜಾಳ್ ಆಸ್ಚಿಂ ಆಮ್ಚೆಂ ರಾಕಣ್ ಜಾತಲೆಂ. ಸಮಾಜೆಚೆ ಉಜ್ಯಾ ಉಂಡೆ ನ್ಹಯ್.


ಯುವಜಣಾಂ ಥಂಯ್ ಮೊಗಾಚಿ ಭರ್ತಿ ಆಸಾ. ಸಾಕ್ರಿಫಿಸಾಚೆಂ ಕುಡೆಂ ಆಸಾ. ಸಹಾಯ್ ಕರ್ಚೆಂ ತುಪೆಂ ಭರ್ನ್ ಆಸಾ. ಪುಣ್ ಆಮಿ ತಾಂಚ್ಯಾ ಭಿತರ್ ಕೊಳಿಂದ್ರ್ ವಾಗೊಂವ್ಕ್ ಸಹಾಯ್ ಕರ್ತಾಂವ್. ಚಿಸುಂದ್ರಿ ಜಾವ್ನ್ ಕಳಿತ್ ನಾಸ್ತಾಂ ತೆ ವಾಡಾತ್ ವೆತಾತ್. ಭಾಯ್ಲೆಂ ಕವಚ್ ಕೊಸ್ಕಾತಾನಾ ವೇಳ್ ಉತ್ರಾತಾ. ಜಾಗ್ರುತ್.

ನಿಮಾಣೊ ಉಲೊ:

ವಾಡಾ, ಚಡಾ, ಸಂಸಾರ್ ಭರಾ - ಬರೆಂ ವ್ಯಾಖ್ಯಾನ್.

ಲ್ಹಾನಾಂ ಭುರ್ಗ್ಯಾಂಕ್ ಆಂಜಾಂಕ್ ಸರಿ ಕೆಲಾಂ. ತಿಂ ದೆವಾಸಮಾನ್ - ಹೆಂ ಶ್ರೇಷ್ಠ್ ಉತರ್. ಪುಣ್ ತಾಂಕಾಂ ವಾಗೊಂವ್ಕ್ ವ್ಹಡಿಲಾಂ ಅಸಮರ್ಥ್ ತರ್, ವಾಡೊಂವ್ಚ್ಯಾಂತ್ ಚುಕಿ ಆಧಾರ್ತಾತ್ ತರ್, ಯುವಜಣಾಂಕ್ ನಿಯಂತ್ರಣ್ ಕರ್ಚಿ ಸಕತ್ ನಾ ತರ್ ತ್ಯಾ ಮಾಸುಮ್ ದೆವಾ ಸಮಾನ್ ಭುರ್ಗ್ಯಾಂಕ್ ತುಮ್ಮ್ಯಾ ಖುದ್ ಹಾತಾಂನಿ ತುಮಿಂಚ್ “ಅಬೊರ್ಟ್” ಕೆಲಾಂ, “ಜಿವೆಶಿಂ” ಮಾರ್ಣಾಂ ಮ್ಹಳ್ಳೆಂ ಕಿತ್ಯಾಕ್ ತುಮ್ಮಾಂ ಭೊಗಾನಾ.





4 ಬದ್ಲಾವಣ್

ಫಕತ್ ಪಂದ್ರಾ ವರಾಂಧಿಕ್ ಜರ್ ಆಮ್ಚ್ಯಾ ಚಿಂತ್ನಾಂಕ್ ಪಾಟಿಂ ವೊಡ್ಲೆಂ - ಕಿತ್ಲಿಂ ಕಿತ್ಲಿಂ ವಿಚಿತ್ರ್ ವಿಶಿಷ್ಟಾಂ ಥಂಯ್ ಆಸ್‌ಲ್ಲಿಂ ತಿಂ ಆಮ್ಚ್ಯಾ ಗಮನಾಕ್ ಯೆತಾತ್.

ತೆನ್ನಾ ಮೊಳ್ಬಾರ್ ರಾಸ್ ರಾಸ್ ಉಬ್ಜಿಂ ಸುಕ್ಲೆಂ; ಪಾವ್ನಾಂತ್ ಕಾಳೊಕ್‌ಚ್ ಫಾಲ್ನ್ ಮೊಳಾಬ್ ಕೊಸ್ಕೊನ್ ಧರ್ಣಿಕ್ ತೆಂಕ್ತಾ ತಶೆಂ ದಾಕೊಂವ್ಚಿಂ ಮೊಡಾಂ; ಭೊಂವ್ತಿಂ ರಾನಾಂ ಮೊಲ್ಯಾಂನಿ ಆಪುರ್ಬಾಯೆನ್ ಜಿಣಿ ಸಾರ್ಚೊ ಧರಾವಳ್ ಮನ್ನಾತಿ; ಗಾದೆ, ಕೊಸಾಪ್, ಬೆಳೆಂ; ಲಾಂವ್ಚೆ-ಲುಂವ್ಚೆ, ತೊಟಾಂಭಟಾಂ, ಘೊಟೊಭರ್ ಗೊರ್ವಾಂ; ಸಾರೆಂ, ಶೆಣ್; ರಾಂದ್ವಯ್ ಮ್ಹಣ್ತಾನಾ ಸಾದಾರ್ಣ್ ಭುಮಿ ವೈಕುಂಠ್‌ಚ್ ದೊಳ್ಕಾಂ ಸಮೊರ್ ಆಸ್ತಾಲೆಂ.

ಸಾಮಾಜಿಕ್ ಜಿಣಿ ಜಾಂವ್, ಕುಟ್ಮಾ ಜಿಣಿ ಜಾಂವ್, ಪಾಟ್ಲ್ಯಾ ಪಂದ್ರಾ ವರ್ಸಾಂನಿ ತ್ಯಾಚ್ ಮಾಫಾನ್ ಬದ್ಲಾಲ್ಯಾ. ತೆನ್ನಾ ಆಮೊರಿಚೆ ಫಾಂಟಿಕ್ ಸುಕ್ಲಿಂ ಸಾವ್ಜಾ ಸಂಗಿಂ ಮನ್ನಾತಿ ಮನಿಸ್‌ಯಿ ಆಪಾಪ್ಲ್ಯಾ ಘೊಂಟೆರಾಕ್ ಪಾಟಿಂ ಪರ್ತಾತಾಲೆ. ನ್ಹಾವ್ನ್, ಆಮೊರಿ ತೇರ್ಸ್, ಸುಶೆಗಾತ್ ನಿದೆಕ್ ವೆಂಗ್. ಹಪ್ಪಾಕ್ ಏಕ್ ಪಾವ್ಪಿಂ ಮಾಸ್ಲೆ ಜೆವಣ್! ಮಹಿನ್ಯಾಕ್ ಏಕ್ ಪಾವ್ಪಿಂ ಮಾಸ್! ಸಗ್ಳ್ಯಾ ವರ್ಸಾಂತ್ ಚಾರ್ ಗಡ್ಡ್ ಫೆಸ್ತಾಂ, ಘರ್‌ಭರ್ ಸಯ್ರಿಂ ಎಕಾಮೆಕಾ ಮೆಳೊನ್ ಒಳ್ಳೊನ್ ಸುಖ್‌ದೊಖ್ ವಾಂಟ್ಚೆಂಚ್ ಸರ್ಗ್ ಜಾವ್ನಾಸ್ಲೆಂ.

ಘರಾಕ್ ಏಕ್‌ಚ್ ವ್ಹಡಿಲ್ ಆಸ್‌ಲ್ಲೊ. ತಾಚ್ಯಾ ಉತ್ರಾಂತ್ ತಶೆಂ ತಾಚೆ ಜಿಣ್ಯೆಂತ್ ಭರ್ ಆಸ್‌ಲ್ಲೊ. ಭುರ್ಗಿಂ ಸ್ವತಂತ್ರ್ ರಿತಿನ್ ಚಾರ್ ದೀಸ್ ಸಾರುಂಕ್ ರಜೆಕ್ ರಾಕ್ತಾಲಿಂ. ಸಯ್ರಾಂಗಿರ್ ವೆತಾಲಿಂ. ಆಂಬೆ, ತೊರಾಂ, ಪೆರಾಂ, ಕಾಜು, ಆವಾಳೆ, ಕರ್ಮಲಾಂ, ಭೆಣ್ಣಾಂ, ಜಾಂಬ್ಳಾಂ, ಬಿಂಡಾಂ ತಿಂ ಜಿಣಿಚ್ ಅಪೂರ್ವ್ ಆನಂದಾಚಿ.

ಹ್ಯಾ ಗೆಲ್ತ್ಯಾ ಪಂದ್ರಾ ವರ್ಸಾಂನಿ ಕಿತೆಂ ಜೊಡ್ಲಾಂ, ಕಿತೆಂ ಹೊಗ್ಡಾಯ್ಲಾಂ ತೆಂ ಪಳೆವ್ನ್ ಚಿಂತ್ಲ್ಯಾರ್ ಹಜಾರಾಂನಿ ಘಡಿತಾಂ ಮತಿ ಪಡ್ಲ್ಯಾರ್ ನಾಚ್ತಾತ್. ಜಾಂವ್ ವೈಜ್ಞಾನಿಕ್ ಬದ್ಲಾವಣ್ ವ ಸಾಮಾಜಿಕ್ ಬದ್ಲಾವಣ್, ಕುಟ್ಮಾಚಿ ವ ದೈಹಿಕ್ ಬದ್ಲಾವಣ್, ತಾಂತ್ರಿಕ್ ವ ಧಾರ್ಮಿಕ್ ಬದ್ಲಾವಣ್ ಹ್ಯಾ ಸರ್ವ್ ಬದ್ಲಾವಣೆಂತ್ ಜಾಯ್ತೊ ಫಾಯ್ಡೊ ಆಪ್ಣಾಯ್ಲಾ ವೈಯಕ್ತಿಕ್ ಜಿಣ್ಯೆನ್! ತೊ ಫಾಯ್ಡೊ ಸ್ವತಾಕ್ ತಶೆಂ ಕುಟ್ಮಾಕ್ ಆನಿ ಸಮಾಜಿಕ್ ಕಿತ್ಲೊ ಪೂರಕ್ ಆನಿ ಕಿತ್ಲೊ ಮಾರಕ್ ತಿ ಗಜಾಲ್ ವೆಗ್ಳಿ.

ಹರ್ ವ್ಯಕ್ತಿಚೊ ಹರ್ ದಿಸಾಚೊ ಮೊಟೊ ವಾಂಟೊ ಅಸಲ್ಯಾ ಬದ್ಲಾವಣೆನ್ ಆಮ್ಕಾಂ ದಿಲ್ಲ್ಯಾ “ಮಾಧ್ಯಮಾಂ” ಮ್ಹಳ್ಳ್ಯಾ ಸವ್ಲತೆನ್ ಫಾರ್ಲಾ ಫಾಂತ್ಯಾ ಫಾಂತ್ಯಾರ್ ಉಟ್ತಾನಾ ಘರಾ ಬಾಗ್ಲಾರ್ ಯೆವ್ನ್ ಪಡ್ಲ್ಯಾ ದಿಸಾಳ್ಯಾ ಥಾವ್ನ್ ಘರಾಂತ್ ಆವಾಜ್ಚಿಂ ಫೊನಾಂ; ಜಾಗವ್ನ್ ದಿವ್ನ್ ಸ್ವಾಗತ್ ದಿಂವ್ಚಿಂ ಮೊಬಾಯ್ಲಾಂ; ಈಮೆಯ್ಲಾಂ; ಸೈಬರಾಂ; ಕಂಪ್ಯೂಟರಾಂ; ಟಿ.ವಿ.; ವಿಡಿಯೊ ವ ಸಿ.ಡಿ. - ಆಡಿಯೊ ಮನ್ಯಾಕ್ ಮನಿಸ್ ಮ್ಹಳ್ಳೆಂಚ್ ವಿಸ್ರೊವ್ನ್ ಸೊಡ್ತಾತ್.

ಆಜ್ ಲಾಬ್ಲ್ಯಾ ಸರ್ವ್ ಅಸಲ್ಯಾ ಕ್ಷಣಿಕ್ ಸುಖಾಂತ್ ದಿಸಾಚೆ ಸರಾಸರಿ 5-6 ಘಂಟೆ ತರ್‌ಯಿ ಆಮ್ಕಾಂಚ್ ಆಮಿ ತಲ್ಲಿನ್ ಕರ್ತಾಂವ್. ನೈತಿಕ್ ಮೌಲ್ಯಾಂ ಉಕಲ್ನ್ ಧರ್ಚಿಂ, ಭಲಾಯ್ಕೆ ಹಿಶಾರೆ ದಿಂವ್ಚಿಂ; ಬುದ್ಧಂತ್ಯಾಯ್ ಚಡಂವ್ಚಿಂ ಚಾನೆಲಾಂ; ಸೆಮಿನಾರ್ಸ್; ದಿಸಾಳಿಂ ವ ಮಹಿನ್ಯಾಳಿಂ ಪಸಂದ್ ಜಾಂವ್ಚಿಂ ಕಾಂಯ್ 5% ಲೊಕಾಕ್ ಮಾತ್. ಚಡ್ ಕರ್ನ್ ಆತಾತಾಂ ಭುರ್ಗಿಂ ತಶೆಂ ಸ್ತ್ರಿಯೊ ಅಸಲ್ಯಾ ಊಂಚ್ ಮಾವ್ಲ್ಯಾಂಧಾರಿತ್, ಫಾಯ್ಡ್ಯಾ ಪ್ರಾಸ್, ಥ್ರಿಲ್, ಸಸ್ಪೆನ್ಸ್ ದಿಂವ್ಚಿ, ಮಾಂಯ್-ಸುನ್ ಝಗಡ್ಣಿಂ, ಕುಟ್ಮಾಂತ್ ವೀದ್‌ವಾವ್ಣಿ, ದುಖಾಂನಿ ಭರ್‌ಲ್ಲಿಂ ಸಿರಿಯಲಾಂ ಪಳೆಂವ್ಚ್ಯಾಂತ್ ಸರ್ಗ್ ಸುಖ್ ಭೊಗ್ತಾತ್.

ಆಮ್ಚ್ಯಾ ಯುವಜಣಾಂ ಥಂಯ್ ಸಾಮಾನ್ಯ್ ರಿತಿನ್ ಝಳ್ಕೊಂಚಿ ಏಕ್ ಮಾರೆಕಾರ್ ಪಿಡಾ ಜಾವ್ನಾಸಾ “ಆಮ್ಕಾಂ ಕೊಣ್ಣೆ ಸಮ್ಜನಾ” ಮ್ಹಣ್ಚೆಂ. ಪೂಣ್ ವಾಸ್ತವಿಕ್ ರಿತಿನ್ ಪಳೆಲ್ಯಾರ್ ಯುವಜಣಾಂಕ್ ಕಿತ್ಯಾಕ್, ಘೊವ್, ಬಾಯ್ಲೆಕ್; ಬಾಯ್ಲ್, ಘೊವಾಕ್‌ಯಿ ಸಮ್ಜನಾ, ಆವಯ್-

ಧುವೆಕ್ ವ ಸುನೆಕ್, ಸುನ್-ಧುವ್-ಮಾಂಯ್ಕ್, ಬಾಪುಯ್ ಭುರ್ಗ್ಯಾಂಕ್, ಭುರ್ಗಿಂ ಬಾಪಾಯ್ಕ್ ಸಮ್ಜನಾಂತ್. ಅಶೆಂ ಆಸ್ತಾ, ಸೆಜಾರ್ಚ್ಯಾಂಕ್ ಸಮ್ಜುಂಚೆಂ, ಫಿರ್ಗಚೆಕ್ ಸಮ್ಜುಂಚೆಂ, ಸಮಾಜೆಚೆ ಸಮಸ್ಯೆ ಸಮ್ಜುಂಚೆಂ ಅಸಾಧ್ಯ್.

ಆಜ್ ಲಾಭ್ಯಾ ಸರ್ವ್ ಸೌಲತ್ತೆದ್ವಾರಿಂ ಸಂಸಾರ್ 'ಚಪಾತೆ' ತೆದೊ ಲ್ಹಾನ್ ಜಾಲಾ. ಸಂಸಾರಾಂತ್ಲ್ಯಾ ಖಿಂಯ್ಚ್ಯಾಯ್ ಕೊನ್ಯಾಕ್ ತುವೆಂ ವಚ್ಯೆತ್ ಘರಾ ಬಸೊನ್ ಖಿಂಚಾಯ್ ವ್ಯಕ್ತಿ ಲಾಗಿಂ ಉಲವ್ಯೆತ್. ಪೂಣ್ ನೀಜ್ ಸ್ಥಿತಿ ವಿಪರ್ಯಾಸಾಚಿ. ಒಳ್ಳಿಚ್ಯಾ ಲಾಗಿಂ ಉಲೊಂವ್ಕ್, ಸಮ್ಜುಂಕ್ ಕರೀಣ್ ತ್ರಾಸ್, ತೊ-ತೆಂ ಮ್ಹಜೆ ವಿಶಿಂ ಕಿತೆಂ ಚಿಂತಾಂ ಮ್ಹಳ್ಳಿಂ ಭೊಗ್ಲಾಂ. ಒಳಕ್ ನಾತ್ಲ್ಯಾ ಕಡೆ ಉಲಂವ್ಕ್ ಪ್ರೇತನ್ ಕೆಲೆಂ. ಜಾಲೆಂ ಕಿತ್ಲೊ ಸಾದ್ಯ್ ತಿತ್ಲೊ ಫಾಯ್ದೊ ಪೀಳ್ನ್ ಕಾಡುಂಕ್ ತಾಂಕಾಂ ಶಾಧಿ ಆಸಾ. ಆಮಿ ಫಕತ್ತ್ "ಗುಡಿ ಗುಡಿ... ಬಾರ್ಬಿಡಾಲ್ಸ್..."

ಹಾಂಣಾ ತಾರ್ಕಿಕ್ ರಿತಿನ್ ಚಿಂತ್ಲ್ಯಾರ್ ದೊನ್‌ಚ್ ವಾಟೊ ದಿಸ್ಚೊ. ಪಯ್ಲಿ ಆಪುಣ್ ಆಪ್ಣಾಕ್! ಹಾಂವೆಂ ಮ್ಹಜೊಚ್ ಸಂಸಾರ್ ರಚ್ಚೊ. ಮ್ಹಾಕಾ ಮ್ಹಜ್ಯಾ ಭೊಂವ್ತಿ ಸರ್ವ್ ಸೌಕರ್ಯ್ ಆಸ್ತಾನಾ ಹೆರಾಂಚಿ ಗರ್ಜ್ ನಾ. ಕಿತೆಂ ಗರ್ಜ್ ತರ್ಯಿ ಫಕತ್ ಪಯ್ಲೆ ಮೆಜ್ಜಾರ್ ಜಾಲೆಂ. ಸಗ್ಳೊ ಸಂಸಾರ್ 'ಇನ್‌ಪಾರ್‌ಮೇಷನ್ ಏಜ್' ಜಾಲ್ಲ್ಯಾನ್ 'ಫಾಸ್ಟ್ ಫೋರ್ವರ್ಡ್' ಸಕತ್ ಆಸ್‌ಲ್ಲಿ ತಿತ್ಲೆಂ ಧಾಂವ್ಚೆಂ. ಬರೆಂ ವಾಯ್ಟ್ ವರಂವ್ಚಿ ಗರ್ಜ್ ನಾ.

ದುಸ್ರೆಂ: ಆದ್ಲ್ಯಾ ದಿಸಾಚೊ ಉಗ್ಡಾಸ್ ಕಾಡ್ನ್ - ಲಾಭ್‌ಲೊ ಸರ್ವ್ ಸೌಲತ್ತ್ಯೊ ಮ್ಹಜ್ಯಾ ಬರೆಪಣಾ ಖಾತಿರ್ ಫಾವೊ ಜಾಲ್ಲಿಂ ದೆಣೆಂ. ತಿಂ ಗಳ್ಸುನ್ ಮ್ಹಜೆಂ ಖುಶಾಲ್ಪಣ್ ಹೊಗ್ಡಾವ್ನ್, ಸಮಾಜ್ ಪಿಂದುನ್ ಶೆಜಾರ್‌ಪಣ್ ಹೊಗ್ಡಾವ್ನ್, ಹ್ಯಾ ಸಾಧನಾಂಚೊ ಅಮಾಲಿ ಜಾವ್ನ್ ಜಿಯೆಂವ್ಚ್ಯಾ ಪ್ರಾಸ್ ತೆಂ ಖಿಂಯ್ಚ್ಯಾ ಮಾಫಾನ್ ಮ್ಹಾಕಾ ಪೂರಕ್ ಜಾತಾ ತ್ಯಾ ಮಾಫಾನ್ ಗಳ್ಳುಂಚೆಂ.

ಜರ್ ತುಜೊ ಹಾತ್ ತುಕಾ ಪಾತ್ಕಾಕ್ ಕಾರಣ್ ಜಾತಾ ತೊ ತುಜೆ ಥಾವ್ನ್ ಮೆಕ್ಳೊ ಕರ್. ಜರ್ ನಂದನ್ ಜಿಣಿ ಆಶೆತಾಯ್ ತುಂಯ್ ಸಮಾಜ್ ಜೀವಿ, ಏಕ್ ತಾಂತ್ರಿಕ್ ಜಿಣಿ ನ್ಹಯ್ ಮ್ಹಳ್ಳೆಂ ಸತ್ ಜಾಣಾ ಜಾ. ಸಾಂ ಫ್ರಾನ್ಸಿಸ್ ಆಸಿಸಿ ಪ್ರಕೃತೆಂತ್ಲ್ಯಾ ಸರ್ವ್ ಮೊನ್ಜಾತಿಂಕ್ ಸಮ್ಜುಂಕ್ ಸಕಲೊ ಕಿತ್ಯಾ? ತಾಚೆ ಕಾಳಾರ್ ಸುಖ್ ಭೊಗ್ಚೆ ಸಬಾರ್ ಸಂದರ್ಭ್ ಆನಿ ಸಾಧನಾಂ ಆಸ್‌ಲ್ಲಿಂ ತರ್ಯಿ ಭುಮಿ ಥಾವ್ನ್ ಆಯ್‌ಲ್ಲ್ಯಾ ವ್ಯಕ್ತಿಕ್ ಭುಮಿ ಥಂಯ್ ಆಸ್ಚಿ ಪೋಡ್ ವಿಶೇಸ್. ತಿ ಲಿಪವ್ನ್ ಅತಿರೇಖ್ ವ್ಯಕ್ತಿ ಜಾಂವ್ಚ್ಯಾ ಪ್ರಾಸ್ ದಿಸಾಚೊ ಏಕ್ ಘಂಟೊ ತರ್ಯಿ ಆಮಿ ಜಿಯೆಂವ್ಚ್ಯಾ ಪ್ರಕೃತೆಕ್ ಸಾಂಗಾತ್ ದಿವ್ಯಾಂ.

ನಾ ತರ್ ಆನಿ ಪಂದ್ರಾ ವೀಸ್ ವರ್ಸಾಂ ಉಪ್ರಾಂತ್ಲಿ ಮಾಹೆತ್-ತಂತ್ರ್ಗ್ಯಾನ್ ಸಕತ್ ಮೆಶಿನ್ ಮನ್ಯಾಕ್ ರಚ್ತೆಲಿ. ಸರ್ವ್ ಕುಟ್ಮಾಚಿಂ ಕಾಮಾಂ 'ತೆಂ' ಮೆಶಿನ್ ಕರ್ತಲೆಂ. ನಾ ಕುಟಮ್, ನಾ ಫೊವ್ ಬಾಯ್ಲ್, ನಾ ಭುರ್ಗಿಂ ಬಾಳಾಂ... ಜಾತೆಲಿಂ. ಹಿ ಭುಮಿ ಹೆರ್ ಗ್ರಹಾಂಪರಿ ಫಕತ್ತ್ ಮರುಭೂಮಿಂತ್ ಸುಕಿದಾಡ್ ಜಾಂವ್ಚೆ ಪ್ರಾಸ್, ಮನಿಸ್ ಮನ್ಯಾ ಸಾರ್ಕೊ ಜಿಯೆಂವ್ಕ್ ಆಮಿ ಸಹಕಾರಿ ಜಾಂವ್ಚೆಂ ಬರೆಂ... ತುಂ ಕಿತೆಂ ಮ್ಹಣ್ತಾಯ್...?





5 ನಾಸು ಮಾಂಯ್ ನಾಕಾ ನಾ... ಸು... ಕಾಂಯ್!

ಆಜ್ ಕಾಲ್ ಟಿ.ವಿ.ಚೆರ್ ಖಂಯ್ಚೆಂಯ್ ಚಾನೆಲ್ ದಾಂಬ್, ಏಕ್ ನಾ ಏಕ್ ಕಾಣಿ ಸಾಸು ಮಾಂಯ್ ಆನಿ ಸುನೆಕ್ ಲಗ್ತಿ ಜಾಲ್ಲಿ ಆಸ್ತಾಚ್. ಸಾಸು ಸುನೆಚೆ ವಾದ್ ವಿವಾದ್, ಝಗ್ಡೆಂ ಲಪ್ಪೆ ಆಜ್ಕಾಲ್ಚೆ ನ್ಹಯ್. ಹ್ಯಾ ದೊಗಾಂ ಎವೆ ಸಂತತಿಚ್ಯಾ 'ಮಾಂಯ್ ಸುನೆ'ನ್ ಝಗ್ಡೊನ್ ಪಡ್ಚೆಂ ಪಳೆಂವ್ಚೆಂಚ್ ಏಕ್ ಫೆಸ್ತಾ. ಖರೆಂ ಸಾಂಗ್ಚೆಂ ತರ್ ತಾಂಚ್ಯಾ ಝಗ್ಡ್ಯಾಕ್ ಕಾರಣ್ ಜಾಯ್ ಮ್ಹಣ್ ನಾ. ಏಕ್ ಖೊಂಕ್ಲಿಯ್ ಪಾವ್ತಾ ವ ಹಾತ್ ನಿಸ್ರೊನ್ ಏಕ್ ಬಾಣ್ಯೆರೆಂ ಸಕ್ಲಾ ಪಡ್ಲ್ಯಾರಾಯಿ ಪುರೊ.

ಖಂಯ್ಚ್ಯಾ ರಾಷ್ಟ್ರಾಂತ್ ಸ್ತ್ರಿಯಾಂಕ್ ಗೌರವ್ ಲಾಭ್ತಾ ಥಂಯ್ ಶಾಂತ್ ಸಮಾಧಾನ್ ರಾಜ್ ಕರ್ತಾ. ಸ್ತ್ರಿಯಾಂಕ್ ಗೌರವ್ ದಿಲ್ಲ್ಯಾ ಖಂಯ್ಚ್ಯಾ ರಾಷ್ಟ್ರಾಂನಿ ತಸಲೆಂ ಪಳೆಂವ್ಕ್ ವ ಆಯ್ಕುಂಕ್ ಮೆಳೊಂಕ್ ತೆಂ ದುಸ್ರಿ ಗಜಾಲ್. ಹ್ಯಾ ಮಾಂಯ್ ಸುನೆ ಮಧ್ಲ್ಯಾ ಝಗ್ಡ್ಯಾ ನಾಂವಾಚ್ಯೆ ಗೊಂಗ್ಯಾಚೆಂ ಮೂಳ್ ಕಾರಣ್ "ಅಸ್ಥಿರತಾ" ಮ್ಹಳ್ಳೆಂ ಮಾನುನ್ ಘೆಜೆ ಪಡ್ತಾ.

ಕಾಲ್ಚೆ ದಿಸಾ ಸಾಡೊ, ಪುಲ್, ಭಾಂಗಾರ್ ನ್ಹೆಸೊನ್ "ತುಂ ಶೆಗುಣಾಂಚಿ ಸುನ್, ಶೆಗುಣಾಂಚಿ ಸುನ್" ಮ್ಹಳ್ಳ್ಯಾ ಸಂಗೀತ್ ನಾದಾಕ್ ನೊವ್ರ್ಯಾಚೆ ವೆಂಗೆಂತ್ ಹಾತ್ ರಿಗವ್ನ್ ಭಿತರ್ ಆಯ್ಲಿ ಚಲಿ ಖರೆಂಚ್ ತ್ಯಾ ಘರ್ದೆಂ ಮೇಟ್ ಚಡ್ತಾ ವರೇಗ್ ಪರ್ಕಿ ಪರ್ಕಿ. ತಿಚೆ ಥಂಯ್ ಸಬಾರ್ ಕಲ್ಪನಾಂ, ಸ್ವಪ್ನಾಂ, ಆಶಾ ಆಸ್ಲೊ. ಪುಡಾರ್, ಕುಟಮ್, ಭದ್ರತಿ ಮ್ಹಳ್ಳೊ ಸ್ವಾರ್ಥ್ ಆಸ್ಲೊ. ಮೋಗ್, ಸಮ್ಜಣಿ, ಹುಸ್ಕೊ ಮ್ಹಳ್ಳೆಂ ಚಿಂತ್ನಾಂ ಆಸ್ಲಿಂ. ಜಾಂವ್ ರಾಂದಾಪ್, ಶಿಂದಾಪ್, ಧುಂವ್ಚೆಂ, ಪುಸ್ತೆಂ, ಉಂಬಾಳ್ಚೆಂ ವ ಘರ್ ಸಾಂಬಾಳ್ಚೆಂ ಸಗ್ಳೆಂ ನವೆಂ ನವೆಂ ತರ್ಯಿ, ತಿ ಕಾಲ್ಚಿ ಸುನ್ ಆಜ್ ಬಳ್ ಜಾಲ್ಯಾ, ಝೂನ್ ಜಾಲ್ಯಾ. ಆಜ್ ತಿ ಸಾಸು ಜಾಲ್ಯಾ. ಹ್ಯಾ ಕಾಲ್ ಆನಿ ಆಜ್ ಮಧೆಂ ತಿ ಆವಯ್ ಜಾವ್ನ್, ಭುರ್ಗ್ಯಾಕ್ ವಾಗವ್ನ್, ಶಿಕವ್ನ್, ಲಗ್ನ್ ಕರ್ನ್ ಘರ್ದೊ ಹಾರ್ಬಾರ್ ಪುರಾ ಮ್ಹಜೊಚ್ ಮ್ಹಳ್ಳ್ಯಾ ರುಬಾವಾನ್ ಕಾಟಾಚ್ಯಾ ಕೊಂಬ್ಯಾ ಪರಿಂ

ಹರ್ಥೆಂ ಫುಲವ್ನ್ ಆಸಾ.

ಆಜ್ ತಿಚ್ಯಾ ಪುತಾಕ್ ಬಾಯ್ಲ್ ಜಾವ್ನ್ ನವೆಂ ಚೆಡುಂ ಹುಂಬ್ರಾರ್ ಚಡ್ಲಾಂ. ಕಾಲ್ ತಿಚೆ ಮತಿಂತ್ ಆಸ್ಲಿಂ ಸಪ್ಲಾಂ, ಹುಸ್ಕೊ ಅಪೇಕ್ಷಾ ಆಶಾ ಹಿಣೆಯ್ ಕಾಳ್ಜಾಂತ್ ಭರ್ನ್ ಹಾಡ್ಲಾಂತ್. ಕಾಲ್ ತಿಯ್ ಭಾಯ್ರ್ ಧಾವ್ನ್ ಆಯ್‌ಲ್ಲಾ ಪರಿಂ ಆಜ್ ಹೆಯ್ ಭಾಯ್ರ್ ಧಾವ್ನ್‌ಚ್ ಆಯ್ಲಾಂ. ತರ್ಯಿ ಪಳೆಯಾ ತಾಂಚೆ ಮಧ್ಲೆಂ ರಂಬಾರೂಟ್, ತಾಂಚೆ ಮಧ್ಲೊ ಉಜೊ, ತಾಂಚೆ ಮಧೆಂ ಉಬೆ ಜಾಂವ್ಚೆ ಪಾಗೊರ್.

ಹಾಂವ್ ಏಕ್ ಘಡಿಭರ್ ಸಾಸುಮಾಂಯ್ಚೆ ದವ್ಲತ್ಕಾಯೆ ಭಿತರ್ ರಿಗೊನ್ ತಿಚೆ ಚಿಂತ್ಪಾ ಪ್ರಕಾರ್ ಸುನೆಕ್ ಪಳೆತಾಂ: “ಹ್ಯಾ ಘರಾಂತ್ ಹಾಂವ್ ಯೆತಾನಾ ಕಿತೆಂ ಆಸ್ಲೆಂ? ಹ್ಯಾ ಚಾರ್ ವೊಣ್ತಿ ಭಿತರ್ ತುಂಡು ರಾಣಿಯೆ ಪರಿಂ ಉಬೆ ಜಾಂವ್ಕ್ ಹಾಂವೆಂ ಕಾಡ್‌ಲ್ಲೆ ಕಷ್ಟ್ ಹಾಂವ್‌ಚ್ ಜಾಣಾಂ. ಹೆಂ ಕೊಟೆಂ ಮ್ಹಜ್ಯಾ ಸಾಧನಾಂಚೊ ಪಾಗೊರ್ ಜರ್ ಭಾಯ್ರ್ ಧಾವ್ನ್ ಆಯ್‌ಲ್ಲೆಂ ಸುನ್ ಆಪ್ಣಾಯ್ತ್ ಮ್ಹಾಕಾ ಕೊಣ್ ಲೆಕ್ತಾ? ಮ್ಹಜೊ ಅಧಿಕಾರ್ ಜರ್ ತೆಂ ವೊಡ್ನ್ ಘೆತ್ ಏಕ್ ಉಂಡಿ ಪೆಜೆಕ್‌ಯಿ ಹಾಂವೆಂ ತಾಚೆ ಲಾಗಿಂ ಹಾತ್ ಉದಾರೆ ಕರಿಜೆ ಪಡ್ತಲೆಂ. ಪುತಾಕ್ ವ್ಹಡ್ ಕರುಂಕ್ ಕಾಡ್‌ಲ್ಲಿ ವಾಂವ್ಕ್, ದೆಂವಯ್‌ಲ್ಲೊ ಘಾಮ್, ವರಾಯ್‌ಲ್ಲೆಂ ರಗತ್, ಖಿಳ್‌ಲ್ಲಿ ನೀದ್ ಭೊಗ್‌ಲ್ಲಿ ದುಃಖ್ ತೆಂ ಕಿತೆಂ ಜಾಣಾಂ. ತೆಂ ಜರ್ ತಾಕಾ ಜಿಕ್ಕೊನ್, ತಾಣೆಂ ಮ್ಹಾಕಾ ಧಿಕ್ಕಾರ್‌ಲ್ಲಾರ್...”

“ನಾಂ, ಹ್ಯಾ ಘರಾಂತ್ಲೆಂ ಸ್ಥಾನ್, ಗೌರವ್ ಆನಿ ಅಧಿಕಾರ್ ಮ್ಹಜೆ ಮುಟಿ ಭಿತರ್ ಆಸ್ಲಾರ್ ಹಾಂವ್ ಶಾಭಿತ್. ಘರಾಂತ್ಲೆ ಸಗ್ಳೆ ನಿರ್ಧಾರ್ ಮ್ಹಜೆ ಹೆಳ್ಳೆ ಭಾಯ್ರ್ ಜಾಂವ್ಕ್ ನಜೊ. ಸುರ್ದೆರ್ ಜರ್ ಹಾಂವ್ ತಾಕಾ ಬಾಗಂವ್ಕ್ ಸಕನಾ ತರ್ ತೆಂ ಮ್ಹಾಕಾ ಉಪ್ರಾಂತ್ ಆಯ್ಕಾತ್? ತಾಚೆಂ ಸರ್ವ್ ಉಣೆಂಪಣ್ ಪಯ್ಲೆಂ ಸಮ್ಮನ್ ತಾಕಾ ತ್ಯಾಚ್ ವಿಷಯಾಂನಿ ದಾಂಬುನ್ ದವ್ರಿಜೆ. ತಾಚೆಂ ‘ವೀಕ್‌ನೆಸ್’ ಮ್ಹಜೆ ಪ್ಲಸ್ ಪೊಂಯ್ಚ್ ಜಾಯ್ಜೆ...”

ಸಾಸುಚಿಂ ಕಳ್ಳಳ್ಯಾಚಿಂ ಭೊಗ್ಲಾಂ ಬಗ್ಲೆಕ್ ದವರ್ನ್, ಏಕ್ ಘಡಿ ಸುನೆಚ್ಯಾ ಚಿಂತ್ಪಾ ಭಿತರ್ ತಿಳುನ್ ತಿಚೆ ದೃಷ್ಟೆನ್ ತ್ಯಾ ಸಾಸುಮಾಂಯ್ಚ್ ಪಳೆತಾ: ‘ಸಾಸು’ ತೆಂ ನಾಂವ್‌ಚ್ ಭಿರಾಂತ್ ಉಟಯ್ತಾ. ಹರೈಕಾ ಸಿರಿಯಲಾಂನಿ ಸಾಸುಚಿಂ ಕರ್ತುಬಾಂ; ಕಾಣಿಯಾಂನಿ ಬುಕಾಂನಿ ತಾಂಚ್ಯೊ ಕರ್ನೊ ವಾಚುನ್ ಮತಿಂತ್ ಸಾಸು ವಿಶಿಂ ಏಕ್ ಚಿತ್ರಣ್ ಅಶೆಂ ಉದೆಲಾಂಗಿ ಸಾಸು ಮ್ಹಳ್ಯಾರ್ ‘ಭೂತ್’. ತಿಚೊ ರುಬಾವ್, ತಿಚೆಂ ಉಲವ್ಣೆ, ತಿಚೊ ಅಧಿಕಾರ್, ತಿಚ್ಯೊ ತಿದ್ದಣ್ಣೊ ಮ್ಹಾಕಾಚ್ ಜೊಕುನ್ ಆಸ್ತಾತ್. ತಿಕಾ ಪಯ್ಲ್ಯಾ ದಿಸಾ ಧಾವ್ನ್‌ಚ್ ಪಯ್ಸ್ ದವ್ರಿಜೆ. ಭಿಯೆಂವ್ಕ್ ನಜೊ, ತಲ್ವಾರಿ ಪರಿಂ ಉತ್ರಾಂನಿಂಚ್ ತಿಕಾ ಬಾಗಯ್ಚೆ. ತ್ಯಾ ಭಾಯ್ರ್ ತೆಣೆಂ ಕುಳಾರಾ ಫ್ರೆಂಡ್‌ಶಿಪ್ ಸಾಂಗ್‌ಲ್ಲಿಂ ಉತ್ರಾಂ, “ತುಜ್ಯೊ ಘಡಾಮೊಡಿ ರಾವಜೆ ತರ್ ಚರ್ಚೆಲ್ಲಿ ಸಾಸು ಮೆಳಾಜೆ” ಭಿತರ್ಲ್ಯಾನ್‌ಚ್ ಭಿಯಾಚ್ಯೊ ಪೊವೊಲ್ಲ್ಯೊ ಉಕ್ತಯ್ತಾ.

ಹಾಂವ್ ಕುಳ್ಳಾರ್ ಸಾಂಡುನ್ ನೊವ್ರ್ಯಾ ಸಂಗಿಂ ಬರೆಂ ಕುಟಮ್ ಭಾಂದುಂಕ್ ಆಯ್‌ಲ್ಲಿಂ. ತಿಚೆ ಚಾಕ್ರಿ ಕರುಂಕ್ ನ್ಹಯ್. ಮ್ಹಜ್ಯಾ ತ್ಯಾಗಾಕ್, ಮೊಗಾಕ್ ಆನಿ ನೊವ್ರ್ಯಾಚೆರ್ ದವ್ರಿಲ್ಲ್ಯಾ

ಭರ್ವಸ್ಯಾಕ್ ತಿ ಕಿತ್ಯಾಕ್ ಆಡ್ಲೆ. ಪಯ್ಲೆಂ ಹಾಂವೆಂ ನೊವ್ಯಾಕ್ ಜಿಕಾಜೆ. ಉಪ್ರಾಂತ್ ಸಾಸುಕ್ ಬಾಗಾಯ್ಜೆ.

ಹ್ಯಾ ದೊಗಾಂಯ್ ಸಾಸು ಆನಿ ಸುನೆ ಮಧ್ಲೊ ಸಂಬಂಧ್ ಅಸಲ್ಯಾ ಚಿಂತ್ನಾಂ ದ್ವಾರಿಂ ಕ್ಯಾಕ್ಪೆಸಾಂ ಪರಿಂ ವಾಡ್ತಾ. ತಾಂಚೆ ಮತಿ ಭಿತರ್ಲ್ಯಾ ಪೂರ್ವ್ ಕಲ್ಪಿತ್ ಭಾವನಾಂಕ್ ಹರೆಕ್ ಉತರ್ಯಿ ಕೊಡು ಕೊಡು ಲಾಗ್ತಾ. ಕೊಣೆಂ ಬಾವ್ಲ್ಯಾನ್ ಸಾಂಗ್‌ಲ್ಲಿ ಹಿ ಗಾದ್ “ಸ್ತ್ರಿಯೆಚೊ ಪಯ್ಲೊ ದುಸ್ಮಾನ್ ಸ್ತ್ರೀ” ಕಿತ್ಲ್ಯಾ ಸತಾನ್ ಆಟಾಪ್ಲ್ಯಾ.

ಹ್ಯಾ ಸಗ್ಳ್ಯಾ ವಿಷಯಾಂಕ್ ಏಕ್ ಭೋವ್ ಸಂಪೊ ಪರಿಹಾರ್ ತಾತಾಂಚೆ ಹಾತಿಂ ಆಸಾ. ಜರ್ ಸಾಸುಂನಿ ಸುನಾಂಕ್ ಆವಯ್ಪಣಾಚೊ ಮೋಗ್ ದಾಕಯ್ಲೊ, ಗರ್ಜೆ ತಿತ್ಲೆಂ ಮಾತ್ ಸ್ವಂತ್ ಧುವಾಂಕ್, ನವ್ಯಾ ಸುನಾ ಕಡೆಂ ವ್ಯವಹಾರ್ ಕರುಂಕ್ ಸೊಡ್ಲೆಂ, ಸುನೆಕ್ ನವ್ಯಾ ಘರಾ ಆಪ್ಲೆಪಣ್ ಭೊಗ್ತಾ. ಸಾಸುಕ್ ಮಾನಾನ್, ಮೊಗಾನ್, ಗೌರವಾನ್ ಮಾಂದಿಜೆ ಮ್ಹಣ್ ಭೊಗ್ತಾ. ಸಬಾರ್ಸೊ ಸುನೊ ಆಪ್ಲೆಂ ಘರ್‌ದಾರ್ ಸಾಂಡುನ್, ನವ್ಯಾ ಘರಾ ಹೊಂದೊನ್ ಜಿಯೆಜೆ ಮ್ಹಳ್ಳ್ಯಾ ಧೋರಣಾನ್ ಜಾಯ್ತ್ಯಾ ಸಾಸುಂಕ್ ಆಧಾರ್ಪುನ್, ಮೊಗಾಚೊ ಮಾನ್ ದಿಲ್ಯಾರ್ಯಿ ಸಾಸುಕ್ ಮಾತ್ ಸುನ್ ಭಾಯ್ಲಿ. ಆಪೊ ಅಧಿಕಾರ್ ಫಾರುಂಕ್ ಆಯ್‌ಲ್ಲೆಂ, ಮ್ಹಜ್ಯೊ ಧುವೊ ಭಾಂಗ್ರಾ ಕಾಸ್ತಾಚ್ಯೊ ಮ್ಹಣ್ ಸ್ವಾರ್ಥಿ ರೊವಾಣೆಂತ್ ಘುಸ್ತಾತ್. ಥಂಯ್ಚ್ ಸಂಬಂಧಾಕ್ ಕುಂಕುಡ್ಲೊ ಲಾಗ್ತಾ.

ನವ್ಯಾ ಸುನೆನ್ ವ್ಹಡ್ಲ್ಯಾನ್ ಹಾಸೊಂಕ್ ನಜೊ, ಚಲ್ತಾನಾ ದಲೊಂಕ್ ನಜೊ, ಬಸ್ತಾನಾ, ಉಟ್ತಾನಾ ಆವಾಜ್ ಯೆಂವ್ಕ್ ನಜೊ. ಶೇಲೆ ಮಂಗಾಣೆಂ ಕರುಂಕ್ ನಜೊ. ಬೊಂಕ್ಲಿ ಕಾಡುಂಕ್ ನಜೊ. ಹುಂಕಾರೆ ಕಾಡುಂಕ್ ನಜೊ. ಅಯ್ಚೊ ತೆನ್ನಾ ಮಾಂಯ್ಚ್ಯಾ ರಾಗಾ ರಾಂದ್ಲಿಂತ್ಲಿಂ ಕಿಟಾಳಾಂ ಝಳ್ತಾತ್, ಧುಂವೊರ್ ಉಟ್ತಾ, ಕುಟಮ್ ಉಜ್ಯಾ ದಾವೆಕ್ ಕರ್ಪತಾ. ಉತ್ರಾಂ ಉತ್ರಾಂನಿ ಸುನೆಕ್ ಶಿಂದುಂಕ್ ಆಯ್ಲಿ ರಾವ್ತಾ. ಆಪುಣ್ ಹೆಳ್‌ಲ್ಲಿಂ, ತಾಕಾ ಅನ್ನೊಗ್ ನಾ, ಜಾಣ್ವಾಯ್ ನಾ... ಪುತಾಚಿ ತಕ್ಲಿ ಪಾಡ್ ಕರ್ತಾ... ಮ್ಹಣ್ತಾ ಮ್ಹಣ್ತಾನಾ ಸುನೆಚ್ಯಾ ರಾಗಾ ಆಗ್ಚ್ಯಾಂತ್ಯಿ ಸೊರ್ಮುನ್ ಝಳ್ತಾ.

ಜಶೆಂ ಸರ್ವ್ ಪಾಗುರ್ ಮಾಂಯೊ ಯೆಮ್ಕುಳ್ಳೊ ನ್ಹಯ್, ತಶೆಂ ಸರ್ವ್ ಸುನೊಂಯ್ ಸಾಂತಿಣೊ ನ್ಹಯ್. ದೊಗಾಂಯ್ಚೆ ಭಿತರ್ ದುಬಾವಾಚೊ ದೆಂವ್ಚಾರ್ ರಾಜ್ ಕೆಲ್ಲ್ಯಾನ್ ‘ಸ್ವಾರ್ಥ್’ ಪಯ್ಲೆಂ ಸ್ಥಾನ್ ಘೆತಾ. ದೊಳ್ಯಾಂತ್ ದೊಳೊ ದವರ್ನ್ ಮೊಗಾನ್ ಪೊಸಲ್ಲ್ಯಾ ಪುತಾಚ್ಯಾ ಜಿಣಿಯೆಂತ್ ನವಿ ವ್ಯಕ್ತಿ ರಿಗ್ತಾನಾ ಆಪೊ ಪೂತ್ ಆನಿ ಕಾಂಯ್ ಮ್ಹಾಕಾ ಬೆಂಡ್ತಾ, ಸಾಂಡ್ತಾ ಮ್ಹಳ್ಳ್ಯಾ ಅಪಧಯ್ರಾನ್ ಸುನೆಕ್ ಹಿಣ್ಣಿತಾ. ಹೆರ್ ಘರಾಂಕ್ ಸುನ್ ಕರ್ನ್ ದಿಲ್ಲ್ಯಾ ಸ್ವಂತ್ ಧುವೆಕ್ ಲಾಗಿಂ ಜಾತಾ. ತಾಂಚೆಂ ಬಳ್ ಆಪ್ಣಾಕ್ ಧಯ್ರ್ ಮ್ಹಣ್ ಚಿಂತಾ ಪುಕ್ಲೆಲಾ ಸಾಸು.

ವಿಶಾಲ್ ಚಿಂತ್ಪಾಚ್ಯಾ ಸಾಸು ಥಾವ್ನ್ ಆಯ್ಕಾಲ್ಲಿಂ ಉತ್ರಾಂ: ಪುತಾಕ್ ಬರಿ ಸಯ್ರಿಕ್ ಘಡ್ಲ್ಯಾ. ಜೊಕ್ತಿ ಸಾಂಗಾತಿಣ್ ಲಾಬ್ಲ್ಯಾ. ತಿ ಹ್ಯಾ ಕುಟ್ಮಾಚೊ ದಿವೊ. ಆಮ್ಚೆಂ ತೇಲ್ ಆನಿ

ಕಿತ್ತೆ ದೀಸ್ ಜಳಾತ್. ಉತಾರ್ ಪ್ರಾಯೆರ್ ಆಮ್ಕಾಂ ತಿ ಭರ್ವಸೊ... ಹಾಂವ್ ಬರಿಂ ತರ್ ಗಾಂವ್ ಬರೊ. ಧುವಾಂಕ್ ಜರ್ ತಾಂಚ್ಯಾ ಘೊವಾಗೆರ್ ಹೊಂದ್ವೊನ್ ರಾವೊಂಕ್ ಹಾಂವೆಂ ಶಿಕಯ್ಲಾಂ, ತರ್ ಹಾಂವ್ “ಶೆಗುಣಾಂಚಿ ಸಾಸು” ಜಾಂವ್ಚ್ಯಾಂತ್ ಕಾಂಯ್ ದುಬಾವ್ ನಾ. ಧುವಾಂಕ್‌ಚ್ ಮಾರ್ಗದರ್ಶನ್ ದಿಂವ್ಕ್ ಜಾಯ್ನಾ ತರ್ ಸುನಾಂಕ್ ಕಶೆಂ ದಿಂವ್ಚೆಂ?” ಕಿತ್ತೆಂ ವಾಜ್ಚಿ ಉತರ್.

ಸಾಸು ಮಾಂಯ್ಕ್ ಥೊಡೆ ಟಿಪ್ಪಣಿ:

ಸುನ್ ತುಜ್ಯೆ ಪ್ರಾಸ್ ಚಡ್ ಶಿಕ್ಲಾಂ. ತ್ಯಾ ವಿಶಿಂ ಅಭಿಮಾನ್ ಪಾವ್! ಮೊಗಾಕ್ ಮೆಜುಂಕ್ ಜಾಯ್ನಾ. ಮಾನ್ ಮರ್ಯಾದ್ ಸೊದುನ್ ಯೆನಾ. ತಿಂ ಜೊಡ್ನ್ ಉರಂವ್ಕ್ ಪಳೆ! ಪುತಾ ಸುನೆಚ್ಯಾ ಮೊಗಾಂತ್ ಸಂತೊಸ್ ಪಾವ್. ಮಸರ್ ನ್ಹಯ್! ತುಜ್ಯೆ ಸುನೆಕ್ ಮೆಳ್ಚೆಂ ಸುಖ್‌ಚ್ ತುಜ್ಯೆ ಧುವೆಕ್‌ಯಿ ಮೆಳ್ಳೊಂದಿ ಮ್ಹಣ್ ಆಶೆ! ತುಂ ತಾಂಕಾಂ ಕಾಂಟೊ ಜಾಯ್ನಾಕಾ. ಸುಖಾ ದುಖಾಂತ್ ವಾಂಟೆಲಿ ಜಾ! ತಿಂ ತುಜಿಂ ದಾತಾರ್ ಆನಿ ಆದಾರ್. ಸುನೆಕ್ ಖೆಂಡಿನಾಕಾ, ಮೊಗಾನ್ ತಿದ್ದಿ! ಘರ್ದೆಂ ದೂದ್ ಮಾಡಾಮುಳಾಕ್ ವೊತಿನಾಕಾ. ಗರ್ಜ್ ಭೊಗ್ಲ್ಯಾರ್ ಮಾಡಾಮುಳಾಂತ್ ಮಾಗ್ಣೆಂ ಕರ್! ಸುನೆಕ್ ರಾಂದ್ಪಾಂತ್, ತಿಚ್ಯೆ ವಾವ್ರಾಂತ್, ಬುದ್ವಂತ್ಕಾಯೆಕ್ ಇಲ್ಲಿ ತರ್‌ಯಿ ಹೊಗ್ಗಿಕ್ ಉಚಾರ್! ತುಂಯ್ ತಿಚೆ ಬರಿಚ್ ಸುನ್ ಜಾವ್ನ್‌ಚ್ ಆಯ್‌ಲ್ಲಿ ಉಗ್ಡಾಸ್ ಆಸೊಂ! ತುಜ್ಯಾ ಧುವಾಂಕ್ ಘರ್ ಜಾಗೊ ಆಸ್ತ್ ಬದಿಕ್ ವಾಂಟೊ ದಿಂವ್ಚ್ಯಾ ತುವೆಂ ತುಜ್ಯಾ ಕುಳಾರಾ ಥಾವ್ನ್ ಕಿತ್ತೆಂ ಹಾಡ್ಲಾಂಯ್ ತೆಂ ಪಯ್ಲೆಂ ಚಿಂತ್! ಆಜ್ ತುವೆಂ ಭೊಗ್ಲೊ ಅಧಿಕಾರ್ ತುವೆಂ ಕುಳಾರಾ ಥಾವ್ನ್ ಹಾಡುಂಕ್ಯಾಯ್!

ಸುನಾಂಕ್ ಥೊಡೆ ಟಿಪ್ಪಣಿ:

ಆವಯ್ಚ್ಯಾ ಸ್ಥಾನಾರ್ ಸಾಸು ಆಸಾ ತಿಕಾ ಫಾವೊತೊ ಮಾನ್ ದಿ! ತುಜೆಂ ಭಾಗ್, ಹಿ ದುಸ್ರಿ ಆವಯ್ ಮ್ಹಣ್ ಚಿಂತುನ್ ದೊಡ್ತ್ಯಾ ಮೊಗಾನ್ ಪಳೆ! ತುಂಯ್ ಏಕ್ ದೀಸ್ ಸಾಸು ಜಾತಾನಾ ಸುನೆ ಥಾವ್ನ್ ಕಿತೆಂ ಆಶೆತಾಯ್ ತೆಂ ತಿಕಾ ಆಜ್ ದಿ! ಸಾಂಕೊವ್ ಭಾಂದುಂಕ್ ಪ್ರಯತ್ನ್ ಕರ್ ಒಣದ್ ನ್ಹಯ್! ಘೊವಾ ಸಂಗಿಂ ಇಲ್ಲೊ ಮೋಗ್ ಹೆರಾಂಕ್‌ಯಿ ದಾಕಯ್! ಸಾಸುಕ್ ಧಯ್ರ್ ದಿ! 40-50 ವರ್ಸಾಂಚೆರ್ ಸಾಸು ಥಂಯ್ ದೈಹಿಕ್ ಸ್ತ್ರೀಪಣ್ ಬದ್ಲತಾನಾ ಚಿಂತ್ಪಾ ದಾರ್ ಬದ್ಲತಾ. ತಿಕಾ ತುಂ ಸಾಂಗಾತಿ ಮ್ಹಣ್ ದಾಕಯ್! ತುಂ ತಿಚೆ ಪ್ರಾಸ್ ತರ್ಲೆಂ, ಸೊಬಿತ್ ತೆಂ ತಿಕಾ ಜಳ್ಚೆಂ ಸಹಜ್. ತೊ ಉಜೊ ಪಾಲ್ವೊಂಕ್ ತುಜೆಂ ಮೆಕಪ್ ತಿಕಾಯ್ ಮೆಚ್ಚೊಂಚೆಂ ಜಾಂವ್ಚಿ!

ತುಮ್ಚೆಂ ಝುಜ್ ಚಿಂತ್ಪಾ ವೆದಿರ್. ಸಾಸುಂನಿ ಪುತಾಕ್ ಲಗ್ನ್ ಜಾತಚ್ ಪುತಾ ಲಾಗಿಂ ಉಲಂವ್ಚಿ ರೀತ್, ಶೈಲಿ ತಿಕ್ಚೆ ಬದ್ಲುಂಕ್ ಸಾಧ್ಯ್ ಕರಿಜೆ. ಕಾಲ್ಪನಿಕ್ ಪೂರ್ವ್ ಯೋಜನಾಂ ಪ್ರಾಸ್ ವಾಸ್ತವಿಕ್ ವಿಷಯಾಂಚೆರ್ ಗುಮಾನ್ ಆಸೊಂ.

ಭೊಗ್ಲಾಣೆಂ ದಿತಾನಾ ಸ್ವಾಭಿಮಾನ್ ಲಿಪ್ತಾ. ಸುನೆನ್ ಸಾಸುಕ್ ಸಾ.ಸು... ಕಾಡಿನಾಕಾ ಮ್ಹಣ್ಚ್ಯಾ ಪಯ್ಲೆಂ ತಿಚೆಂ ಸಮಾಧಾನ್ ಸುಧಾರ್ಸುನ್ ವ್ಹರ್ದೆಂ ಕರ್ತವ್ಯ್ ಸಾಸುಕ್ ಭಾಂದ್ತಾ. ❖



6 ಆನ್ಸ್ರ್ಯಾಂತ್ ವಾಡ್ಲಿಂ... ಸಮಾಜಿಂತ್ ರಡ್ಲಿಂ...

ನವೆಂಬರ್ 14 - ಭುರ್ಗ್ಯಾಂಚೊ ದೀಸ್! ಪ್ರತ್ಯೆಕ್ ಜಾವ್ನ್ ಪಾಠ್‌ಶಾಳಾಂನಿ, ಸಂಸ್ಥಾಂನಿ ಹ್ಯಾ ದಿಸಾ ಸಬಾರ್‌ಶೆ ಸ್ಪರ್ಧೆ, ಖೆಲ್ ಯೋಜನಾಂ ಆಯೋಜಿತ್ ಜಾತಾತ್. ಹರೈಕಾ ವರ್ಸಾ ತಿಂಚ್ ಯೋಜನಾಂ... ತೆಚ್ ಸ್ಪರ್ಧೆ... ತಸಲೆಚ್ ಖೆಲ್ ಆನಿ ಥೊಡ್ಯಾಂಕ್ ಇನಾಮಾಂ. ಭುರ್ಗ್ಯಾಂಚ್ಯಾ ದಿಸಾಚೆಂ ಆಚರಣ್ ಕರ್ನ್ ಲಾಭ್‌ಲ್ಲೆಂ ಫಲಿತಾಂಶ್ ಮಾತ್ರ್ ಝಿರೊ.

ವ್ಹಡ್ಲ್ಯಾ ಫೆಸ್ತಾಂತ್ಲ್ಯಾ ಸಾಂತೆಂತ್ ಗಮನ್ ವೊಡ್ಲ್ಯಾ ಆಕರ್ಷಣಾಂ ಪಯ್ಲಿ ಏಕ್ ಜಾವ್ನಾಸಾ - ಪುಗ್ಗೆ ವಿಕ್ತಲೊ, ನಮುನ್ಯಾವಾರ್ ಲ್ಹಾನ್, ವ್ಹಡ್, ಥೊಡೆ ರೌಂಡ್, ಥೊಡೆ ಬೊಬ್ಳಾ ಪರಿಂ ಆನಿ ಥೊಡೆ ಪಡ್ವಳ್ಕಾ ಬರಿಂ. ಭುರ್ಗ್ಯಾಂಕ್ ಏಕ್ ತರಾಯಿ ಪುಗ್ಗೆ ಹಾತಿಂ ಘೆಂವ್ಚಿ ಆಶಾ. ಥೊಡ್ಯಾಂಕ್ ಪುಗ್ಣ್ಯಾವಾಲ್ಯಾಕ್ ಆಪಡ್ಲ್ಯಾರ್ ಪುರೊ ಸಂತೊಸ್ ಜಾತಾ! ತೊ ಎಕ್ಲೊ ಲ್ಹಾನ್ ಸೊ ಭುರ್ಗೊ ಘಂಟ್ಯಾ ಥಾವ್ನ್ ತ್ಯಾ ಬೆಲೂನ್ ವಿಕ್ತೆಲ್ಯಾಕ್ ತದೇಕ್ ದೃಷ್ಟೆನ್ ಪಳೆವ್ನ್ ಆಸಾ.

ಮನ್ ಪಿಸ್ವೊಂಚ್ಯಾ ತ್ಯಾ ರಂಗಾಳ್ ಬೆಲೂನಾಂನಿ “ಹೈಡ್ರೋಜನ್!” ವಾರೆಂ ಭರ್ತಾ. ಇಲ್ಲೊ ವೇಳ್ ತಾಂಕಾಂ ಉಬೊಂಕ್ ಸೊಡ್ತಾ. ಸಗ್ಳೆ ರಂಗ್ ಥಂಯ್ ದಿಸ್ತಾತ್, ಉಬ್ತಾತ್! ಥಂಯ್ ತಾಂಬೊ ಆಸಾ... ಪಾಚೊ ದಿಸ್ತಾ... ನಿಲ್ಲೊ ಉಬ್ತಾ... ಹಳ್ಳವೊ ಖೆಳ್ತಾ, ಪಿಂಕ್ ಆನಿ ಒರೆಂಜ್ ನಾಚ್ತಾ... ದವೊ ಹಾಸ್ತಾ.. ಸಗ್ಳ್ಯಾ ರಂಗಾ ಮದೆಂ ಕಾಳೊ ಬೆಲೂನ್ ನಾಂಚ್ ನಾ!

ಸವ್ಯಾಸ್ ತೊ ಭುರ್ಗೊ ಪುಗ್ಗೆ ವಿಕ್ತೆಲ್ಯಾಕ್ ಆಪಡ್ನ್ ವಿಚಾರ್ತಾ! “ಕಾಳೊ ಬೆಲೂನ್ಯಾ ಉಬಾಯ್ಲ್ಯಾರ್ ಉಬ್ತಾಗಿ?”

ತ್ಯಾ ವ್ಯಕ್ತಿನ್ ಹಾಸೊನ್ ಭುರ್ಗ್ಯಾಕ್ ಪಳೆಲೆಂ ಆನಿ ಏಕ್ ಸಾದಿ ಜಾಪ್ ದಿಲಿ. “ಪುಗ್ಗೆ ತಾಚ್ಯಾ ಆಂಗಾರ್ ಆಸ್ಲಲ್ಯಾ ರಂಗಾನ್ ಉಬೊ ನ್ಹಯ್ ಪುತಾ. ತಾಚೆ ಭಿತರ್ ಭರ್ಲಲ್ಯಾ “ಹೈಡ್ರೋಜನ್” ವರ್ವಿಂ.

ಹರೇಕಾ ವ್ಯಕ್ತಿಚಿ ಜಿಣಿ ತಿಚ್ ಪಳೆ. ಕೊಣೆಂಯ್ ಉಂಚಾಯೆಕ್ ಪಾವಾಜೆ, ಜಿಕಾಜೆ ಥಂಯ್ ರಾವಾಜೆ ತರ್ ತಾಚೊ ಭಾಯ್ಲೊ ರಂಗ್, ಭಾಯ್ಲಿ ಸೊಬಾಯ್, ಭಾಹ್ ಆಕಾರ್ ಆನಿ ರೂಪ್ ನ್ಹಯ್, ಬಗಾರ್ ತಾಚೆ ಭಿತರ್ ಕಿತೆಂ ಆಸಾ, ತಾಚೆ ಭಿತರ್ ಕಿತೆಂ ಭರ್ಲಾಂ... ಭರ್ಲೆಂ ಕೆದ್ನಾ ವರೆಗ್ ರಾವ್ತಾ ಪಳೆ ತ್ಯಾ ವರೆಗ್ ಉಂಚಾಯ್ ಆಪ್ಣಾಂವ್ಕ್ ಸಕ್ತಾ. ಜಾಂವ್ ಕಾಳೊ ವ್ಯಕ್ತಿ ವ ಗೊರೊ, ದುಬೊ ವ ಗ್ರೆಸ್ತ್, ಲ್ಹಾನ್ ವ ಮಹಾನ್, ಭಲಾಯ್ಕೆವಂತ್ ವ ಅಪಂಗ್.

“ಹೆಂ” ಭಿತರ್ “ಹೈಡ್ರೋಜನ್” ಭರ್ಚೆಂ ಕಾಮ್ ಕರ್ಚೆಂ ತರಾಯಿ ಕೊಣೆಂ? ಕಾಂಯ್ ಥೊಡೆಂ ಧರ್ಮಿಕಾಂನಿ ತರ್ ಆನಿ ಥೊಡೆಂ ಶಿಕ್ಷಕಾಂನಿ, ಆನಿ ಥೊಡೆಂ ಶೆಜಾರ್ಚ್ಯಾಂನಿ! ಪೂಣ್ ಜಯ್ತ್ ವಾಂಟೊ ಆವಯ್ ಬಾಪಾಯ್ನ್!

ಅಶೆಂ ಮ್ಹಣ್ತಾಸ್ತಾಂ ಮ್ಹಜೆ ಮತಿಕ್ ಆವಯ್ ಬಾಪಾಯ್ಣೆ ವಿಣೆಂ, ಜಿಣಿ ಸಾರ್ಚ್ಯಾ ಹಜಾರ್ ಭುರ್ಗ್ಯಾಂ ವಿಶಿಂ ಚಿಂತ್ನಾಂ ಯೆತಾತ್. ಭಾಗಿ ತಿಂ ಕುಟ್ಮಾಂತ್ ಜಿಯೆಂವ್ಕ್ ಭಾಗ್ ಲಾಭ್ಲಿಂ. ಪೂಣ್ ಆಮ್ಚೆ ಮದೆಂ, ಆಮ್ಚ್ಯಾ ಭೊಂವ್ತಿ, ಆಮ್ಚೆ ಮುಕಾರ್ ಆಸಾತ್, ಥೊಡಿಂ ವಾಟೆರ್ ತರ್ ಥೊಡಿಂ ರೈಲ್ವೇ ಥಳಾರ್! ಥೊಡಿಂ ಖೊಮ್ಮಾಂನಿ ತರ್, ಥೊಡಿಂ ಅನೈತಿಕ ಹಡ್ಡ್ಯಾಂನಿ. ಥೊಡಿಂ ಭಿಕ್ ಮಾಗೊನ್ ಬಸ್‌ಸ್ವಾಂಡಾಂನಿ ರಾತ್ ಸಾರ್ಚ್ಯಾರ್, ಥೊಡಿಂ ಪರ್ಕ್ಯಾಂಚಿಂ ಘರಾಂ ನಿತಳ್ ಕರ್ತಾತ್. ಹಿಂ ಸರ್ವ್ 14 ಸೊಳಾ ವರ್ಸಾಂ ಭಿತರ್ಲಿಂಚ್, ಮ್ಹಳ್ಯಾರ್ ಆಮಿ ಆಚರುಂಚ್ಯಾ “ಭುರ್ಗ್ಯಾಂಚ್ಯಾ ದಿಸಾಚಿಂ” ಉಜ್ವಳ್ಚಿಂ ತಾರಾಂ.

ಆದ್ಲಾ ವರಾ “ಭುರ್ಗ್ಯಾಂಚ್ಯಾ ದಿಸಾ” ಮ್ಹಜಿ ಭೆಟ್ ಒಳ್ಳೆಚ್ಯಾ ಎಕಾ “ಅನಾಥ್ ಆಸ್ರಾಕ್” ಜಾಲ್ಲಿ. ಥಂಯ್ ವಸ್ತಿ ಕರ್ಚ್ಯಾ ಭುರ್ಗ್ಯಾಂಕ್ ಪಾಟ್ಲಾ ಎಕಾ ವರಾ ಥಾವ್ನ್ ವಿವಿಧ್ ದೃಷ್ಟೆನ್ ವರವ್ನ್ ಆಜ್ ಎಕಾ ನಿರ್ಧಾರಾಕ್ ಆಯ್ಲಾಂ. ತೊ ಜಾವ್ನಾಸಾ, “ಅನಾಥ್ ಆಸ್ರೆ ಸಮಾಜೆಂತ್ ಜಿಯೆಂವ್ಕ್ ನಿರುಪಯೋಗ್ ವ್ಯಕ್ತಿಂಕ್ ರಚುನ್ ಘಾಲ್ತಾತ್”. “ಆಸ್ರಾಂತ್ ಹಾಸ್ಚೆ, ಸಮಾಜೆಂತ್ ರಡ್ತಾತ್.” ಅಸಲಿಂ ಭುರ್ಗಿಂ “ಜಯ್ತ್” ಜೊಡುಂಕ್ ಜಾಂವ್, ಜಾಯ್ತೆಂ ಸಾದನ್ ಕರುಂಕ್ ಜಾಂವ್, ಜಿಣ್ಯೆಂತ್ ಸೆಟಲ್ ಜಾಂವ್ಕ್ ಜಾಂವ್, ಹೊಂದೊನ್ ಜಿಯೆಂವ್ಚಿ ಸಕತ್ ಜಾಂವ್ ಆಪ್ಣಾಂವ್ಕ್ ಸಕನಾಂತ್. ಆಸ್ರಾಂನಿ ವಾಗ್ಲಿಂ 90% ಭುರ್ಗಿಂ ಜಿಣ್ಯೆಂತ್ “ಫೈಲ್ಯಾರ್” ಜಾಲ್ಯಾಂತ್. ಭೊಂವ್ತಿ ಸಗ್ಳೆಂ ಆಸ್ಲಾರಾಯಿ ತಿಂ “ಏಕಾಂಗಿ!”

ಆನ್ಯೇಕ್ ಕೊಡು ಸತ್ ಆಸಾ! ಸಬಾರ್ ಆಮ್ಚೆ ಅನಾಥ್ ಆಸ್ರೆ ಆಜ್ ಖರೆಚ್ ಗರ್ಜ್ ನಾತ್ಲೆ. ಫಕತ್ ಸುರ್ಟೆರ್ ಗರ್ಜ್ ಆಸ್ಲೆ ತೆ ಪಂಚ್ಚೀಸ್ ವರಾಂ ಉಪ್ರಾಂತ್ಯಾ ಗರ್ಜ್ಚೆ ಆಸಾ ಮ್ಹಣ್ ನಿರ್ಧಾರುನ್; ಭಾಂದ್ಲಿಂ ಭಾಂದ್ಲಾಂ ಪಾಡ್ ಜಾತಾತ್ ಮ್ಹಣ್ ಆಸ್ರೆ ಚಲಯ್ತಾತ್. ಹೆ ಆಸ್ರೆ ಖಾಲಿ ಪಡೊಂಕ್ ನಜೊ ಮ್ಹಳ್ಳಾ ಉದ್ದೇಶಾನ್ ಭುರ್ಗ್ಯಾಂಕ್ ತಶೆಂ ವ್ಹಡಿಲಾಂಕ್ ಪಯ್ಕಾಂಚಿ ಆಶಾ, ಉಂಚ್ಲ್ಯಾ ಬರ್ಯಾ ಶಿಕ್ಪಾಚಿ ಆಶಾ, ಶಿಸ್ತ್, ಧರ್ಮ್ ದೆವಾಸ್ಪಣ್ ಮ್ಹಳ್ಳಿ ಅಭಿಲಾಶಾ ದಾಕವ್ನ್ ಮಜ್ಬೂತ್ ಕುಟ್ಮಾಂ ಥಾವ್ನ್ ಭುರ್ಗ್ಯಾಂಕ್ ವೊಡ್ನ್ ಭಾಯ್ರ್ ಹಾಡ್ತಾತ್. ಫಕತ್ ಅನಾಥಾಲಯ್ ನ್ಹಯ್, ಹೊಸ್ಪೆಲಾಯ್ ಹ್ಯಾಚ್ ದಿಶೆನ್ ಫುಡೆಂ ಸರ್ತಾತ್.

ಎಕಾ ಕುಟ್ಮಾಕ್ ಸಾಂಗಾತಾ ಹಾಡ್ಚ್ಯಾ ಕಾಮಾಕ್ ತದ್ವಿರುದ್ನ್ ಜಾವ್ನ್, ಕುಟ್ಮಾಂತ್ಲಾ ಸಾಂದ್ಯಾ ಥಂಯ್ ವೆಗ್ಳಾಚಾರ್ ಹಾಡ್ಚೆಂ ಹೆಂ ಕಸಲೆಂ ಮಿಸಾಂವ್?

ಹ್ಯಾ ಭುರ್ಗ್ಯಾಂಕ್ ಶಿಸ್ತ್, ಟೈಂ ಟೇಬಲ್, ವೆಳಾಕಾಳಾಕ್ ಖೆಳ್, ಪಾಠ್, ಮಾಗ್ಣೆಂ, ಮೀಸ್, ವಾಚಪ್ ಅನಿ ನೀದ್ ದಿಂವ್ಕ್ ಹೆ ಆಸ್ರೆ ಖಂಡಿತ್ ಸಕ್ತಿತ್. ಪೂಣ್... ಭೊವ್ ಗರ್ಜೆಚ್ಯೊ ವಸ್ತು ಜಾವ್ನ್ ಆಸ್ಚೊ, ಸಾಮಾನ್ಯ ವ್ಯಕ್ತಿಕ್ ಜಿವಿತ್ ಸಾರುಂಕ್ ಪೂರಕ್ ಜಾಂವ್ಚೊ ಕುಟ್ಮಾಚೊ ಮೋಗ್, ಆವಯ್ಚಿ ಪಾಸ್ಕಿ, ಬಾಪಾಯ್ಚೊ ತ್ಯಾಗ್, ಭಾವ್ ಭಯ್ಣಿಚೊ ಸಾಂಗಾತ್ - ಎಕ್ವಟ್, ಸಮ್ಜಣಿ, ಹೊಂದ್ವಣಿ, ಅರ್ಥ್ ಕರ್ನ್ ಭೊಗ್ಸುಂಚೊ ಮನೋಭಾವ್ ಕೊಣ್ ದಿಂವ್ಕ್ ಸಕ್ತಾ?

ಮ್ಹಜ್ಯಾ ಒಳ್ಳೆಚ್ಯಾ ದೋನ್ ಕುಟ್ಮಾಂಚೆಂ ನಿರ್ದರ್ಶನ್ ದಿಂವ್ಕ್ ಅತ್ರಗ್ತಾಂ. ಪಯ್ಲೆಂ ಕುಟ್ಮಾಂ ದುಬ್ಳೆಂ! ಪಾಂಚ್ ಜಣಾಂ ಭುರ್ಗಿಂ, ಪಾಂಚ್ಚೊ ಬಾಂಳ್ತೆರ್ ಜಾಲ್ಲ್ಯಾ ವರಾ ಭಿತರ್ ದಾದ್ಲೊ ದೆವಾಧಿನ್ ಜಾತಾ. ಸ್ತ್ರೀ ಮಾನಸಿಕ್ ವಳ್ವಳ್ಕಾನ್ ಆಪ್ಲೆ ಸ್ಥಿಮಿತೆಕ್ ನಿಯಂತ್ರಣಾರ್ ದವ್ರುಂಕ್ ಸಕನಾ. ತರ್ಯಿ ಭುರ್ಗ್ಯಾಂಚೊ ಆತೀವ್ ಮೋಗ್. ವರಾ ಥಾವ್ನ್ ತೆರಾ ವರಾ ಭಿತರ್ಲ್ಯಾ ಪ್ರಾಯೆಚ್ಯಾ ಭುರ್ಗ್ಯಾಂಕ್ ಪಳೆವ್ನ್ ಕೊವೆಂತಾಂತ್ಲಾ ಸಿಸ್ತಾಂನಿ, ಫಿರ್ಗಜೆಚ್ಯಾ ಯಾಜಕಾನ್, ಸಂಘ್ ಸಂಸ್ಥಾಂನಿ, ಬರ್ಯಾ ಮನಾಚ್ಯಾಂನಿ ಹ್ಯಾ ಭುರ್ಗ್ಯಾಂಚ್ಯಾ ಫುಡಾರಾ ಖಾತಿರ್ “ಆಸ್ರಾಂತ್” ದವರುಂಕ್ ಸಲಹಾ ದಿಲಿ. ತಿಚಿ ಜಾಪ್ ಜಾವ್ನಾಸ್ಲಿ ‘ನಾ.’ ಆಸ್ಲೆಂ

ಇಲ್ಲೆಂ ತೋಟ್ ಭಾಟ್ ವೃದ್ಧಿ ಕರ್ನ್ ಭುರ್ಗ್ಯಾಂಕ್ ಶಿಕಪ್ ದಿಲೆಂ. ಕುಟ್ಮಾಂತ್ಲಿಂ ಸರ್ವ್ ಮೌಲ್ಯಾಂ ಶಿಕಯ್ಲಿಂ. ಗೂಣ್ - ಅವುಣಾಂಚಿ ಸಮ್ಮಣಿ! ಭಲಾಯ್ಕೆ-ಪಿಡೆಚೆಂ ತಪಾವತ್, ಮಾಗ್ಣೆಂ - ಮೊಗಾಚೊ ಮಹತ್ವ್.

ಮ್ಹಾಲ್ಗಡೆಂ ಭುರ್ಗೆಂ ಟಿಚೆರ್ ಜಾಲೆಂ. ಹೆರಾಂಚೆಂ ವೊಜೆಂ ಘೆತ್ಲೆಂ. ಆಜ್ ಪಾಂಚ್ ಭುರ್ಗಿಂ ಯಶಸ್ವಿ ಜಿವಿತ್ ಸಾರುನ್ ಆಸಾತ್.

ದುಸ್ರೆಂ ಕುಟಮ್ ಪಯ್ಲ್ಯಾ ಕುಟ್ಮಾ ಪ್ರಾಸ್ ತಿಕ್ಕೆ ಗ್ರೆಸ್ತ್‌ಚ್ ಮ್ಹಣ್ತೆತ್. ತೆಗಾಂ ಭುರ್ಗಿಂ ಫಿರ್ಗಜೆಚ್ಯಾ ಯಾಜಕಾ ಲಾಗಿಂ ಉಪ್ಕಾರ್ ಮಾಗೊನ್ ತೆಗಾಂಯ್ ಭುರ್ಗ್ಯಾಂಕ್ ಅನಾಥ್ ಆಸ್ಪಾಂತ್ ದವರ್ಲೆಂ. ಘೊವ್ ಬಾಯ್ಲೆಚೆಂ ಜಿವಿತ್ “ಫಕಿರಾಕ್ ಫಕಿರ್ ಇಜ್ಜಿ” ತಶೆಂ ಜಾಲೆಂ.

ಥಂಯ್ ಶಿಸ್ತ್, ಮಾಗ್ಣೆಂ, ಶಿಕಪ್, ಖೆಳ್ ಖಾಣ್ ಪುರಾ ಲಾಬ್ಲೆಂ! ಸಗ್ಳ್ಯಾ ಮದೆಂ ಕುಟ್ಮಾಚೊ ಮೋಗ್ ಲಾಬ್ಲೊ ನಾ. ಸಗ್ಳೆಂ ಆಸೊನ್ಯಾ ಭುರ್ಗಿಂ ಅನಾಥಾ ಬರಿಂ, ನಿರ್ಗತಿಕಾ ಪರಿಂ ವಾಡ್ಲಿಂ. ಭಾಯ್ರ್ ಸಮಾಜೆಂತ್ ಜಿಯೆಂವ್ಕ್ ಆಯ್ತೆಂ ಜಾತಾನಾ, ತಾಣೆಂ ಆಪ್ಣಾಯ್ಲೆಂ ದಾಯ್ಜ್ ಮ್ಹಳ್ಳಾರ್

1. ಬಿವ್ಕರೆಪಣ್: ಕೊಣಾಯ್ ಲಾಗಿಂ ಧಯ್ರ್ ಘೆವ್ನ್ ಉಲೊಂವ್ಕ್, ತಾಂಕಾಂ ಉತ್ರಾಕ್ ಉತರ್ ದಿವ್ನ್ ಬರೆಂ ವಾಯ್ ದಾಕಂವ್ಕ್ ಭೆಂ.
2. ಪ್ರತ್ಯುಪ್ಕಾರ್ ಹೀನ್: ಬೋರ್ಡಿಂಗಾಂತ್ ಘೆಂವ್ಚೆಂ ಮಾತ್ ಶಿಕ್‌ಲ್ಲ್ಯಾ, ಹಾಂವೆಂ ಕಿತ್ಯಾಕ್ ದಿಜೆ... ಮ್ಹಜೆಂ. ಹೆರಾಂಕ್ ಉಪ್ಕಾರ್ ಕರ್ಚೆಂ ಚಿಂತಾಪ್‌ಚ್ ಯೆನಾ.
3. ಬರ್ಯಾ ವಾಯ್ಬಾಚಿ ವಿಂಚವ್ಣ್ ನಾ: ಬೋರ್ಡಿಂಗಾಂನಿ ಶಿಕಯ್ಲೆಂ ಮಾತ್ ಬರೆಂ. ಹ್ಯಾ ಸಂಸಾರಾಂತ್ ಕಾಂಯ್ ವಾಯ್ಬ್ ಆಸೊಂಕ್ ಸಾದ್ಯಾಚ್ ನಾ ಮ್ಹಣ್ಣೆ ಮುಗ್ಧತಾ.
4. ಅಪಾಯ್ ರಿಸ್ಕ್ ಘೆಂವ್ಕ್ ಅಸಮರ್ಥ್: ಕಾಂಯ್ ಬರೆಂ ಯೋಜನ್, ಬರಿಂ ಮನ್ಶಾಂ, ಬರಿಂ ಕಾಮಾಂ ವಿಶಿಂ ಹಾತ್ ಘಾಲುಂಕ್ ಥೊಡೆಂ ತರ್ಯಿ ರಿಸ್ಕ್ ಘೆಂವ್ಚಿ ಕ್ಯಾಪೆಸಿಟಿ ತಾಂಚೆಲಾಗಿಂ ನಾಂಚ್ ನಾ.
5. ಫುಡ್ ಕರ್ಚಿ ಸಾಮರ್ಥಿ: ಶೂನ್ಯ! ಸಲ್ವಣಿ ಲಾಬ್‌ಲ್ಲ್ಯಾಕ್ಪಣ್ ಹಾತ್ ಉದಾರೆ ಕರ್ಚೆ, ಹೆರಾಂ ಲಾಗಿಂ ಮಾಗ್ಣೆಂ, ಆಶೆನ್ ಹೊಂದೊನ್ ರಾಂವ್ಚೆಂ, ಅಸಲೆ ಗೂಣ್ ರುತಾ ಕರ್ತಾತ್.
6. ಶೋರ್ಟ್‌ಕಟ್ಸ್: ಜಿತ್ಲೆ ವೆಗಿಂ ಸಾದನ್ ಕರುಂಕ್ ಸಾದ್ಯಾ ತಿತ್ಲೆ ವೆಗಿಂ ಸಾದಿ ಆನಿ ಸೊಂಪಿ ಶೋರ್ಟ್‌ಕಟ್ಸ್ ಸೊದುನ್ ವೆಚಿ ಪ್ರವೃತ್ತಿ.
7. ಸ್ವಾರ್ಥ್: ಜೆರಾಲ್ ರಿತಿನ್ ಸರ್ವಾಂ ಲಾಗಿಂ ಆಸ್ಲೆ ಪ್ರಾಸ್ ಚಡ್‌ಚ್ ಮಾಫಾನ್ “ಆಪುಣ್” ಮ್ಹಳ್ಳೆಂ ಬೊಗಾಪ್. ಆಪ್ಣಾಕ್ ಲಾಬಾಚೆ! ಆಪ್ಣಾಚೆಂಚ್ ಜಿಕಾಜೆ ಮ್ಹಳ್ಳೆಂ ಚಿಂತಾಪ್!
8. ನಿಶ್ಚಿತ್ ಅಭಿಪ್ರಾಯ್ ನಾ ಆಸ್ಚಿ: ಖಿಂಯ್ಚ್ಯಾಯ್ ವಿಷಯಾರ್ ಏಕ್ conviction ಗರ್ಜ್. ಜರ್ ತಿ ನಿಶ್ಚಿತತಾ ನಾ ತಾಣೆಂ ಕಿತೆಂ ಕೆಲ್ಯಾರ್ಯಾ ಸಲ್ವಣಿಂ ತಾಚೆಂ ಫಲಿತಾಂಶ್.
9. ಸಂಸಾರಿಕ್ ಅಜ್ಞಾನ್: ತ್ಯಾ ಬಾಂಯ್‌ಲ್ಲ್ಯಾ ಮಾಣ್ಕಾಚ್ಯಾ ಕಾಣಿಯೆ ಪರಿಂ. ಮಾಗ್ಣೆಂ,

ಒರೆಸಾಂವ್, ವೆಳಾಕಾಳಾಚೆಂ ಟೈಂ ಟೇಬಲ್ ಭಾಯ್ಲ್ಯಾ ಸಂಸ್ಕಾರ್ತ್ ಜಿಣಿ ಸಾರುಂಕ್ ಆಕೊಡೆ ಜಾತಾತ್.

10. ಯೋಜನ್ ಕರ್ಚಿ ಸಕತ್ ನಾ: ಜಯ್ತ್ ತಾತಾಂಚೆ ಯೋಜನಾ ವಯ್ರ್, ಪರಿಶ್ರಮ ವಯ್ರ್ ಆಸ್ತಾ. ಪೂಣ್ ಯೋಜನ್ ಕರುಂಕ್ಚ್ ಸಕತ್ ನಾ ತರ್, ಫಲಿತಾಂಶ್ ಕಶೆಂ ಲಾಭ್ಚೆಂ?
11. ತಾರ್ಕಿಕ್ ಜ್ಞಾನ್: ಖಿಯ್ಯಾ ಬೋರ್ಡಿಂಗಾಂನಿ, ಖಿಯ್ಯಾ ಅನಾಥಾಲಯಾಂನಿ, ಖಿಯ್ಯಾ ಹೊಸ್ಪೆಲಾಂನಿ ಲಾಬ್ತಾ. ಹೆಂ ತಾರ್ಕಿಕ್ ಮ್ಹಣ್ ಕಾಂಯ್ ವ್ಹಡಿಲಾಂಚೆ ಹೆಳ್ಗೆ ಭಾಯ್ರ್ ಕಾಂಯ್ ಇಲ್ಲಿ ಲಡಾಯ್ ಉಲೊವ್ಣೆಂ ಸೊಡ್ನ್, ತತ್ವ್, ತರ್ಕ್ ಹ್ಯಾ ಸಂಸಾರಾಂತ್ ನಾಂಚ್ ಮ್ಹಳ್ಳೆಂ ಬೊಗಾಪ್ ಲಾಭ್ಲೆ, ಅಭ್ಯರ್ಥಿ ಕಶೆ ಜಿಯೆತೆಲೆ ಹ್ಯಾ ಸಂಸಾರಾಂತ್.
12. ಅವ್ಕಾಸ್ ಗಳುಂಚಿ ಶ್ಯಾಧಿ: ಅವ್ಕಾಸ್ ಕಿತೆಂ ಮ್ಹಳ್ಳೆಂ ಕಳಿತ್ ನಾಸ್ಚ್ಯಾ ಭುರ್ಗ್ಯಾಂಕ್, “ತೆಂ ಕರ್, ಹೆಂ ಕರ್” ಮ್ಹಳ್ಳೆಂ ಬೋಧನ್ ಲಾಬ್ತಾನಾ ಸಗ್ಳ್ಯಾ ಜಿಣ್ಯೆಂತ್ ಅವ್ಕಾಸ್ ಕಿತೆಂ ತೆಂ ತೆ ನೆಣಾಂಚ್!
13. ಆದ್ಲೆ ಚುಕಿಂ ಥಾವ್ನ್ ಶಿಕ್ಷೆಂ: ಚೂಕ್ ಮ್ಹಳ್ಯಾರ್ ಥಂಯ್ ಶಿಕ್ಷಾ ದಿಜೆ. ಹೆಂ ರೆಡಿ ಪೊರ್ಮುಲಾ. ಥಂಯ್ ಭೊಗ್ಸಣೆ, ಸಮ್ಜಣಿ, ಬೊರ್ಯಾ ವಾಯ್ಪಾಚಿ ತಫಾವತ್ ಶಿಕೊಂವ್ಕ್ ನಾ ತರ್... ಚೂಕ್ ಮ್ಹಳ್ಯಾರ್ ಕಿತೆಂ? ಚುಕಿ ಥಾವ್ನ್ ಶಿಕ್ಷೆಂ ಕಾಂಯ್ ಸಾದ್ಯಾಗಿ?
14. ಶಿಸ್ತ್ ನಾ ಆಸ್ಚಿ: ಎಕಾ ವ್ಯಕ್ತಿಕ್ ಕಿತ್ಲೆಂ ಚಡ್ ದಿತಾಯ್ ತಿತ್ಲೆಂ, ತ್ಯಾ ವಿಷ್ಯಾಂತ್ ತೊ ನಿಸ್ಸಹಾಯಕ್ ಜಾತಾ, ಶಿಕ್ಲಿ ಶಿಸ್ತ್ ಜಿಣ್ಯೆಂತ್ ವಾಪಾರುಂಕ್ ಕಾಂತಾಳ್ತಾ.
15. ದೇವ್, ವಿಧಿ, ಹಣೆಬರಪ್ ಅಶೆಂ ಚಿಂತಪ್: ಕಾಂಯ್ಚ್ ಸಾಧನ್ ಜಾಯ್ನಾಸ್ತಾಂ ನಿಮಾಣೆಂ ದಿಸ್ಚೆಂ ವಸ್ತು ದೇವ್, ವಿಧಿ, ಹಣೆಬರಪ್, ನೆಕೆತ್ರಾಂ, ಜಾತಕಾಂ...

ಅಸಲೊ ಸಗ್ಳೊ ಭರ್ಪೂರ್ ‘ದಾಯ್ಜ್’ ಭರಿತ್, ಸಂಪತ್ ದಿಂವ್ಚ್ಯಾ ಆಸ್ತ್ರಾಂಚಿ ಗರ್ಜ್ ಆಯ್ಚಿ ಸಮಾಜೆಂತ್ ಆಸಾ? ವಯ್ರ್ ದಿಲ್ಲ್ಯಾ ದುಸ್ರ್ಯಾ ನಿದರ್ಶನಾಚ್ಯಾ ತೆಗಾಂ ಭುರ್ಗ್ಯಾಂಚಿ ಆಯ್ಚಿ ಪರಿಸ್ಥಿತಿ ಹಾಂವ್ ಪಳೆತ್ ಆಸಾಂ. ಪಯ್ಲೊ, ಸೆಮಿನರಿಕ್ ಗೆಲೊ. ಹೊಂದೊನ್ ಜಿಯೆಂವ್ಚೆಂ ಕಿತೆಂ ತೆಂ ನೆಣಾಸ್ತಾಂ... ಚಾರ್ ವರ್ಸಾಂನಿ ಪಾಟಿಂ ಆಯ್ಲೊ. ದುಸ್ರೆಂ, ಮೊಗಾ ಪಾಟ್ಲ್ಯಾನ್ ಭರ್ವಸೊನ್ ಆಂಕ್ವಾರ್ ಆವಯ್ ಜಾಲೆಂ. ಆತಾಂ ಖಿಯ್ ಕಶೆಂ ತರ್ಯಿ ಜಿಯೆಜೆ ಮ್ಹಣ್ ಅನ್ಯ್ ಧರ್ಮಾಚ್ಯಾ ಘರಾಂನಿ ಉಜೊ ಫುಂಕ್ತಾ. ತಿಸ್ರೆಂ, ಆವಯ್ ಬಾಪಾಯ್ಕ ಸಾಂಬಾಳುಂಕ್ ಪಾಟಿಂ ಆಯ್ಲಾಂ. ಸ್ವತಂತ್ರ್ ಜಿಯೆಲ್ಲ್ಯಾ ವ್ಹಡಿಲಾಂಕ್ ಹೆಂ ಕಾಂಟೊ ಜಾಲಾಂ. ಧಾ ಪಂದ್ರಾ ವರ್ಸಾಂ, ಯಾಂತ್ರಿಕ್ ರಿತಿನ್ ಜಿಣಿ ಸಾರ್ಲ್ಲ್ಯಾಕ್ ಆಜ್ ಮೋಗ್, ಭೊಗ್ಲಾಂ ಅರ್ಥ್ ಜಾಯ್ನಾಂತ್.

ಆಯ್ಚ್ಯಾ ಶಿಕ್ಷಾ ಕ್ಷೇತ್ರಾಂತ್, ಬೋರ್ಡಿಂಗಾಂನಿ, ಅನಾಥ್ ಆಸ್ತ್ರಾಂನಿ “ಹೈಡ್ರೋಜನ್” ಭರ್ಚಿ ಯೆವ್ಜಣ್ ಜ್ಯಾರಿ ಜಾಂವ್ಚಿ. ತೆನ್ನಾ ವಯ್ರ್ ಉಂಚಾಯೆಕ್ ಉಬೊಂಕ್ ಪಾಕಾಟೆ ಫುಟ್ತಾತ್. ಹೆಂ ಭುರ್ಗ್ಯಾಪಣಾರ್ ಪ್ರಾರಂಭ್ ಹಂತಾರ್ ಜಾಂವ್ಚಿ. ಹ್ಯಾ ನಿರಾಧಾರ್ ಭುರ್ಗ್ಯಾಂಕ್ ತಾಂಚ್ಯಾ ದಿಸಾ “ಏಕ್ ಸಲಾಂ” ತಾಂಚೆಂ ಬರೆಂ ಜಾಂವ್.





7 ಮೊಗಾ ಇಷ್ಟಾಗತೆ ಮಧೆಂ

ಒಂದನೆ ಕ್ಲಾಸಿಚ್ಯಾ ಭುರ್ಗ್ಯಾಂಕ್ “ರೆಡೊ ಅನಿ ಪಾಡೊ” ಹಾಂಚ್ಯಾ ಮಧೆಂ ಆಸ್ಚೊ ತಫಾವತ್ ವಿಚಾರ್ಲೊ ತರ್ ತಾಂಕಾಂ ಕಷ್ಟ್ ಜಾಂವ್ಚೆಂ ಸಹಜ್. ರೆಡ್ಯಾಕ್ ತಶೆಂ ಪಾಡ್ಯಾಕ್ ಚಾಚಾರ್ ಪಾಂಯ್, ದೊದೊನ್ ಶಿಂಗಾಂ, ಎಕೆಕ್ ಶಿಮ್ಪಿ, ಸಗ್ಳೆಂ ಎಕ್‌ಚ್ ಲೇಕ್ ದಿಸ್ತಾ. ರೆಡೊ ಮ್ಹಳ್ಯಾರ್ ರೆಡೊ, ಪಾಡೊ ಮ್ಹಳ್ಯಾರ್ ಪಾಡೊ ಮ್ಹಣ್ತಲಿಂ. ತಶೆಂ ಏಕೆಕ್ ಕ್ಲಾಸ್ ವಯ್ರ್ ಗೆಲ್ಲ್ಯಾ ಪರಿ ಅಸಲೆ ಸಬಾರ್ ವಿಷಯ್ ಭುರ್ಗ್ಯಾಂಕ್ ತಶೆಂ ಯುವಜಣಾಂಕ್ ವಿಚಾರ್ತೆ. ಖಂಡಿತ್ ತಾಂಕಾಂ ಅಸಲ್ಯಾ ದೋನ್ ಸಮಾನ್ ದಿಸ್ಚ್ಯಾ ವಸ್ತುಚೆಂ/ಸಬ್ದಾಚೆ ಅರ್ಥ್ ದಿಂವ್ಕ್ ಕಷ್ಟ್. ತಸಲ್ಯಾಂ ಥೊಡ್ಯಾಂಕ್ ಏಕ್ ಘಡಿ ತುವೆಂಯ್ ಪ್ರಯತ್ನ್ ಕರ್ತೆ. ವ್ಹಯ್, ರೆಡೊ-ಪಾಡೊ, ಗಾಯ್-ಮೊಸ್, ಬೊಕ್ಸೊ-ಮೆಂಡ್ರೊ, ಮಾಡ್-ತಳ್ಳೊ, ಗಾಡಾಂವ್-ಘೊಡೊ, ವಾಚಿಪ್-ಲಿಸಾಂವ್ ... ಅಶೆಂ. ಜರ್ ಪ್ರಯತ್ನ್ ಕರ್ತಾಯ್ ಖಂಡಿತ್ ಹ್ಯಾ ಸಬ್ದಾಂನಿ ಆಸ್ಚೊ

ವಿವಿಂಗಡ್ ಅರ್ಥ್ ಆನಿ ವ್ಯತ್ಯಾಸ್ ಸೊದುಂಕ್ ಚಡ್ ಸಲಿಸ್. ಅಸಲೊಚ್ ಏಕ್ ಸಬ್ದ್ ವ ವಿಷಯ್ ಆಸಾ ಜೆಂ ಸಾಮಾನ್ಯ್ ವ್ಯಕ್ತಿಂಕ್ ಘುಸ್ಪಡಾಯ್ತಾ. ದೊನ್ಯಾ ಏಕ್‌ಚ್ ಮ್ಹಳ್ಳೊ ದುಬಾವ್, ಭರ್ವಸೊ ಆನಿ ಖಾತ್ರಿ ಸಯ್ತ್ ಜಾತಾ. ತೊ ಜಾವ್ನಾಸಾ “ಮೋಗ್ ಆನಿ ಇಷ್ಟಾಗತ್”.

ಯೆದೊಳ್ ಜೆಂ ಕೊಣೆಂ ಲಿಖ್ಣಿ ಹಾತಿಂ ಧರ್ಲ್ಯಾ ಜಾಂವ್ ತೊ ಲೇಖಕ್, ಕವಿ ವ ವಿಮರ್ಶೆಗಾರ್, ಮೊಗಾ ವಿಶಿಂ ಆನಿ ಇಷ್ಟಾಗತೆ ವಿಶಿಂ ಏಕ್ ಗೀಟ್ ತರ್ಯಿ ಬರಯ್ತಾಶೆಂ ರಾವ್‌ಲ್ಲೊ ಖಂಡಿತ್ ಆಸಾಸೊನಾ. ತಸಲೊ ಜೋಶ್, ಧರ್ಮ್, ಸಕತ್ ಹ್ಯಾ ಮೊಗಾ ಆನಿ ಇಷ್ಟಾಗತೆಂತ್ ಆಸಾ. ಮೋಗ್ ಜಾಂವ್, ಇಷ್ಟಾಗತ್ ಜಾಂವ್ ಜಾಂಕಾಂ ಪ್ರಾಯೆಚಿ ಬಂದಡ್, ಜಾತಿಚಿ ಗಡ್, ಶಿಕ್ಪಾಚಿ ಗರ್ಜ್, ಧರ್ಮಾಚಿ ವೊಂಯ್, ಕಾಳಾಚಿ ಪರ್ವಾ, ವೆಳಾಚೊ ಮಹತ್ವ್, ವ್ಹಡಿಲಾಂಚಿ ಚಿಂತಾಂ ನಾ. ನಾಂಚ್ ನಾ. ಮೊಗಾಂತ್ ಇಷ್ಟಾಗತ್ ಆಸಾ, ಇಷ್ಟಾಗತೆಂತ್ ಭರ್ಪೂರ್ ಮೋಗ್ ಆಸಾ. ತರ್ಯಿ ತೆ ವೆವೆಗ್ಲೆಂ. ಮೊಗಾಚಿ ಗುಂಡಾಯ್, ರುಂದಾಯ್ ವಿಸ್ತಾರಾಯ್, ಗೊಡ್ಪಾಣ್ ಆನಿ ಸಕತ್ ಮೆಚ್ಚೆಂ ಮಾಪಾಕ್ ಸಾದ್ಯಾಚ್ ನಾ. ತಶೆಂಚ್ ಇಷ್ಟಾಗತೆಂತ್ ತಾಚೆಂ ಮೊಲ್, ಗಣನ್, ಭೊಗ್ಲಾಂ ಕಾಂಯ್ ಮಾಪಾಕ್ ಮೆಳನಾಂತ್. ಮೋಗ್, ಇಷ್ಟಾಗತ್ ಭೊಗ್ತೆಲ್ಯಾಕ್, ಫಕತ್ ಸಮ್ಜತೆಲ್ಯಾಕ್ ಮಾತ್ ತಾತಾಂಚೊ ಮಹತ್ವ್ ಕಳಿತ್. ಏಕ್ ಲ್ಹಾನ್ಯೆಂ ನಿದರ್ಶನ್ ಮೊಗಾ ಆನಿ ಇಷ್ಟಾಗತೆ ಮದ್ಲೊ ಫರಕ್ ಸಮ್ಜುಂಕ್ ಹಾಂಗಾ ದಿತಾಂ.

ಸಿಲ್ವಿ, ಭೊವ್ ಸಿಂತಿಮೆಂತಾಳ್ ಭುರ್ಗೊ. ಜಿಣ್ಯೆಂತ್ ವಿಂಚವ್ಣ್ ಕರ್ತಾನಾ ಚಡ್ ಸಮ್ಜಣೆನ್ ವರವ್ನ್ ಪಳೆಂವ್ಣೆ ಕಾಲೆತಿಚೆಂ. ನವೀನ್ ತಾಕಾ ಚಡ್ ಪಸಂದ್ ಜಾಲೊ. ತಾಚೊ ತಾಣೆಂ ಮೋಗ್ ಕೆಲೊ ಆನಿ ವೇಳ್ ಮೆಳ್ತಾ ಮೆಳ್ತಾನಾ ತಾಚ್ಯಾ ಸಾಂಗಾತ್ಪಣಾಂತ್ ಖರ್ಚುಂಕ್ ಲಾಗ್ಲೆಂ. ನವೀನಾಚೆಂ ಸೊಶಿಯಲ್ ಲೈಫ್ ವೆಗ್ಲೆಂಚ್. ಯುವ ಮಿಟಿಂಗಾಂ, ಖೆಲ್, ಭಂವ್ಡಿ, ಗಮ್ಮತಾಂ ಆನಿ ತಾಚೊಚ್ ಸಂಸಾರ್. ತಾಚೆ ಸಂಗಿಂ ಕೆನ್ನಾಯ್ ಸಾತಾಟ್ ಸಾಂಗಾತಿ. ನವೀನ್ಯಾ ಸಿಲ್ವಿಯಾಕ್ ಮೆಚ್ಪಾಲ್ಲೊ. ಪೂಣ್ ಹಿ ಲ್ಹಾನ್ ಪ್ರಾಯ್. ತೆಂ ಜಸ್ತ್ 20 ಆನಿ ನವೀನಾಕ್ 23. ಅಜೂನ್ ಜೊಕ್ತಿ ಪ್ರಾಯ್ ಜಾಂವ್ಕ್ ನಾ ಮ್ಹಣ್ ಲೈಫ್ ಸಿರಿಯಸ್ ಜಾವ್ನ್ ಘೆತ್ಲೆಂ ನಾ. ಸಿಲ್ವಿ ಮಾತ್ ಶಿಮ್ಪೆ ಬರಿ ತಾಚೆ ಪಾಟ್ಲಾನ್ ಯೆಂವ್ಚ್ಯಾ ತಾಚ್ಯಾ ಸಾಂಗಾತ್ಯಾಂಕ್ ಕಾಂತಾಳ್ತಾಲೆಂ. ನವೀನಾಕ್ ಸಬಾರ್ ಪಾವ್ಲಿಂ ಹ್ಯಾ ವಿಶಿಂ ತಾಣೆಂ ಸಾಂಗ್ಲೆಂ. ತಾಣೆಂ ಗಣ್ಣೆ ಕೆಲೆಂ ನಾ. ಮ್ಹಜೆ ಈಷ್ಟ್ ಮ್ಹಜೆ ಸಾಂಗಾತಾ ಮರುಂ ಕರ್ತಾತ್, ಮ್ಹಜ್ಯಾ ಇಷ್ಟಾಂಕ್ ವಿಂಚೆಂ, ಸೊಡ್ಲೆಂ, ಸುಧಾರ್ಪುಂಚೆಂ ಮ್ಹಜೆ ಮರ್ಚೆಚೆಂ, ತುಂ ತೆ ವಿಶಿಂ ತಕ್ಲಿ ಪಾಡ್ ಕರಿನಾಕಾ ಮ್ಹಣಾಲೊ. ಕಿತ್ಲೆಂ ಸಮ್ಜಯ್ಲ್ಯಾರ್ಯಾ ನವೀನಾಕ್, ‘ಇಷ್ಟಾಗತ್’ ಆನಿ ಸಿಲ್ವಿಚೊ ‘ಮೋಗ್’ ಹ್ಯಾ ಮದೆಂ ಫರಕ್ ಕಳ್ಳೊ ನಾ. ತೆಂ ಮೋಗ್ ಕರ್ತಾಲೆಂ. ಆನಿ ತೊ ಹೆರ್ ಇಷ್ಟಾ ಪರಿಂ ಸಿಲ್ವಿಕ್ಯಾ ಎಕಾ ಇಷ್ಟಾಪರಿಂ ಪಳೆಲಾಗ್ಲೊ. ಸಿಲ್ವಿಚ್ಯಾ ಮೊಗಾಂತ್ಲಿಂ ಸಿಂತಿಮೆಂತಾಂ, ಭೊಗ್ಲಾಂ, ಅತ್ರೆಗ್, ಆಶಾ, ಸಮರ್ಪಣ್ ನವೀನಾಚ್ಯಾ ಕಟ್ಟಾ ಭಿತರ್ ವ ಕಾಳ್ಜಾ ಕುಡ್ಯಾಕ್ ಆದ್ಕಾಲೆಂಚ್ ನಾ. ದೀಸ್

ಗೆಲೆ. ಸಿಲ್ವಿ, ನವೀನ್ ವಿವಿಂಗಡ್ ಜಾವ್ನ್ ವರ್ಸಾಂ ಜಾಲ್ಲಿಂ. ನವೀನ್ ಪರ್ಗಾವಾಂತ್ 'ವಿಯೋಲಾ' ಮ್ಹಳ್ಳಾ ಚಲಿಯೆ ಲಾಗಿಂ ಮೊಗಾರ್ ಪಡ್ಲೊ. ಕಾಳಾಚೆಂ ರೋದ್ ಘುಂವ್‌ಲ್ಲೆಂ. ವಿಯೋಲಾಕ್ ಡಜನ್‌ಭರ್ ಬೊಯ್ ಪ್ರೆಂಡ್ಸ್. ಸಗ್ಳಾ ಜಾತಿಕಾತಿಚ್ಯಾ ಚಲ್ಯಾಂ ಕಡೆ ತಾಕಾ ಇಷ್ಟಾಗತ್ ಆಸ್ಲಿ. ತೆಂ ತಾಂಚೆಂ ಸಂಗಿಂ ಭಂವ್ತಾಲೆಂ, ಪೊಕ್ಕಿಂ ನಿಬಾಂ ದೀವ್ನ್ ತಾಂಚೆಂ ಸವೆಂ ಥೊಡೆ ಪಾವ್ಪಿಂ ರಾತ್ ಪಾಶಾರ್ ಕರ್ತಾಲೆಂ. ನವೀನಾಚೆ ಕಸಲೆ ಆಟವಿಟೆಯ್ ವಿಯೋಲಾಕ್ ಹಾಲಂವ್ಕ್ ಸಕ್ಲೆನಾಂತ್. ಮ್ಹಜ್ಯಾ ಇಷ್ಟಾ ವಿಷ್ಯಾಂತ್ ತುಕಾ ಉಲಂವ್ಕ್ ಅಧಿಕಾರ್ ನಾ. ತಾಂಕಾಂ ಮಿಶಿ ಕರ್ಚೆಂ ಮ್ಹಜೆ ಮರ್ಜೆನ್. ತುಂ ಕಿತ್ಯಾ ತಕ್ಲಿ ಪಾಡ್ ಕರ್ತಾಯ್? ಆಜ್ ಪಯ್ಲೆ ಪಾವ್ಪಿಂ ನವೀನಾಕ್ ಇಷ್ಟಾಗತ್ ಆನಿ ಮೊಗಾ ಮದ್ಲೊ ಫರಕ್ ಕಳ್ಳೊ. ಸಿಲ್ವಿಚೊ ನಿತಳ್ ಮೋಗ್ ಲಾರಾಂ ಲಾರಾಂ ಜಾವ್ನ್ ತಾಕಾ ಹಾಲಯ್‌ಲಾಗ್ಲೊ.

ಯುವಪಣಾರ್ ಸಂಯ್ಬಿಕ್ ರಿತಿನ್ ಭೊಗ್ಚಿ ಏಕ್ ಪ್ರಮುಕ್ ಗರ್ಜ್ ಪಾಟ್ಲ್ಯಾನ್ ಥೊಡೆ ಈಷ್ಟ್, ಬಗ್ಲೆಕ್ ಏಕ್ 'ಮೋಗ್'. ತ್ಯಾ ಮೊಗಾಂತ್ ಸೊಬಾಯ್ ಜಾಯ್, ಆಕರ್ಶಣ್ ದಿಸೊಂಕ್ ಜಾಯ್, ರಸಿಕ್‌ಪಣ್ ಆಸೊಂಕ್ ಜಾಯ್, ಆಪ್ಲೆಪಣ್ ಭೊಗುಂಕ್ ಜಾಯ್, ಪಾಶಾಂವಿ ರೂಚ್ ಚಾಕೊಂಕ್ ಜಾಯ್ ಆನಿ ಧಿರಾಸಣ್ ಸಾಂಬಾಳ್ಚಿ... ತೆಂ ನಿಮಾಣೆಂ.

ಇಷ್ಟಾಗತ್ ಶಾಶ್ವತ್ ಜಾಯ್ ಮ್ಹಣ್ ನಾ. ವೆಳಾ ಕಾಳಾ ಪ್ರಕಾರ್, ಗರ್ಜೆ ಮರ್ಜೆ ತೆಕಿದ್, ಲಾಬ್ ಫಾಯ್ದಾಕ್; ಇಸ್ಪಿತಾಂ ಕಾಲಯ್‌ಲ್ಲಾ ಪರಿಂ ಕಾಲವ್ನ್ ಥೊಡ್ಯಾಂಕ್ ವಿಂಚ್ತಾಂವ್, ಥೊಡೊ ತೆಂಪ್ ದವರ್ತಾಂವ್, ಥೊಡ್ಯಾಂಕ್ ವಾಪಾರ್ತಾಂವ್, ಥೊಡ್ಯಾಂಕ್ ಕಾಡ್ನ್ ಉಡಯ್ತಾಂವ್. ಥೊಡೆ "ಎಕ್ಕ್ಯಾ" ಮಾತ್ರ್ ನಿಮಾಣೆಂ ಮ್ಹಣಾಸರ್ ಸಾಂಬಾಳ್ತಾಂವ್. ಇಷ್ಟಾಗತೆಂತ್ ಧೈಯ್, ಧೋರಣಾಂ, ಸಹಾಯ್, ಸಹಕಾರ್ ಚಿಂತುನ್ ಚಿಂತುನ್ ವಾಪಾರ್ತಾಂವ್. ಜಂಯ್ ಲಾಬ್ ಆಸಾ ತೆಂ ಪಳೆತಾಂವ್.

ಮೋಗ್ ಚಲ್ಯಾ ಚಲೈ ಮದೆಂ ಮಾತ್ರ್ ಉಬ್ಜೊಂಚೊ ಮ್ಹಣ್ ನಾ. ಮೋಗ್ ಕಿರ್ಲೊವ್ಲೆಕ್ ಇಟಾಳ್ ಕಾಳಿಜ್, ತರ್ನಿಂ ಭಗ್ಣಾಂ, ಪರಿಚಿತ್ ವ್ಯಕ್ತಿತ್ವ್ ಜಾಯ್ ಮ್ಹಣ್ ನಾ. ಕೊಣ್ ಬಾವ್ಡ್ಯಾಚೆಂ ಏಕ್ ಹಾಯ್, ಏಕ್ ಹಾಸೊ, ಏಕ್ ದಿಷ್ಟಾಯ್ ಪುರೊ. ಕೊಣಾ ಮೊಗಾ ಗರ್ಯಕ್ ಕೊಣೆಯ್ ಶಿರ್ಕೊವ್ಲೆತ್. ಚಡ್ಪಡ್ಪೆತ್...

ಆವಯ್ ಬಾಪುಯ್, ಭುರ್ಗ್ಯಾ ಮಧೆಂ, ಭಾವ್ ಭಯ್ಣಿ ಮಧೆಂ, ಕುಟ್ಮಾ ಸಾಂದ್ಯಾ ಮಧೆಂ ಶೆಜಾರ್ಚ್ಯಾಂ ಕಡೆ ಮೋಗ್ ಅಪಾಪಿಂಚ್ ಉಬ್ಜತಾ. ವಾಡ್ತಾ, ವಿಸ್ತಾರ್ತಾ ಆನಿ ಉರ್ತಾ. ಪೂಣ್ ಅನ್ಯ್ ಕಾಲೆತಿಚೊ ಮೋಗ್ ಗುಪಿತ್ ಉಬ್ಜತಾ. ಖೊಮಿರೆ ಪರಿ ಪುಗ್ತಾ, ಪುಮಾರಾಯ್ತಾ, ಭಾಂದ್ಪಾಸ್ ಹಾಡಯ್ತಾ, ಸಂತೊಸಾಯ್ತಾ, ಸಪ್ಣಾಂ ದಾಕಯ್ತಾ, ಜಿಣಿ ಭಾಂದಯ್ತಾ.

ಮೋಗ್ ಬಿಯಾಂ ಪರಿ. ಧರ್ತಿ ಪಂದಾ ಧಾಂಪುನ್ ವಚನಾ. ಝರಿ ಪರಿಂ ಫುಟೊನ್ ಥಂಯ್ಚ್ ರಾವಾನಾ, ವ್ಹಾಳ್ತಾ. ಆಪ್ಣಾ ಸಂಗಿಂ ಹೆರಾಂಕ್ ಮೆಳಯ್ತಾ. ಸಂತೃಪ್ತಿ ಮಾತ್ರ್ ದೆಕ್ತಾ. ಹ್ಯಾ ಮೊಗಾಂತ್ ಆಂಗ್ ಶಿರ್ಶಿರಾವ್ಣಿ, ತಾಳ್ಯಾ ಗಳ್ಯಾಂತ್ ಉತ್ರಾಂ ಜಿರ್ಚಿಂ, ಪೊಟಾಂತ್ ಗುಳ್ಳಾಂ ಖಿರ್ ಧಾಂವ್ಚಿ. ಕಾಳ್ಜಾಂತ್ ಘಾಮಾಳಿಂ ಫುಟ್ಚಿಂ, ತೊಂಡಾರ್ ಗುಪಿತ್ ಹಾಸೊ, ದೊಳ್ಳಾಂತ್

ಅಚಾನಕ್ ದುಖಾಂ, ಸರ್ವ್ ಆಸ್ತಾ. ಭಾವನಾತ್ಮಕ್ ಸಂಬಂಧ್ ಹ್ಯಾ ಮೊಗಾಚೆಂ ಆನೈಕ್ ನಾಂವ್.

ಇಷ್ಟಾಗತ್ ತಾಚಿಚ್ ಮ್ಹಳ್ಳಿ ಏಕ್ ಪರಿಮಿತ್ ಆಸ್ಚೊ ಬಾಂದ್. ಜೆನ್ನಾ ತಿ ಗಡ್ ಉತ್ರತಾ ಸಂಬಂಧ್ ವಾಡ್ತಾ ವ ತುಟಾ. ಸಬಾರ್ ಇಷ್ಟಾಗತ್ಲೊ ಮೊಗಾಂತ್ ಪರಿವರ್ತಿತ್ ಜಾತಾತ್. ಥೊಡೆ ಮೋಗ್ ಇಷ್ಟಾಗತೆಂತ್ ಉರ್ತಾತ್.

ಖಿಂಯ್ಚಿಯ್ ವಸ್ತ್ ವಿಂಚ್ತಾನಾ, ಮೊಲಾಕ್ ಘೆತಾನಾ ಆಮಿ ವರವ್ನ್, ವಿಂಚುನ್ ಗಾಳ್ನ್, ತೀಳ್ನ್, ಕಾಲೆತಿ, ಗೂಣ್ ಸಮ್ಜೊನ್, ಆಶೆವ್ನ್, ಪೊಶೆವ್ನ್ ವಿಮರ್ಸುನ್ ಘೆತಾಂವ್. ಪೂಣ್ ಏಕ್ ಈಷ್ಟ್ ವಿಂಚ್ತಾನಾ ವ ಜಿಣ್ಯೆ ಸಾಂಗಾತ್ಯಾಕ್ ವಿಂಚ್ತಾನಾ, ಬಹುಶ್ಯಾ ನಾ. ತೆದಾಳಾ ತರ್ನೆಂ ರಗತ್ ವ್ಹಾಳ್ತಾ.

ಖಿತ್ಕಿಂ ಚಿಂತ್ನಾಂ ಝಳ್ತಾತ್, ಹುನೊನಿ ಭಗ್ಣಾಂ ಚಡ್ವಡ್ತಾತ್. ಆಪ್ಲೆಂ ಕೆಲ್ಲೆಂ ಸಾರ್ಕೆಂಚ್ ಮ್ಹಳ್ಳಿಂ ಖೊವ್ಣಾಂ ಮೆಂದ್ವಾಂತ್ ರಿಗ್ತಾತ್. ಸಗ್ಳೆ ನಿರ್ಧಾರ್ ಭಾವನಾತ್ಮಕ್ ಆನಿ ಸಿಂತಿಮೆಂತಾಳ್. ಕಾಳ್ಜಾ ಮನಾನ್ ಚಿಂತುನ್ ಗಾಡ್ ಸಮ್ಜಣೆನ್ ಜಾಂವ್ಚೆ ನ್ಹಯ್. ತೆನ್ನಾ ಭರ್ಲೊ ಪೆಟ್ರೊಲ್ ವ ಡಿಸಿಲ್ ಮುಗ್ಗೊನ್ ಗಾಡಿ ಕುಟ್ಮಾ ಜಿಣ್ಯೆ ಅರ್ಧ್ಯಾ ವಾಟೆರ್ ಬಾಳಾಂತ್ ಜಾತಾ.

ಜಿಣ್ಯೆಂತ್ ಥೊಡೆಂ ಆದರ್ಶ್ ಗರ್ಜ್:

ಭುರ್ಗ್ಯಾಪಣಾರ್ ಚಡುಣೆಂ 13-14 ವರ್ಸಾ ಪರ್ಯಾಂತ್ ಕಿತೆಂಯ್ ಕಶೆಂಯ್ ಚಲ್ತಾ. ಯುವ ಪ್ರಾಯ್ ಸುರು ಜಾತಾನಾ ಪಯ್ಲೊ ರಸ್ತೊ ಆಡ್ ಘುಂವ್ಚೊ ಜಾವ್ನಾಸಾ ಹ್ಯಾ ಇಷ್ಟಾಗತೆನ್. ಹ್ಯಾ ಜೊಕ್ತ್ಯಾ ವೆಳಾರ್ ಜರ್ ಏಕ್ ಜೊಕ್ತೊ ಮಾರ್ಗ್‌ದರ್ಶಿ, ಕಾವ್‌ಸ್ಲಾರ್, ಮಾಹತ್ವಂತ್ ಲಾಬ್ಲೊ, ಜಿಣಿ ನಂದನವನ್ ಕರ್ಚೆತ್. ಭುರ್ಗಿಂ ಲ್ಹಾನ್ ಪ್ರಾಯೆರ್ ಕಿತ್ಲೊ ಆಡ್ ವಾಟೊ, ಧರುಂಕ್ ಸಕ್ತಾಕ್ ತೆಂ 'ಆಮ್ಚ್ಯಾ ಕುಟ್ಮಾ ಸಲಹಾ ಕೇಂದ್ರಾಕ್' ಆಯ್‌ಲ್ಲಾ ಏಕಾ ನಿರ್ದರ್ಶನಾನ್ ಕಳ್ತಾ. ಫಸ್ತ್ ಪಿಯುಸಿಕ್ ಚೆಡುಂ ದಾಖಲ್ ಜಾಲೆಂ. ಧಾವಿ ಪರ್ಯಾಂತ್ ಕ್ಲಾಸಿಕ್ ಪಯ್ಲೆಂ ಯೆಂವ್ಚೆಂ ಭುರ್ಗಿಂ ಆನಿ ಕೊಲೇಜಿಂತ್ಯಾ ನಾಂವ್ ಹಾಡ್ತೆಲೆ ಮ್ಹಣ್ ಆವಯ್ ಬಾಪಾಯ್ನ್ ತಾಕಾ ವಿಸಾರ್ಲೆಂ ಸಗ್ಳೆಂ ದಿಲೆಂ. ವಾಡ್ಚ್ಯಾ ಚಲೆಕ್ ಫ್ಯಾಶನಾಚೆಂ ಪಿಶೆಂ ಚಾಳ್ವಾಲೆಂ. ಹ್ಯಾ ಫ್ಯಾಶನಾಂನಿ ಚಲೆ ಪಾಟಿಕ್ ಪಡ್ಲೆ. ಥೊಡ್ಯಾಂಚ್ಯಾ ಸಲಹಾಕ್ ಡ್ಯಾನ್ಸ್ ಕ್ಲಾಸ್, ಮ್ಯಾಜಿಕ್ ಕ್ಲಾಸ್ ಆನಿ ಟ್ಯೂಶನಾಂ ಮ್ಹಣ್ ಚಲಿ ಪಿಯುಸಿಂತ್ ಫೈಲ್. ಚ್ಯಾರ್ ವರ್ಸಾಂ ಭಿತರ್ 30 ಚಲ್ಯಾಚಿ ಇಷ್ಟಾಗತ್, ಭಂವ್ಡಿ, ಪಿಕ್ಸಿಕಾಂ. ದೆಕ್ಲೆಲ್ಯಾ ಹರೆಕಾ ಚಲ್ಯಾಚ್ಯಾ ಭಾಹ್ಯ್ ಆಕರ್ಷಣಾಕ್, ಉಲೊವ್ಣ್ಯಾಕ್ ಚಲಿ ಪಂಕ್ಚರ್ ಜಾತಾಲಿ. ಹ್ಯಾ ತಿಚ್ಯಾ ನಿತ್ರಾಣ್ ಅಸ್ಕತ್ಕಾಯೆಚೊ ಫಳ್ ಜೊಡ್ನ್ 13 ದಾದ್ಲ್ಯಾಂಕ್ ತೆಂ ಬಲಿ ಜಾಲೆಂ. ಭೊವ್ ದುಖಾಚಿ ಖಬರ್ ಮ್ಹಳ್ಳಾರ್ ಚಡ್ ವಿಶ್ವಾಸ್ ದವರ್ಲೆ ಮುಖೆಲಿ, ಧಾರ್ಮಿಕ್, ಅನ್ಯ ಧರ್ಮಾಚೆ ಆನಿ ಸಗ್ಳೆಂ ಕುಟಮ್ ಪಾತ್ಯೆಲ್ಲೆ, ಲಗ್ನ್ ಜಾಲ್ಲೆ ದಾದ್ಲೆಯ್ ತಿಚೆ ಅಸ್ಕತ್ಕಾಯೆಚೊ ಫಾಯ್ದೊ ಲುಟುಂಕ್ ಸಕ್‌ಲ್ಲೆ.

ತಿ ಚಲಿ ನಿಮಾಣೆಂ ಅಸಲ್ಯಾ ನಿರ್ಧಾರಾಂತ್ ಅಸ್ಲಿಗಿ ಸಗ್ಳೊ ಮೋಗ್ ಬನಾವಟಿ. ಈಷ್ಟ್ ಸಗ್ಳೆ ಲುಟುರ್. ಜಿಣ್ಯೆಂತ್ ಕಾಂಯ್ ಶೆವಟ್ ನಾ. ದೆಕುನ್ ರೈಲಾ ಪಾಟೊ, ನಿದೆ ಗುಳಿಯೊ,

ಜಿವ್ವಾತ್‌ಚ್ ವಾಟ್.

ಆಜ್ ತಿ ಚಲಿ ಉಂಚ್ಲ್ಯಾ ಶಿಕ್ಪಾಂತ್ ತಲ್ಲಿನ್ ಜಾಲ್ಯಾ. ಏಕ್ ಸುಂದರ್ ಶೆವಟ್ ತಿನೆಂ ಆಪ್ಣಾಯ್ಲಾ. ತ್ಯಾ ಘಾತ್ಯಾಂಕ್ ಮೊಗಾ ನಾಂವಾನ್, ಇಷ್ಟಾಗತೆ ನಾಂವಾನ್ ದೆಸ್ವಾಟ್ ಕೆಲ್ಲ್ಯಾಂ ವಿರೋಧ್ ಝುಜೊಂಕ್ ತಿನೆಂ ಪೆಂಕಾಡ್ ಬಾಂದ್ಲಾಂ. ತುಕಾ ಆಜ್ ಪಯ್ಲೊ ಶೆವಟ್ ತುಜೆ ಜಿಣ್ಯೆಚೊ. ತೊ ಥಿರಾಯ್. ಮೋಗ್, ಈಷ್ಟ್ ಕೊಣ್‌ಯಿ ಕಷ್ಟಾಂತ್ ರಾವಾನಾಂತ್. ಪೊಂಡಾ ವಯ್ಲಿ ಸುಂಗಾರಾಯ್ ತೆ. ತುಂ ಪೊಕೊಳ್ ಜಾತಾನಾ ತೆ ಪುಸ್ಕ್.

ಶೆವಟ್ ವಿಂಚ್ತಾಚ್ ಥೊಡಿಂ ಆದರ್ಶಾಂ ದವರ್. ತಿ ತುಜೆ ಸುಂಗಾರಾಯ್. ಕಷ್ಟಾ ನಷ್ಟಾಂತ್, ಸುಖಾ ದುಖಾಂತ್ ತುಜೆಂ ತತ್ವ್ ಆದರ್ಶಾಂ ತುಂ ಬದ್ಲಿತಾಯ್ ತರ್ ತುಕಾ ತುಜೆಂ ಆಸ್ತಿತ್ವ್ ಆಸೊನ್‌ಯ್ ಪ್ರಯೋಜನಾಚೆಂ ನಾ.

ತುಜ್ಯಾ ಇಷ್ಟಾಂ ಖಾತಿರ್ ತುಂ ಕಿತೆಂ ಪುರಾ ಸಾಕ್ರಿಫಿಸ್ ಕರ್ತಾಯ್? ತುಜ್ಯಾ ಮೊಗಾ ಖಾತಿರ್ ಕಸಲೆಂ ಸಾಕ್ರಿಫಿಸ್ ಕರುಂಕ್ ಜಾಯ್? ತುಜೆಂ ಆದರ್ಶ್ ನ್ಹಯ್, ತುಜೆಂ ವ್ಯಕ್ತಿತ್ವ್ ನ್ಹಯ್. ತುಜೆಂ ನಿಸ್ಕಳ್ಪಣ್ ನ್ಹಯ್. ಜರ್ ಇಷ್ಟಾಗತೆ ನಿಬಾನ್ ತೆಂಚ್ ತಾಂಣಿಂ ಆಶೆಂವ್ಚೆಂ ತರ್ ಹ್ಯಾಚ್ ಘಡಿಯೆ ಕಾಳ್ಜಾ ರೊಳ್ಳೆಂತ್ಲ್ಯಾ ತ್ಯಾ ಸೊರೊಪಾಕ್ ಪೊಡ್ನ್ ಭಾಯ್ರ್ ಘಾಲ್. ತುಜೆಂ ಜಿವಿತ್ ತಾಂತುಂ ಶೆವಟಾಕ್ ಪಾವಾನಾ.

ಚೂಕ್ ತುಜ್ಯಾ ಚಿಂತ್ಪಾಚಿ ನ್ಹಯ್. ತುಜ್ಯಾ ಭೊಗ್ಲಾಂಚಿ ನ್ಹಯ್. ತುಜ್ಯಾ ಆದರ್ಶಾಂಚಿ ನ್ಹಯ್. ಚೂಕ್ ತ್ಯಾ ಯುವಪ್ರಾಯೆಚಿ. ತ್ಯಾ ದಿಸಾಂನಿ ಲಾಬ್ಚ್ಯಾ ಸಳಾವಳೆಚಿ. ಬರೆಂ ವಾಯ್ಟ್ ತುಕ್ಚ್ಯಾ ದೊಳ್ಯಾಂಕ್ ಖೊವ್ಪಾಂ ಮಾಂಡ್ಚಿ. ಹ್ಯಾ ಖಾತಿರ್ ಭರ್ಪೂರ್ ಆಡ್ ವಾಟೊ ರಾಜ್ ರಸ್ತ್ಯಾ ಪ್ರಾಸ್ ಸುಂದರ್ ದಿಸ್ತಾತ್.


ಪಿಕ್ಟರಾಂ, ಪಬ್ಲಾಂ, ಡ್ಯಾನ್ಸಾಂ, ಡಿನ್ನರಾಂ, ಐಸ್‌ಕ್ರಿಮಾಂ, ಭಂವ್ಡಿ, ಪಿಕ್ನಿಕಾಂ, ಗೆಟ್-ಟೂ ಗೆದರಾಂ, ಸೈಬರಾಂ, ಮೊಬೈಲಾಂ... ಅಶಿಂ ಪಟ್ಟಿ ಲಾಂಬಾತ್ ವೆತಾ. ಪುಡ್ಲಿ ಸಮಾಜ್ ತುಜೆ ಥಾವ್ನ್ ಪಾಲೆತಾಲಿ. ತುಂ ಜಶೆಂ ತುಜ್ಯಾ ವ್ಹಡಿಲಾಂ ಪ್ರಾಸ್ ಏಕ್ ಮೇಟ್ ಮುಕಾರ್ ಆಸಾಯ್ ತೆಂ ಅಭಿಮಾನಾಚೆಂ ಜಾಂವ್ಚಿ, ನಾಲಿಸಾಯೆಚೆಂ ನ್ಹಯ್. ಫಾಲ್ಕಾಂ ತುಜೆಂ ಭುರ್ಗೆಂ, ಆನಿಕ್‌ಯಿ ಗಲೀಜ್ ವಾಟಾಂನಿ ಚಮ್ಕತಾನಾ ತುಜೆ ಉತ್ರಾಂ ಗಳ್ಯಾಂತ್‌ಚ್ ಜಿರೆಲಿಂ.

ಇಷ್ಟಾಗತ್ ಆನಿ ಮೋಗ್ ಎಕೆ ಪಾವ್ಲೆಚ್ಯಾ ದೋನ್ ಮುಕಾಬರಿಂ. ಎಕ್‌ಚ್ ಕೂಸ್ ಚಡ್ ವಾಪಾರುಂಕ್ ಜಾಯ್ನಾ. ಜಾಂವ್ ಮೊಗಾಕ್ ವ ಇಷ್ಟಾಗತೆಕ್ ಖಂಯ್ಚ್ಯಾ ವಕ್ತಾ ಕಸಲ್ಯಾಯ್ ಸಂದರ್ಭಾರ್ ಲೈಂಗಿಕ್ ವಿಷಯಾಕ್ ಆಸ್ಪದ್ ನಾಕಾ. ಜಾಂವ್ಕ್ ಪುರೊ ತಿ ತುಜೆ ಆಸಕ್ತ್ ಮಾತ್. ಹ್ಯಾ ವೆಳಾಚಿ ಗರ್ಜ್ ನ್ಹಯ್. ಆಸಕ್ತ್ ಆನಿ ಗರ್ಜ್ ಮಧೆಂ ಪಯ್ಲೆಂ ವಿಂಚಾಪ್ ಗರ್ಜ್ ಮ್ಹಳ್ಳೆಂ ಉಗ್ಡಾಸ್ ದವರ್.

ಭುಕೆಲ್ಲ್ಯಾಕ್ ಜೆಂವ್ಚಿ ಗರ್ಜ್, ಪಿಕ್ಟರಾಕ್ ವೆಚಿ ಆಸಕ್ತ್ ಜಾಂವ್ಕ್ ಪುರೊ. ತಾಚಿ ವಿಂಚವ್ಣ್ ತೊ ಕರ್ಚ್ಯಾಂತ್ ಗೆಲ್ವಾತಾ ವ ಸಲ್ವಾತಾ.

ತುಜ್ಯಾ ಶೆವಟಾಕ್ ತುಜ್ಯಾ ಆದರ್ಶಾಂಕ್ ಬರೆಂಚ್ ಜಾಂವ್.





8 ಯಶಸ್ವಿ ವ್ಯಕ್ತಿಂ ಭಿರರ್ ಘುಟ್

ಕಾರ್ಯಂ ವ ಸೊಬಾಣ್; ಸಂಭ್ರಮ್ ವ ಸತ್ಕಾರ್; ಪಾಳ್ವಾ ಥಾವ್ನ್ ಪೆಟೆ ಪರ್ಯಾಂತ್ ಏಕ್ ನಾ ಏಕ್ ಆಚರಣ್! ಆನಿ ಹ್ಯಾ ಸರ್ವ್ ಆಚರಣಾಂ ಮದೆಂ ಆಮ್ಕಾಂ ಝಳ್ಕೊಂಚೊ ಏಕ್ ಸೊಬಿತ್ ಸಂಪ್ರದಾಯ್ ಜೊ ಮಾಲ್ವಡ್ಯಾಂ ಥಾವ್ನ್ ದೆಂವೊನ್ ಆಯ್ಲಾ; ಆತಾಂಚೆ ಪಿಳ್ಗೆಕ್ ಪಸಂದೆಚೊ ಜಾಲಾ ಆನಿ ತೊ ಜಾವ್ನ್ ಆಸಾ, 'ಕಾರ್ಯಾ ವೆಳಾರ್ ಬರೆಂ ಮಾಗ್ಚೆಂ.'

ಬರೆಂ ಮಾಗ್ಚೆಂ ಮ್ಹಣ್ತಾನಾ, ತ್ಯಾ ಕಾರ್ಯಾಚ್ಯಾ ಕೇಂದ್ರ್ ವ್ಯಕ್ತಿಕ್ ವ ವಿಷಯಾಕ್, ಘನಾ ಮಾನಾನ್, ವಿಂಚ್ಕಾರ್ ಉತ್ರಾಂನಿ, ಸರ್ವಾಂ ತರ್ಫೆನ್ 'ಯಶಸ್ವಿ' ಮಾಗ್ಚಿ. ಚಡಾವತ್ ಸಗ್ಳ್ಯಾ ಆಮಂತ್ರಿತ್ ವೊವ್ಯಾಚೆಂ ಕಾನ್ ಹ್ಯಾ ವಕ್ತಾ ನೀಟ್ ಜಾತಾತ್. ಹ್ಯಾ ಸಂಸಾರಿ ಹರೆಕ್ಲ್ಯಾನ್ ಕಾಳ್ಜಾ-ಮನಾಂತ್ ಆಶೆಂವ್ಚೆಂ ಕಿತೆಂ? ಫಕತ್ "ಆಮ್ಚೆಂ ಬರೆಂ ಜಾಂವ್!".

ಬರೆಂ ಜಾಂವ್ಚೆಂ ಮ್ಹಳ್ಯಾರ್ ಭವಿಷ್ಯಾಂತ್ ಧನ್-ದಿವ್ಲೆಂ ಲಾಬೊಂದಿ; ಶ್ರೇಯಸ್ ಆನಿ ಯಶಸ್ ಮೆಳೊಂದಿ; ದವ್ಲತ್ ಆನಿ ಸವ್ಲತ್ ಫಾವೊ ಜಾಂವ್ಚಿ; ಮತಿ-ಕುಡಿಕ್ ಭಲಾಯ್ಕಿ; ಅಧಿಕಾರ್ ಆನಿ ಮಾನ್; ಮೋಗ್ ಆನಿ ಸಮಾಧಾನ್ ರಾಸ್ ರಾಸ್ ಪಡೊಂದಿ. ಎಕಾ ಉತ್ರಾನ್ ಸಾಂಗ್ಚೆಂ ತರ್ ಜಿಣ್ಯೆಂತ್ "ಯಶಸ್ವಿ" ಜಾಂವ್ಚಿ ಆಶಾ - ಅಪೇಕ್ಷಾ.

ಜೊಕ್ಲೊ ನಿರ್ಧಾರ್ ಜೊಕ್ಲ್ಯಾ ವೆಳಾರ್ ಘೆತ್ಲ್ಯಾರ್ ಖಂಡಿತ್ ಯಶಸ್ವಿ ಲಾಭ್ತಾ. ಹೊ ಜೊಕ್ಲೊ ವೇಳ್ ಜಾವ್ನಾಸಾ ಪ್ರಮುಖ್ ಜಾವ್ನ್ ಯುವಪಣಾರ್. ಶಿಕ್ಪಾ ಆನಿ ವೃತ್ತಿ ಮದೆಂ ಚಿಂತ್ಪಾಂ ಆಚೊಂವ್ಚ್ಯಾ ಅಯಿನ್ನ್ ವಗ್ತಾ ಹ್ಯಾಚ್ ಖಾತಿರ್ ಆಜ್ ಯುವಜಣಾಂಕ್ ಬರೆಂ ಮಾಗೊಂಕ್ ಹಾಂವೆಂ ಚಿಂತ್ಲಾಂ. ಜಾಣ್ವಾಂ ಥಾವ್ನ್ ಆರಾಯ್ಲೆ-ನೆರಾಯ್ಲೆ; ಗಾಳ್-ಪೀಳ್

ಉರಯ್ಲಿಂ ಧೊಡಿಂ ಸತಾಂ; ಜೆಂ ಜಿಣ್ಯೆಂತ್ ಪಾಳುಂಕ್ ಸಾದ್ಯಾ ತಿಂ ಸಮ್ಜೊಣೆಂ ಭಿತರ್ ಹಾಡುಂಕ್ ಏಕ್ ಲ್ಹಾನ್ ಪ್ರಯತ್ನ್ ಹೆಂ.

ಜರ್ ಅಡ್ಡಾದಿಡ್ಡಿ ಧಾಂವ್ಚ್ಯಾ ಯುವಪಣಾಕ್ ಸಾರ್ಕ್ಯಾ ವಾಟೆರ್ ಥಿರಾಯ್ಲೆಂ ತರ್... ತ್ಯಾ ಉಪ್ರಾಂತ್? ವ್ಹಯ್, ಹೆಂಚ್ ಸವಾಲ್ ಸಬಾರಾಂಕ್ ಧೊಸ್ತಾ. ಜೊಕ್ಲೆಂ ಶಿಕಪ್, ಜೊಕ್ಲೆ ವ್ಯಾಪ್, ಜೊಕ್ಲೆ ವೃತ್ತಿ ತರಿ ಪ್ರಗತಿ ನಾ. ಕಾರಣಾಂ ಕಿತೆಂ ಆಸ್ತೆತ್?

ಎಕೆ ತಾನೆಲಿ ಘೊಡ್ಯಾಕ್ ಉದ್ಯಾಲಾಗಿಂ ವ್ಹರುನ್ ಉದಕ್ ದಾಕವ್ಯೆತ್... ಉತ್ರಾಂನಿ ಸಾಂಗ್ತೆತ್... “ಅಳೆ ಸಾಯ್ಬಾ... ತುಕಾ ತಾನ್ ಲಾಗ್ಲ್ಯಾ. ಹೆಂ ಉದಕ್... ತೆಂ ಪಿಯೆವ್ಯೆತ್...” ಮ್ಹಣ್ ಇಲ್ಲೆಂ ಬಳ್ ಘಾಲ್ನ್ ತಕ್ಲೆರ್ ಹಾತ್ ದವರ್ನ್, ಸೊಂಡ್ ಉದ್ಯಾ ಭಿತರ್ ರಿಗವ್ಯೆತ್. ಕಸಲೆಂ ಪ್ರೇತನ್ ಕೆಲ್ಯಾರ್ಯಿ ತಾಚಿ ತಾನ್ ಬಾಗೊಂಕ್ ತಾಣೆಂಚ್ ಉದಕ್ ಪಿಯೆಜೆ. ಫಕತ್ ತಾಣೆಂ.

‘ಯಶಸ್ಸ್’ ಜೊಡುಂಕ್ ಯುವಜಣಾಂಕ್ ಸಬಾರ್ ಸೂತ್ರಾಂ ದಿವ್ಯೆತ್. ಶಿಬಿರಾಂ ಮಾಂಡುನ್ ಹಾಡ್ಯೆತ್. ಜಾಣ್ವಾಯ್ ದಿವ್ಯೆತ್. ಪೂಣ್ ಹ್ಯಾ ಸಗ್ಳ್ಯಾಂ ಮದೆಂ ಫಕತ್ ‘ತಾಣೆಂ’ ಮಿದ್ನ್ ಆಪ್ಲೆಂ ಪ್ರಾಮಾಣಿಕ್ ಪ್ರಯತ್ನ್ ಕರಿಜೆ. ಉದ್ಯಾಕ್ ದೆಂವ್ಚ್ಯಾ ಶಿವಾಯ್ ನ್ಹಾಂವ್ಚ್ಯಾ ಜಾಯ್ತಾಂ ಮ್ಹಣ್ತಾಲೆ ಆದ್ಲೆ. ಆತಾಂ ಶವರ್ಸ್ ಆಯ್‌ಲ್ಲ್ಯಾನ್ ಉದ್ಯಾಂತ್ ಬಿಜ್ಲ್ಯಾ ಶಿವಾಯ್ ನ್ಹಾಣ್ ಜಾಯ್ತಾ.

ಹ್ಯಾ ಯಶಸ್ವೆಚ್ಯಾ ಶಿಖರಾಕ್ ವಚೊಂಕ್ ಜಾಯ್ತ್ಯೊ ವಾಟೊ ಆಸಾತ್. ಥೊಡ್ಯೊ ನೀಟ್, ಥೊಡ್ಯೊ ಅಡ್ಡಾದಿಡ್ಡಿ, ಥೊಡ್ಯೊ ಅಶೀರ್, ಥೊಡ್ಯೊ ಜಬ್ಬೆರ್ ರೂಂದ್, ಥೊಡ್ಯಾ ವಾಟಾಂನಿ ಅಡ್ಕಳಿಚ್ ಅಡ್ಕಳಿ, ಥೊಡ್ಯೊ ಗೆಲ್ಲಾಕಡೆ ಉಗ್ತೊ ಜಾಂವ್ಚೊ.

‘ಯಶಸ್ಸ್’ ಮ್ಹಳ್ಳಾರ್ ಪೂರ್ನ್ ದವರ್‌ಲ್ಲೊ ಹಾಂಡೊ ನ್ಹಯ್. ಫ್ಲೆವಿನ್ ಲಾಟ್ರಿಯ್ ನ್ಹಯ್, ಬಂಪರ್ ಇನಾಮ್‌ಯಿ ನ್ಹಯ್. ಭುರ್ಗ್ಯಾಚೊ ಖೆಳಯಿ ನ್ಹಯ್. “ಮೇರಾ ನಂಬರ್ ಕಬ್ ಆಯೆಗಾ” ಮ್ಹಳ್ಳ್ಯಾ ಆಶೆನ್ ಯಶಸ್ವೆ ಖಾತಿರ್ ರಾಕ್ಲೆಂ ಪಿಶೆಪಣ್.

ಏಕ್ ದೆವೊತ್ ಯಾಜಕ್ ಆಪ್ಲ್ಯಾ ಜಿಪಾರ್ ತಾಚ್ಯಾ ಫಿರ್ಗಜೆಚ್ಯಾ ಎಕಾ ಫಾಲ್ಕಾ ಧಾವ್ನ್ ಪಾಶಾರ್ ಜಾತಾನಾ ಉಜ್ವಾಕ್ ಏಕ್ ಸುಂದರ್, ಧಾರಾಳ್ ಪಿಕಾವಳ್ ಆಸ್ಲೆಂ ತೋಟ್ ಪಳೆವ್ನ್ ಜಿಪಾ ವಯ್ಲೊ ದೆಂವ್ಲೊ. ಮಿಶಿ ಪಾವ್ಲೊ, ತ್ಯಾ ತೊಟಾಂತ್ ದೆಂವ್‌ಲ್ಲಿ ಫಳಾಂಚಿ ಶಿಮ್ವಿಂ ಪಳೆವ್ನ್ ಧಾದೊಶಿ ಜಾಲೊ. ಲಾಂಬಾಯೆಕ್ ಗರ್ಭ್ ಭರೊನ್ ರಾವ್‌ಲ್ಲೆಂ ಪೀಕ್ ಪಳೆವ್ನ್ ಚಾರ್ ಮೆಟಾಂ ತ್ಯಾ ತೊಟಾಚಿ ಸೊಬಾಯ್ ಚಾಕೊಂಕ್ ಕಾಡ್ತಾನಾ, ಮಾಡಾ ಮುಳಾಂತ್ ವಾವ್ರ್ ಕರ್ಚೊ ತೊಟಾಚೊ ಧನಿ ತಾಕಾ ದಿಸ್ಲೊ.

“ಪಳೆ, ಹರೆಕಾ ಮಿಬ್ಯಾರ್ ಪಳೆ. ದೆವಾನ್ ತುಕಾ ಕಿತ್ಲ್ಯಾ ಮಾಘಾನ್ ದಿಲಾಂ ಪಳೆ” ಯಾಜಕ್ ವಾಖಣಿ ಕರಿಲಾಗ್ಲೊ. “ತುಜೆರ್ ಕಿತ್ಲಿಂ ಬೆಸಾಂವಾಂ ತಾಣೆಂ ಫಾಲ್ಕಾಂತ್ ಪಳೆ. ಹ್ಯಾ ಸೊಬಿತ್ ಶೆತಾ ಖಾತಿರ್ ತುವೆಂ ದೆವಾಕ್ ಕಿತ್ಲಿಂ ಅರ್ಗಾಂ ದಿಲ್ಯಾರ್ಯಿ ಉಣೆಂಚ್...” ಯಾಜಕ್ ಉತ್ರಾ ಉತ್ರಾಂನಿ ದೆವಾಕ್ ಅರ್ಗಾಂ ದಿತಾಲೊ.

‘ಖಂಡಿತ್ ಫಾದರ್’ ರೈತ್-ಧನಿ ದೃಢ್‌ಪಣಿ ಒಳ್ಳೆಲಾಗ್ಲೊ. ‘ಪುಣ್ ಥೊಡ್ಯಾ ವರ್ಸಾಂ’ದಿ ಹೆಂ ಸಗ್ಳೆಂ ಶೆತ್-ತೋಟ್-ಭಾಟ್ ಸಗ್ಳೆಂ ತ್ಯಾ ದೆವಾಚ್ಯಾಚ್ ಹಾತಿಂ ಆಸ್ಲೆಂ. ತೆದ್ನಾ ತುಮಿ ಪಳೆಜೆ ಆಸಲ್ಲೆಂ ಫಾದರ್... ಇತ್ಲೆಂ ಪೀಕ್ ಪಿಕೊಂಕ್ ನಾ...”

ಪಾದ್ರ್ಯಾಬಾಕ್ ಪುಡ್ಲ್ಯಾ ಶೆರ್ಮಾಂವಾಕ್ ವ್ಹರ್ರೊ ವಿಷಯ್ ಏಕ್ ಮೆಳ್‌ಲೊ. ವ್ಹಯ್, ಕೊಣೆಂಯಿ ‘ಯಶಸ್ಸ್’ ಜೊಡಿಜೆ ತರ್ ಪಯ್ಲಿ ಪ್ರಮುಖ್ ಗರ್ಜ್ ಜಾವ್ನಾಸಾ ಮ್ಹಿನತ್.

ಹರ್ ಜಯ್ತೆವಂತ್ ವ್ಯಕ್ತಿಚೆಂ ಸಾಧನ್, ಮ್ಹಿನತ್ ಆನಿ ಅಸಫಲತಾ ವ್ಹರವ್ನ್ ಪಳೆಲ್ಯಾರ್ ಥೊಡೆ ಮಹತ್ವಾಚೆ ವಿಷಯ್ ಆಮ್ಚ್ಯಾ ಸಮ್ಜಣೆಕ್ ಮೆಳ್ತಾತ್. ಹರ್ ಜಯ್ತೆವಂತ್ ಸಾಧಕಾಂ ಥಂಯ್ ಸಬಾರ್ ಗೂಣ್ ಸಾಮಾನ್ಯ್ ಆಸ್ತಾತ್. ತೊ ಖಿಯ್ಯಾಚ್ಯಾ ಗಾಂವ್ಚೊ ಜಾಂವ್, ಖಿಯ್ಯಾಚ್ಯಾ ಕಾಳಾರ್ ಜಿಯೆಲ್ಲೊ ಜಾಂವ್, ಖಿಯ್ಯಾಚ್ಯಾ ಧರ್ಮಾಚೊ ಜಾಂವ್, ಖಿಯ್ಯಾಚ್ಯಾ ಸ್ಥಿತಿ-ಗತಿಂತ್ ವಾಡ್‌ಲೊ ಜಾಂವ್, ತಾತಾಂಚ್ಯಾ ಕ್ಷೇತ್ರಾಂತ್ ತೆ ವಾಡೊಂಕ್, ಸಾಧನ್ ಕರುಂಕ್, ಯಶಸ್ವಿ ಜೊಡುಂಕ್ ಗಳ್ಳಿಲ್ಲೆ ಸಾಮಾನ್ಯ್ ಗೂಣ್, ಹಾತೆರಾಂ, ಸಾಮಾನ್ಯ್ ಜಾವ್ನಾಸಾತ್. ಅಸಫಲ್ ವ್ಯಕ್ತಿ ಲಾಗಿಂ ಆಸ್ಚೆ ಸಾಮಾನ್ಯ್ ಥೊಡೆ ಗೂಣ್/ಅವ್ಗುಣ್‌ಯಿ ತಾಂಚ್ಯಾ ಅಸಫಲತಾಕ್ ಸಹಕಾರಿ ಖಂಡಿತ್.

ಸಾಮಾನ್ಯ್ ವ್ಯಕ್ತಿ ಬಾವೊ ‘ಯಶಸ್ವಿ’ ಜೊಡ್ಲ್ಯಾ ಪಯ್ಲೆಂ ಆಪ್ಲಿ ಭದ್ರತಿ ಪಳೆತಾ ತರ್, ಅಸಾಮಾನ್ಯ್ ವ್ಯಕ್ತಿ ಅವ್ಕಾಸ್ ಸೊದ್ತಾತ್. ಸಾಧಾರಣ್ ವ್ಯಕ್ತಿ ಅಸಾಧಾರಣ್ ಮ್ಹಿನತೆನ್ ಆಪ್ಲ್ಯಾ ಮುಕುಟಾರ್ ಥಿಕಾಂ ಜೊಡುಂಕ್ ಸಕ್ತಾ.

‘ಯಶಸ್ವಿ’ ಮ್ಹಳ್ಯಾರ್ ಜಿಣ್ಯೆಂತ್ ಇಲ್ಲೊ ಹಾಸೊ, ಮೋಗ್, ಬುದ್ಧಂತಾಂ ಥಾವ್ನ್ ಗೌರವ್, ಭುರ್ಗ್ಯಾಂ ಥಾವ್ನ್ ಸ್ವೀಕಾರ್‌ಪಣ್, ವಿಮರ್ಶಕಾಂ ಥಾವ್ನ್ ಅನುಮೋದನ್ ಲಾಭ್ಚೆಂ. ಪಾಟಿಕ್ ಸುರಿ ತೊಪ್ಚ್ಯಾ ಇಷ್ಟಾಂ ಗುಪಾಚ್ಯಾ ಬೊಲ್ಪಾಂಕ್ ತುಜೆಂ ತೋಂಡ್ ಪಳೆಂವ್ಕ್ ಲಜ್ ದಿಸ್ತಾ. ಸಗ್ಳ್ಯಾಂನಿ ಸಾಂಡ್‌ಲ್ಲಾಂಕ್ ತುಂ ವಿಂಚುಂಕ್ ಸಕ್ತಾಯ್, ಹೆರಾಂ ಥಂಯ್ ಆಸ್ಚಿ ಶ್ಯಾಥಿ, ತಾಲೆಂತ್, ಸೊಬಾಯ್, ಬಳ್ ವಳ್ಕೊಂಕ್ ಸಕ್ತಾಯ್, ಹೆರಾಂಚೆಂ ವೊಜೆಂ ದೆಂವೊಂವ್ಕ್ ತುಕಾ ಧಯ್ ಆಸಾ, ರಡ್ತೆಲ್ಯಾಕ್ ಹಾಸೊಂವ್ಕ್, ಭುಕೆಲ್ಯಾಕ್ ಉಂಡಿ ಲಾಂವ್ಕ್, ಸಗ್ಳೆ ಬಾಗಾಯ್ತಾನಾ ತುಕಾ ಉಟ್ಚೆಂ ತ್ರಾಣ್ ಆಸಾ ತರ್ ತುಂ ಯಶಸ್ವಿ ಹಂತಾಕ್ ಪಾವೊಂಕ್ ಭೊವ್ ಲಾಗಿಂ ಆಸಾಯ್.

ತುಂ ಯಶಸ್ವಿ ಜೊಡ್ತಾನಾ ಸಬಾರಾಂಕ್ ಪುಗಾಸಾಂವ್, ಪೊಟ್ಕಾಣಿ, ತಕ್ಲಿ ಫಡಾಫಡ್ ಸುರು ಜಾತಾ. ಕೊಣಾ ಕೊಣಾಚೆ ಜಿಬೆಕ್ ಖೊರೊಜ್ ಮಾಂಡ್ತಾ, ಕೊಣ್ ಕೊಣಾಕ್ ಮುಗ್ಗುಂಚೆಂ ಯೋಜನ್ ಜಾತಾ, ರಗತ್ ವ್ಹಾಲ್ತಾ, ಅಪಹರಣ್ ಜಾತಾ... ನಾಂವ್ ಘಾಣ್ತಾ...

ಯಶಸ್ವೆಚಿ ವಾಟ್ ಕಾಂಯ್ ಗುಲೊಬಾಚೆ ಮೊವ್ಪಾಣೆಚಿ ನ್ಹಯ್. ಹೆ ವಾಟೆರ್ ಸಬಾರ್ ಆಡ್ಕಳಿ, ಅಖಾಡೆ, ದೊರೆ, ವೊಂಯೊ, ಜಿರೊ, ಗುಡೆ ಆಡ್ ಯೆತಾತ್. ತಾಂತುಂ ಆಹಂ, ಸ್ವಾರ್ಥ್, ಭೈಂ, ಯೋಜನ್ ನಾಸ್ಚೆಂ, ಶೆವಟ್ ನಾಸ್ಚೊ, ಘಡ್ಯೆ ಘಡ್ಯೆ ಚಿಂತ್ಪಾನಿ ಬದ್ಲಾವಣ್, ಯೋಜನಾಂ ಪಾಟಿಂ ಪಾಟಿಂ ಘಾಲ್ಚಿಂ, ಕುಟ್ಮಾಚೊ ಜವಾಬ್ದಾರೊ, ಆರ್ಥಿಕ್ ಅಭದ್ರತಿ,

ಆಬ್ಲೆಸ್, ಎಕ್ಲಾನ್‌ಂಚ್ ಉಡ್ಲೊಂಚೆಂ, ಹಟ್ ನಾಸ್ಲೆಂ, ಪರಿಣತಿ ನಾಸ್ಲೆಂ, ಅಸಲೆ ಆಪ್ಲಾ ಭಿತರ್ ಗುಪಿತ್ ರಾಜ್ ಕರ್ಚೆ ವಿಷಯಾಚ್ ಯಶಸ್ವೆಕ್ ವಣದಿ ಭಾಂದ್ತಾತ್.

ಯಶಸ್ವ್ ಜೊಡುಂಕ್ ಮಾಂದುನ್ ಘೆತ್‌ಲ್ಲಿಂ, ಗರ್ಜೆಚಿಂ ಸೂತ್ರಾಂ:

1. ಮ್ಹಿನತ್:

ಎಕೆ ಜೀವಶಾಸ್ತ್ರ ಕ್ಲಾಸಿಂತ್ ಶಿಕ್ಷಕಿ, ವಿದ್ಯಾರ್ಥಿಂಕ್ “ಕಕೂನಾ” ವಿಶಿಂ ಕ್ಲಾಸ್ ದಿತಾಲಿ. (ಕಕೂನ್ ರಶಿಮ್ ಕಿಡಿಚೊ ಗುಡ್) ತಿ ಮ್ಹಣಾಲಿ, “ಪಳೆಯಾ ಭುರ್ಗ್ಯಾಂನೊ ಆನಿ ಫಕತ್ತ್ ಧಾ ಮಿನುಟಾಂ ಭಿತರ್ ಹ್ಯಾ ಪಕ್ವ್ ಕಾಕೂನಾ ಧಾವ್ನ್ ಏಕ್ ಕೀಡ್ ಭಾಯ್ರ್ ಯೆತಾ. ಭಾಯ್ರ್ ಸರ್ತಾಚ್ ಸುಂದರ್ ಪಿಸೊಳೆಂ ಜಾವ್ನ್ ಪರಿವರ್ತಿತ್ ಜಾತಾ. ಪೂಣ್ ಹ್ಯಾ ಪ್ರಕ್ರಿಯೆಂತ್ ಕೊಣಿ ಕಾಕೂನ್ ಆಪಡ್ನಾಕಾತ್, ಕಿಡಿಕ್ ಆಪಡ್ನಾಕಾತ್.” ಶಿಕ್ಷಕಿ ಸ್ವಾಘ್ ರುಮಾಕ್ ಗೆಲಿ. ಮೆಜುನ್ ಸಾತ್ ಮಿನುಟಾಂ ಭಿತರ್ ಆತುರಾಯೆನ್ ರಾಕೊನ್ ಆಸ್‌ಲ್ಲಾ ಭುರ್ಗ್ಯಾಂಕ್ ಅಜಾಪ್ ಜಾಲೆಂ. ಏಕ್ ಕೀಡ್ ಆಪ್ಲೊ ಧಾಕ್ಪುಲೊ ತಕ್ಲೊ ಭಾಯ್ರ್ ಘಾಲ್ನ್ ಚಡ್ಪಡ್ತಾ, ಉಡ್ತಾತಾ. ಎಕೆ ಭುರ್ಗ್ಯಾಕ್ ತ್ಯಾ ಕಿಡೀನ್ ವಳ್ವಳೊನ್ ಚಡ್ಪಡ್ಚೆ, ಆಟಿವಿಟೆ ಪಳೆವ್ನ್ ಭಿರ್ಮತ್ ದಿಸ್ಲಿ. ಭಾಯ್ರ್ ಯೆಂವ್ಚೆಂ ಬಾಗಿಲ್ ತಿಕ್ಲೆ ವ್ಹಡ್ ಕರ್ನ್ ವಾಟ್ ಸಲೀಸ್ ಕೆಲಿ. ಕೀಡ್ ಭಾಯ್ರ್ ಆಯ್ಲಿ. ಪಿಸೊಳೆಂ ಜಾಲೆಂ. ಪೂಣ್ ದೊನ್‌ಂಚ್ ಘಡಿಯಾಂನಿ ಮರೊನ್ ಪಡ್ಲೆಂ. ಶಿಕ್ಷಕಿ ಯೆತಚ್ ಭುರ್ಗ್ಯಾಂನಿ ಘಡ್‌ಲ್ಲೆ ಸವಿವರ್ ಸಾಂಗ್ಲೆ. ಶಿಕ್ಷಕೀನ್ ದಿಲ್ಲೆಂ ವಿವರಣ್ ಆಮ್ಕಾಂ ಗರ್ಜೆಚೆಂ. “ತ್ಯಾ ಕಿಡೀನ್ ಭಾಯ್ರ್ ಯೆಂವ್ಕ್ ಕರ್ಚೆಂ ಪ್ರಯತ್ನ್, ಮ್ಹಿನತ್, ಪರಿಶ್ರಮ್, ಕಷ್ಟ್, ಪಿಸೊಳ್ಯಾಚೆ ಪಾಕಾಟೆ ಬಳಾಧಿಕ್ ಕರುಂಕ್, ಉಬೊಂಕ್ ಗರ್ಜೆಚೆಂ ತ್ರಾಣ್ ಎಕ್ಪಾಂವ್ಕ್ ಬರ್ಪೂರ್ ಸಹಕಾರಿ ಕರ್ತಾ. ವಿದ್ಯಾರ್ಥಿನ್ ದಿಲ್ಲಾ ಗರ್ಜೆ ಭಾಯ್ರ್ಯಾ ಸಹಾಯಕ್, ಪಿಸೊಳ್ಯಾಚೆಂ ಸೊಬಿತ್ ಮಿಸಾಂವ್ ನಿಸ್ಸಂತಾನ್ ಜಾಲೆಂ.

ಯಶಸ್ವಿ ಜೊಡ್ತಾನಾ ಸ್ವತಾಚ್ಯಾ ಪರಿಶ್ರಮಾಕ್ ಮೊಲ್, ಫಲಿತಾಂಶ್, ಸಫಲತಾ ಲಾಬ್ತಾ. ಖುದ್ ಸಕತ್ ಆಪ್ಣಾಂವ್ಕ್ ಕಷ್ಟ್ ಗರ್ಜೆಚೆ. ಕೊಣಾಚಿಯಿ ಸಹಾನೂಭೂತಿ ನ್ಹಯ್. ಕೊಣ್ ಉಪೈತಾ ತಾಚೆ, ‘ಮಸಲ್ಸ್’ ಬಳಾಧಿಕ್ ಜಾತಾತ್. ಕೊಣ್ ಲ್ಹಾರಾಂಕ್, ವಾದಾಳಾಕ್ ಫುಡ್ ಕರ್ತಾ ತೊ ಯಶಸ್ವಿ ನಾವಿಕ್ ಜಾತಾ, ಸಫಲ್ ಫೈಲಟ್ ಜಾತಾ. ಜಿಕ್ಕಿ ಸೊಡ್ನ್ ದಿನಾಂತ್ ಆನಿ ಸೊಡ್ನ್ ದಿಲ್ಲೆ ಜಿಕಾನಾಂತ್.

ಯಶಸ್ವಿ ಮನ್ಶಾಂನಿ ವ್ಹಡ್ ಕಾಮಾಂ ಕರಿಜೆ ಮ್ಹಣ್ ನಾ. ಲ್ಹಾನ್ ಕಾಮಾಂ ವ್ಹಡಾ ಉಮೆದಿನ್, ವ್ಹಡಾ ಮಾಫಾನ್ ತೆ ಕರ್ತಾತ್. “ಸಲ್ವಣಿ ಜಯ್ತಾಚಿಂ ಮೆಟಾಂ” ಮ್ಹಳ್ಳೆಂ ವ್ಯಾಖ್ಯಾನ್ ತೊಮಸ್ ಎಡಿಸನಾಚೆ ಜಿಣ್ಯೆಂತ್ ದೆಕ್ಯೆತ್. ಕ್ಲಾಸಿಂತ್ ದಾಡ್ಲೊ, ನಿಷ್ಪ್ರಯೋಜಕ್, ಬುದ್ಧಿ ಮ್ಹಣ್ ಭಾಯ್ರ್ ಘಾಲ್ಲ್ಯಾ ವಿದ್ಯಾರ್ಥಿಕ್ ಆವಯ್ ಘರಾ ಆಪೊವ್ನ್ ವ್ಹರ್ನ್ ಘರಾಚ್ ಶಿಕಯ್ತಾ. ತಿಚಿ ಮ್ಹಿನತ್ ಭುರ್ಗೊ ವಾಡ್ತಾನಾ ಫಳಾಂ ದಿಂವ್ಕ್ ಸಕ್ಲಿ. ತೊ ಎಡಿಸನ್ ಆಮ್ಕಾಂ

ಮೇಲ್‌ಫಂಕ್ತ್. ಜಿಣ್ಯೆಂತ್ ಸಲ್ವಣಿ ಲಾಭೊಂಕ್ ದೊನ್‌ಂಚ್ ರಿತಿ ಆಸಾತ್. ಪಯ್ಲಿ ಜರ್ ಚಿಂತಿನಾಶೆಂ ಕರ್ತಾಯ್ ತರ್ ಆನಿ ದುಸ್ರಿ ಜರ್ ಚಿಂತಾಯ್ ಪುಣ್ ಕರಿನಾಂಯ್ ತರ್.

ಜಿಣ್ಯೆಂತ್ಲೆ ಅವ್ಕಾಸ್, ತೆ ಗಳ್ಳುಂಕ್ ವೇಳ್, ಮನ್ ಆನಿ ವೆದಿ ಭರ್ಪೂರ್ ಮಾಘಾನ್ ಲಾಭ್ಚೆಂ ಫಕತ್ತ್ ಯುವಜಣಾಂಕ್.

2. ಡಿಸಾಯರ್:

ತುಂ ಆಶಾ ಮ್ಹಣ್ ವ ಅಪೇಕ್ಷಾ ಸಪಣ್ ಮ್ಹಣ್, ಉದ್ದೇಶ್ ವ ಹಟ್. ಪುಣ್ ಜೆ ಕಿತೆಂ ಜೊಡುಂಕ್ ಆಶೆತಾಯ್ ತೊ ತುಜೊ, “ಡಿಸಾಯರ್” ಥಿರ್ ಕರ್. ಶಿಕಪ್, ವೃತ್ತಿ, ವ್ಯಾಪ್ತ್, ಹುದ್ದೊ ತುವೆಂ “ಡಿಸಾಯರ್” ಕೆಲ್ಲೊ ಜಾಯ್ ತರ್ ಜೊಕ್ತ್ಯಾ ವೆಳಾರ್ ಹೆರ್ ತಯಾರಾಯ್ ಕರ್. ತೆನ್ನಾ ಯಶಸ್ವಿ ಜಾತಾಯ್.

ಆಜ್ ಕ್ಲಾಸಿಂತ್ ‘A’ ಚುಕ್ಲ್ಯಾರ್ ‘B’ ಗ್ರೇಡ್ ಮೆಳಾಜೆಚ್. ಮಾಮೂಲ್ ವಿದ್ಯಾರ್ಥಿ ‘C’ ಗ್ರೇಡ್ ಲಾಬ್ಲ್ಯಾರ್ ಖುಶ್‌ಚ್ ಆಸ್ತಾ. ಆಮ್ಚ್ಯಾ ಯುವಜಣಾಂನಿ “D” ಗ್ರೇಡ್ ಆಪ್ಣಾವ್ನ್ ಹೆ ಪಾಂಚ್ ವಿಷಯ್ ತಾಂಚೆ ಬರಾಬರ್ ದವರುಂಕ್ ಉಲೊ ದಿತಾಂ. “Desire, Destination, Dedication, Devotion and Determination” ಏಕ್ ಜಬ್ಬೊರ್ “ಅಪೇಕ್ಷಾ” ಕಿತೆಂ ಜೊಡಿಜೆ ಮ್ಹಳ್ಳೊ “ಉದ್ದೇಶ್” ತ್ಯಾ ಖಾತಿರ್ “ಅರ್ಪಿತ” ಮನೋಭಾವ್, ಯಶಸ್ಸ್ ಜೊಡ್ತೊಲೊಂ ಮ್ಹಳ್ಳೆಂ “ಹಟ್” ಆನಿ ಹ್ಯಾ ಮದೆಂ ವಾವ್ರಾ ಥಂಯ್, ಪರಿಶ್ರಮಾ ಥಂಯ್ ಪೂರಕ್ ಜಾಲ್ಲೆಂ “ದೈವಿಕ್ ಸಮರ್ಪಣ್”.

ಹರ್ ಯಶಸ್ಸ್ ಸಾಧನ್ ನ್ಹಯ್. ಪುಣ್ ಹರ್ ಸಾಧನಾಂ ಪಾಟ್ಲ್ಯಾನ್ ಯಶಸ್ಸ್ ಆಸಾ ತೆಂ ಖರೆಂ.

3. ಧಯ್:

ಖುದ್ ಸ್ವತ ಧಯ್, ಅಖಂಡ್ ಪಾತ್ಯೆಣಿ; ಹೆಂ ಮ್ಹಜೆಂ ಯೋಜನ್, ಮ್ಹಜೆಂ ಭವಿಷ್ಯ್, ಹೆಂ ಮ್ಹಾಕಾ ಸಾಧ್ಯ್ ಆಸಾ, ಹಾಂವ್ ಕರುಂಕ್ ಸಕ್ತಾಂ. ಮ್ಹಣ್ ಸ್ವತಃ ಭಿತರ್ ಧಯ್ ಭರ್ಚೆಂ ಸಾಧನ್ ಜಾವ್ನ್ ಆಸಾ. ಎಕೆ ವ್ಯಕ್ತಿ ಥಂಯ್ ಕಿತ್ಲೆಂ ಧಯ್ ಆಸಾ ತಿತ್ಲೆಂ ಯಶಸ್ಸ್ ತಾಕಾ ಲಾಬ್ಚ್ಯಾಕ್ ಸಂದೇಹ್ ನಾ. ಧಯ್ ದೈಹಿಕ್ ಮಾತ್ ನ್ಹಯ್, ಮಾನಸಿಕ್ ಆನಿ ಅಂತರಿಕ್.

4. ಪರಿಶ್ರಮ್:

ಕೊಣಿ ಎಕ್ಲೊ ರಾತ್ ದೀಸ್ ಡಿಕ್ಸಿನರಿ ವಾಚುನ್ ಬಸೊನ್ ಆಸ್ಲಾರ್ ಸ್ಪೆಲ್ಲಿಂಗ್ ಶಿಕೊಂಕ್ ಸಾಧ್ಯ್ ಜಾತಾ? ಸಬಾರ್ ಸಂಗಿಂನಿ ಸಾಕ್ರಿಫಿಸ್, ಕಷ್ಟ್-ವಾಂವ್ಕ್ ಕಾಡ್ನ್, ಉದ್ದೇಶಾ ಖಾತಿರ್ ವಾವ್ರ್ ಕರ್ನ್, ಸ್ವ ಶಿಸ್ತ್, ವೆಳಾಚೊ ನಿರ್ವಹಣ್ ಕರುಂಕ್ ಸಕ್ತಾ ತೆನ್ನಾ ಯಶಸ್ಸ್ ಸವ್ಕಾಸ್ ಮೆಟಾಂ ಚಡ್ತಾ. ಲಿಯೋನಾರ್ಡೊ ಡ ವಿಂಚಿನ್ “ಮೊನಾಲಿಸಾ” ಪಿಂತುರ್ ಸೊಡೊಂವ್ಕ್ 20

ವರ್ಸಾಂ ಘೆತಲ್ಲಿಂ. 'ವೆಬ್‌ಸ್ಟರ್ ಡಿಕ್ಷಿನರಿ' ಸಂಪೂರ್ಣ್ ನೊವಾ ವೆಬ್‌ಸ್ಟರ್‌ನ್ 36 ವರ್ಸಾಂ ವಾವ್ರ್ ಕೆಲೊ. ಕೊಣ್ ಖೆಳ್ಗಾಡಿ ರಾತ್-ಉಜ್ವಾಡ್ಚೆ ಭಿತರ್ ರಾಷ್ಟ್ರೀಯ್ ಟೀಮಾಂತ್ ಖೆಳೊಂಕ್ ಸಕ್ತಾತ್? ತಾಂಚೆ ಜಿಣ್ಯೆಂತ್ಲಿ ಶಿಸ್ತ್, ಮ್ಹಿನತ್, ಪರಿಶ್ರಮ್ ತಾಂಕಾಂ ಯಶಸ್ವೆಕ್ ಪಾಯ್ತಾ.

5. ನಡ್ತೆಂ:

ಎಕೆ ವ್ಯಕ್ತಿಕ್ ಉಂಚ್ಲಿಂ ಮೌಲ್ಯಾಂ, ಸ್ವಂತ್ ಚಿಂತ್ಪಾಂ, ಮುದ್ದ್ ಆಲೋಚನ್ಯೊ, ತಾಂಚೆಂಚ್ ಮ್ಹಳ್ಳೆಂ ವ್ಯಕ್ತಿತ್ವ್ ಗರ್ಜೆಚೆಂ. ಶಿಬಿರಾಂನಿ, ಕೆಲ್ಯಾಂನಿ ಕೇಸ್ ಕಾಡ್ತಾನಾ ತಕ್ಲೆಕ್ ಉದಕ್ ಸ್ಪೆ ಕರ್ಚ್ಯಾ ಉದ್ಕಾಪರಿಂ ಅಸಲೆ ವಿಷಯ್ ಸ್ಪೆ ಕರ್ತಾತ್. ಪೂಣ್ ತಾಂತ್ಲಿ ಗುಂಡಾಯ್, ಗರ್ಜ್, ತಿ ಆಪ್ಣಾಂವ್ಚಿ ರೀತ್, ಬರೆಂ ವಾಯ್ವ್ ಕಿತೆಂಯ್ ಹಾಂಗಾ ಪರಿಣಾಮ್‌ಕಾರಿ ಜಾವ್ನ್ ಲಾಬನಾ. ಪ್ರಾಮಾಣಿಕ್ಪಣ್, ಸತ್-ನೀತ್ ನ್ಯಾಯ್‌ಭರಿತ್ ಮೌಲ್ಯಾಂ ವ್ಯಕ್ತಿಕ್ ಯಶಸ್ವಿ ಕರ್ತಾತ್. ಮೊರಿಂತ್ಲ್ಯಾ ಉದ್ಕಾಕ್ ಆನಿ ಝರಿಚ್ಯಾ ಉದ್ಕಾಕ್ ಫರಕ್ ಆಸ್ಚೆ ಪರಿಂ ಝರ್ ಭಿತರ್ ಥಾವ್ನ್ ಉಮಾಳ್ಚಿ. ಹೆರಾಂನಿ ವೊತ್‌ಲ್ಲೆಂ ಉದಕ್ ಮೊರಿಂತ್ ತಕ್ಲಣ್ ಭರ್ತಾ ಪೂಣ್ ಪ್ರಯೋಜನಾಕ್ ಯೆನಾ, ಘಾಣ್ ಹಾಡ್ತಾ.

ಆಮ್ಚ್ಯಾ ಮದ್ಲೆ ಘನ್-ಮಾನ್ ಮಾನೆಸ್ತ್ ಸಬಾರ್ "ಯಶಸ್ವೆಕ್" ಮಾಂದ್ತಾತ್. ಪೂಣ್ ಯಶಸ್ವಿ ಮನ್ಶಾಂಕ್ ವಳ್ಕಾನಾಂತ್. ಕಾರಣ್ ಭಾರಿ ಸರಳ್. ಗುಡ್ಯಾ ವಯ್ರ್ ರಾವ್‌ಲೊ ವ್ಯಕ್ತಿ ಸಕ್ಲಾ ಆಸ್‌ಲ್ಲ್ಯಾಕ್ ಲ್ಹಾನ್ ದಿಸ್ತಾ. ಗುಡೊ ಮಾತ್ರ್ ವ್ಹಡ್ ದಿಸ್ತಾ ಪಳೆ.

ತೆ ಎಕೆ ರಿತಿಚೆ ವಿಮರ್ಶೆಗಾರ್. ತುಜ್ಯೆ ವಾಡಾವಳಿಕ್ ತೆ ಈಟ್. ತಾಂಕಾಂ ಆಸೊ ಜಾವ್ನ್ ಘೆಂವ್ಚೆಂ ಬರೆಂ. ಆಸೊ ಜಾವ್ನ್ ನ್ಹಯ್.

6. ಸಕಾರಾತ್ಮಕ್ ಪಾತ್ಯೆಣಿ:

ಚಿಂತಾಪ್ ಆನಿ ಪಾತ್ಯೆಣಿ. ಹೆ ದೋನ್ ವಿಷಯ್ ಆಂತರಿಕ್ ಜಾಗ್ಯಾರ್ ಜಲ್ಮ್ ಘೆತಾತ್. ಮತಿ ಭಿತರ್ ಚಿಂತ್ಪಾಂ ಯೋಜಿತ್ ಜಾಂವ್ಚಿಂ ಫಕತ್ತ್ ಎಕೆಚ್ಚ್ ಕಾರಣಾಕ್ ಲಾಗೊನ್. ಚಿಂತ್‌ಲ್ಲೆಂ 'ಯಶಸ್ವಿ' ಜಾಯ್ತ್ ಮ್ಹಳ್ಳ್ಯಾ ಧ್ಯೇಯಾನ್. ಸಕಾರಾತ್ಮಕ್ ಪಾತ್ಯೆಣಿ, ಸಕಾರಾತ್ಮಕ್ ಚಿಂತ್ಪಾ ಪ್ರಾಸ್ ಬಳಾಧಿಕ್. ಬರೆಂ ಚಿಂತಾಪ್, ಬರೆಂ ವಾಚಪ್, ಬರೊ ಸಾಂಗಾತ್ ವ್ಯಕ್ತಿಂಚೆ ಅತ್ಯುನ್ನತ್ ವ್ಯಕ್ತಿತ್ವ್ ರೂಪಿತ್ ಕರ್ತಾ. ಹ್ಯಾ ಬರ್ಯಾಪಣಾಂತ್ ಸಕಾರಾತ್ಮಕ್ ಪಾತ್ಯೆಣಿ ಸಂಪೂರ್ಣ್ ಯಶಸ್ವಿ ಹಾಡಯ್ತಾ.

7. ದಿಂವ್ಕ್ ಶಿಕ್:

ಆಮ್ಚೆ ಭಂವ್ತಿಂ ಶಿಕ್ಪಾಂತ್ ಬುದ್ಧಂತ್ ಆಸ್ಚೆ - ಸಮಾಜೆಂತ್ 'ಜಕ್' ಪಡ್ತಾತ್. ಲ್ಹಾನ್ಪಣಾರ್ ಉನ್ನತ್ ಶ್ರೇಣಿರ್ ಪರ್ಜಳ್ಚಿಂ ವ್ಹಡ್ ಜಾತಾನಾ 'ಬಿಕ್ಕಾತಾತ್' ಪರಿಣತ್ ಆಸ್‌ಲ್ಲೆ

ಚೊವ್ಗಾಂ ಮುಕಾರ್ ಲಜೆವ್ನ್ ಜೆಮೆತಾತ್. ತೆ ಸಗ್ಳ್ಯಾ ವಿಷಯಾಂನಿ ಮುಕಾರ್ ಆಸಲ್ಲೆ, ತಾಲೆಂತ್‌ವಂತ್, ಶ್ಯಾಧಿವಂತ್ ಅಶೆಂ ಕಿತ್ಯಾ? ತಾಂಕಾಂ ನಕಾರಾತ್ಮಕ್ ವಿಷಯ್ 'ಪಿಂಜ್ವೊ ಭಾಂದುನ್ ಬಂದಿ ಕರ್ತಾ. ಕಾಮ್ ಕರ್ತಾತ್ ಪೂಣ್ ಕಾಮಾಂತ್ ಮಗ್ನಪಣ್ ನಾ. ಸಾಂಬಾಳ್ ಘೆತಾತ್ ಪೂಣ್ ತಾಚೆ ವರ್ತೆಂ ಘೊಳಿನಾಂತ್. ದಿಲ್ಲ್ಯಾ ಮಜೂರಿಕ್ ಮಾತ್ರ್ ವಾವ್ರ್. ತೆ ಪಕ್ಯಾ ಕಾಮೆಲಿಚೆಂ ಲಕ್ಷಣ್. ಯಶಸ್ವಿ ವ್ಯಕ್ತಿತ್ವ್ ತ್ಯಾ ಪ್ರಾಸ್ ಚಡ್ ದಿತಾ. ಚಡ್ ದಿತಾನಾ ಧಂಯ್ ಸ್ಪರ್ಧೊ ಉಣೊ ಜಾತಾ. ವ್ಯಕ್ತಿಚ್ ಸ್ಪರ್ಧೊ ಜಾತಾ. ತೆನ್ನಾ ಜೆಂ ಬುದ್ಧಂತ್ಯಾಯ್, ಶ್ಯಾಧಿ, ಬಳ್, ಚಿಂತ್ನಾಂ, ಧಯ್ರ್ ವಾಡ್ತಾ. ತಾಂತ್ಲೆಂ ಹೆರಾಂಕ್ ದಿಲ್ಲ್ಯಾಂತ್ ದೊಡ್ಡ್ತಾ ಮಾಪಾನ್ ಪಾಟಿಂ ಮೆಳ್ತಾ. ಹಾಂತು 'ಜಯ್ತ್' ಯಶಸ್ವಿಪಣ್ ಲಾಬ್ತಾ.

8. ಭಿತರ್ಲಿಂ ದಿರ್ವಿಂ ಉಗ್ತಾಡಾಕ್ ಹಾಡ್ಚೊ ವಾಟೊ ಸಾಫ್ ಕರ್:

ಜರ್ ಎಕೆ ವಿದ್ಯಾರ್ಥಿಕ್ ದೆವಾಕ್ ಆನಿ ಶಿಕ್ಷಕಾಕ್ ಸಾಂಗಾತಾ ರಾವವ್ನ್ 'ನಮಸ್ತೆ' ಕರ್ ಮ್ಹಳ್ಳಾರ್ ವಿದ್ಯಾರ್ಥಿ ಕೊಣಾಕ್ ಪಯ್ಲೆಂ ನಮನ್ ಕರಿತ್? ಬುದ್ಧಂತ್ ವಿದ್ಯಾರ್ಥಿ ಪಯ್ಲೆಂ ಶಿಕ್ಷಕಾಕ್ 'ನಮಸ್ತೆ' ಕರ್ತಾ ಖಂಯ್. ಕಿತ್ಯಾಕ್ ಮ್ಹಳ್ಳಾರ್ ದೆವಾಲಾಗಿಂ ವೆಚಿ ವಾಟ್, ತಾಕಾ ಒಳ್ಳೊಂಚಿ ರೀತ್, ಮಾಹತ್ ದಿಲ್ಲಿ ಹ್ಯಾ ಶಿಕ್ಷಕಾನ್. ತರ್ ಅಸಲ್ಯಾ ಶಿಕ್ಷಕಾಂಕ್ ಜಿಣ್ಯೆಂತ್ ಮಾಂದುನ್ ಘೆಜೆ ಪಡ್ತಾ. ಏಕ್ ಮಾರ್ಗದರ್ಶಕ್, ಏಕ್ ಕೌನ್ಸಿಲರ್, ಏಕ್ ಆತ್ಮಿಕ್ ವ್ಹಡಿಲ್ ವ ಏಕ್ ಶಿಕ್ಷಕ್ ಕಿತೆಂಯ್ ನಾಂವಾನ್ ತಾಕಾ ಆಪಯ್ ಪೂಣ್ ಯಶಸ್ವಿ ವ್ಯಕ್ತಿಕ್ ತೊ ಮುಲ್ಯಾ ಘಾತೊರ್.

ಚಿಂತ್ಯಾಂ ತುಜ್ಯಾ ಹಿತ್ಲಾಂತ್ ಏಕ್ ದಿರ್ವ್ಯಾಚಿ ಪೇಟ್ ಪೂರ್ನ್ ದವರ್ಲ್ಯಾ. ಹ್ಯಾ ವಿಶಿಂ ತುಕಾ ಖಚಿತ್ ಖಬರ್ ಆಸಾ. ಪೂಣ್ ಜಾಗೊ ನಖ್ಪಿ ನಾ. ತೆನ್ನಾ ತುಂ ಸಗ್ಳೆಂ ಹಿತಾಲ್ ಖೊಂಡೊಂಕ್ ತಯಾರ್ ಆಸಾಯ್. ನಾ! ದಿರ್ವೆಂ ಮೆಳ್ತಾ ವರೇಗ್ ತುಜಿಂ ಪ್ರಯತ್ನಾಂ ಜ್ಯಾರಿ ದವರ್ತಾಯ್. ತಿಂ ದಿರ್ವಿಂ ಖಂಯ್ಚ್ಯಾ ಜಾಗ್ಯಾರ್ ಆಸ್ತಿತ್ ತೆಂ ದಾಕೊಂವ್ಕ್ ಮಾಹತ್‌ವಂತ್ ವ್ಯಕ್ತಿಂಕ್ ಕಿತ್ಲೆ ಖರ್ಚ್ ತರ್ಯಿ ಹಾಡಯ್ತಾಂವ್. ಜಶೆಂ ಜಾಗ್ಯಾರ್ ಉದಕ್ ದಾಕಂವ್ಕ್ ಕರ್ಚ್ಯಾ ತಾಲೀಮಾ ಪರಿಂ. ಆನಿ ದಿರ್ವೆಂ ಮೆಳ್ತಾನಾ ತುಂ ಸಾಮಾನ್ಯಪಣಾ ಧಾವ್ನ್ ಅಸಾಮಾನ್ಯ ಜಾತಾಯ್. ಯಶಸ್ವಿ ಜಾತಾಯ್. ಸಂತೊಸ್ ಪಾವ್ತಾಯ್. ಜಿಣ್ಯೆಂತ್ ಏಕ್ ಶೆವಟ್, ತ್ಯಾ ಶೆವಟಾಕ್ ಧೃಢ್ ಪಾತ್ಯೆಣಿ, ಧಯ್ರ್ ಘೆವ್ನ್ ಸಾಧನ್ ಕರ್ಚೆಂ, ಪ್ರಾಮಾಣಿಕ್ಪಣಿ ಮ್ಹಿನತ್ ಕಾಡ್ಚಿ 'ಸಾಧಕಾ'ಚೆಂ ಲಕ್ಷಣ್.

ತುಜ್ಯೆ ಭಿತರ್ಲಿಂ ದಿರ್ವಿಂ ಪಯ್ಲೆಂ ಸಮ್ಜಾ. ತಾಂಚೆಂ ಸೊದಾಪ್ ತುಜ್ಯೆ ಯಶಸ್ವೆಚ್ಯೊ ಸರ್ವ್ ಆಡ್ಕಳಿ, ತುಟಯ್ತಲ್ಯೊ. ತುಜೆಂ ನಡ್ತೆಂ ಸ್ಥಿಮಿತಾರ್ ದವ್ರುನ್ ದೇವ್-ಪೆಲೊ ಕೊಣ್ ತೆಂ ವಳ್ಳೊಂಚೆಂ ವ್ಹಡ್ಪಣ್ ತುಜೆಲಾಗಿಂ ಆಸಾ. ಬರೆಪಣ್ ಆಸಾ. ಬರೆಂ ಮನ್ ಆಸಾ. ತುಂ "ಯಶಸ್ವಿ" ಜಾವ್ನ್ ಚಾರ್-ಚೊವ್ಗಾಂಕ್ ಮಾನ್ವೊಂಚೊ ಉಂಚ್ಲ್ಯಾ ವ್ಯಕ್ತಿತ್ವಾಚೊ ವ್ಯಕ್ತಿ ಜಾತಲೊಯ್.



9 ಕಸಲೊ ಭಯಾಳೊ ವೊಂಪ್ಯಾಂ?

ಚಾಳೀಸ್ ದಿಸಾಂಚೊ ಉಪಾಸ್, ಜಿಂಜ್ವಾರ್, ಸಾಕ್ರಿಫಿಸ್ ಅಕೆರ್ ಜಾವ್ನ್ ಯೆತಾನಾ ಅಪಾಪಿಂಚ್ ಭಿತರ್ಲ್ಯಾ ಭಿತರ್ ಸಂತೊಸ್, ದಾದೊಸ್ಕಾಯ್ ಭೊಗ್ತಾ. ಕರೆಜ್ಮಾ ಉಪ್ರಾಂತ್ಲೆಂ ಪಾಸ್ಕ್. ಕಷ್ಟಾ ಕಾಳಾ ಉಪ್ರಾಂತ್ಲೊ ಸಂಭ್ರಮ್!

ಮಹಿನೊ ಭರ್ ಡ್ರೈವಿಂಗ್ ಶಿಕ್ತಿಲ್ಯಾಕ್ ಹಾತಿಂ ಡ್ರೈವಿಂಗ್ ಲೈಸೆನ್ಸ್ ಮೆಳ್ತಾನಾ ಕಿತ್ಲಿ ತೃಪ್ತಿ. ಮಹಿನೊ ಭರ್ ಕಾಡ್‌ಲ್ಲಿ ಮ್ಹಿನತ್, ಪರಿಶ್ರಮಾಕ್ ಆಜ್ ಜಯ್ತ್ ಲಾಬ್ಲಾಂ! ಫಕತ್ ತೀನ್ ಘಂಟ್ಯಾಚ್ಯಾ ಲಗ್ನಾ ಸಂಭ್ರಮಾಕ್ ಲಗ್ನಗ್ ಸ ಮಹಿನ್ಯಾಚಿ ಜೋರ್‌ದಾರ್ ತಯಾರಾಯ್. ಕಿತೆಂಚ್ ಚುಕಾನಾತ್ಲ್ಯಾಪರಿ, ಸಗ್ಳ್ಯಾಂಕ್ ದಾದೊಶಿ ಜಾಂವ್ಚೆಪರಿ ವಾಂವ್ಪ್. ಕಾರ್ಯೆಂ ಬರೆಂ ಜಾಲೆಂ ಮ್ಹಣ್ ಸಯ್ರಿ ಹೊಗ್ಗಿಕ್ ಉಚಾರ್ತಾನಾ ಪರತ್ ಉಮಾಳ್ಚೊ ಸಂತೊಸ್.

ಎಕ್ ಬಾಂದಾಪ್/ಘರ್, ಭಾಂದಿಜೆ ತರ್ ವರ್ಸಾನ್ ವರ್ಸಾಚೆಂ ಯೋಜನ್, ತಯಾರಾಯ್ ಉಪ್ರಾಂತ್ ಪಟಾಫಟ್ ಘರಾಂತ್ ವೊಕಾಲ್. ನವೆಂ ಘರ್, ಸ್ವಂತ್ ಘರ್ ಮ್ಹಣ್ತಾಂ ವಿಶೇಸ್ ಖಾಸ್ ದಾದೊಸ್ಕಾಯ್.

ಎಕ್ ಲಾಂಬ್ ಜಿಣಿ; ತಾಂತುಂ ವಿವಿಧ್ ಹಂತಾಂ. ಕಷ್ಟ್ ನಷ್ಟ್, ಸುಖ್-ಸಂತೊಸ್, ಬರೆಂ

ವಾಯ್, ಜಾಯ್ ವ ನಾಕಾ ತರಿ ಭೊಗಿಜೆ, ಸೊಸಿಜೆ ಆನಿ ಜಿಕಾಜೆ. ಏಕ್‌ಚ್ ಫಕತ್ತ್ ಏಕ್‌ಚ್ ಉದ್ದೇಶಾ ಖಾತಿರ್ - ಫಾಲ್ಕುಂ ಫಲಿತಾಂಶ್ ಸರ್ಗ್!

ಸಗ್ಳ್ಯಾ ವರ್ಸಾ ಕ್ಲಾಸ್, ಪಾರ್, ಶಿಕಪ್, ಹೊಂ ವರ್ಕ್ಸ್... ದಿಸಾನ್ ದಿಸಾಚಿ ತಯಾರಾಯ್ ಫಕತ್ತ್ ಉತ್ತೀಮ್ ಮಾರ್ಕ್ಸ್ ಘೆವ್ನ್ ಬರೆಂ ಫಲಿತಾಂಶ್ ಜೊಡ್ಲ್ಯಾ ಖಾತಿರ್.

ಎಕೆ ನಿರ್ದಿಷ್ಟ ಫಲಿತಾಂಶಾ ಖಾತಿರ್ ಕಿತ್ಲ್ಯಾ ಲಾಂಬ್ ಕಾಳಾಚಿ ತಯಾರಾಯ್ ಆಮಿ ಸರ್ವಾಂ ಕರ್ತಾಂವ್. ಕಸಲೊಯ್ ತೊ ಜಾಂವ್ ಘರಾ ಸಯ್ರಿಂ ಯೆಂವ್ಡಿತ್ - ಅರ್ಧ್ಯಾ ಘಂಟ್ಯಾ ಭಿತರ್ ಜೆವಣ್ ಸಂಪ್ತಾ ತರಿ ಅರ್ಧ್ಯಾ ದಿಸಾ ಪ್ರಾಸ್ ಚಡ್ ತಯಾರಾಯ್ ಚಲ್ತಾ. ಮಾರ್ಚ್-ಎಪ್ರಿಲ್ ಮಹಿನೆ ಶಿಕ್ಪಾ ಕ್ಷೇತ್ರಾಂತ್ ಆಸ್ಲೆಲ್ಯಾಂಕ್ ವರ್ತ್ಯಾ ಗರ್ಜೆಚೆ ದೀಸ್. ಸಗ್ಳೆಂ ವರಸ್ ಶಿಕ್ಲೆಲೆಂ, ಲಿಕ್ಲೆಲೆಂ ವರಂವ್ಕ್ ಆಸಾ. ಉತ್ತೀರ್ಣ್ ಜಾಂವ್ಕ್ ಆಸಾ. ಹುಶಾರ್‌ಗಾಯ್ ರಾತ್ ಉಜ್ವಾಡ್ಲ್ಯಾ ಭಿತರ್ ಯೆನಾ. ಬರೆಂ ಫಲಿತಾಂಶಾಯಿ ಮ್ಹಿನತ್ ಆನಿ ವ್ಯವಸ್ಥಿತ್‌ಪಣಾಂತ್ ರುತಾ ಜಾತಾ. ಪರೀಕ್ಷೆಕ್ ಕಶೆಂ ತಯಾರಾಯ್ ಕರ್ಚೆಂ? ಕಿತ್ಲ್ಯಾ ಮಾಘಾನ್ ತಯಾರಾಯ್ ಕರಿಜೆ? ಹೆಂ ಸರ್ವ್ ಉಲ್ಲೇಕ್ ಕರುಂಕ್ ಹಾಂವ್ ಆಶೆನಾ. ತರಿ ಆಮಿ ಕಿತ್ಯಾಕ್ ಸಬಾರ್ ಪಾವ್ಪಿಂ ಪಾಟಿಂ ಉರ್ತಾಂವ್. ನಿರಿಕ್ಷಿತ್ ಮಾಘಾನ್ ಫಲಿತಾಂಶ್ ಕಿತ್ಯಾಕ್ ಲಾಬನಾ? ಆಮ್ಚ್ಯಾ ದಿನಚರಿಂತ್ ಕಾಂಯ್ ಬದ್ಲಾವಣ್ ಗರ್ಜ್? ವ ಆಮಿ ಆಮ್ಚೊ ಆದ್ಯತಾ ಕಾಂಯ್ ವಿಷಯಾಂಕ್ ದಿತಾಂವ್ ವ ಭಿತರ್ಲ್ಯಾ ಸಕ್ತಿಂಕ್ ಒಳ್ಳೆನಾಂವ್, ಸಮ್ಜನಾಂವ್ ವ ವಾಪಾರಿನಾಂವ್.

ಎಕೆ ಸಾಗ್ಳೆಗಾರಾಕಡೆ ಆಂವ್ಡ್ ಕಸಲಿ ಕೃಷಿ ಕೆಲಿ ಮ್ಹಣ್ ವಿಚಾರ್ಲಿ ತರ್, “ನಾ ಕಾಂಯ್ ನಾ. ಹ್ಯಾ ಪಾವ್ಸಾಕ್ ಕಶೆಂ ಪಾತ್ಯೆಂವ್ಚೆಂ? ಪಾವ್ಸ್ ಯೆನಾ ತರ್ ಮ್ಹಜೊ ಸಗ್ಳೊ ವಾವ್ರ್ ವಿಭಾಡ್ ಜಾತಾ ಪಳೆ, ಆನಿ ಕಾಂಯ್ ಚಡಿತ್ ಪಾವ್ಸ್ ಆಯ್ಲೊ ತರ್ ಬೆಳ್ಳಾ ಸಂಗಿಂ ಮ್ಹಾಕಾಯ್ ಧುವ್ನ್ ವ್ಹರ್ತಾ ಪಳೆ” ಮ್ಹಳ್ಯಾರ್ ತ್ಯಾ ರೈತಾಕ್ ಕಿತೆಂ ಮ್ಹಣ್ಲಾಂ? ಜಿಣ್ಯೆಂತ್ ಯೆಂವ್ಚ್ಯಾ ಅಪಾಯಾಂಕ್ ಚಿಂತುನ್‌ಚ್ ಲಿಪೊನ್ ಬಸ್ಚೆಂ? ಪರ್ವತ್ ಚಡೊಂಕ್ ತರ್ಬೆತಿ ಘೆಂವ್ಕ್ ಆಯಿಲ್ಲಾ ಅಭ್ಯರ್ಥಿಕ್ ಪರ್ವತಾಚಿ ಉಂಚಾಯ್ ಆನಿ ಅಪಾಯ್ ಚಿಂತುನ್‌ಚ್ ಘಾಮ್ ಆಯ್ಲೊ ತರ್ ತೊ ಪಂದಾಚ್ ಉರ್ದೊಲೊ. ಆಮ್ಚೆ ಲಾಗಿಂ ಬುದ್ಧಂತಾಯ್ ಆಸಾ ತರಿ; ಧಯ್ರ್ ಆಸಾ ತರಿ, ಜವಾಬ್ದಾರಿ ಆಸಾ ತರಿ, ತರ್ಬೆತಿ ಆನಿ ಹೆರಾಂಚೊ ಆಧಾರ್ ಆಸಾ ತರಿ ಇಲ್ಲೊ ಅಪಾಯ್ ಸ್ವೀಕರ್ಪುಂಕ್ ತಯಾರ್ ನಾಂವ್ ಸಲ್ವಣೆಚೆಂ ಏಕ್ ಮೇಟ್ ಚಡ್ತಾಂವ್.

ಸಬಾರ್ ಪಾವ್ಪಿಂ ಆಮ್ಚ್ಯಾ ಗರ್ಜಾಂ ಪ್ರಾಸ್ ಆಮ್ಚೊ ಆಶಾ, ಅಪೇಕ್ಷಾ ಆನಿ ಮರ್ಯಾದೆಚೆ ಪಾಗೊರ್ ಉಬಾರ್ ಜಾತಾತ್. ಘರಾಂತ್ ಆಸ್ಚ್ಯಾ ಗರ್ಜಾಂ ಪಯ್ಕಿ ಪಯ್ಲಿ ಖಂಯ್ಚಿ ಗರ್ಜ್ ತೆಂ ಸಮ್ಜೊನ್ ಕಾರ್ಯ ಪ್ರವರ್ತ್ ಜಾಂವ್ಚ್ಯಾ ಪ್ರಾಸ್ ಆಮಿ ಗರ್ಜೆ ಭಾಯ್ಲ್ಯಾ ಅಪೇಕ್ಷಾಂಕ್ ಪ್ರಾತಿನಿಧ್ಯ್ ದಿತಾಂವ್. ಚಿಂತ್ಯಾಂ ಎಕಾ ಘರಾ ಉಜೊ ಪೆಟಾ ಆನಿ ತುಂ ಥಂಯ್ ಪಾವ್ತಾಯ್. ಭಿತರ್ ದೋನ್ ವರ್ಸಾಚೆಂ ಬಾಳ್ಕೆಂ, ಧಾ ಹಜಾರ್ ರುಪಯ್, ಸರ್ಟಿಫಿಕೇಟ್ಸ್, ವ್ಹಡ್ಲಿಮಾಂಯ್ ಆನಿ ಏಕ್ ಪಾಸ್‌ಪೋರ್ಟ್ ತಿಚ್ಯಾ ದೊಳ್ಯಾಂಕ್ ದಿಸ್ತಾ. ತಕ್ಖಣ್ ತುವೆಂ ಪಯ್ಲೆಂ ಬಚಾವ್ ಕರುಂಕ್ ವೆಚೆಂ ಕೊಣಾಕ್...? ಹಾಂಗಾ ರಿಸ್ಕ್ ಘೆಂವ್ಕ್ ಆನಿ ಗರ್ಜೆಚೊ ನಿರ್ಧಾರ್ ಸಂಕಷ್ಟ್

ಪರಿಸ್ಥಿತೆಂತ್ ತರಿ ಕರುಂಕ್ ಆಸಾ. ಅಶೆಂ ಜಿಣ್ಯೆಂತ್ಲ್ಯಾ ಹರ್ ನಿರ್ಧಾರಾ ಥಂಯ್ ಘಡಾಜೆ. ಬರೊ ನಿರ್ಧಾರ್ ಉತ್ತೀಮ್ ಪುಡಾರ್ ದಿತಾ.

ಹೈ ಸಮಾಜೆಂತ್ ಕೊಣಾಕಿ “ಧರ್ಮಾರ್ಥ್ ಜಿಣಿ” ನಾ. ಸಗ್ಳ್ಯಾ ಸಮಾಜೆಂತ್ “ಫ್ರೀ” ಲೈಫಾಕ್ ಪೆಚಾಡ್ತಾಂವ್ ತರಿ, ಥೊಡೆ ಪಾವ್ಲಿಂ ‘ಶೊರ್ಟ್‌ಕಟ್’ ವಾಪಾರ್ತಾಂವ್ ತರಿ ತೆಂ ಗರ್ಜೆಕ್ ಪಾವಾನಾತ್ಲೆಂ, ಶೆವೊಟ್ ನಾತ್ಲೆಂ ಯೋಜನ್.

ಮ್ಹಾಕಾ ಎಕಾ ‘ಟಿಟ್ಟಿಭಾ’ ಸುಕ್ಲ್ಯಾಚಿ ಕಾಣಿ ಉಗ್ಡಾಸಾಕ್ ಯೆತಾ. ವಿಶಿಷ್ಟ್, ಸುಂದರ್, ಭಾಂಗ್ರಾಳ್ಕಾ ವರ್ಣಾಚ್ಯಾ ಪಾಕಾಂನಿ ಅಂಗ್ ಭರ್ನ್ ಭಾರಿ ಸಂತೊಸಾನ್ ರಂಗೀನ್ ತಾಳ್ಕಾನ್ ಪದಾಂ ಮ್ಹಣಾತ್ ಗಾಂವಾನ್ ಗಾಂವ್ ಭಂವ್ತಾಲೆಂ. ಎಕಾ ಗಾಂವಾಕ್ ಪಾವ್ಲೆಲ್ಯಾ ಟಿಟ್ಟಿಭಾಕ್ ಎಕಾ ದಿಸಾ ಎಕಾ ರೈತಾಚಿ ಒಳಕ್ ಜಾತಾ. ಉಲೊವ್ಣೆಂ ಇಷ್ಟಾಗತಿಂತ್ ಬದ್ಲಾತಾ. ರೈತಾಚ್ಯಾ ಶ್ವೇತಾಂತ್ ಸೆಬಾರ್ ನಮುನ್ಯಾಚೊ ಕಿಡಿ ಆಸ್ತಾತ್, ಆನಿ ಟಿಟ್ಟಿಭಾ ರೈತಾಲಾಗಿಂ ವಿಚಾರ್ತಾ. ಮ್ಹಾಕಾ ದಿಸಾಕ್ ಎಕೆಕ್ ಕೀಡ್ ತುಂ ದಿತಾಯ್ ತರ್ ಹಾಂವ್ ಹಾಂಗಾಚ್ ರಾವ್ತಾಂ. ರೈತಾಕ್ ಇತ್ಲೆಂ ಸುಂದರ್ ಸುಕ್ಲೆಂ ಆಪ್ಲ್ಯಾ ಶ್ವೇತಾಂತ್ ಆಸ್ಚೆಂ ಅಭಿಮಾನಾಚೆಂ ತರಿ ತಾಣೆಂ ಏಕ್ ಕಂಡಿಶನ್ ಘಾಲೆಂ. ಹಾಂವೆಂ ದಿಂವ್ಚ್ಯಾ ಹರೆಕಾ ಕಿಡಿಕ್ ತುಜೆಂ ಎಕೆಕ್ ಪಾಕ್ ಮ್ಹಾಕಾ ದಿಜೆ. ಟಿಟ್ಟಿಭಾಕ್ ತ್ಯಾ ವೆಳಿಂ ಕಾಂಯ್ಚ್ ಅಕ್ವೇಪ್ ನಾತ್ಲೊ. ಧರ್ಮಾಕ್ ಜೆವ್ಣಾ ವ್ಯವಸ್ಥಾ ಜಾತಾ ಪಳೆ. ತೆಂ ಒಪ್ಪಲೆಂ. ಥೊಡ್ಯಾ ದಿಸಾ ಉಪ್ರಾಂತ್ ಟಿಟ್ಟಿಭಾಚಿಂ ಆಂಗಾ ವಯ್ಲಿಂ ಪುರಾ ಪಾಕಾಂ ಮುಗ್ಡಾಲ್ಲಿಂ. ಪಳೆಂವ್ಕಿ ನಾಗ್ಡೆಂ ನಾಗ್ಡೆಂ ಜಾವ್ನ್ ಗಲೀಜ್ ದಿಸ್ತಾಲೆಂ. ತಾಚೊ ಮಧುರ್ ತಾಳೊ ಲಜೆನ್ ಭಾಯ್ರ್‌ಚ್ ಆಯ್ಲೊನಾ. ರೈತಾಕ್ ತೊಂಡ್ ದಾಕಂವ್ಕಿ ತಾಕಾ ಜಾಲೆನಾ. ಪಾಕಾಂ ನಾಸ್ತಾಂ ಉಬೊನ್ ವಚೊಂಕಿ ಜಾಲೆಂ ನಾ. ರಾತಿಂ ಪಡ್ಲೆಲ್ಯಾ ಪಾವ್ಲಾಕ್ ಬಿಜೊನ್ ತಾಣೆಂ ಪ್ರಾಣ್ ಸೊಡ್ಲೊ.

ಆಳ್ವಾಯೆಕ್ ಏಕ್ ಪರಿಮಿತ್ ಆಸಾ. ಧರ್ಮ್ (ಫ್ರೀ) ಘೆಂವ್ಚ್ಯಾಕ್ ಏಕ್ ಮೀತ್ ಆಸಾಜೆ. ಖಿಂಚಾಯ್ ಕಾಮಾಂಕ್ ಶೊರ್ಟ್‌ಕಟ್ ನಾ. ‘ಟಿಫ್’ ಜಾಯ್ಜಿ ತರ್ ‘ರಫ್’ ಜಾಂವ್ಚಿಯಿ ಗರ್ಜ್.

ಮನ್ಯಾಚ್ಯಾ ಆಶೆಕಿ ಏಕ್ ಮೀತ್ ಗರ್ಜೆಚಿ. ಯಶಸ್ವೆಚೆಂ ಸಾಧನ್ ಜಾಯ್ಜಿ ತರ್ ಆಪ್ಣಾಕ್ ಕಿತ್ಲೆಂ ಜಾಯ್, ಕಿತೆಂ ಜಾಯ್ ಆನಿ ಕಿತ್ಯಾಕ್ ಜಾಯ್ ಮ್ಹಳ್ಳೆಂ ಖಾತ್ರಿ ಕರಿಜೆ. ಆದ್ಲ್ಯಾ ಶತಮಾನಾಂತ್ ಘಡ್‌ಲೆಂ ಏಕ್ ದೃಷ್ಟಾಂತ್ ಘೆವ್ಚ್ಯಾಂ. ಎಕಾ ರಾಯಾನ್ ದನ್ಬಾರಾಚ್ಯಾ ಕರ್ಕಟ್ಯಾ ವೊತಾಂತ್ ಕಾಮ್ ಕರ್ತಲ್ಯಾ ಎಕಾ ರೈತಾಕ್ ಪಳೆವ್ನ್ ಭಿರ್ಮತ್ ಪಾವೊನ್ ಲಾಗಿಂ ಆಪಯ್ಲೆಂ. ತುಂ ಹ್ಯಾ ಎದೆಶ್ಯಾ ಜಾಗ್ಯಾರ್ ಅಶೆಂ ಘೊಳ್ತಾಯ್ ತೆಂ ಪಳೆವ್ನ್ ಮ್ಹಾಕಾ ತುಕಾ ಏಕ್ ಇನಾಮ್ ದಿಂವ್ಕ್ ಮನ್ ಆಯ್ಲೆಂ. ಫಾಲ್ಯಾಂ ಸಕಾಳಿಂ ಸುರೊ ಉದೆತಾನಾ ತುಂ ಚಲೊಂಕ್ ಸುರು ಕರ್ ಆನಿ ದೀಸ್ ಬುಡ್ತಾ ಪರ್ಯಾಂತ್ ಚಲ್. ಪುಣ್ ಸುರೊ ಬುಡ್ತಾನಾ ಪ್ರಾರಂಭ್ ಕೆಲ್ಲ್ಯಾಕಡೆ ತುವೆಂ ಪಾವಾಜೆ. ತುವೆಂ ಚಲ್‌ಲ್ಲಿ ಸಗ್ಳಿ ಭುಮಿ ತುಕಾ ದಾನ್ ದಿತಾಂ. ರೈತಾಕ್ ರಾತ್‌ಭರ್ ಗೊಡ್ ಗೊಡ್ ಸಪ್ಲಾಂ, ಭುಮಿ, ಕೃಷಿ, ಆಸ್ತ್ ಬದಿಕ್, ಗ್ರೆಸ್ತ್‌ಪಣ್!

ಸುರೊ ಉದೆಲೊ. ರೈತ್ ಚಲೊಂಕ್ ಲಾಗ್ಲೊ. ಪಾವ್ ಮೆಳ್ತಾನಾ ವ್ಹಡ್ಲಿಂ ವ್ಹಡ್ಲಿಂ ಮೆಟಾಂ, ಥೊಡ್ಯಾ ಕಡೆ ಧಾಂವ್ಲೊ. ದೀಸ್ ದೊನ್ನಾರ್ ಉತ್ರಾಲೊ, ರೈತ್ ಪಾಟಿಂ ಘುಂವ್ಚಾರ್ ನಾ. ಜಿಣ್ಯೆಂತ್ ಏಕ್ ಪಾವ್ಲಿಂ ರಾಯಾನ್ ದಿಂವ್ಚೆಂ ಹೊಗ್ವಾಂವ್ಕ್ ಮನ್ ಜಾಲೆಂನಾ. ದೀಸ್ ಬುಡೊಂಕ್ ವೆತಾನಾ ರೈತ್ ಪಾಟಿಂ ಯೆವ್ನ್ ಪಾವೊಂಕ್ ನಾತ್ಲೊ. ಹಾಕಾ ಕಿತೆಂ ಮ್ಹಣಾಜಿ “ಗ್ರೀಡ್” (ಅತಿ ಆಶಾ)?

ಧರ್ಮಾರ್ಥ್ ವಾವ್ರ್ ಲಾಂಬ್ ಬಾಳ್ವೆಚಿ ಕಸಲಿಯಿ ಜೋಡ್ ಹಾಡ್ಲೊ ದಿನಾ. ಪ್ರಕೃತೆಕಿ ಏಕ್ ನಿಯಮ್ ಆಸಾ. ತಿ ಘುಂವ್ತಾ. ರಾವಾನಾ. ಪ್ರಗತೆಕಿಂ ಲಕ್ಷಣ್ ಚಲನ್. ಸಗ್ಳೊ ಪ್ರಗತ್ಯೊ ಬದ್ಲಾವಣ್. ಪುಣ್ ಹರ್ ಬದ್ಲಾವಣ್ ಪ್ರಗತಿ ನ್ಹಯ್. ಆಮ್ಕಾಂ ಜಾಯ್ ವ ನಾಕಾ ಘಡಿತಾಂ, ಘಡ್ತಾತ್‌ಚ್ ಆನಿ ಕಶೆಂ ಪುಡ್ ಕರ್ತಲ್ಯಾಂವ್. ಏಕ್ ಭಿಯಾಳೊ ಮಾತ್ಯೆಂತ್ ಘಾಲ್. ತುಜ್ಯಾ ಆದೇಶಾ ಪ್ರಕಾರ್ ತೊ ಪುಡ್ಲ್ಯಾ ಸನ್ಸಾರಾ ಮಾತ್ ಕಿರ್ಲಾಜೆ ಮ್ಹಳ್ಯಾರ್ ಕಿರ್ಲಾನಾ. ತುಕಾ ಜಾಯ್ ವ ನಾಕಾ ತೊ ವಾಡ್ತಾ. ಸ್ವೀಕರ್ಪುಂಚೆಂ ತುಜೆಂ ಕಾಮ್.

ಜಿಣ್ಯೆಂತ್ ಸಬಾರ್ ಸಂಗಿ ಆಮ್ಚ್ಯಾ ಪಸಂದೆಚ್ಯೊ ಆಸಾನಾಂತ್. ಮುಕ್ಯಾನ್ ದಾಂತ್ ದಾಕವ್ನ್, ಹಾತ್ ಹಾಲವ್ನ್, ಗರ್ಜೊ ಆಪ್ಣಾವ್ನ್ ಏಕ್ ಇಷ್ಟಾಪರಿಂ / ಸಾಂತಾಪರಿಂ ನಟನ್ ಕರ್ಚೆಯಿ ಕಾಂಯ್ ಸಂಬಂಧ್ ನಾತ್ಲೆ ವಿಷಯ್. ತುಜೆ ಪ್ರಗತೆಕ್ ಫಕತ್ ಆಡ್‌ಪಾಯ್ ದಿಜೆ ಮ್ಹಳ್ಳೆ ಉದ್ದೇಶಾನ್. ಸತಾಂ ಜಾಣಾಂ ಜಾಯ್ನಾಶೆಂ ಕಿತ್ಲೆಂ “ಪೊರೆಂ” ಒಂಪ್ತಾತ್. ಪೊರೆಂ ತಾಂಕಾಚ್ ಸೊಡ್ನ್ ಬರೆಂ ಸ್ವೀಕಾರ್ ಕರ್ತಲ್ಯಾಕ್ ಪ್ರಕೃತಿ ಪ್ರಗತಿ ದಾಕಯ್ತಾ.

ಪನಿತ್ರ್ ಪುಸ್ತಕ್ ಹೆಂಚ್ ಉಲ್ಲೇಕ್ ಕರ್ತಾ. ತುಂ ಕಿತೆಂ ಒಂಪ್ತಾಯ್ ತೆಂಚ್ ತುಂ ಲುಂವ್ತಲೊಯ್? ಶೆತಾಂತ್ ಬಟಾಟೆ ಒಂಪುನ್ ಟೊಮೆಟೊ ಕಾಡಿನಾಂಯ್‌ಮೊ? ಜಶೆಂ ಲುಂವ್ಚ್ಯಾ ಪಯ್ಲೆಂ ಒಂಪಿಜಾಯ್ ತಶೆಂ ತುವೆಂ ಘುಂವ್ಚ್ಯಾ ಪಯ್ಲೆಂ ದಿಂವ್ಕ್ ಮನ್ ಕರಿಜೆ. ಜರ್ ಫಕತ್ ಘೆತಾಯ್ - ಲಾಂವ್ಕ್ ವಚನಾಂಯ್ ತಸಲ್ಯಾಂಕ್ ಜೇಮ್ಸ್ ಎಲಿಯಾನ್ ಮ್ಹಳ್ಳೊ ಲೇಖಿಕ್ ಮ್ಹಣ್ತಾ. “ಮನ್ಶಾ ತುಜೆಂ ಚಿಂತಪ್ ಭಿಯಾಳೊ. ಬರೆಂ ಒಂಪ್ತಾಯ್ ತುಜೆಂ ತೊಟ್ ಬರೆಂ ಪುಲ್ ಫಳ್ ದಿತಲೆಂ. ಕಾಂಯ್ ಒಂಪಿನಾಂಯ್ ಪೊರೆಂ ಭರ್ನ್ ಕಿರ್ಲಾತಲೆಂ. ಹೆಂ ಪ್ರಕೃತಿ ನಿಯಮ್.

ಜರ್ ಆಮ್ಚಿಂ, ಚಿಂತಾಂ ಒಂಪ್ಲಿಂ

ಕಾರ್ಯಿಂ ಲುಂವ್ತಾಂವ್

ಆನಿ ಕಾರ್ಯಿಂ ಒಂಪ್ಲಿಂ, ಸವಯೊ ಲುಂವ್ತಾಂವ್

ಏಕ್ ಸವಯ್ ಒಂಪ್ಲಿಂ, ನಡ್ತೆಂ ಲುಂವ್ತಾಂವ್

ಆನಿ ಏಕ್ ನಡ್ತೆಂ ಒಂಪ್ಲೆಂ

ಪುಡಾರ್ ಲುಂವ್ತಾಂವ್

ಸಗ್ಳ್ಯಾ ಪುಡಾರಾಚೊ ಭಿಯಾಳೊ

ಏಕ್ ಬರೆಂ ಚಿಂತಪ್.



10 ತುಂ ಪೊಸಿಟಿವ್ ವಾ ನೆಗೆಟಿವ್?

ದೇವಾನ್ ಮುನ್ಯಾಕ್ ತಾಚ್ಯಾ ಸಾರ್ಕ್ ಆನಿ ಸುರ್ವಾಯೆಚೊ ರಚ್ಚೊ ಖೆಯ್. ತರಿ ಮಿಸ್ ಏಕ್‌ಚ್ ಥರ್ ನಾಂತ್. ವೆನೆಗ್ಲಿ, ವಿವಿಧ್ ಕಾಲೆತಿ, ವೆವ್ಗಿಂ ರುಪಾಂ, ವಿವಿಧ್ ಚಿಂತ್ಯಾಂ, ವಿವಿಧ್ ದೃಷ್ಟಿಕೋನ್, ವಿವಿಧ್ ಮನೋಭಾವನಾಂ, ವಿವಿಧ್ ಆಶಾ, ವೈವಿಧ್ಯಮಯ್ ಸವಯೊ. ಏಕ್‌ಚ್ ದೇವಾಕ್ ಹಚಾರ್ ರುಪಾಂ. ನಾ ತರ್ ಮಿಸ್ ಜಲ್ಮಾತಾನಾ ಮಾತ್, ತಾಚ್ಯಾ ಖಶಾನ್ ಹ್ಯಾ ಸಂಸಾರಿ ಯೆತಾ. ತ್ಯಾ ಉತ್ರಾಂತ್ಲಿ ಬದ್ಲಾವಣ್ ಜಾಂವ್ ದೈಹಿಕ್, ಮಾನಸಿಕ್ ದೈಹಿಕ್; ನೈಸ್ಕಾಂತ್, ಬಾಣಾಂತ್ ವ ವಸ್ತುಂತ್; ಶಿ ಜಾನ್ವಾಸಾ ಪರಿಸರಾಚೆರ್, ಶಿಕ್ಷಣಾಚೆರ್ ಆನಿ ಅನ್ನೊಗಾರ್ ಹೊಂದೊನ್.

ದೇವಾಕ್ ಬಗ್ಸೆನ್ ದವ್ಸನ್, ಹ್ಯಾ ಮನೋ ಚಿಂತ್ಯಾಂನಿ ಕಿತ್ಯಾಕ್ ಇತ್ಲೆಂ ತಫಾವತ್, ವೈವಿಧ್ಯವಣ್ ಪಳೆವ್ನಾಂ. ಎಕಾ ವ್ಯಕ್ತಿಕ್ ತುಕ್ಲೆಂ, ಮೊಲ್ ಭಾಂದ್ಲೆಂ, ತಾತಾಂಚೆ “ಇಂಪ್ರೆಷನಾರ್”. ವ್ಯಕ್ತಿಚೆಂ ವ್ಯಕ್ತಿತ್ವ್ ವರವ್ನ್ ಪಳೆವ್ನ್, ತಾಚೆ ಥಂಯ್ ಕಿತ್ಲೆಂ ಸಕಾರಾತ್ಮಕ್ ಚಿಂತಪ್ ಆಸಾ ಮೊನ್ ತೆ ವ್ಯಕ್ತಿಕ್ ‘ಗೌರವ್’ ಲಾಬ್ತಾ.

ವ್ಯಕ್ತಿಚೆಂ ರುಪಾಂ ದೋನ್ ಥರಾಂಚೆಂ. ಏಕ್ ಭಾಯ್ಲೆಂ. ಆನೈಕ್ ಭಿತರ್ಲೆಂ! ಎಕಾಮೆಕಾಕ್ ಬಾರ್ ಪಾವ್ಲಿಂ ತಾಳ್ ಪಡನಾ ತರಿ ಭಿತರ್ಲೆಂ ರೂಪ್ ವ್ಯಕ್ತಿಚ್ಯಾ ಚಾಲೆನ್, ಉತ್ರಾಂನಿ, ಚಿಂತ್ಯಾಂನಿ ವ್ಯಕ್ತ್ ಜಾತಾ. ಕಿತ್ಲೆಶೆ ವ್ಯಕ್ತಿ ಪಳೆಂವ್ಕ್ ಭಯಾನಕ್ ದಿಸ್ತಾತ್ ತರಿ ತಾಂಚೆಂ ಮನ್ ದೊವಾಳ್, ಮೊಗಾಳ್. ಭಾಯ್ಲ್ಯಾ ವದ್ರೆಕ್ ಗಂಭೀರ್ ಪೂಣ್ ಉಲಯ್ತಾನಾ ಕಿತ್ಲೊ ಉತ್ಸಾಹಿ, ಹಾಸ್ಯುರೊ ಸ್ವಭಾವ್ ತೆಂ ಕಳ್ತಾ.

ಅಮ್ಚೆ ಥಂಯ್ ಏಕ್ ದೇವಾಚೆಂ ರೂಪ್ ಆಸಾ. ಆನೈಕ್ ದೆಂವ್ಕಾರಾಚೆಂ. ಕೊಣಿ ಮಿಸ್ ಚಿಂ ನೆಗಾರುಂಕ್ ಸಕನಾ. ಕಿತ್ಲೆಶೆ ಪಾವ್ಲಿಂ ಎಕಾ ವ್ಯಕ್ತಿಕ್ ಆಮಿ ಭೆಟನಾಶೆಂ, ತಾಚೆಲಾಗಿಂ

ಉಲಯ್ತಾಶೆಂ, ತಾಕಾ ಪಳೆವ್ನಿ ನೆಣಾಸ್ಚೆಂ ತ್ಯಾ ವ್ಯಕ್ತಿವಿಶಿಂ ಕಿತ್ಲಿಂ ನಕಾರಾತ್ಮಕ್ ರೀಕಾ ಕರ್ತಾಂವ್. ಕಿತ್ಲೆಂ ಖಂಡನ್ ಕರ್ತಾಂವ್. ಕಿತ್ಲಿ ಸಾಧ್ಯ್ ತಿತ್ಲಿ ತ್ಯಾ ವ್ಯಕ್ತಿಚಿ “ಖಿಮಾ” ಕರ್ತಾಂವ್. ಹೆಂ ಕಸಲೆಂ ವ್ಯಕ್ತಿತ್ವ್?

ಅಶೆಂ ಜಾಂವ್ಕ್ ಏಕ್ ದೋನ್ ಕಾರಣಾಂ ಆಸ್ತಿತ್. ಕಾಂಯ್ ಆಪಾಪ್ಲ್ಯಾ ಖಾಂದ್ಲ್ಯಾ ವಯ್ಲೊ ಗೊಬೊರ್ ತೊ ವ್ಯಕ್ತಿ ಬಹಿರಂಗ್ ಕರಿತ್ ಮ್ಹಳ್ಳಿ ಭ್ರಾಂತ್; ಆಪ್ಣಾಚಿಂ ಗುಪಿತ್ ಕರ್ತುಬಾಂ ಭಾಯ್ರ್ ಪಡ್ತಿತ್ ಮ್ಹಳ್ಳಿಂ ಭೆಂ. ತೆ ವ್ಯಕ್ತಿಚೆಂ ಯೆಣೆಂ ಆಪ್ಣಾಚಿ ಅಡಿ ಹಾಲಯ್ತ್ ಮ್ಹಳ್ಳಿ ಭಿರಾಂತ್; ಆಪ್ಣಾಚೆಂ ಚೊರ್ಪಣ್, ಅವ್ಯವಹಾರ್, ಘುಟ್ ಉಗ್ತಾಡಾಕ್ ಹಾಡಿತ್ ಮ್ಹಳ್ಳಿ ಕಾವ್ಲೆಣಿ ಮಾತ್ ಭಿತರ್ಲ್ಯಾ ನಕಾರಾತ್ಮಕ್ ವ್ಯಕ್ತಿತ್ವಾಕ್ (ದೆಂವ್ಚಾರ್ ರುಪಾಕ್) ಉಟಯ್ತಾತ್. ಪೂಣ್ ತೆ ವ್ಯಕ್ತಿ ಕಿತೆಂ ಜಾಣಾಂತ್ - ಸುಣೆಂ ತುಕಾಚ್ಯಾ ಫಾತ್ರಾರ್ ಮುತ್ಲ್ಯಾರ್ ತೂಕ್ ಚಡಾನಾ ವೆ ಖರ್ಗೊನ್ ದೆಂವಾನಾ ಮ್ಹಣ್.

ಮನ್ಶಾಕ್ ಆಚ್ ಮೋಲ್ ಫಕತ್ ಗ್ರೆಸ್ತಕಾಯೆಕ್ ಮ್ಹಳ್ಳಿಂ ಆಮಿ ಆಯ್ಕಾಲಾಂ. ಪೂಣ್ ಅಸಲ್ಯಾ ಗ್ರೆಸ್ತಕಾಯೆ ಪ್ರಾಸ್ ವರ್ತೆಂ ಮೊಲಾಧಿಕ್ ಜಾವ್ನಾಸಾ ‘ಮನ್ಶಾಪಣ್’ ಮ್ಹಳ್ಳಿಂ ವ್ಯಕ್ತಿತ್ವ್. ಹೆಂ ಮೊಲಾಧಿಕ್ ವ್ಯಕ್ತಿತ್ವ್-ವ್ಯಕ್ತಿಚೆ ಚಿಂತ್ಪಾ ದಿಶೆರ್, ತಾಚ್ಯಾ ಮನೋಭಾವನಾಂಚೆರ್, ತಾಚ್ಯಾ ಸಮ್ಜೊಣೆಚ್ಯಾ ಮಾಪಾರ್ ಹೊಂದೊನ್ ಆಸಾ. ಹೆಂ ರಾತ್ ಉಜ್ವಾಡ್ಚೆ ಭಿತರ್ ಪ್ರತ್ಯಕ್ಷ್ ಜಾಯ್ನಾ. ತಸಲೊ ಸುರ್ಯೊ ಕೊಣಾಯ್ಚ್ಯಾಯಿ ಪೊರ್ಸಾನ್, ದಬಾವಾನ್ ಹಾಡಂವ್ಕ್ ಅಸಾಧ್ಯ್.

ಮನ್ಶಾಚಿಂ ಮನೋಭಾವನಾಂ ಚಡಿತ್ ಮಾಘಾನ್, ನಕಾರಾತ್ಮಕ್ ಜಾಲ್ಯಾರ್ ವೆಗಿಂಚ್ ವಾಡ್ತಾತ್. ನವೊ ನವೊ ಸಮ್ಜಣೊ ತಾಕಾ ಫುಟ್ತಾತ್. ನಿಮಾಣೆ ಸತಾ ಪ್ರಾಸ್ ಚಡ್ ಪರ್ಯಾ ಪಾವ್ತಾಂವ್.

ಎಕಾ ಗಾಂವಾಂತ್ ಎಕ್ಲೊ ಕಷ್ಟಿ ರೈತ್ ಆಸ್ಲೊ. ರಾತ್ ದೀಸ್ ವಾವ್ರ್ ಕರ್ನ್ ಆಯಿಲ್ಲಾ ಫಸಲಾಂತ್ ತೃಪ್ತಿ ಆಸ್ಲೊ. ಹಾಕಾ ಪಳೆವ್ನ್ ತೆಣೆಂ ಪಾಶಾರ್ ಜಾಂವ್ಚೊ ಎಕ್ಲೊ ಬುದ್ಧಂತ್ ಯೋಗಿ ಮ್ಹಣಾಲೊ, ‘ತುವೆಂ ಅಶೆಂ ವಾಂವ್ನ್ ಕಾಡ್ಚಿ ಗರ್ಜ್ ನಾ. ತುಕಾ ಥೊಡ್ಯಾಚ್ ದಿಸಾಂನಿ ಏಕ್ ವಜ್ರ್ ಮೆಳ್ತೆಲೆಂ. ಹಾತಾ ಬೊಟಾ ತೆದ್ಯಾ ವಜ್ರಾಕ್ ತುವೆಂ ಹೊ ಗಾಂವ್ಚ್ ಮೊಲಾಕ್ ಘೆವ್ಯೆತ್ ಆನಿ ಹಾತಾ ತೆದ್ಯಾ ವಜ್ರಾಕ್ ರಾಜ್ಯಾಚ್ ಮೊಲಾವ್ಯೆತ್.’

ಭಾವೊ ರೈತ್ ಪಯ್ಲೆ ಪಾವ್ಚಿಂ ಸಗ್ಳಿ ರಾತ್ ನಿದ್ಲೊನಾ. ಚಡ್ವಡ್ಲೊ. ಹ್ಯಾ ಚಾರ್ ಶ್ಲೆತಾಂನಿ ಜಾಂವ್ಚೆಂ ತರಿ ಕಿತೆಂ? ವೆಳಾರ್ ಪಾವ್ನ್ ನಾ, ಉದ್ಕಾಕ್ ಸುಕಿದಾಡ್, ಕಷ್ಟ್ ಕಾಡ್ಲಾಂ ತಿತ್ಲೆಂ ನಷ್ಟ್ ಜಾತಾ. ಚಿಂತುನ್ ಚಿಂತುನ್ ಫಾಂತೆಂ ಜಾತಾನಾ ತಾಣೆಂ ಶ್ಲೆತ್ ವಿಕ್ಲೊ ನಿರ್ಧಾರ್ ಕೆಲೊ. ಲಾಬ್ಲೆಲ್ಯಾ ಪರ್ಯಾಂನಿ ವಜ್ರ್ ಮೊಲಾಕ್ ಘೆಂವ್ಕ್ ಚಿಂತ್ಲೆಂ. ವಜ್ರಾ ಖಾತಿರ್ ಗಾಂವಾನ್ ಗಾಂವ್ ಭಂವ್ಲೊ. ಯೋಗಿಚೆಂ ಉತರ್ ಖಂಡಿತ್ ಫಟ್ ಜಾಯ್ನಾ ತೆಂ ತೊ ಜಾಣಾಸ್ಲೊ. ತ್ಯಾ ಭರ್ವಶ್ಯಾನ್ ಸಗ್ಳೊ ದೇಶ್ ಭಂವ್ಲೊ. ಪರ್ಸಿಯಾ, ಸ್ವೀಡಾನ್, ಆಫ್ರಿಕಾ ಪರ್ಯಾಂತ್ ಗೆಲೊ. ವಜ್ರ್ ಲಾಬ್ಲೆನಾ. ಪಿಸಾಂತುರ್ ಜಾವ್ನ್ ಜೀವ್ಪಾತ್ ಕರ್ನ್ ಮೆಲೊ.

ಹೆಣೆಂ ತಾಚೆಂ ಶೆತ್ ಮೊಲಾಕ್ ಘೆತ್ಲೆಲ್ಯಾ ರೈತಾಕ್ ಶೆತಾಂತ್ ಖೊಂಡ್ತಾನಾ ಏಕ್

ಅಮೂಲ್ಯ ವಜ್ರ ಮೆಳ್ತಾ. ಸಂಸ್ರಾಂತ್ಲೆಂ ಅತಿ ಮೊಲಾಧಿಕ್ ವಜ್ರ ತೆಂ ಜಾವ್ನಾಸ್ಲೆಂ. ಕೊಹಿನೂರ್ ವಜ್ರ! ರೈತಾಕ್ ಕೊರೊಡಾಂನಿ ಪಯ್ಕಾಂಚಿ ರಾಸ್‌ಚ್ ಲಾಭ್ಲಿ.

ಕಿತ್ಲೆಶೆ ಪಾವ್ಟಿಂ ಆಮ್ಚ್ಯಾ ಪಾಯಾಂಥಳಾಂ ಹಜಾರೊಂ ಹಜಾರೊಂ ವಜ್ರಾಂ ಮೊಲಾಚೆಂ ದಿವೆಂ ಆಪ್ಣಾಯ್ಲ್ಯಾರಿ, ಅವ್ಕಾಸ್ ಹಾತಿಂ ಲಾಭ್ಲ್ಯಾರಿ ಆಮಿ ತೆಂ ಒಳ್ಳೆನಾಂವ್. ಆಮ್ಚಿಂ ಚಿಂತ್ನಾಂ “ಯೋಗಿ”ಕ್ ಉತ್ರಾಂನಿ, ನಾ ದಿಸ್ಚ್ಯಾ ವಸ್ತುಂನಿ ಕೇಂದ್ರೀಕೃತ್ ಜಾತಾತ್. ಆಮ್ಚಿಂ ಚಿಂತ್ನಾಂ, ಭಾವನಾಂ ತ್ಯಾ ರಿತಿಕ್ “ಕಂಡಿಶನ್ಡ್” ಜಾತಾತ್. ಲಾಗ್ತಿಲೆಂ ಗೋಡ್ ಉದಕ್ ವೊಡುಂಕ್ ತ್ರಾಸ್ ಮ್ಹಣ್ ಕಿತ್ಲೆ ಪಾವ್ಟಿಂ ಮುನ್ಸಿಪಾಲಿಟಿಚೆಂ “ಕಂಡಿಶನ್ಡ್” ಉದಕ್ ಆಮಿ ಪಿಯೆಂವ್ಕ್ ನಾಂವ್?

ಆಮ್ಚಿ ಪರಿಗತ್ ಆಸಾ ಪಳೆ ವಿಚಿತ್ರ್. ಅವ್ಕಾಸ್ ಯೆವ್ನ್ ದಾರಾರ್ ಲೊಕೆ ಮಾರ್ತಾನಾ ಆಮಿ ತ್ಯಾ ಲೊಕೆಚ್ಯಾ ಆವಾಜಾ ವಿಶಿಂ ಕಿರ್ಕಿರೆ ಉಚಾರ್ತಾಂವ್. ಅವ್ಕಾಸಾ ವಿಶಿಂ ಚಿಂತಿನಾಂವ್, ಪಳೆನಾಂವ್. ಅವ್ಕಾಸ್ ಸವ್ಕಾಸ್ ಆನ್ಯೆಕ್ಲ್ಯಾಚ್ಯಾ ದಾರಾರ್ ಉಬೊ ಜಾತಾ. ಲ್ಹಾನ್ ವ ವ್ಹಡ್, ಲಾಬ್ಲೊಲೊ ಅವ್ಕಾಸ್ ಬರೊ ಮ್ಹಣ್ ಸ್ವೀಕರ್ಪಿಚೆ. ತೊ ಅವ್ಕಾಸ್ ಫುಡ್ಲ್ಯಾ ಶ್ರೇಯಸ್ಸಾಕ್ ಏಕ್ ಬುನ್ಯಾದ್.

ಸಬಾರ್ ವ್ಹಡ್ ವ್ಹಡ್ ಅವ್ಕಾಸ್ ಗೊಲಿಯಾಥಾ ಪರಿಂ ಆಮ್ಚೆ ಸಮೊರ್ ಉಬೆ ರಾವ್ತಾನಾ ಜರ್ ಭೆಂ, ಅಪಧಯ್, ಉಣೆಪಣ್, ಸಮೊರ್ ಯೆತಾ ತರ್, ಪಾಗೊರ್ ಜಾವ್ನ್ ಭೆಷ್ಟಾಯ್ತಾ ತರ್ ಆಮಿ ಕೆದ್ನಾಂ ದಾವಿದ್ ಜಾಂವ್ಚೆಂ? ತುಂ ನ್ಹಯ್ ತರ್ ಆನ್ಯೆಕ್ಲೊ ಗೊಲಿಯಾಥಾಕ್ ಶೆವ್ಪಾಯ್ತಲೊ. ಜಿಣ್ಯೆಂತ್ಲ್ಯಾ ಹರ್ ಫಲಿತಾಂಶಾಕ್ ತಯಾರಾಯ್ ಅವಶ್ಯ್. ಜಿಣಿಯೆಂತ್ ಫಲಿತಾಂಶ್ ಹಾಡುಂಕ್ ಮ್ಯಾಜಿಕ್ ದಾಂಡೊ ನಾ. ಮ್ಯಾಜಿಕ್ ಕರಿಚೆ ತರಿ ಪುರ್ವಿಲಿ ತಯಾರಾಯ್ ಗರ್ಜೆಚಿ ಮ್ಹಳ್ಳಿಂ ಖಾತ್ರಿ ಕರ್ಯಾಂ.

ಖಿಂಚೊಯ್ ಕ್ಷೇತ್ರ್ ಘೆ. ಆಜ್ ಫಕತ್ ಆಮ್ಕಾಂ “ಕ್ವಾಲಿಟಿ” ಜಾಯ್. ಊಂಚ್ ಪರಿಣತಿ, ಕ್ವಾಲಿಟಿ ಶಿಕಾಪ್, ಕ್ವಾಲಿಟಿ ಕ್ಯಾರಿಯರ್, ಕ್ವಾಲಿಟಿ ಪೀಪಲ್, ಹಾಸ್ತಾಯ್ ತರ್ ‘ಕ್ವಾಲಿಟಿ ಸ್ಟೈಲ್’, ಕ್ವಾಲಿಟಿಟಿವ್ ಉಲೊವ್ಣೆಂ, ಕ್ವಾಲಿಟಿಟಿವ್ ಲೈಫ್.

ಆಮಿ ಹ್ಯಾ ಮಧೆಂ ಖಿಯ್ ಆಸಾಂವ್ ಪಳೆಯಾಂ. “ಹಂದಿಯಾಗಿ ನೂರು ವರುಷ ಬಾಳುವುದಕ್ಕಿಂತ ನಂದಿಯಾಗಿ ಮೂರು ವರುಷ ಬಾಳು” ಕಾನಡಿ ಗಾದ್ ಕಿತ್ಲಿ ವಾಸ್ತವಿಕ್.

ಆಮ್ಚಿ ಕೂಡ್ ಸಬಾರ್ ವಿಶ್ವಾಂಚೆಂ ಮಿಲನ್. ಹಾತ್, ಪಾಂಯ್, ಕಾನ್, ದೊಳೆ, ಕಾಳಿಜ್ ಆನ್ನಿಟಿ ಮ್ಹಣ್ ಸಗ್ಳ್ಯಾ ವಿಶ್ವಾಂಕ್ ಸಾಂಗಾತಾ ಘಾಲ್ತಾನಾ ಮಾತ್ರ್ ಏಕ್ “ಸಂಪೂರ್ಣ್ ಮನಿಸ್” ಜಾತಾ. ತ್ಯಾ ಸಂಪೂರ್ಣ್‌ಕಾಯೆಂತ್ ದಾದೊಸ್ಕಾಯ್ ಆಸ್ತಾ, ತೃಪ್ತಿ ಆಸ್ತಾ. ಜರ್ ತುಂ ಶಿಕೊಂಕ್ ಬಸ್ತಾಯ್, ಕಾಮಾಕ್ ವೆತಾಯ್, ಮಿಸಾಕ್ ವ ಬಾಜಾರಾಕ್ ವೆತಾಯ್, ಭಂವೊಂಕ್ ವ ನಿದೊಂಕ್ ಚಿಂತಾಯ್ ತುಜೆ ಹರ್ ವಿಶ್ವೆ ಸಾಂಗಾತಾ ಘೆವ್ನ್‌ಚ್ ವೆತಾಯ್. ಹಾಂತ್ಲೆ ಕಾಂಯ್ ಥೊಡೆ ಪಾಟಿಂ ಸೊಡುಂಕ್ ಜಾಯ್ನಾಂತ್. ತಶೆಂ ಏಕ್ ‘ಸಂಪೂರ್ಣ್ ಯಶಸ್ವಿ ವ್ಯಕ್ತಿ’ ಜಾಯ್ನೆ ತರಿ ಹರ್ ಕಾಮಾಂನಿ ಹರ್ ವಿಶ್ವಾಂಚೊ ಗರ್ಜೊ

ಪುರೊ ಉಪೇಗ್ ಕರ್. ಶಿಕ್ತಾನಾ 'ಮತ್' ಭೊಂವೊಂಕ್ ಗೆಲ್ಯಾರ್, ಕಾಮಾರ್ ಆಸ್ತಾಂ, "ಚಿಂತ್ನಾಂ" ಫೆಸ್ತಾ ಮಾರುಂಕ್ ಗೆಲ್ಯಾರ್, ಮಿಸಾಕ್ ಗೆಲ್ಯಾ ತೆದ್ನಾಂ 'ಅತ್ಮೊ' ಪಿಕ್ಸಿಕಾಕ್ ಗೆಲ್ಯಾರ್ ತ್ಯಾ ತ್ಯಾ ಕಾಮಾಂನಿ ಕಶಿ ಸಂಪೂರ್ಣತಾ ಯೆಂವ್ಚಿ? ತುಜಿಂ ಮನೋಭಾವನಾಂ, ಚಿಂತ್ನಾಂ ತುಜೆ ನಿಯಂತ್ರಣಾರ್ ನಾ ಮ್ಹಣ್ ಜಾಲೆಂ. ತಸಲ್ಯಾ ವ್ಯಕ್ತಿಂಕ್ ಆಮಿ ಕಿತೆಂ ಮ್ಹಣ್ತಾಂವ್...?

ವ್ಹಯ್ ಹ್ಯಾ ಮನೋಭಾವನಾಂಕ್ ಕಶೆಂ ನಿಯಂತ್ರಿತ್ ಕರ್ಚೆಂ? ವಾಜ್ಪಿ ಸವಾಲ್. ಆಮಿ ವಾಡೊನ್ ಯೆತಾನಾ ಆಮ್ಚೆ ಭೊಂವ್ಚಿ ದೋನ್ ಥರಾಚೆಂ ಪ್ರಭಾವ್ ಆಮ್ಚೆರ್ ಪಡ್ತಾತ್. ಪಯ್ಲೊ ಸಕಾರಾತ್ಮ್ ಆನಿ ದುಸ್ರೊ ನಕಾರಾತ್ಮ್.

ಆಮ್ಚೆರ್ ಪ್ರಭಾವ್ ಫಾಲ್ಚೆ ಕ್ಷೇತ್ರ್ ಪಳೆಯಾಂ. ಆಮ್ಚಿಂ ಘರಾಂ, ಇಸ್ಕೊಲಾಂ, ಸಹ ವಿದ್ಯಾರ್ಥಿ, ಕಾಮಾ ಥಳಾಂ, ಕಾಮೆಲ್ಯಾಂಚೆಂ ನಡ್ತೆಂ, ಉಲೊವ್ಣೆಂ, ಮಾದ್ಯಮಾಂ, ಸಾಂಸ್ಕೃತಿಕ ಕಾರ್ಯಾಂ, ಸಂಘಟನಾಂ, ಈಷ್ತ್, ಧಾರ್ಮಿಕ್ ವರ್ತುಲಾಂ, ಪಾತ್ಯೆಣ್ಯೊ ಆನಿ ಸಂಸ್ಕೃತ್ಯೊ, ಸಮಾಜಿಕ್ ತಶೆಂ ರಾಜಕೀಯ್ ಕ್ಷೇತ್ರ್. ಅಸಲ್ಯಾ ಕ್ಷೇತ್ರಾಂತ್ಲೆ ವಿವಿಧ್ ಪ್ರಭಾವ್ ಆಮ್ಚಿಂ 'ಮನೋಭಾವನಾಂ' ರೂಪಿತ್ ಕರ್ತಾತ್ ಆನಿ ತಿಂ ಮತಿಂತ್ 'ನೊಂದಾವಣ್' ಜಾತಾತ್.

ಆಮ್ಕಾಂ ನಕಾರಾತ್ಮಕ್ ಚಿಂತ್ಪಾ ವಿಶಿಂ ಕಿತ್ಯಾಕ್‌ಗಿ ತಾತ್ಸಾರ್. ಪೂಣ್ ಸತ್ ಕಿತೆಂಗಿ ಮ್ಹಳ್ಳಾರ್ ಸಮಾಜೆಂತ್ಲೆ ಹರ್ ಗೂಂಡ್ ಚಿಂತ್ಪಿ ಪಯ್ಲೆ ನಕಾರಾತ್ಮ್ ದೃಷ್ಟೆನ್ ಚಿಂತಾತ್. ದೊನಿ ಕುಶಿಚಿ ವರವ್ಣಿ ಜಾತಾಚ್ ನವ್ಯಾ ರುಪಾಕ್ ಪ್ರೇರಣ್ ದಿತಾತ್. ಜಶೆಂ ಪಿಡಾ ನಾತ್‌ಲ್ಲ್ಯಾಕ್ ಭಲಾಯ್ಕೆಂ ಮೊಲ್ ಕಳಿತ್ ಜಾಯ್ನಾ, ಮಹತ್ವ್ ಸಮ್ಜನಾ, ತಶೆಂ ನಕಾರಾತ್ಮ್ ಚಿಂತ್ಪಾ ವಿಣ್ ಸಕಾರಾತ್ಮ್ ಚಿಂತ್ಪಾಕ್ ಬಳ್ ನಾ.

ಸಕಾರಾತ್ಮ್ ಚಿಂತ್ಪಾಚೊ ವ್ಯಕ್ತಿ ಸರ್ವಾಂಕ್ ಸದಾಂ ಗರ್ಜೆಚೊ ಜಾತಾ. ಮಾಂದುನ್ ಘೆಂವ್ಚೊ ವ್ಯಕ್ತಿ ಜಾತಾ. ಹೆರಾಂ ಥಂಯ್ ತಾಕಾ ಹುಸ್ಕೊ ಆಸ್ತಾ. ದೇವ್ ಭಿರಾಂತ್ ಆನಿ ಖಾಲ್ತೆಪಣ್ ಆಸ್ತಾ. ಹೆರಾಂ ವಿಶಿಂ ಆನಿ ಸ್ವತ ವಿಶಿಂ ಊಂಚ್ ಚಿಂತ್ಪಾಂ ಆನಿ ಸಾಧನಾಂ ಕರಿಜೆ ಮ್ಹಳ್ಳೆಂ ಹಟ್ ಆಸ್ತಾ. ತಾಚೆಂ ಥಂಯ್ ಊಂಚ್ಲೆ ವ್ಯಕ್ತಿತ್ವ್ ಆಸ್ತಾ. ಸಂತೊಸ್ ಆನಿ ದಾದೊಸ್ಕಾಯ್ ತಾಂಚೆ ಸಂಗಿಂ ಆಸ್ತಾ. ತಾಣೆ ಸ್ವತಾಚಿ ಸಕತ್ ವೃದ್ಧಿ ಕರ್ತಾನಾ ತೆಂ ಆಸ್‌ಲೆಂ ಪರಿಸರ್, ಸಂಸ್ಥೆಯ್ ಅಭಿವೃದ್ಧ್ ಜಾತಾ.

ನಕಾರಾತ್ಮ್ ಚಿಂತ್ಪಾಚೆ ವ್ಯಕ್ತಿ ಥಂಯ್ ಮಾತ್ರ್ ಭೆಂ, ಉದ್ದೇಶ್ ನಾತ್ಲೊ ಫುಡಾರ್, ಪಿಡೆಸ್ತ್ ಚಿಂತ್ನಾಂ, ಮತಿಕ್ ಟೆನ್ಯನಾಂ, ಸರ್ವ್ ಸಂಪ್ಲೆಂ ತಸಲಿ ಭಾವನಾಂ ರಾಜ್ ಕರ್ತಾತ್.

ಜೈಲಾಂತ್ 8 ವರ್ಸಾಂ ಥಾವ್ನ್ ಬಂಧಿ ಜಾವ್ನಾಸ್ಲೊ ಎಕ್ಲೊ ಅಪ್ರಾಧಿ ಸುಟ್ಕಾ ಲಾಬ್ತಾಚ್ ಭಾಯ್ರ್ ಯೆಂವ್ಕ್ ಆಯ್ಕನಾ ಜಾಲೊ. ತಿಂ ಲಾಂಬ್ ಆಟ್ ವರ್ಸಾಂ, ಚಾರ್ ವಣದಿ ಮದೆಂ ಕಾಳೊಕಾಚೆ ಕುಡಾಂತ್, ಎಕ್ಸುರ್ಟ್‌ನಾಂತ್, ವೆಳಾಕಾಳಾರ್ ತ್ರಾಸ್ ನಾಸ್ತಾಂ, ಖಾಣ್ ಜೆವಣ್, ನೀದ್ ಸಗ್ಳ್ಯಾ ಯಾಂತ್ರಿಕ್ ಜಿಣ್ಯೆಕ್ ವಳ್ಳಲ್ಯಾ ತಾಕಾ ಭಾಯ್ರ್ ಯೆತಾನಾ ಉಜ್ವಾಡ್ ಪಳೆಂವ್ಕ್ ತಾಂಕ್ಲೆಂನಾ. ರಂಗೀನ್ ಸಂಸಾರ್ ಕಾಂಠಾಳೊಂಕ್ ಲಾಗ್ಲೊ. ಸಮಾಜೆಂತ್ ಕಶೆಂ ಜಿಯೆಂವ್ಚೆಂ

ಮ್ಹಣ್ ಭೆಂ ದಿಸೊಂಕ್ ಲಾಗ್ಲೆಂ. ಖಾಣಾ ಜೆವ್ಣಾ ಖಾತಿರ್ ತ್ರಾಸ್ ಘೆಜೆ ಮ್ಹಣ್ ಆಕ್ಲಾಸಿ ಲಾಗ್ಲೊ. ಕಷ್ಟ್ ಕಾಡ್ನ್ ಜಿಯೆಂವ್ಚ್ಯಾ ಪ್ರಾಸ್, ಕಷ್ಟಾಂನಿ ಜಿಯೆಂವ್ಚೆಂ ಸಂಪೆಂ. ತೆ ಖಾತಿರ್ ಪರತ್ ಆಪ್ರಾದ್ ಆಧಾರ್ನ್ ಜೈಲಾಕ್ ಧಾಂವ್ಚೆಂ ಕಿತ್ಲೆ ಜಣ್ ಆಸಾತ್. ಮಿಲ್ಬನ್ ಆಪ್ಲ್ಯಾ “ಪ್ಯಾರಡೈಸ್ ಲೋಸ್ಟ್” ಮಹಾ ಕವಿತೆಂತ್ ಲಿಕ್ತಾ, “ಸರ್ಗಾರ್ ಗುಲಾಮ್ ಜಾವ್ನ್ ಜಿಯೆಂವ್ಚ್ಯಾಕಿ ಯಮೊಂಡಾಂತ್ ರಾಜ್ವಟ್ಕಿ ಕರ್ಚಿ ಚಡ್ ವರ್ತಿ.”

ಸಕಾರಾತ್ಮಕ್ ಚಿಂತ್ಪಾ ಪ್ರಾಸ್ ಆಮಿ ನಕಾರಾತ್ಮಕ್ ಚಿಂತ್ಪಾಕ್ ಚಡ್ ಮಹತ್ವ್ ದಿತಾಂವ್. ಫಲಿತಾಂಶ್ ಯಶಸ್ವಿ ನಿಯಮಿತ್ ಜಾತಾ. ಪರಿದೆ ಭಾಯ್ರ್ ವೆಚೆಂ ಅಸಾಧ್ಯ್ ಜಾತಾ. ತ್ಯಾ ಖಾತಿರ್ ಧೊಡ್ಲೊ ಸವಯೊ, ಧೊಡಿಂ ಚಿಂತ್ಪಾಂ, ಮನೋಭಾವನಾಂ ಬದ್ಲಿಜೆಚ್ ಪಡ್ತಾತ್.

ಸಕಾರಾತ್ಮಕ್ ಚಿಂತನ್ ಆಪ್ಣಾಂವ್ಕ್ ಆಟ್ ಸಂಪ್ರೊ ವಾಟೊ ಆಸಾತ್:

1. ತುಜ್ಯಾ ಗುಣಾಂ ಪಯ್ಲಿ ಸಕಾರಾತ್ಮಕ್ ಆನಿ ನಕಾರಾತ್ಮಕ್ ಖಿಂಯ್ಚೆಂ ಲಿಪ್ತ್ ಕರ್: ನೆಗೆಟಿವ್ನಾಕ್ ಕಾರಣಾಂ ಪಳೆ. ಆಶಾ, ನಾಂವ್, ಪ್ರತಿಷ್ಠಾ ಖಾತಿರ್ ತರ್ ತೆಂ ಆಪ್ಣಾಂವ್ಚೆಂ ಪೆಚಾಡೊನ್ ನ್ಹಯ್. ತುಜೊ ಪೋಕಸ್ ಬರ್ಯಾ ಸಂಗಿಂ ಥಂಯ್ ಕೇಂದ್ರಿಕ್ಯತ್ ಜಾಂವ್ಚಿ. ಸವಯೆಚ್ಯಾ ಬಳಾನ್ ಕರ್ಚೆಂ ಕಾಮ್ ರಾವಯ್ ಆನಿ ತ್ಯಾ ಕಾಮಾಂನಿ ‘ಅತ್ಮೊ’ ಹಾಡುಂಕ್ ಪ್ರಯತ್ನ್ ಕರ್. ನಕಾರಾತ್ಮಕ್ ದೃಷ್ಟೆನ್ ಹೆರಾಂಚ್ಯೊ ಖೊಡಿ ಕಾಡ್ಚೆಂ, ಬರ್ಯಾ ಕಾಮಾ ಥಂಯ್ ವಿರೋಧ್‌ಪಣ್ ದಾಕಂವ್ಚೆ ತಸಲೆಂ ವ್ಯಕ್ತಿ ಸಮಾಸ್ಯಾತ್ಮಕ್ ಮ್ಹಣ್ ಜೆರಾಲ್ ರಿತಿಚೆಂ ಚಿಂತಪ್ ತರಿ ಧೈಯ್ ಧೋರಣಾಂ, ನ್ಯಾಯ್ ನೀತ್ ಆನಿ ಸಾರ್ವತ್ರಿಕ್ ಪಯ್ಲಿ ಜಮಾವ್ನ್ ದುರುಪಯೋಗ್ ಕರ್ತಾನಾ, ತುಜಿಂ ತತ್ವಾಂ ನೀತ್, ಲುಸಿಫೆರ್ ಸಂತತಿಕ್ ಮಾತ್, ನಕಾರಾತ್ಮಕ್ ದಿಸ್ತಾ. ನಕಾರಾತ್ಮಕ್ ವ್ಯಕ್ತಿ ಧೋರಣಾಂ ಆಸ್ಲೆಲೆ ಸಮಾಜೆಚೆ ಖರೆ ಚಿಂತ್ಪಿ ಆನಿ ಮಜ್ಬೂತ್ ವ್ಯಕ್ತಿ ಮ್ಹಣ್ತಾ ಆಂಡ್ರೆ ಕೆಲ್ಲರ್ ಮ್ಹಳ್ಳೊ ಬರವ್ಪಿ.

ಬರ್ಯಾ ಕುಡಿಂತ್, ಬರೊ ಅತ್ಮೊ ಖಿಂಯ್. ಬರಿ ಭಲಾಯ್ಕಿ ಗರ್ಜ್ ತರ್ ಬರಿ ಚಿಂತ್ಪಾಂ ಊರ್ಜಿತ್ ಕರ್ಚಿಂ ಬರಿಂ.

2. ತುಜ್ಯಾ ಸವಯಾಂಚಿ ಪಟ್ಟಿ ಕರ್: ಬರಿಂ ತರ್ ದವರುಂಕ್ ಪ್ರಯತ್ನ್ ಕರ್. ಹೆರಾಂ ಥಂಯ್ ದೆಕ್ಲೆಲಿ ಬರಿ ಸವಯ್ ಆಜ್‌ಚ್ ತುಜೆಂ ಕರುನ್ ಘೆ. ವಾಯ್ಟ್, ನಾಪಸಂದೆಚ್ಯೊ ಸವಯೊ ಜರ್ ತುಜೆಂ ಮೊಲ್ ಉಣೆಂ ಕರ್ತಾ ಸವ್ಯಾಸ್ ನಿಸ್ರಾಯ್.

3. ಪ್ರತ್ಯುಪ್ಕರಾಚೊ ಮನೋಭಾವ್ ರುತಾ ಕರ್: ಕಾಡ್ನ್ ಉಡಯ್‌ಲ್ಲೊ ಕುಂಟೊಯ್ ಗರ್ಜೆಕ್ ವಾಪಾರ್ತಾತ್. ಹರ್ ವ್ಯಕ್ತಿ ಥಂಯ್ ಏಕ್ ವಿಶೇಶತಾ ಆಸಾ. ಬರೆಂ ಕಿತೆಂ ಆಸಾ ತೆಂ ಆನ್ಯೇಕ್ಲ್ಯಾಕ್ ಗರ್ಜೆಕ್ ಪಡ್ತಾ. ಜೆಂ ಕೊಣಾ ಥಾವ್ನ್ ಆಧಾರ್, ಸಹಕಾರ್ ಲಾಬ್ಲಾ ತಾಕಾ ಏಕ್ ತರಿ ಪ್ರತ್ಯುಪ್ಕರಾಚೊ ‘ಸಲಾಂ’, ವಳ್ಕೊನ್ ಘೆಂವ್ಚೊ ‘ಹಾಸೊ’ ದಿ. ನಾ ತರ್ ತುಜೆ ಪ್ರಗತೆಕ್ ತುಂಚ್ ಆಕಾಡೊ ಭಾಂದ್ತಾಯ್.

4. ಶಿಕ್ಪಾಕ್ ಬ್ರೇಕ್ ಘಾಲಿನಾಕಾ: ಶಿಕ್ಪಾಂತ್ ಸಕತ್ ಆಸಾ, ಶಿಸ್ತ್ ಆಸಾ, ಲಾಭ್ ಆಸಾ, ಜಾಣ್ವಾಯ್ ಆಸಾ. ನಿರ್ದಿಷ್ಟ್ ಶಿಕಪ್ ಸಂಪ್ತಾನಾ ನವ್ರೊ ವಾಟೊ, ನವಿಂ ಯೋಜನಾಂ

ದಿಷ್ಟಿಕ್ ಪಡ್ತಾತ್. ಇಸ್ಕೊಲಾಂತ್ಲೆಂ, ಕೊಲೇಜಿಂತ್ಲೆಂ ಶಿಕಪ್ ಫಕತ್ ತುಕಾ ಬುನ್ಯಾದ್ ಫಾಲ್ತಾತ್. ಹೆರ್ ಸಗ್ಳೆಂ ತುಜೆ ಪಾಂಯಾಂನಿ ತುವೆಂ ರಾವೊಂಕ್ ಸಮಾಜಿಕ್ ಶಿಕಪ್, ಧಾರ್ಮಿಕ್ ಸತಾಂ, ಕುಟ್ಮಾ ಮೌಲ್ಯಾಂ ತುವೆಂ ವರವ್ನ್, ತುಕುನ್, ಸಮ್ಜೊನ್, ತಾಂತ್ಲಿ ತಾಂತ್ರಿಕತಾ ಆನಿ ಸಾರ್ ಆಪ್ಣಾವ್ನ್ ವಾಡೊಂಕ್ ಜಾಯ್. ಆಮಿ ಕಿತ್ಲೆಂ ಶಿಕ್ಲ್ಯಾರಿ ಸಬಾರ್ ವಿಷಯಾಂನಿ ಆಮಿ ಸಂಸಾರಾ ಮುಕಾರ್ ನಗಣ್ಯಾ.

5. ಸ್ವಾಭಿಮಾನ್ ರುತಾ ಕರ್: ತುಜೆ ವಯ್ರ್ ತುಜೆ ವಿಶಿಂ ಅಭಿಮಾನ್ ಗೌರವ್, ಮೋಗ್ ಆನಿ ಅಧಿಕಾರ್ ಗರ್ಜೆಚೊ. ಪೂಣ್ ತಾಂತುಂಚ್ ಬುಡೊನ್ ರಾಂವ್ಚೆಂ ನ್ಹಯ್. ಉದ್ಯಾಂತ್ಲಿ ಮಾಸ್ಕಿ ಸಯ್ರ್ ದಿಸಾಕ್ ವೀಸ್ ಪಾವ್ಚಿಂ ತರಿ ಉದ್ಯಾ ವಯ್ರ್ ಉಡಿ ಮಾರ್ತಾ ಖಿಯ್. ತುಜೆಂ ಧಯ್ರ್, ಯೋಜನ್ ಸಕಾರ್ ಜಾಂವ್ಕ್ ಸ್ವಾಭಿಮಾನ್ ಗರ್ಜೆಚೊ.

6. ಧೊಶಿ ದಿಂವ್ಚ್ಯಾ ಸಕ್ತಿಂ ಥಾವ್ನ್ ಪಯ್ಸ್ ರಾವ್: ಆಮ್ಕಾಂ ಕಿತ್ಲೆಶ್ಯಾ ಸವಯಾಂಕ್ ಮನ್ ನಾ ತರಿ ಒತ್ತಾಯ್ ಕೆಲ್ಲಿ ಜಾಣಾಂವ್‌ಮೊ? ಆದ್ಲ್ಯಾ ಹಫ್ತಾಂತ್ ಆಮ್ಚ್ಯಾ ಪಂಗಡಾಂತ್ಲ್ಯಾ ಎಕಾ ಮಾನೆಸ್ತಾಕ್ ಪರ್ಗಾಂವಾಂತ್ಲ್ಯಾ ಎಕಾ ಮಾನೆಸ್ತಾನ್ ಪಿಯೆಂವ್ಕ್ ಪ್ರೇರಣ್ ದಿಲೆಂ. ಅರೆ, ಪಿಯೆನಾತ್‌ಲ್ಲೊ ತುಂ ಮನಿಸ್‌ಯೆ ಸಾಯ್ಬಾ ಮ್ಹಣಾಲೊ. ಆಮ್ಚೊ ಮಿತ್ರಯಿ ಫಸ್ಲೊ. ಪಿಯೆಲೊ. ಅಚಾನಕ್ ಪಿಯೆಂವ್ಚೆಂ ತಾಚ್ಯಾ ಭಲಾಯ್ಕೆಕ್ ಇತ್ಲೆ ಮಾರೆಕಾರ್ ಆಸ್ಲೆಂಗಿ ತೊ ಆಜ್ ಮಾರಣಾಂತಿಕ್ ಸ್ಥಿತರ್ ಆಸ್ಪತ್ರೆಂತ್ ವೆಳ್ವೆಲ್ತಾ. ಪರ್ಗಾಂವಾಂಚೊ ಈಷ್ಟ್ ಆಜ್ ನಾ. ಮನಿಸ್ ಆಸ್‌ಲ್ಲೊ ಮಿತ್ರ ಮನ್ಜಾತಿ ಪ್ರಾಸ್ ವಾಯ್ವ್ ಗತಿರ್ ಪಡ್ಲಾ. ಅಸಲ್ಚೊ ಗರ್ಜೆ ಭಾಯ್ಲೊ ಕಿತ್ಲೆಶ್ಯೊ ತಾಳೊ ಆಮ್ಕಾಂ ಸಾಗೊರಾಂತ್ ಬುಡಂವ್ಚೆ ಪಯ್ಲೆಂ ಜಾಗೆ ಜಾವ್ಯಾಂ. ಪಾಡ್ ಸವಯ್ ಪಾಡ್ ಕರಿನಾ ಪಿಡ್ವಾರ್ ಕರ್ತಾ.

7. ಹೆರಾಂಕ್ ಗೌರವ್: ಸಬಾರ್ ಪಾವ್ಚಿಂ ಆಮ್ಕಾಂ ಮನ್ ಆಸಾನಾ. ಹೆರಾಂಕ್ ಗೌರವ್ ದಿಂವ್ಕ್. ತಾಂಚಿಂ ಕರ್ತುಬಾಂ ಸಾರ್ಕಿ ದಿಸನಾಂತ್. ತರಿ ಆಮಿ ಗೌರವ್ ದಿಜೆ ಕಿತ್ಯಾಕ್ ಸಮಾಜ್ ತಶೆಂ ಆಶೆತಾ. ಪೂಣ್ ಥೊಡೆ ಪಾವ್ಚಿಂ ಮ್ಹಾಕಾ ಭೊಗ್ಚೆಂ ಆಸಾ ಹ್ಯಾ ಸಮಾಜೆಂತ್ ಬರೆ ಕರ್ತಲ್ಯಾ ದೆವಾಕಿ ಗೌರವ್ ದಿ ವಾಯ್ವ್ ಕರ್ತಲ್ಯಾ ದೆಂವ್ಚಾರಾಕಿ ಗೌರವ್ ದಿ. ಹೆಂ ಕಶೆಂ ಸಾರ್ಕೆಂ ಜಾಂವ್ಚೆಂ? ಚೂಕ್ ಕೆಲ್ಲ್ಯಾ ಕೊಣಾಕಿ ಪಾಟ್ಲ್ಯಾನ್ ಮುರ್ಮುರ್ಚ್ಯಾಕಿ ಮುಖಾಮುಖಿ ಖೆಂಡ್ಚೆಂ, ಸಮ್ಜೊಂವ್ಚೆ ಚಡ್ ಧೈರಾಧಿಕ್, ವಾಸ್ತವಿಕ್. ತೆಂ ಸ್ವೀಕಾರ್ ಕರಿನಾ, ಚೂಕ್ ಕರಿನಾ ತ್ಯಾ ವ್ಯಕ್ತಿಕ್ ಕೊಣೆಂಯ್ ಗೌರವ್ ದಿಂವ್ಕ್ ತೊ ಯೋಗ್ಯ್ ನ್ಹಯ್. ಗೌರವ್ ದಿ ಮ್ಹಣ್ಚ್ಯಾ ನಿಬಾನ್ ನ್ಯಾಯ್ ನೀತ್ ಬಗ್ಲೆಕ್ ದವರ್ನ್, “ಸುಕಿ ಬಡಾಯ್” ಕರ್ಚೆ ವ್ಯಕ್ತಿ ಫುಂಗ್‌ಗೆಲ್ಲೆಂ ಕಸ್ತಾಳ್.

8. ಹರ್ ದೀಸ್ ಸಕಾರಾತ್ಮ್ ಕಾಮಾಂ ಥಾವ್ನ್ ಸುರು ಕರ್: ಹರೆಕ್ ದೀಸ್ ನವೆಂ ಏಕ್ ಮಿಸಾಂವ್ ಆಸೊಂ. ಏಕ್ ನಾ ಏಕ್ ಬರಿ ಕರ್ನಿ; ಬರೆಂ ಕಾಮ್ ಉಲ್ಲಾಸ್ ಹಾಡ್ತಾ; ಉಲ್ಲಾಸ್ ಸಮಧಾನ್ ದಿತಾ; ಸಮಧಾನ್ ಬರಿ ಭಲಾಯ್ಕಿ ಆನಿ ಬರಿ ಭಲಾಯ್ಕಿ ಲಾಂಬ್ ಆವ್ಕ್ ದಿತಾ.

ಜಿತ್ಲೆಂ ಸಕಾರಾತ್ಮ್ ಚಿಂತಪ್ ತುಜೆ ಧಂಯ್ ಆಸಾ, ತಿತ್ಲೆಂ ಪ್ರಗತಿಪರ್ ವ್ಯಕ್ತಿತ್ವ್ ತುಜೆಂ ಜಾತಾ.



11 ತುಜಿಂ ಮೊಲ್ ಕಿಲ್ಲೆಂ?

ಮನಿಸ್ ಹ್ಯಾ ಸಂಸಾರಾಕ್ ಫಕತ್ ಚ್ಯಾರ್ ದಿಸಾಂಕ್ ಯೆತಾ ತರ್ಯಿ ಹ್ಯಾ ಜಿಣ್ಯೆಂತ್ ಕಿತ್ಲಿಂ ವಿಪರ್ಯಾಸಾಂ. ಬಾಳ್ಕೆಂ ಜಲ್ಮಾತಾನಾ ಕಿಂಕ್ರಾಟೊನ್ ರಡ್ತಾ. ಪೂಣ್ ಭಂವ್ತಿ ಆಸ್‌ಲ್ಲ್ಯಾಂ ವ್ಯಕ್ತಿಂಕ್ ಕಿತ್ಲೊ ಸಂತೊಸ್, ಕಿತೆಂ ಸಂಭ್ರಮ್. ಕಿತೆಂ ದಾದೊಸ್ಕಾಯ್ ಆನಿ ತೃಪ್ತಿ. ಹಾಸೊನ್, ನಾಚೊನ್ ದಾಬಾಜ್ತಾನಾ ತ್ಯಾ ಭುರ್ಗ್ಯಾಚಿಂ ದುಕಾಂ ಥೆಂಚೆ ನಗಣ್ಯಾ!

ತೊಚ್ ವ್ಯಕ್ತಿ ಚ್ಯಾರ್ ದಿಸಾಂನಿ ಹೊ ಸಂಸಾರ್ ಸಾಂಡುನ್ ವೆತಾನಾ.. ಗೆಲ್ಲೊ ವ್ಯಕ್ತಿ ನಿರ್ಲಿಪ್ತ್ ಭಾವನಾಂನಿ ಪ್ರಶಾಂತ್ ಆಸ್ತಾ. ಪೂಣ್ ಭಂವ್ತಿಲೊ ಲೋಕ್ ತಾಳೊ ಪಿಂದುನ್ ರಡ್ತಾ. ಜಿಯೆತಾನಾ ಪುಟಾನಾಸ್ಚೊ ದುಕಾಂ ಝರಿ ಆವಯ್ ಭಾಶೆನ್ ಉಮಾಳ್ತಾತ್. ಕಿತೆಂ ದೂಖ್, ಬೆಜಾರಾಯ್, ವಿರಾರಾಯ್, ಖಿಂತ್ ಚಿಂತಾ ಆನಿ ಅಭದ್ರತಿ.

ಜಲ್ಮಾತಾನಾ ಹ್ಯಾ ಸಂಸಾರಾಂತ್ ದುಖಾಳ್ ಘಡಿತಾಂಕ್ ಪುಡ್ ಕರುಂಕ್ ಆಸ್ಚೆಂ ಸತ್ ಸಮ್ಜೊನ್ ರಡಾಜೆ. ವೆತಾನಾ ತ್ಯಾ ವ್ಯಕ್ತಿ ಥಂಯ್ ಆಸ್ಲೆಲಿಂ ದೆಣಿಂ, ತಾಲೆಂತಾಂ ಮೌಲ್ಯಾಂ, ತಾಣೆಂ ಆಪ್ಣಾಯ್ಲೆಲೆ ಈಷ್ಟ್‌ಮಂತ್ರ್; ತಾಚೆಂ ಥಂಯ್ ಆಸ್ಲೆಲೆಂ ಬರೆಪಣ್ ಬರೆ ಮನ್ ಆನಿ ಧೈರ್ಯ್ ಧೋರಣಾಂ, ನ್ಯಾಯ್ ನೀತ್ ಒಳ್ಳುನ್ ಘೆವ್ನ್ ತಾಚೊ ಮರ್ಣಾ ದೀಸ್ ದಬಾಜೊ ಜಾವ್ನ್ ಹಾಸಾಜೆ.

ಹೊ ವ್ಯಕ್ತಿ ಜಿಯೆತಾನಾ ಕೊಣ್‌ಯಿ ಕಿತೆಯ್ ಪ್ರಶಂಸಾ ಕರಿನಾಂತ್ ತರಿ ಏಕ್ ಸೊಬಿತ್ ಗಾದ್ ಹ್ಯಾ ಗಾಂವಾಂತ್ ಪ್ರಚಲಿತ್ ಆಸಾ. “ಮೆಲ್ಲ್ಯಾ ಮೊಶಿಕ್ ಬಾರಾ ಕುಡ್ತಿ ದೂದ್ ಮೆಳ್ತಾಲೆಂ” ಮ್ಹಣ್. ಜಿಣ್ಯೆಂತ್ ವಳ್ಕನಾತ್ಲಿ ಮರ್ಣಾಂತ್ ಲಾಗಿಂ ಜಾತಾತ್. ಜಾಂವ್ಕ್ ಪುರೊ ಆಪ್ಲೆಂ ನಿಮಾಣೆಂ ನಮಾನ್ (ಯಾ ಗಾಳಿ ಶಿರಾಪ್ ದಿಂವ್ಕ್); ಮೋಗ್ ದಾಕಂವ್ಕ್ (ವ ಗೆಲ್ಲೊ ಬರೆಂ ಜಾಲೆಂ); ಖಾಶೆಲೆಂಪಣ್ (ಆನಿಕ್‌ಯಿ ಜೀವ್ ಕಿಸ್ಪರಾ ತಿತ್ಲೊ ಪುಣಿ ಉರೊಂಕ್ ನಾ ತೆಂ

ಧೃಡ್ ಕರುಂಕ್) ದಾಕೊಂವ್ಕ್ ಪೊಂಡಾ ಭೊಂವ್ತಿ ಜಮ್ತಾತ್.

ಕೊಣಿ ವ್ಯಕ್ತಿ ಜಿಯೆತಾನಾ ತಾಚಿಚ್ ಮ್ಹಳ್ಳಿಂ ವಿಶಿಷ್ಟ್ ಮೌಲ್ಯಾಂ ತಾಂಚ್ಯಾ ತಾಂಚ್ಯಾ ಜಿಣ್ಯೆಂತ್ ಸ್ವೀಕರ್ಪಿತಾತ್. ಥೊಡಿಂ ಸತ್ತಿ ಮೌಲ್ಯಾಂ ತರ್ ಥೊಡಿಂ ಘಾತ್ಕಿ; ಥೊಡಿಂ ನ್ಯಾಯ್ ನಿತಿಚಿಂ ತರ್ ಥೊಡಿಂ ದಗಲ್ಪಾಜಿ; ಥೊಡಿ ಸಮರ್ಪಣಾಚಿಂ ತರ್ ಹೆರ್ ಥೊಡಿಂ ಹೆರಾಂಕ್ ಕಾತರ್ಪಿಂ; ಥೊಡಿಂ ಹೆರಾಂಕ್ ಸಹಕಾರಾಚಿಂ ತರ್, ಹೆರ್ ಸ್ವಾರ್ಥಾಚಿಂ.

ಆಜ್ ಜಶೆಂ ಪ್ರಶಸ್ತೊ ಆಪ್ಣಾಂವ್ಕ್ ಸ್ವಂತ್ ಪಯ್ಕೆ ದಿವ್ನ್, ಸ್ವಂತ್ ಖರ್ಚ್ ಕರ್ನ್ ಮುದ್ದೆ ಮಾನ್ ಆಪ್ಣಾವ್ನ್, ಸ್ವತ ಅರ್ಜಿ ಫಾಲ್ನ್, ಇನ್ನೊಲೆನ್ಸ್ ಬಿರುದಾಂ, ಮುಂಡಾಸ್, ಸನದ್ ಆನಿ ಪ್ರಶಸ್ತೊ ತಶೆಂ ಹುದ್ದೆ ಆಪ್ಣಾಯ್ತಾತ್ ತಶೆಂ ಜಿಣಿ ಸರ್ಲ್ಯಾ ಉಪ್ರಾಂತ್ “ಘೊಡ್ಯಾ ಖೆಳ್”, “ಚದುರಂಗ್” ಖೆಳೊಂಕ್ ಅಸಾದ್ಯ್. ಜೆಂ ಕಿತೆಂ ಕಾಳ್ಜಾ ಮನಾಕ್ ಲಾಗ್ಚೆಂ ತರ್ ತಾಣಿಂ ತಾಣಿಂ ಸ್ವೀಕರ್ಪಿಲ್ಲಿಂ ಮೌಲ್ಯಾಂ.

ಗಾಂಧಿನ್ ಆಮ್ಚಿಂ ಮೌಲ್ಯಾಂ ಕಶೆಂ ನಿರ್ಧಾರುನ್ ಘೆವ್ಚೆತ್ ಮ್ಹಣ್ ವಿವರುನ್ ದಿಲ್ಲೆಂ ವ್ಯಾಖ್ಯಾನ್ ಹಾಂಗಾ ಉಲ್ಲೇಕ್ ಕರ್ತಾಂ.

ಮನ್ಶಾ ಜಿಣ್ಯೆಚಿಂ ಸಾತ್ ಮಹಾ ಪಾತ್ಕಾಂ:

1. ಕಾಮಾ ವಿಣೆಂ ಧನ್
2. ಆತ್ಮಸಾಕ್ಷಿ ವಿಣೆಂ ಸಂತೊಸ್
3. ನಡ್ತೆಂ ನಾತ್ಲೆಂ ಜ್ಞಾನ್
4. ನೀತ್ ನಾತ್ಲೊ ವ್ಯಾಪಾರ್
5. ಮನ್ಶಾಪಣ್ ನಾತ್ಲೆಂ ವಿಗ್ಯಾನ್
6. ಸಮರ್ಪಣ್ ನಾತ್ಲೆಂ ಧರ್ಮ್
7. ತತ್ವಾಂ ನಾತ್ಲೆಂ ರಾಜಕೀಯ್

ಹ್ಯಾ ಸಾತ್ಯಾ ಮೆಟಾಂನಿ ಕಾಂಯ್ಚ್ ಮೌಲ್ಯಾಂ ನಾಂತ್ ತೆಂ ಆಮ್ಕಾಂ ಸಾರ್ಕೆಂ ಝಳ್ತಾ. ಬರಿಂ ಮೌಲ್ಯಾಂ ಆನಿ ಜೆಂ ಮೌಲ್ಯಾಂ ಸಮಾಜೆಂತ್ ಹೆರಾಂಕ್ ರುಚ್ತಾತ್ ತಿಂ ಖಿಯಾ ಮೆಳ್ತಾತ್ ಕಶಿಂ ಮೆಳ್ತಾತ್, ಕೊಣೆಂ ಆಪ್ಣಾವ್ಚೆತ್ ಆನಿ ಕಶಿಂ ಸಾಂಬಾಳ್ಚೆತ್ ತೆಂ ಸಮ್ಜಲ್ಯಾರ್ ತುಕಾ, “ಏಕ್ ಮೌಲ್ಯಾಂ ಆಸ್ಲೊ ವ್ಯಕ್ತಿ”, “ನಿತಿವಂತ್”, “ಸತೆವಂತ್”, “ಬೊಳೊ”, “ಖಾಲ್ತೊ”, “ದಾನಿ”, “ನಿಸ್ವಾರ್ಥಿ” ಅಶೆಂ ಸಮಾಜ್ ಪೊಲಾಯ್ತಾ.

ಮ್ಹಜ್ಯಾ ಒಳ್ಳೆಚೊ ಎಕ್ಲೊ ತರ್ನಾಟೊ “ಆತಾಂ ಕಿತ್ಲ್ಯಾ ಉಣ್ಯಾ ಆವ್ಡೆಂತ್ ಕಿತ್ಲೆಂ ಚಡ್ ಪಯ್ಕೆ ಕರುಂಕ್ ಸಾದ್ಯ್ ಆಸಾ ತೆಂ ಕರಿಚೆ ಸಾಯ್ಬಾ. ನಾ ತರ್ ವಾಟೆರ್ ಪಡಾಜೆ” ಮ್ಹಣ್ತಾಲೊ. ಥೊಡ್ಯಾಚ್ ದಿಸಾಂನಿ ಜನರೇಟರಾಂ ವಿಕುಂಕ್, ಸರ್ವಿಸ್ ಕರುಂಕ್, ಬಾಡ್ಯಾಕ್ ದಿಂವ್ಕ್ ಮ್ಹಣ್ ಬಿಜ್ನೆಸಾಕ್ ದೆಂವ್ಚೊ. ಹೆಣೆಂ ತೆಣೆಂ ಉಣ್ಯಾ ಧರಿಚೆ ‘ಸ್ಪೀರ್ ಪಾರ್ಟ್ಸ್’ ಸೆರ್ವೊವ್ನ್ ಪ್ರತಿಷ್ಠಿತ್ ಕಿರ್ಲೊಸ್ಕರ್ ಕಂಪೆನಿಚ್ಯಾ ನಾಂವಾಚೊ ‘ಬಿಲ್ಕೊ’ ಮಾರ್ನ್ ವಿಕ್ರಾಪಾಕ್ ಘಾಲಿಂ. ಫಕತ್ 6-7 ಹಜಾರಾಂನಿ ಉಬೆಂ ಕೆಲ್ಲೆಂ ಜನರೇಟರ್ 40 ಹಜಾರಾಂಕ್ ವಿಕುನ್ ಸ ಮಹಿನ್ಯಾಂ ಭಿತರ್

ಶಿಕಾರ್ಲೊ. ಜೈಲಾಚೆಂ ಶಿತ್, ಪೊಲಿಸಾಂಚೆ ಮಾರ್, ಸಮಾಜೆಂತ್ ಭಂವ್ತಾನಾ ಹೆಲ್ಮೆಟ್ ಫಾಲ್ನ್ ಚೊರಾ ಪರಿಂ ಜಿಯೆಂವ್ಚೆ ದೆಣೆಂ ತಾಕಾ ಫಾವೊ ಜಾಲೆಂ. ಕಿತ್ಲಿಂ ಊಂಚ್ ಮೌಲ್ಯಾಂ ತಾಣೆಂ ಆಪ್ಣಾಯ್ಲೆಲಿಂ ಪಳೆವ್ಯಾಂ.

ಲ್ಹಾನ್ ವ್ಹಡ್ ಕಾಮಾಂ ಕರ್ನ್, ಗಾಂವಾಂತ್ ತಶೆಂ ಪರ್ಗಾವಾಂತ್ ಘೊಳೊನ್, ರಗತ್ ಆಟೊವ್ನ್ ಫಾಮ್ ದೆಂವೊವ್ನ್ ಉರಯ್ಲೆ ಚಾರ್ ಕಾಸ್ ದೊಡ್ತೆ ಆನಿ ತಿದೊಡೆಂ ಕರುಂಕ್ ಆಮ್ಚೆಚ್ ಖಾಸ್ ಕ್ರಿಸ್ತಾಂವ್ ಭಾವ್ ಮ್ಹಣ್ ಸಮ್ಜುನ್ “ಫೈನಾನ್ಸಾಂ”ನಿ ಫಾಲ್ಲೆ. ಪೂಣ್ ಕಿತೆಂ ಜಾಲೆಂ? ಮೌಲ್ಯಾಂ ನಾತ್ಲ್ಯಾ ಮಾಂಕ್ಡಾ ಹಾತಿಂ ಮಾಣಿಕ್ ದಿಲ್ಲ್ಯಾ ಪರಿಂ. ಕಾನಾಂನಿ ಹುನೊನಿ ತೇಲ್ ವೊತ್ಲಿ ದೂಕ್ ಪಯ್ಕಿ ಹೊಗ್ಡಾಯಿಲ್ಲ್ಯಾಕ್ ಜಾಲಿ.

ವೇಳ್ ಧಾಂವ್ತಾ, ಕಾಳ್ ಬದ್ಲಾತಾ; ಮನ್ಶಾಂ ಯೆತಾತ್, ವೆತಾತ್. ತ್ಯಾ ಪ್ರಕಾರ್ ಆಮಿಂಯ್ ಬದ್ಲಿ ಜಾಯ್ಚೆ. ತೆಂ ಪ್ರಕೃತಿ ನಿಯಮ್. ಪೂಣ್ ಬದ್ಲಾವಣ್ ಕಸಲಿ? ನಿತಳಾಯ್ ಥಾವ್ನ್ ಕದ್ವಳ್ಚೆಂ ನ್ಹಯ್. ಗೊಡ್ಪಾಣೆಚೆಂ ವಚೊನ್ ಕೊಡ್ಪಾಣೆಚೆಂ ನ್ಹಯ್. ಬರ್ಯಾ ಶೆಗುಣಾಚೆಂ, ಮೌಲ್ಯಾಂಚೆಂ, ಸಕಾರಾತ್ಮ್ ನಡ್ತೆಂ ಖಂಡಿತ್ ಪ್ರಗತಿಪರ್ ಬದ್ಲಾವಣ್ ಹಾಡ್ತಾ. ಪಯ್ಸಾನ್ ವ್ಯಕ್ತಿಗತ್ ದುಸ್ರ್ಯಾನ್ ಸಮಾಜಿಕ್.

ಪಯ್ಕಿ ಜಿಣ್ಯೆಚೊ ಪ್ರಮುಕ್ ಗರ್ಜೆಚೊ ವಾಂಟೊ ನ್ಹಯ್ ಆನಿ ಪಯ್ಕಿ ಸಬಾರ್ ಸೌಲತ್ಯೊ ದಿಂವ್ಕ್ ಸಕ್ತಾ ತೆಂಯಿ ಸತ್. ಜೆದ್ನಾಂ ಪಯ್ಕಿ ಉಲಯ್ತಾ ಸತ್ ಲಿಪ್ತಾ, ನೀತ್ ನಿದ್ತಾ. ಅಶೆಂ ಏಕ್ ಸಾಂಗ್ಲಿ ಆತಾತಾಂ ಸಾಮಾನ್ಯ್ ಜಾಲ್ಯಾ. “ಪಯ್ಕಿ ದಿಲ್ಯಾರ್ ದೇವ್‌ಯಿ ದೊಳೆ ದಾಂಕ್ತಾ ಖಂಯ್.”

ದೇವ್ ನ್ಯಾಯ್ ನೀತ್ ಮೌಲ್ಯಾಂಕ್ ವಾರ್ಯಾರ್ ಉಬೊಂಕ್ ಸೊಡ್ಚೊ ಜಾಲ್ಲೊ ತರ್ ಸರ್ಗಾರ್ ಕಸಲಿ ‘ಕರೆನ್ಸಿ’ ಚಲ್ತಾ ಮ್ಹಳ್ಳೆಂ ಎದೊಳ್ ಆಮ್ಕಾಂ ಕಳ್ತೆಂ ಆಸ್‌ಲ್ಲೆಂ. ಥಂಯ್ ಚಲ್ಚಿ ಎಕ್‌ಚ್ ಕರೆನ್ಸಿ “ಮೊಗಾಚಿ ಕರೆನ್ಸಿ”.

ಸಂಸಾರಿ ಪಯ್ಸಾಂನಿ ಕಿತೆಂ ಆಮಿ ಜೊಡುಂಕ್ ಪಳೆಲ್ಯಾರಿ ಪ್ರತಿಫಳ್ ಲಾಬ್ಚೊ ಫಕತ್ತ್ “ಮೌಲ್ಯಾಭರಿತ್” ನಿರ್ಧಾರಾಂನಿ. ಪಯ್ಕಿ ಗ್ರೇಸ್ತ್ ಕರಿತ್... ಬರೊ ನ್ಹಯ್! ಪಯ್ಕಿ ಜಿಣ್ಯೆ ಶೈಲಿ ಸುದ್ರಾಯ್ತ್, ಜಿವಿತ್ ನ್ಹಯ್, ತ್ಯಾಚ್ ಖಾತಿರ್ ಮ್ಹಣ್ಚೆಂ ಪಯ್ಕಿ ತುಕಾ

- ಉಲ್ಲಾಸ್, ದಾದೊಸ್ಕಾಯ್ ದೀತ್... ಸಂತೊಸ್ ದಿನಾ
- ಖಿಟ್ಟೆಂ ದಿತ್.... ನೀದ್ ದಿನಾ
- ಪುಸ್ತಕಾಂ ದಿತ್... ಜಾಣ್ವಾಯ್ ದಿನಾ
- ಫುಡ್ಯಾಳ್ ದಿತ್... ವೇಳ್ ದಿನಾ
- ಸಾಂಗಾತಿ ದಿತ್... ಈಷ್ಟ್ ದಿನಾ
- ಸೌಂದರ್ಯ್ ದಿತ್... ಸೊಬಾಯ್ ದಿನಾ
- ಜೆವಣ್ ದಿತ್... ಜಿರ್ವಣ್ ದಿನಾ
- ಫುರ್ ದಿತ್.... ವಸ್ತಿ ದಿನಾ

ಕಾಲ್ ಅನಿ ಘಾಲ್ಯಾಂ ಮಧ್ಲೆಂ ಅಹ್

- ಒಕ್ತಾಂ ದಿತ್... ಭಲಾಯ್ಕಿ ದಿನಾ

- ಮುದಿ ದಿತ್... ಲಗ್ನ್ ದಿನಾ.

ಅಶೆಂ ಲಾಂಬ್ ಲಿಸ್ತ್ ಮುಕಾರುನ್ ವೆತಾ. ತಾಂತುಂ ಏಕ್ ಪಯ್ಲೆ... ಮೊತಿಯಾಂ ದಿತ್... ಮೌಲ್ಯಾಂ ದಿನಾ.

ಹರೆಕ್ಲ್ಯಾಚ್ಯಾ ಜಿವಿತಾಂತ್ ದೋನ್ ಥರಾಚೆಂ ದೂಖ್ ಆಸ್ತಾ. ಪಯ್ಲೆಂಚೆಂ ಆಮಿ ಆಶೆಲ್ಲೆಂ ಮೆಳನಾ ತರ್: ದೆಕುನ್ ತೆನ್ನಾ ಆಮಿ ದುಖಿ, ಆಶಾ ಆಪೇಕ್ಷಾ, ವೊಡ್ಲೊ ಸಬಾರ್ ಆಸ್ತಾತ್. ಪೂಣ್ ಹಾತಾಕ್ ಮೆಳಾನಾಂತ್ ದೆಕುನ್ ಖಿಂತ್, ಬೆಜಾರಾಯ್, ಚುರ್ಚುರೆ ಆನಿ ದೂಖ್. ತ್ಯಾ ಭೊಗ್ಲಾಂನಿ ವ್ಹಾಳ್‌ಲ್ಲಿ ಹಿ ಏಕ್ ಕವಿತಾ ವಾಚುನ್ ಕಾಡ್ಯಾಂ:

ದಿಂಬಿಯೆರ್ ಗಳೊನ್, ದುಖಾಂ ಗಳೊವ್ನ್, ದೆವಾಲಾಗಿಂ ಮಾಗ್ಲೆಂ

ಬಳ್ ದಿ ಘಟಾಯ್ ದಿ, ತ್ರಾಣ್ ದಿ ಮ್ಹಣುನ್

ಇತ್ಲೊ ಮ್ಹಾಕಾ ತಾಣೆಂ ನಿತ್ರಾಣ್ ಕೆಲೊ.. ವಿನಮೃತೆನ್ ವಿದೇಯ್ ಜಾಂವ್ಚ್ಯಾಕ್

ಬರಿ ಭಲಾಯ್ಕಿ ಮಾಗ್ಲಿ... ವ್ಹಡ್ಲಿಂ ವ್ಹಡ್ಲಿಂ ಕಾರ್ಬಾರಾಂ ಕರ್ಚ್ಯಾಕ್

ಇತ್ಲೊ ಮ್ಹಾಕಾ ದುರ್ಬಲ್ ಕೆಲೊ.. ವರ್ತಿಂ ಕಾಮಾಂ ಕರ್ಚ್ಯಾಕ್

ಸಂತೊಸಾನ್ ಉರೊಂಕ್ ಗ್ರೆಸ್ತ್‌ಕಾಯ್ ವಿಚಾರ್ಲಿ

ತಾಣೆಂ ನೆಗಾರ್ಲಿ, ದುಬ್ಳಿಕಾಯ್ ದಿಲಿ... ಬುದ್ಧಂತ್ ಜಾಣ್ವಾಯ್ ಜೊಡ್ವಾಕ್

ಅಧಿಕಾರ್, ಮಾನ್ ಮಾಗ್ಲೊ ಹೆರಾಂನಿ ಮ್ಹಾಕಾ ಮಾನ್ವಾಕ್

ಕೀಳ್ ಕಿರ್ಕೊಳ್ ತಾಣೆಂ ಕೆಲೊ... ಪಯ್ಲೆಂ ತಾಕಾ ಒಳ್ಳೊಂಚ್ಯಾಕ್

ಸರ್ವ್ ಬರೊ ವಸ್ತು ರಾಸ್ ರಾಸ್ ದಿ ಮ್ಹಣ್ ವಿನತಿ ದವರ್ಲಿ

ಸುಖಾನ್ ದೀಸ್ ಸಾರ್ತಾಂ ಮ್ಹಣ್ ಸಪ್ಲೆವ್ನ್ ಮಾಗ್ಲೆಂ.

ಫಕತ್ ತಾಣೆಂ ತುಜೊ ಜೀವ್ ಆಸಾ ತೊಚ್ ಪುರೊ ಮ್ಹಳ್ಳೆಂ

ಹಾಂವೆಂ ಮಾಗ್ಲೆಂ ತಾಣೆಂ ಕಿತೆಂಚ್ ದಿಲೆಂನಾ...

ಪೂಣ್ ಹಾಂವೆಂ ನಿರೀಕ್ಷಾ ಕೆಲ್ಲೆಂ ಸರ್ವ್ ಫಾವೊ ಜಾಲ್ಲೆಂ

ಮನ್ಶಾಂ ಮೌಲ್ಯಾಂನಿ, ಸತಾ ನಿತೀನ್, ಉತ್ರಾಂವಿಣ್ ಮಾಗ್ಲ್ಯಾಂತ್

ಇತ್ಲೊ ತಾಣೆಂ ಗ್ರೆಸ್ತ್ ಕೆಲಾಂ.. ಆಜ್ ಹಾಂವ್ ಮನಿಸ್ ಜಾಲಾಂ.

ದುಸ್ರ್ಯಾನ್ ಆಮ್ಕಾಂ ಭೊಗ್ಲೆಂ ದೂಖ್ ಜಾವ್ನಾಸಾ; ಆಮಿ ಆಶೆಲ್ಲೆಂ ಸರ್ವ್ ಲಾಬ್ತಾನಾ, ವಯ್ಲ್ಯಾ ದೃಷ್ಟೆನ್ ಪಳೆತಾನಾ ಆಮ್ಕಾಂ ತೆಂ ಆಸಾಧ್ಯ್ ತರಿ... ಅಮೃತಾಯಿ ಚಡ್ ಜಾಲ್ಯಾರ್ ವೀಕ್ ಮ್ಹಣ್ತಾತ್ ಪಳೆ. ಹ್ಯಾಚ್ ಖಾತಿರ್ ಎಕಾ ರಾಯಾಚಿ ಕಾಣಿ ಆಯ್ಕಾ:

ತ್ಯಾ ರಾಯಾಕ್ ಭಾಂಗಾರಾಚಿ ಅತಿವ್ ಆಶಾ. ಪ್ರಜಾ, ರಾಜ್ವಟ್ಟಿ ಸಮಸ್ಯೆ ತಾಕಾ ತಕ್ಲೆಕ್ ವಚಾನಾತ್ಲೆಂ. ದೀಸ್ ರಾತಿ; ಉಜ್ವಾಡಾಕ್ ಕಾಳೊಕಾಂತ್ಯಾಯಿ ತಾಕಾ ಭಾಂಗಾರಾಚಿಚ್ ಚಿಂತಾ. ಏಕ್ ದೀಸ್ ತ್ಯಾ ಗಾಂವಾಂತ್ಲ್ಯಾನ್ ಪಯ್ಲ್ಯ ಕರುನ್ ವೆಚ್ಚಾ ಎಕಾ ವಾಟ್ಸುರ್ಯಾ ಯೋಗಿ ಲಾಗಿಂ ಆಸ್ಲೆಂ ಭಾಂಗಾರ್ ಪಳೆವ್ನ್ ರಾಯ್ ತೆಂಯಿ ಆಪ್ಣಾಯ್ತಾ. ತೆನ್ನಾ ತೊ ವಾಟ್ಸುರಿ ಯೋಗಿ

ರಾಯಾಕ್ ಏಕ್ ವಿಶಿಷ್ಟ್ ಬೆಸಾಂವ್ ದಿತಾ ಆನಿ ಮ್ಹಣ್ತಾ “ತುಕಾ ಕಿತೆಂ ಜಾಯ್ ತೆಂ ವಿಚಾರ್. ಹಾಂವ್ ತುಕಾ ತೆಂ ಫಾವೊ ಕರ್ತಾಂ.”

“ಹಾಂವ್ ಕಿತೆಂ ಆಪಡ್ತಾಂ ತೆಂ ಭಾಂಗಾರ್ ಜಾಯ್” ರಾಯ್ ಆಪ್ಲಿ ಆಪೇಕ್ಷಾ ಉಚಾರ್ತಾ.

‘ತಿಕ್ಕೇಶೆಂ ಚಿಂತುನ್ ಸಾಂಗ್’ ಯೋಗಿ ಜಾಗಯ್ತಾ.

ರಾಯ್ ಧೃಡ್ ಆಸ್ತಾ ಆಪ್ಲ್ಯಾ ನಿಚೆವಾಂತ್. “ಫಾಲ್ಕಾಂಚೊ ಸುರ್ಯೊ ಉದೆವಾ ಥಾವ್ನ್ ತುವೆಂ ಆಪಡ್ಲೆಲೆಂ ಭಾಂಗಾರ್ ಜಾತಲೆಂ” ಯೋಗಿ ವಾಟ್ಕುರಿ ಆಪ್ಲೆಂ ಪರ್ಯ್ ಮುಕಾರಿತಾ.

ರಾತಿಂ ರಾಯಾಕ್ ನೀದ್ ಪಡ್ಚಿ ತರಿ ಕಶಿ? ಕಾಂಯ್ ತರ್ಯಿ ಸ್ವಪ್ನಾಂ ಆಸಲ್ಚಿ ತರ್ ತಿಂ ಸಕಾರ್ ಜಾಂವ್ಕ್ ಘಡಿಯೊ ಮೆಜಿಲಾಗ್ಲೊ. ಖರೆಂಚ್ ದುಸ್ರ್ಯಾ ದಿಸಾಚೆಂ ಸುರ್ಯಾಚೆಂ ಪರ್ಯ್ ಕರ್ಣಾ ಥಾವ್ನ್ ತಾಣೆಂ ಆಪಡ್ಲೆಲೆಂ ಸಗ್ಳೆಂ ಭಾಂಗಾರ್ ಜಾವ್ನ್ ಪರಿತವರ್ತಿತ್ ಜಾಲೆಂ. ಬಾಗಿಲ್ ಉಗ್ತೆಂ ಕೆಲೆಂ. ತೆಂ ಭಾಂಗಾರಾಚೆಂ ಜಾಲೆಂ. ಜನೆಲ್ ಉಘಡ್ಲೆಂ ತೆಂಯಿ ಭಾಂಗಾರಾಚೆಂ ಜಾಲೆಂ. ಹಾತಿಂ ಬೂಕ್ ಘೆತ್ಲೊ. ತೊಯಿ ಬದ್ಲಲೊ. ಭಾಯ್ರ್ ವೊಡ್ತಾಂತ್ ಮಾಲಿ ಝಡಾಂಕ್ ಉದಕ್ ಶಿಂಪ್ಲಯ್ತಾಲೊ. ಶೆಂಬರಾಂನಿ ಗುಲೊಬ್ ಪುಲೊನ್ ರಾವ್ಲಲೆ. ಧುವ್ ತ್ಯಾ ವೊಡ್ತಾಂತ್ ಖೆಳೊನ್ ಆಸ್ಲಲೆಂ. ಮೆಜಾ ವಯ್ಲೊ ಗ್ಲಾಸ್ ಉಕಲೊ, ಉದಕ್ ಆಪಡ್ಲೆಂ. ಸಗ್ಳೆಂ ಭಾಂಗಾರ್ ಜಾಲೆಂ. ಪಿಯೆಂವ್ಕ್ ಏಕ್ ಥೆಂಬೊ ಉದಾಕ್ಯಾ ತೊಂಡಾಕ್ ಪಾವ್ಲೆನಾ. ಭುಕೆಕ್ ಫಳಾಂ, ಖಾಣಾಂ ತಾಚೆಂ ಅಂಗಾಕ್ ಲಾಗ್ತಾಚ್ ಭಾಂಗಾರ್ ಜಾತಾಲೆಂ. ಭಾಂಗಾರ್ ಖಾಂವ್ಚಿ ಜಾಯ್ನಾ ರಾಯಾಕ್ ಕಿತೆಂ ಪಿಯೆಂವ್ಚಿ ಜಾಯ್ನಾ. ಕಳ್ಳೆಳ್ಳೊ, ರಡ್ಲೊ, ಯೋಗಿಕ್ ಸೊದುಂಕ್ ಜಣ್ ಧಾಡ್ಲೆ. ಪೂಣ್ ಯೋಗಿ ನಪಂಯ್ಚ್ ಜಾಲೊ. ವೊಡ್ತಾಂತ್ ಆಸಲ್ಚಿ ಧುವ್ ಧಾಂವೊನ್ ಯೆವ್ನ್ ಬಾಪಾಯ್ಕ್ ಆರಾಯ್ತಾ. ತೆಂಯಿ ಸಗ್ಳೆಂ ಭಾಂಗಾರ್ ಜಾವ್ನ್ ರೂಪಾಂತರ್ ಜಾತಾ. ರಾಯಾಚೊ ಹಾಸೊ, ಸಂತೊಸ್, ನಪಂಯ್ಚ್ ಜಾಲೊ. ತಾಚೆ ಲಾಗಿಂ ಸಗ್ಳೆಂ ಆಸಲ್ಲೆಂ. ಪೂಣ್ ನಿರಾಶಿ... ದುಖಿಸ್.

ಆಮ್ಚೆ ಮದೆಂ ಹ್ಯಾ ವರ್ಗಾಚೆ ಸಬಾರ್ ರಾಯ್ ಆಸಾತ್. ಗರ್ಜೆವರ್ತೆಂ, ಮರ್ಜೆ ಖಾತಿರ್, ಲೋಕ್ ದಿತಾ ಮ್ಹಣ್ ಪುಂಜಾಂವ್ಚೆ...

ತೈ ರಾತಿಂ ನಿದೆಂತ್ ತೊ ಯೋಗಿ ರಾಯಾಕ್ ದಿಷ್ಟಿಕ್ ಪಡ್ಲೊ. ತುಜೆಂ ಭಾಂಗಾರಾಚೆ ರಾಶಿ ವಿಶಿಂ, ಧನ್ ದಿವ್ಯಾಚೆರ್ ತುಂ ಕಿತ್ಲೊ ಸಂತುಷ್ಟಿ ಆಸಾಯ್ ವಿಚಾರಿ ಯೋಗಿ. ಗಳ್ಳೆಳ್ಳಾ ರಡೊನ್ ರಾಯ್ ಪರಾತುಂಕ್ ಲಾಗ್ಲೊ. ನಾ ಮ್ಹಾಕಾ ಪಯ್ಲೆಂಚೆಂ ಪರಿ ಕರ್. “ಆತಾಂ ಖಂಯ್ಚಿ ಏಕ್ ವಿಚಾರ್ ಕಿತೆಂ ಜಾಯ್ ತುಜಿ ಧುವ್ ಪಾಟಿಂ ಜಾಯ್? ಜೆವಣ್ ಸೆಂವ್ಚೆ ಭಾಗ್? ತಾನ್ ಬಾಗಂವ್ಚೆಂ ದೆಣೆಂ? ವ...”

ಯೋಗಿಚೆಂ ಉಲೊವ್ಣೆಂ ಕಾತರ್ನ್ ರಾಯ್ ದಿಂಬೈರ್ ಪಡ್ಲೊ, ಆಪ್ಲಿ ಚೂಕ್ ಒಳ್ಳಾಲೊ. ಯೋಗಿನ್ ತಾಕಾ ಉರ್ಲಿ ಜಿಣಿ ಅತ್ಯುತ್ತಮ್ ರಾಯ್ ಜಾವ್ನ್ ರಾಜ್ಕಟ್ಟಿ ಕರುಂಕ್ ಬೆಸಾಂವ್ ದಿಲೆಂ.

ಅತಿಶಯ್ ಆಶಾ ದುರ್ಗತಿಕ್ ಪಾವಯ್ತಾ. ಜಿಣಿಯೆಂತ್ ವಯ್ಲ್ಯಾ ರಾಯಾಕ್ ಲಾಭ್‌ಲ್ಲೆಂ

ಪರಿ “ರಿ-ಟೆಕ್” ನಾ. ಫುಟ್‌ಬೋಲ್ ಖೆಲ್ಗಾಡಿ ಮಾತ್ “ಸಬ್‌ಸ್ಟಿಟ್ಯೂಟ್” ಧಾಡ್ತಾತ್. ‘ರೀಪ್ಲೆ’ ಕರ್ಯೆತ್. ಜಿಣ್ಯೆಂತ್ ಖಂಡಿತ್ ನಾ. ತ್ಯಾ ಖಾತಿರ್ ಪ್ರತಿವಕ್ ಘಡಿ ಉತ್ತಿಮ್ ರಿತಿನ್ ಗಳ್ಪುಂಚಿ ಗರ್ಜೆಚೆಂ. ಮೌಲ್ಯಾಂನಿ, ಸುಗುಣಿ ಶೆಗುಣಾಂನಿ.

ಸುಮಾರ್ ಶೆಂಬರ್ ವರ್ಸಾಂನಿ ಘಡ್‌ಲ್ಲೆಂ ಏಕ್ ಘಡಿತ್. ಸಕಾಳಿಂಚೆಂ ದಿಸಾಳೆಂ ವಾಚ್ತಾನಾ, ಮುದ್ದೆ ವಾಚ್ತೆಲ್ಯಾಚಿ ತಸ್ವಿರ್ ‘ಶೃದ್ಧಾಂಜಲಿ’ ಪಾನಾರ್ ಛಾಪೊನ್ ಆಸಾ. ಕಸಲ್ಯಾ ಕೊಣಾಚೆಗಿ ಚುಕಿನ್ ಮರ್ಣಾಚೆಂ ವೊಳಿಂತ್ ತಾಕಾ ಛಾಪ್‌ಲ್ಲೆಂ. ಫರಾಮಸ್ ಜಾಲ್ಲಿ ಪಳೆವ್ನ್ ತೊ ವಿರಾರ್ ಜಾಲೊ. ಶೊಕ್ ಜಾಲೊ. ಅಪುಣ್ ‘ಮೆಲೊಂ’ ಮ್ಹಣ್ ಸಂಸಾರ್‌ಭರ್ ಕಳೊನ್ ಜಾಲ್ಲೆಂ. ತಾಣೆಂ ಪುಡೆಂ ವಾಚ್ಲೆಂ. ‘ಡೈನಮೈಟ್ ರಾಯ್ ಅಂತರೊ’, ‘ಮರ್ಣಾಚೊ ವ್ಯಾಪಾರಿ ಮೆಲೊ’ ಅಶಿಂ ವ್ಯಾಖ್ಯಾನಾ ಥಂಯ್ ಛಾಪ್‌ಲ್ಲಿಂ. ವ್ಹಯ್ ಹ್ಯಾ ಮನ್ಶಾನ್ ‘ಡೈನಮೈಟ್ಸ್’ ಸೊದುನ್ ಕಾಡ್‌ಲ್ಲೆಂ ಆನಿ ಪ್ರಖ್ಯಾತ್ ಜಾಲ್ಲೊ. ಛೇ! ಲೊಕಾನ್ ಮ್ಹಾಕಾ ಅಶೆಂ ಉಗ್ಡಾಸಾಂತ್ ದವರ್ಚೆಂ. ಕಸಲಿಂ ಚಿಂತ್ನಾಂ ತಾಂಚಿಂ ಆಸ್ತಿತ್ ಮ್ಹಜೆ ವಯ್. ಮ್ಹಾಕಾ ಕಸಲೆಂ ಮೊಲ್ ಬಾಂದ್ತಿತ್? ಕಾಂಯ್ ತರಿ ಮ್ಹಾಕಾ ಮೊಲ್ ಆಸಾ? ಎಕ್ಲೆ ಸ್ಪಷ್ಟ್ ನಿರ್ಧಾರಾಕ್ ತೊ ಯೆತಾ. ಹಾಂವೆಂ ಜಿಯೆಚೆ. ಸಂಸಾರ್‌ಭರ್ ಲೊಕಾನ್ ಮ್ಹಾಕಾ ಪತ್ರಾ ವಯ್ ಛಾಪ್‌ಲ್ಲ್ಯಾ ವ್ಯಾಖ್ಯಾನಾಚೆಂ ತದ್ವಿರುದ್ಧ್ ಮೊಲ್ ದಿಜೆ ಮ್ಹಣ್ ವಾವ್ರುಂಕ್ ಲಾಗ್ಲೊ. ಜಿಣಿಭರ್ ‘ಶಾಂತಿ’ ಹಾಡ್ಚ್ಯಾಕ್ ಆಪ್ಲೆ ಭೊಂವ್ತಿ ಆನಿ ಸಮಾಜೆಂತ್. ಹೊ ವ್ಯಕ್ತಿ ಜಾವ್ನಾಸ್ಲೊ ಆಲ್ಪೆಡ್ ನೊಬೆಲ್. ಆಜ್ ಸಂಸಾರಾಂತ್ ‘ಶಾಂತಿ ಪ್ರಶಸ್ತಿ’ ತಾಚ್ಯಾ ನಾಂವಾನ್ ಇತ್ಲಿ ಖ್ಯಾತೆಕ್ ಪಾವ್ಲ್ಯಾ, ‘ನೊಬೆಲ್ ಪ್ರಶಸ್ತಿ’ ಭೋವ್ ಪ್ರತಿಷ್ಠಿತ್ ಜಾವ್ನಾಸಾ. ಮೌಲ್ಯಾಂ ಭರಿತ್ ಸನದ್.

ಆಮಿ ಏಕ್ ಘಡಿ ಆಲ್ಪೆಡಾಚೆಂ ಸವಾಲ್ ಆಮ್ಕಾಂಚ್ ಘಾಲ್ಚೊ ಕಾಳ್ ಆಯ್ಲಾ. ಆಮಿ ಆಮ್ಚ್ಯಾ ಮೊರ್ಣಾಂತ್ ಕಶೆಂ ಉಡಾಸಾಂತ್ ಅಮರ್ ಉರಾಜೆ... ಪೊಂಡಾ ವಯ್ಲ್ಯಾ ಘಾತ್ರಾರ್ ಕಿತೆಂ ಜಾಯ್?

“ಜಿಣ್ಯೆಂತ್ ತೊ ಆಮಾಲಿ... ಆಜ್ ತೊ..”


“ದರ್ಯಾ ಪರಿ ಉಚಾಂಬಳಾಯೆಚೊ...”

“ಉಜ್ಯಾ ಪರಿಂ ಜಳ್ತಾಲೊ....”

“ಚಾರ್ ಚೊವ್ಗಾಂಕ್ ಘಾತ್ ಕರ್ನ್... ಸಂಸಾರಿ ಭಯಾನಕ್ ಆತಾಂ...”

ನಾ ಕೊಣಾಕಿ ಅಸಲೆಂ ಮೊಲ್ ನಾಕಾ. ತೆಂ ಅಟ್ಟಾಂಗ್ ಫಟ್ಟಿಂಗ್‌ಪಣಾಂ ಕೆಲ್ಲ್ಯಾ ಕೊಣಾಕಿ ರುಚನಾ. ಪ್ರಶಾಂತ್ ನಿದೆಂತ್ ಆಸ್ತಾಂ ತಾಂಕಾಂ... ತೊ ಬರೊ, ಸಾದೊ ಪ್ರಮಾಣಿಕ್, ಗರ್ಜೆ ಆಕಾಂತಾಕ್ ಪಾಂವ್ಚೊ, ಸಮಾಜ್ ಸೆವಕ್, ಪರೋಪಕಾರಿ ಸತೆವಂತ್, ಖಾಲ್ತೊ, ದಾನಿ, ನಿತಿವಂತ್... ಅಶಿಂ ಮೌಲ್ಯಾಂನಿ ಭರ್‌ಲ್ಲಿ ಬಿರುದಾಂ ಆಸ್ಲಿಂ ತರ್ ಪುರೊ...

ಆಮ್ಚೆ ಮೊಲ್ ಕಿತ್ಲೆಂ ಮ್ಹಣ್ ರರಾಂವ್ಕ್ ಆಮ್ಕಾಂ ಹೊ ಏಕ್ ವೊರೊ ಅವ್ಕಾಸ್. ಭಾಂಗಾರಾಚೆಂ ಮೊಲ್ ಮೊಳ್ಬಾಲಾಗಿಂ ಪಾವ್ಲಾಂ... ಶೇರ್ಸ್ (ಹಿಶೆ) ಚಡತ್ ಆಸಾ. ತಾಚೆಂ ಮೊಲ್ ಆಜ್ ಥಾವ್ನ್ ‘ಎಪ್ರಿಷಿಯೆಟ್’ ಜಾಂವ್.



12 ತೊ ಜೀವ್ ಆನಿ ನಿರ್ಧಾರ್

ದೊನ್ನಾರಾಂಚಿಂ ತೀನ್ ವೊರಾಂ. ಎಕಾ ಅರ್ಜಾಂಟ್ ಕಾಮಾ ನಿಮ್ಮಿಂ ತ್ಯಾ ನ್ಹಂಯ್ ತಡಿರ್ ಪಾವ್ಲಾಂ ಮಾತ್. ಕಾಂಯ್ ಸಾತ್ ಆಟ್ ವರ್ಸಾಂಚೊ ಭುರ್ಗೊ ಉದ್ಯಾಂತ್ ಪಡ್ಲಾ. ಜೀವ್ ವಾಂಚೊಂವ್ಚ್ಯಾ ಖಾತಿರ್ ಹರ್ ಪ್ರೇತನ್ ಜ್ಯಾರಿ ಆಸಾ. ಸ್ವತಾಚ್ಯಾ ಜಿವಾಚಿ ಲಕ್ಷಾ ನಾಸ್ತಾಂ ಘಡ್ಯೆನ್ ತ್ಯಾ ಭುರ್ಗ್ಯಾಕ್ ವಯ್ರ್ ಹಾಡ್ಲೆಂ. ಪೊಶೆಲೆಂ... ಸಾರ್ಕೊ ಜಾತಾಸರ್ ತಾಚೆ ಸಂಗಿಂ ರಾವೊಲ್ಲೆ. ಭುರ್ಗೊ ಸಾಮಾನ್ಯ್ ಸ್ಥಿತೆಕ್ ಯೆತೆಚ್ - ತಾಚೆಲಾಗಿಂ ಸುಖ್ ದುಖ್ ಉಲೊಂವ್ಕ್ ವೇಳ್ ನಾತ್ಲ್ಯಾನ್ ಹಾಂವ್ ವಚೊಂಕ್ ಭಾಯ್ರ್ ಸರೊಲ್ಲೆ. ಭುರ್ಗ್ಯಾನ್

ಕಿರಂಗಳ್ ಬೊಟ್ ಧರ್ನ್ “ದೇವ್ ಬರೆಂ ಕರುಂ, ಅಂಕಲ್” ಮ್ಹಳೆಂ.

‘ಕಿತ್ಯಾ ಖಾತಿರ್?’

‘ಮ್ಹಜೊ ಜೀವ್ ವಾಂಚಯ್ಲ್ಯಾಕ್. ಏಕ್ ಘಡಿ ಚಡುಣೆಂ ಜಾಲ್ಲ್ಯಿ ತರ್...’ ಭುರ್ಗೊ ಗಂಭೀರ್ ಜಾಲೊ. ತಾಚ್ಯಾ ದೊಳ್ಯಾಂನಿ ದಿಷ್ಟ್ ರೊಂಬಯ್ಲಿ. ಮಾಸುಮ್ ಆನಿ ಮುಗ್ಡ್ ಛಾರೊ.

‘ತುಂ ವಾಡೊನ್ ಯೆತನಾ, ಆಜ್ ವಾಂಚಯ್ಲೊ ಹೊ ಜೀವ್, ಯೋಗ್ಯ್ ಜಾಲೊ; ಪ್ರಯೋಜನಾಕ್ ಪಡ್ಲೊ ಮ್ಹಣ್ಣೆಪರಿಂ ಜಿಯೆ.’ ಧರ್ಮಾರ್ಥ್ ಸಲಹಾ ದಿವ್ನ್ ಹಾಂವ್ ಪುಡೊ ಸರ್ಲೊ.

ವೀಸ್ ವರ್ಸಾಂ ಜಾಲಿಂ. ಆಜ್ ಹೊ ಚಲೊ ಏಕಾ ಪ್ರಖ್ಯಾತ್ ಕೊಲೆಜಿಂತ್ ಪ್ರೊಫೆಸರ್. ಆಪ್ಲ್ಯಾ ಆನಿ ಸಾಂಗಾತ್ಯಾಚ್ಯಾ ಖರ್ಚಾರ್ ಏಕ್ ಅಶ್ರಮ್ ಚಲಯ್ತಾ. ಅವ್ಳಡಾಂತ್ ಸಾಂಪಡ್ಲೆಲ್ಯಾ ನಿರ್ಗತಿಕ್ ಆನಿ ಗತ್ ಆಧಾರ್ ನಾತ್ಲ್ಯಾ 150 ವ್ಯಕ್ತಿಂಕ್ ತೊ ‘ಜೀವ್‌ದಾತಾರ್.’

ಮ್ಹಜಿಂ ಸಲಹೆಚಿಂ ಉತ್ರಾಂ ತಾಚೆ ಜಿಣ್ಯೆಂತ್ ‘ಆಲಾರಂ’ ವ್ಹಾಜಯ್ತಾತ್ ಖಿಯ್. ಸಬಾರ್ ವರ್ಸಾದಿಂ ಆಮಿ ಗುಜರಾತಾಂತ್ಲ್ಯಾ ಎಕಾ ಕುದ್ರ್ಯಾಕ್ ಭೆಟ್ ದಿಂವ್ಕ್ ಗೆಲ್ಲ್ಯಾಂವ್. ದರ್ಯಾ ಮದ್ಗಾತ್ ಸುಂದರ್ ಪ್ರಕೃತಿಕ್ ಜಾಗೊ. ದುಸ್ರ್ಯಾ ಸಕಾಳಿಂ ತಡಿರ್ ಚಲೊನ್ ಆಸ್ತಾಂ ಜಬ್ಬೊರ್ ಲ್ಹಾರಾಂ, ತಡಿರ್ ಕುಸ್ತೊ ಕಾಡ್ಲೊ ಪಳೆಂವ್ಕ್ ದೋನ್ ದೊಳೆ ಪಾವ್ಲೆನಾಂತ್.

ತಸಲ್ಯಾ ಎಕಾ ಲ್ಹಾರಾಂತ್ ಹಜಾರಾಂನಿ ಜಿವಿ ಮಾಸ್ಲಿ ತಡಿಕ್ ಶೆವ್ವಾಲಿ. ಲ್ಹಾನ್ ವ್ಹಡ್ ಸ್ವಾರ್ ಫಿಶ್. ಲ್ಹಾರ್ ಪಾಟಿಂ ಗೆಲೆಂ. ಮಾಸ್ಲಿ ಜಿವಿ ಜಿವಿ ಉಳ್ವಳ್ತಾಲಿ. ಏಕ್ ಹಳ್ಳೆಗಾರ್ ಥಂಯ್ಚ್ ಬಸೊನ್ ಆಸ್ಲೊ. ಸಟ್ವ್ ಕರ್ನ್ ಉಟ್ಲೊ ಆನಿ ಎಕೆಕ್ ಮಾಸ್ಲಿ ದರ್ಯಾಕ್ ಉಡೊಂವ್ಕ್ ಲಾಗ್ಲೊ. ಆಮಿ ಪೊಟ್ ಭರ್ನ್ ಹಾಸ್ಲಾಂವ್. ಪೂಣ್ ತೊ ತಾಚ್ಯಾ ಕಾಮಾಂತ್ ಮಗ್ನ್ ಜಾಲ್ಲೊ.

‘ಹೆಂ ತುಂ ಕಸಲೆಂ ಪಿಶೆಂ ಕಾಮ್ ಕರ್ತಾಯ್ ಸಾಯ್ಬಾ?’ ಆಮ್ಚೆ ಮದ್ಲ್ಯಾ ಎಕ್ಲ್ಯಾನ್ ವಿಚಾರ್ಲೆಂ.

ತಾಚಿ ಜಾಪ್ ನಾ. ಎಕೆಕ್ ಮಾಸ್ಲಿ ವಿಂಚ್ತಾ ಆನಿ ದರ್ಯಾಕ್ ಉಡಯ್ತಾ.

‘ಹಜಾರಾಂನಿ ಮಾಸ್ಲಿ ಶೆವ್ವಾಲ್ಯಾ. ತುಕಾ ಹಿ ಸಗ್ಳಿ ಮಾಸ್ಲಿ ದರ್ಯಾಕ್ ಉಡೊವ್ನ್ ಮೆಳ್ಳೊ ಲಾಭ್ ತರಿ ಕಿತೆಂ? ತುವೆಂ ಉಡೊವ್ನ್ ದರ್ಯಾಕ್ ವ ತಡಿಕ್ ಕಾಂಯ್ ಫರಕ್ ಪಡ್ಲೊ ಆಸಾ?’ ಹಾಂವೆಂ ಕೊಂಕ್ಲೆಂ.

“ಫರಕ್ ಹಾಂವೆಂ ಉಡಯ್ಲಲ್ಯಾ ಮಾಸ್ಲೆಕ್ ಜರೂರ್ ಆಸಾ. ತಿ ಆನಿ ಥೊಡೆ ದೀಸ್ ವಾಂಚೊಂದಿ.” ಹ್ಯಾ ಉತ್ರಾಂನಿಯಿ ತಾಣೆಂ ಕಾಮ್ ರಾವಯ್ಲೆಂ ನಾ. ಹರ್ ಘಡಿ ಎಕೆ ಪ್ರಾಸ್ ಚಡ್ ಜೀವ್ ತೊ ವಾಂಚೊಂವ್ಕ್ ಪೆಚಾಡ್ತಾಲೊ. ತಾಚಿಂ ಉತ್ರಾಂ ಆಮ್ಚ್ಯಾ ಕಾಳ್ಜಾಕ್ ಲ್ಹಾರಾಂ ಬರಿಂ ಆಪ್ಪಾಲ್ಲೆಂಚ್ ಆಮಿಂಯಿ ಥೊಡಿಶಿ ಮಾಸ್ಲಿ ಉದ್ಯಾಕ್ ಉಡಯ್ಲಿ.

ಮನ್ಶಾಕ್ ಜಿಣ್ಯೆಂತ್ ಅವ್ಕಾಸ್ ಮೆಳ್ಳೆ ಭೋವ್ ಅಪ್ರೂಪ್. ಥೊಡ್ಯಾಂಕ್ ಲಾಬೊಂಕ್‌ಚ್

ಲಾಬಾನಾಂತ್. ಅವ್ಕಾಸ್ ದಿತೆಲ್ಯಾಂಕ್ ದಿತಾನಾ ವಿಶ್ವಾಸ್ ಆಸ್‌ಲ್ಲಾ ಪರಿಂ; ಅವ್ಕಾಸ್ ಘೆತ್‌ಲ್ಲಾಂಕ್ ತ್ಯಾ ಅವ್ಕಾಸಾಕ್ ಪ್ರಮಾಣಿಕ್‌ಪಣಿ ನ್ಯಾಯ್ ದಿತಾಂ ಮ್ಹಳ್ಳೆಂ ಹಟ್, ಚಿಂತಪ್ ಗರ್ಜೆಚೆಂ.

ಜಿಣ್ಯೆಂತ್ ಏಕ್ ಮಜ್ಬೂತ್ ಉದ್ದೇಶ್, ಧೈರ್ಯ್ ನಾ ತರ್ ಕಿತ್ಲೊಯಿ ದುಡು ಆಸ್ತಾ ಆಸೊಂ. ಗೌರವ್ ಆನಿ ಮರ್ಯಾದ್ ಆಸೊಂ... ತಿ ಜಿಣಿ ಅರ್ಥಾವಿಣ್ ಸಮಾಧಾನ್ ನಾಸ್ಲಿ.

ಮನ್ಯಾಚೆಂ ವ್ಯಕ್ತಿತ್ವ್ ರೂಪಿತ್ ಜಾಂವ್ಚೆಂ ತಾಚೆ ಭಲಾಯ್ಕೆಚೆರ್, ಸಂಪತ್ತೆರ್, ಕುಟ್ಮಾಚೆರ್ ಸಮಾಜಿಚೆರ್ ತರಿ ಪ್ರಮುಖ್ ಜಾವ್ನ್ ಹ್ಯಾ ಹರ್ ವಿಷಯಾಂಕ್ ಲಗ್ತಿ 'ಮೌಲ್ಯಾಂ'ಚೆರ್.

ಆಮ್ಕಾಂ ಹೆರಾಂಕ್ ಭರ್ವಸೊ ದಿಂವ್ಕ್, ಉತರ್ ದಿಂವ್ಕ್, ಧಯ್ ದಿಂವ್ಕ್ ಕಿತ್ಲೆಂ ಸಲೀಸ್. ಫಕತ್ ಥೊಡಿಂ ಉತ್ರಾಂ! ಪೂಣ್ ಕಾರ್ಯಾಕ್ ದೆಂವಾಚೆ ತರ್ ಆಮ್ಚೆ ಧಂಯ್ 'ಅರ್ಪಣ್' ಮನೋಭಾವ್; 'ಕರ್ತಲೊಂ' ಮ್ಹಳ್ಳೆಂ ಹಟ್ ಗರ್ಜೆಚೆಂ. ನಾ ತರ್ ತ್ಯಾ 'ದಿಲ್ಲ್ಯಾ ಭಾಶೆಕ್' ಮೊಲ್ ನಾ.

ಉದ್ಯಾಂತ್ ಪಡ್ತೆಲ್ಯಾಕ್ ವಯ್ರ್ ರಾವೊನ್ ಉತರ್, ಭಾಸ್ ದಿಲಿ ತರ್?..

ತಡಿರ್ ಶಿಂಪ್ಡಾಲ್ಲ್ಯಾ ಮಾಸ್ಕೆಕ್ ಬಗ್ಲೆನ್ ಬಸೊನ್ ಪ್ರಬೋಧನ್ ದಿಲೆಂ ತರ್...?

ಸಬಾರ್ ಪಾವ್ಲಿಂ ಆಮ್ಚೆಂ ಚಿಂತಪ್ ಏಕ್ ಆಸ್ತಾ, ಮನ್ ಆನ್ಯೇಕ್ ಚಿಂತಾ ಆನಿ ಕಾರ್ಯೆಂ ದುಸ್ರೆಂಚ್ ಜಾತಾ. ಬಹುಶ್ಯಾ ತೆಂ 'ಕಮಿಟ್‌ಮೆಂಟ್' ಆಮಿ ಸಮ್ಜನಾಂವ್ ತರ್, ಅಶೆಂ ಜಾಂವ್ಚೆಂ ಸಹಜ್. ಆಮ್ಚೆಂ ಉಲೊವ್ಣೆಂ ಥೊಡೆಂ ಪಾವ್ಲಿಂ ಥೊಸ್ಲ್ಯಾರ್, ಪೊಂಯ್ ಘಾಲ್ಲ್ಯಾ ಪರಿಂ. ಕಾಂಯ್ಚ್ ಫರಕ್ ಪಡನಾ.

* ಹಾಂವ್ ಪ್ರಯತ್ನ್ ಕರ್ತಾಂ. ಪೂಣ್ ಭರ್ವಸೊ ದಿನಾ

* ಹಾಂವ್ ಕರ್ತಾಂ ಪೂಣ್ ಮ್ಹಜೆರ್‌ಚ್ ಪಾತ್ಯೆನಾಕಾ

* ಹಾಂವ್ ಜಾಲ್ಯಾರ್ ಧಂಯ್ ಆಸ್ತಾಂ... ತರಿ ಮ್ಹಾಕಾಚ್ ರಾಕಾನಾಕಾ

* ಹಾಂವ್ ಖಿಂಡಿತ್ ಆಸ್ತಾಂ ತುಂ ಬರೆಂ ಕರ್ತಾ ಪರ್ಯಾಂತ್

* ಹಾಂವ್ ಆಸ್ತಾಂ ಜರ್ ತುಜಿ ಭಲಾಯ್ಕಿ ಸಾರ್ಕಿ ಆಸಾ ತರ್

* ಹಾಂವ್ ತುಕಾ ಖಿಂಡಿತ್ ಸಾಂಗಾತ್ ದಿತಾಂ. ತುಜೆ ಪ್ರಾಸ್ ಬರೊ ಲಾಭಾ ವರೆಗ್...

ಹೆಂ ಉಲೊವ್ನ್ ಅವಕಾಸ್‌ವಾದಿಚೆಂ. ಖುದ್ ಮೌಲ್ಯಾಂ ನಾಸ್ತಾಂ, ಸ್ವತಾಚೆರ್ ಧಯ್ ನಾ ಆಸ್ಪಾಚೆಂ. ಆಮಿ ಏಕ್ ಲ್ಹಾನ್ ಸಮುದಾಯಾಂತ್ ಜಿಯೆತಾಂವ್. ಲ್ಹಾನ್ಯೆಂ ಕುಟಮ್ ಲ್ಹಾನ್ಸಿ ಸಮಾಜ್. ಎದ್ಯಾ ವ್ಹಡ್ ಸಂಸಾರಾಂತ್ ತುಂ ಚಡ್ ಮ್ಹಳ್ಳಾರ್ ಕಿತ್ಲ್ಯಾ ಜಣಾಂಕ್ ಒಳ್ಳತಾಯ್? ಕಿತ್ಲ್ಯಾ ಜಣಾಂ ಥಾವ್ನ್ ತುಕಾ ಮಾನ್, ಗೌರವ್ ಲಾಬ್ಲಾ? ತೊ ಪುರೊ ತರ್ ಆತಾಂಚಿ ಜೀಣ್ ತಶಿಚ್ ಚಾಲು ಉರೊಂ. ನಾ ತರ್ ಆಮಿ ಲೆಕಾಕ್ ಮೆಳಾನಾಸ್ಚ್ಯಾ ಪರಿಂ. ನಗಣ್ಯಾ! ತುಂ ಮಸ್ತ್ ಲ್ಹಾನ್ ಮ್ಹಣ್ ಭೊಗ್ತಾ ತರ್ ಬುಡೊಂಕ್ ವಚಾನಾಕಾ. ಜಿಣ್ಯೆಂತ್ಲಿ ಪ್ರಮುಖ್ ಊಂಚ್ ಮೌಲ್ಯಾಂ ತುಕಾ "ಲೈಫ್ ಜಾಕೆಟ್" ತಿ ಪಾಂಗ್ರುಂಕ್ ಖರ್ಚ್ ನಾ.

ಕಸಲಿಂ ತಸಲಿಂ ಮೌಲ್ಯಾಂ ಪಳೆವ್ಯಾಂ. ಭೋವ್ ಥೊಡಿಂ ನಿದರ್ಶನಾಂ ಮಾತ್ ದಿತಾಂ.

ಕೂಲ್ ಆನಿ ಫಾಲ್ಕಾಂ ಮಧ್ಲೆಂ ಆಚ್

- * ಹಾಂವ್ ತುಕಾ ಮಾಂದ್ತಾ ದೆಕುನ್ ಕಸಲ್ಯಾಯಿ ಸಾಕ್ರಿಫಿಸಾಕ್ ತಯಾರ್ ಆಸಾಂ
- * ಹಾಂವ್ ದಿಲ್ಲೆಂ ಉತರ್ ಚುಕಾನಾ. ಮ್ಹಾಕಾ ಖಂಡಿತ್ ಪಾತ್ಯೆವ್ಯೆತ್.
- * ತುಕಾ ಮದೆಂ ಉದ್ಯಾಂತ್ ಹಾತ್ ಸೊಡ್ಚೊ ಗೂಣ್ ಮ್ಹಜೆಂ ಧಂಯ್ ನಾ
- * ಕಸಲೆಯಿ ಕಷ್ಟ್ ಯೆಂವ್ಡಿತ್. ನ್ಯಾಯಾ ಖಾತಿರ್ ಹಾಂವ್ ಥಿರ್ ಆಸಾಂ
- * ಬರೆಂ ಜಾಂವ್ ವಾಯ್ ಜಾಂವ್ ಹಾಂವ್ ತುಜೆ ಸಂಗಿಂ ಉರ್ತಾಂ.

ಅಸಲ್ಯಾ ಉತ್ರಾಂನಿ ದೀಸ್ ಬುಡ್ಡ್ಯಾ ಭಿತರ್ ನವಾಲಾಂ ಕೆಲ್ಲಿಂ ಆಸಾತ್. ಧಯ್ ಭರ್ ಜೀವ್ ವಾಂಚಯ್ಲೆ ಆಸಾತ್. ಉತ್ರಾಂ ತಲ್ವಾರಿ ಪ್ರಾಸ್ ಬಳಾಧಿಕ್ ಮ್ಹಣ್ತಾತ್. ತಿಂ ನಾಸಾಕ್ ಮಾತ್ ನ್ಹಯ್, ಬರ್ಯಾಪಣಾಕಿ ಉತ್ತಿಮ್ ಹಾತೆರಾಂ.

ಆಚ್ ಆಮಿ 'ಸಂಬಂಧ್' ಆಸ್ಚೆ ಸಮಾಜೆಂತ್ ಜಿಯೆತಾಂವ್. ಭುರ್ಗಿಂ ವ್ಹಡಿಲಾಂ; ಶಿಕ್ಷಕ್-ವಿದ್ಯಾರ್ಥಿ, ಫೊವ್-ಬಾಯ್ಲ್, ಕಾಮೆಲಿ-ಧನಿ, ಇಷ್ಟ್-ಇಷ್ಟಿಣ್, ಗಿರಾಯ್ಕ್-ವಹಿವಾಟ್‌ದಾರ್... ಅಸಲೆ ಸಂಬಂಧ್ ತುಟೊವ್ನ್ ಎಕ್ಸುರ್ಯಾ ಸೊಂರ್ಗ್ಯಾಪರಿ ಜಿಯೆಂವ್ಕ್ ಆಸಾಧ್ಯ್. ತಸಲ್ಯಾ ಪ್ರಯತ್ನಾಂನಿ ಜಿಯೆಲ್ಲೆ ಮಾನಸಿಕ್ ಅಸ್ವಸ್ಥ್ ಜಾವ್ನ್ ಸಂಬಂಧಾ ಥಾವ್ನ್ ಶಾಸ್ವತ್ ಪಯ್ಸ್ ಉರ್ತಾತ್.

ಅಸಲೆ ನಾಜೂಕ್ ಸಂಬಂಧ್ ಆಸೊನ್ಯಾ, ಮೌಲ್ಯಧಾರಿತ್ ಭರ್ವಸೊ ಲಾಭೊನ್, ಸಾಕಾರಾತ್ಮ್ ಚಿಂತಪ್ ಆಸೊನ್, ಉತ್ತಿಮ್ ಆವ್ಕಾಸ್ ಲಾಬ್ಲ್ಯಾರಾಯಿ ಮ್ಹಜೆಂ ಜೀವನ್ ಬದ್ಲಾನಾ, ಬದ್ಲೊಂಕ್ ಸಾದ್ಯಾ ನಾ ಮ್ಹಣ್ಚೆ ವ್ಯಕ್ತಿ ಖಂಡಿತ್ ಆಮ್ಚೆ ಭೊಂವ್ತಿ ಆಸಾತ್. ಜಾಂವ್ಕ್ ಪುರೊ ತಾಣಿಂ ಸಾಂರ್ಗ್ಯಾಂತ್ ಸತ್ ಆಸಾ.

ಕುಸ್ಲೆಲ್ಯಾ ಉಂದ್ರಾಚಿ ಘಾಣ್ ಭಾಯ್ರ್ ಕಿತ್ಲೊ ಶೃಂಗಾರ್ ಕೆಲ್ಯಾರಿ ವಚನಾ ತೆಂ ಆಮಿ ಜಾಣಾಂವ್. ತಾಕಾ ದೊನ್‌ಂಚ್ ವಾಟೊ ಆಸ್ಚೊ. ಪಯ್ಲಿ: ಉಂದ್ರಾಕ್ ಪಯ್ಸ್ ಉಡಯ್. ಆನಿ ದುಸ್ರಿ ತುಂ ತೊ ಜಾಗೊ ಸೊಡ್ನ್ ಪಯ್ಸ್ ವಚ್. ದೊನಾಂತ್ ಖಂಯ್ಚಿ ವಾಟ್ ಧರ್ಲ್ಯಾರಿ ತುಂ ಶಾಭಿತ್.

ಜರ್ ಆಜೂನ್ ತಿಂ ತುಜೆ ಜಿಣ್ಯೆಚಿ ದಿಶಾ ಬದ್ಲೊಂಕ್ ನಾ; ಬರೆಂಪಣ್ ಲಾಬೊಂಕ್ಚಾ, ದಿಲ್ಲೆ ಶೆಗುಣ್ ತುಕಾ ಲಾಗು ಕರುಂಕ್ ತ್ರಾಸ್ ಜಾತಾತ್ ತರ್ ಪಯ್ಲೆಂ: ತುಜಿ ಜಿಣ್ಯೆ ಶೈಲಿ ಆನಿ ಪರಿಸರ್ ಬದ್ಲಿ. ದುಸ್ರೆಂ: ಬಾಹ್ಯ ಒತ್ತಡ್ ಪ್ರಭಾವ್ ಬದ್ಲನ್ ಸೊಡ್.

ಸೈಕೊಲೊಜಿ ಶಿಕ್ತಾಸ್ತಾನಾ ಮ್ಹಾಕಾ ಪ್ರೊಫೆಸರಾನ್ ದಿಲ್ಲ್ಯಾ ಸಬಾರ್ ಉದಾಹರಣಾ ಪಯ್ಲಿ ಏಕ್ ಜಾವ್ನಾಸಾ: ಏಕ್ ಭುರ್ಗೆಂ ರಾನಾಂತ್ ಮನ್ಶಾತಿಂ ಸಾಂಗಾತಾ ವಾಡೊಂಕ್ ಸೊಡ್ಲ್ಯಾರ್ ತೆಂ ಚಾರ್ ಪಾಂಯಾಂನಿ ಚಲ್ತಾ. ತೊಂಡಾಂತ್ ಹಾತ್ ವಾಪಾರಿನಾಶೆಂ ಖಾತಾ, ಆಪ್ಲಿ ಶಿಕಾರಿ ಆಪುಣ್‌ಂಚ್ ಕರ್ತಾ. ಅಶೆಂ...

ತಿ ಜಿಣ್ಯೆ ಶೈಲಿ ಬದ್ಲೊಂಕ್ ತೆಂ ಪರಿಸರ್ ಬದ್ಲಿಚೆಚ್ ಪಡ್ತಾ. ಪರಿಸರಾ ಪ್ರಭಾವಾನ್ ಕಿತ್ಲೆಸೆ ಆಂಜ್ ಸದ್ಗುಣಿ ದೆಂವ್ಚಾರಾಚೆ ಪಿಲ್ಕಾಟೆ ಜಾಲ್ಯಾತ್. ಹಾಕಾಚ್ "ಸಹವಾಸ ದೋಷ" ಮ್ಹಣ್ಚೆಂ. ಪರಿಸರ್ ಏಕ್ ವ್ಯಕ್ತಿಚೆ ವ್ಯಕ್ತಿತ್ವಾ ವಯ್ರ್ ಕರಿಣ್ ಪ್ರಭಾವ್ ಘಾಲ್ತಾ.

ಜೈಲಾಂತ್ ಬಾವೊ ನಿರಾಪ್ರಾಧಿ ಎಕ್ಲೊ ಶಿಕ್ಷಾ ಭೊಗ್ತಾ. ಥರಾವಳ್ ಕೈದಿಂ ಮದೆಂ ತಾಚೆಂ ಜಿವಿತ್ ಬದ್ಲನ್‌ಂಚ್ ಯೆತಾ. ಸತ್ ನೀತ್ ಒತ್ತಡ್ ಬದ್ಲೊನ್ ಘಾತ್, ಅನಿತ್ ರಾಜ್ ಜಾಯ್ ಭೊಗ್ತಾ. ಸದಾಂ ತೆಂಚ್ ಉಲೊವ್ಣೆಂ ತೆಂಚ್ ಚಿಂತಪ್. ಭಾಯ್ಲೆಂ ಒತ್ತಡ್, ಸಗ್ಳ್ಯಾ ಕೈದಿಚೆಂ ಉಲೊವ್ಣೆಂ ಎಕಾಚ್ ಪ್ರಕರಣಾಚೆಂ ಮ್ಹಣ್ತಾನಾ ತಾಕಾ ಆಪುಣ್ ಸಾರ್ಕೊ ನಾ, ಹಾಂವೆಂ ಬದ್ಲಾಜೆ ಮ್ಹಳ್ಳೆಂ ರಾಜಾಂವ್ ಮತಿಕ್ ವೆತಾ. ಬಾಹ್ಯ ಒತ್ತಡಾಕ್ ಶಿರ್ಕೊನ್ ಗರ್ಜೆಚಿ ಮಾಸ್ತಿ ಜಾಂವ್ಚ್ಯಾಕಿ ತ್ಯಾ ಒತ್ತಡಾ ಥಾವ್ನ್ ಪಯ್ಸ್ ಗೆಲ್ಲ್ಯಾನ್ ತ್ಯಾ ಪ್ರಭಾವಾಂತ್ಲೆಂ ಪಯ್ಸ್ ಉರ್ತಾಯ್.

ಸಬಾರ್ ಪಾವ್ಲಿಂ ಅಸಲೆ ಕರಿಣ್ ಜೊಕ್ತೆ ನಿರ್ಧಾರ್ ಘೆಂವ್ಕ್ ಆಮ್ಕಾಂ ಕಷ್ಟ್. ಪ್ರಬಲ್ ನಿರ್ಧಾರ್ ಘೆತಾನಾ ಆಮ್ಕಾಂ ಯೆಂವ್ಚ್ಯಾ ಆಡ್ಕಳಿ ಆಮ್ಚಿಂ ಸಿಂತಿಮೆಂತಾಂ, ಜವಾಬ್ದಾರ್ಯೊ, ಕಾಮಾಂ ಗೌರವ್ ಆನಿ ಸುಕಿ ಪ್ರತಿಷ್ಠಾ. ಮೌಲ್ಯಾಂಭರಿತ್ ನಿರ್ಧಾರ್ ಘೆತಾನಾ ಮಾತ್ರ್ ಯಶಸ್ವಿ ಆಪ್ಣಾಂವ್ಕ್ ಸಲೀಸ್.

ಎಕ್ಲೊ ಪೊಲಿಸ್ ಒಫಿಸರ್ ಆಸ್ಲೊ. ನ್ಯಾಯನಿತಿಚೊ ಶಿಪಾಯ್. ತಾಚೆ ಸ್ತ್ರಿಯೆಕ್ ಅಚಾನಕ್ ಕ್ಯಾನ್ಸರಾನ್ ಗ್ರಾಸಿಲೆಂ. ತಿ ತಿಚ್ಯೊ ನಿಮಾಣ್ಯೊ ಘಡಿಯೊ ಮೆಜ್ತಾ. ಪತಿಚೊ ಹಾತ್ ಆಪ್ಲ್ಯಾ ಹಾತಾಂತ್ ಧರ್ನ್ ಕಿತೆಂಗಿ ಸಾಂಗೊಂಕ್ ಆಶೆತಾ. ಆನಿ ತೆನ್ನಾ ಎಸ್‌ಪಿಚೆಂ ಫೊನ್ ಯೆತಾ. “ಎಮರ್ಜೆನ್ಸಿ! ನಕ್ಸಲೈಟ್ಸ್ ಆಕ್ರಮಣ್ ಕರ್ಚ್ಯಾರ್ ಆಸಾತ್. ಉಣ್ಯಾರ್ ಉಣೆಂ ಶೆಂಭರ್ ಲೊಕಾಚಿ ಹತ್ಯಾ ಜಾಂವ್ಚ್ಯಾರ್ ಆಸಾ... ತುವೆಂ ತೆಂ ಆಡಾಯ್ಜೆ...”

ಹೆಣೆಂ ಪತಿಣ್! ಜೀವ್ ಉಬ್ಜ್ಯಾರ್ ಆಸಾ.. ನಿಮಾಣಿ ಘಡಿ

ತೆಣೆಂ ಶೆಂಭರ್ ಜಣಾಂಚೊ ಜೀವ್ ರಿಸ್ಕೆರ್ ಆಸಾ!

ಕಿತೆಂ ನಿರ್ಧಾರ್ ಘೆತಾಯ್ ಜರ್ ತುಂ ತೊ ಪೊಲಿಸ್ ಅಧಿಕಾರಿ ಜಾಲೊಯ್ ತರ್?

ಡೊ| ವಿವೇಕ್ ಒಪ್ರೇಶನ್ ಥಿಯೆಟರಾಕ್ ಪ್ರವೇಶ್ ಜಾತಾ. ಏಕ್ ಆಕ್ಸಿಡೆಂಟ್ ಪೇಷಂಟ್. ಕೂಡ್ಲೆ ಒಪ್ರೇಶನಾಚಿ ವ್ಯವಸ್ಥಾ ಹಾತಿಂ ವಾವ್ರ್ ಘೆತಾನಾ ಮೊಬಾಯ್ಲ್ ರಿಂಗ್ ಜಾತಾ. ಘರಾ ಗ್ಯಾಸ್ ಸಿಲಿಂಡರ್ ಭಸ್ತ್ ಜಾಲಾಂ. ಪತಿಣ್ ಸಿರಿಯಸ್!

ತೆಣೆಂ ಪೇಷಂಟ್ - ಜೀವ್ ರಿಸ್ಕೆರ್ - ಒಪರೇಶನ್ ಬೊವ್ ಗರ್ಜೆಚೆಂ!

ಹೆಣೆಂ ಪತಿಣ್ - ಜೀವ್ ರಿಸ್ಕೆರ್ - ವಿವೇಕ್ ಕಿತೆಂ ಕರ್ತಲೊ?

ದೊಗಾಂ ಭಿತರ್ಲಿ ಏಕ್ ವಿಂಚವ್ಣ್ ಜಾಯ್ಜೆ. ಅರ್ಜಂಟ್ ಜಾಯ್ಜೆ. ಹಾಂಗಾ ಜವಾಬ್ದಾರಿ ಆಸಾ, ಕುಟ್ಮಾ ಸಿಂತಿಮೆಂತಾಂ ಆಸಾತ್. ಮೌಲ್ಯಾಂ ಆಸಾತ್, ಕಮಿಟ್‌ಮೆಂಟ್ ಆಸಾ. ಎಕಾಕ್ ವಿಂಚ್ಲೆಂ, ಆನ್ಯೆಕ್ಲ್ಯಾ ಥಂಯ್ “ಅಪ್ರಾದ್ಯಾ ಮನೋಭಾವ್!”

ದೊಗಾಯಿ ಜಣ್ ಖಂಡಿತ್ ಆಪಾಪ್ಲೆ ಪತಿಣೆಂ ಲಾಗಿಂ ಉರ್ತಾತ್. ಆನಿ ತೆಂ ತಾಂಚೆಂ ವ್ಯಕ್ತಿತ್ವಾಚೆಂ ಬಳ್. ನಾಂವ್, ವಾವ್ರ್ ಪ್ರತಿಷ್ಠಾ ಪ್ರಾಸ್ ಸಂಬಂಧ್ ಪ್ರಮುಖ್ ಜಾತಾ! ಜಿವಾಚೆಂ ಮೊಲ್ ಅಧಿಕ್ ಉತ್ತೀಮ್ ತರಿ ಆಮ್ಚ್ಯಾ ಸಾಂಗಾತ್ಯಾಚೆಂ ಜಿವಾಚೆಂ ಮೊಲ್ ತಾಚೆ ಪ್ರಾಸ್ ಚಡ್ ಮೊಲಾಧಿಕ್.





13 ಪಿರಿ ಮೊಲಿ ಸುಕ್ತಾ, ನವಿ ಅಂಕ್ರಿ ಫಾಲೆತಾ

ಚಲಿ ವಾಡತ್ ಯೆತನಾ ಮತಿ ಪಡ್ವಾರ್ ಘುಂವ್ಚೊ ಸೊಬಿತ್ ಸಪ್ಣಾಂ ಪಯ್ಕಿ ಏಕ್ ಆಪುರ್ಬಾಯೆಚೆಂ ಆಶಾದಾಯೆಕ್ ಸಪಣ್ ಜಾವ್ನ್ ಆಸ್ತಾ, “ಆಪ್ಲೆಂ ಹಾತ್ ಧರುಂಕ್ ಆಸ್ಚೊ ಭರ್ತಾರ್, ಸುಖಾಂತ್ ತಶೆಂ ದುಖಾಂತ್ ಜಿಯೆಂವ್ಕ್ ಆಸ್ಚೊ ಘರ್ಕಾರ್; ಆಪ್ಲ್ಯಾ ಲ್ಹಾನ್ ಕುಟ್ಮಾಚೊ ಗುರ್ಕಾರ್... ತೊ ಆಮಿರ್ ಆನಿ ಸುಂದರ್...” ಹರ್ ಪಾಂಯಾಂಚೆಂ ಪಾವ್ಲಾಂ, ಪಾಂಯ್ಜಾಣಾಂಚೊ ನಾದ್ ಸಯ್ತ್, ತಿಚ್ಯೆ ಅಧುರ್ಯಾ ಸಪ್ಣಾಂಕ್ ಜಿವಿತಾಯ್ ಹಾಡ್ತಾ, ಧಾದೊಸ್ಕಾಯ್ ದಾಟಯ್ತಾ, ಆಶಾ ಉಬ್ಜಯ್ತಾ, ಭವಿಷ್ಯ್ ಬಸಯ್ತಾ. ಸಗ್ಳೆಂ ಸಾರ್ಕೆಂ ತರ್ ಸರ್ಗ್ ದಾಕಯ್ತಾ... ಆನಿ ಕಾಂಯ್ ಲೇಕ್‌ಪಾಕ್ ಚುಕ್ಕೆಂ ಶಿರಿಗುಂಡ್ಯೆಂತ್ ಶೆವ್ಪಾಯ್ತಾ.

ಸಪ್ಣಾ ಕಶಿಂಯಿ ಸಪ್ಲೆವ್ನ್, ಸಂತೊಸ್ ಪಾವ್ಯೆತ್. ಪೂಣ್ ವಾಸ್ತವಿಕತೆಕ್ ಯೆತಾನಾ ಯೋಜನಾಂ ವಿಂಗಡ್, ಸಪ್ಣಾ ವಿಂಗಡ್, ವಾಸ್ತವಿಕತಾ ವಿಂಗಡ್ ಮ್ಹಳ್ಳೆಂ ಮತಿಕ್ ಯೆತಾ. ಪ್ರಾಯ್ ಭರೊನ್ ಯೆತಾನಾ, ಅಂಗ್ ಪುಲೊನ್ ಯೆತಾನಾ, ಸಂಸಾರ್ ಸೊಬಿತ್ ದಿಸ್ತಾನಾ ಸಹಜ್ ಜಾವ್ನ್ ಎಕ್ಚೆ ಚಲ್ಯೆ ಥಂಯ್ ಉಬ್ಜೊಂವ್ಚೊ ಸರ್ವ್ ಆಶಾ, ಆಪೇಕ್ಷಾ, ಸಪ್ಣಾಂ, ಯೋಜನಾಂ ಮ್ಹಜೆ ಥಂಯ್ ಕಿರ್ಲಾಲ್ಲಿಂ. ತ್ಯಾ ಸುಮಧುರ್ ಭೊಗ್ಲಾಂಕ್ ಆಪ್ಣಾಂವ್ಕ್,

ಭೋಗುಂಕ್ ಆನಿ ಘಂಟೆಭರ್ ಚಿಂತುನ್ ಆಟಯ್ತಾನಾ, ಲಾಭ್‌ಲ್ಲಿ ತೃಪ್ತಿ ಅಜಿಕ್‌ಯಿ ಆಂಗ್ ಶಿರ್ಶಿರಾಯ್ತಾ, ಮಧುರತಾ ಹಾಡ್ತಾ.

ಪಯ್ಲೆ ಪಾವ್ವಿಂ, ಹಾಂವ್ ಫಕತ್ತ್ ಚೊವ್ವಾ ವರ್ಸಾಂಚೆರ್ ಆಸ್ತಾಂ, ಎಕ್ಲೆ ಸುಂದರ್ ಚಲ್ಯಾಕ್ ಪಯ್ಲೆಂ ನದ್ರೆಂತ್‌ಚ್ ಸಲ್ವಾಲಿಂ. ಮೊಗಾರ್ ಪಡ್ಲಿಂ. ಮೋಗ್ ಕಿತೆಂ ನೆಣಾಸ್ತಾಂನಾಂಚ್ ಎಕಾಮೆಕಾಕ್ ಚಡ್ ಲಾಗಿಂ ಲಾಗಿಂ ಜಾಲ್ಯಾಂವ್. ಮ್ಹಜ್ಯಾ ಘರ್ವ್ಯಾಂಕ್ ವಿಷಯ್ ಕಳ್‌ಲೆಂಚ್ ಸಾಮಾನ್ಯ್ ಹಿಂದಿ ಫಿಲ್ಮಾ ಬರಿ ಆಮ್ಚ್ಯಾ ಮೊಗಾ ಸಮ್ಜಣೆಚ್ಯಾ ಆಧ್ಯಾಯಾಂತ್ ಹಜಾರ್ ಆಡ್ಕಳಿ ಉಬೊ ಜಾಲ್ಯೊ. ತಾಂತುಂ ಕೊಣೆಯಿ ಚಲ್ಯಾಕ್ ಹಿಣ್ಣುಂಕ್ ನಾ, ಪಾಡ್ ಮ್ಹಣುಂಕ್ ನಾ, ಪೋಲಿ, ಬೆಕಾರ್, ಅನ್ನಾಡಿ ಮ್ಹಳ್ಳೆಂ ನಾ. ಪೂಣ್ ಪ್ರೇಮಿಕ್ ಆಡ್ಕಳ್ ದಿಲ್ಲಿ ತಾಚಿ ಆವಯ್ ಜಬೊರ್, ಹಂಕಾರಿ, ಕರ್ಮಿ ಆನಿ ಮನ್ಶಾಪಣ್ ನಾಸ್ಲಿ!

ವರ್ಸಾಂ ಪಾಂಚ್ ಗೆಲಿಂ. ಆಮಿ ವೈಯುಕ್ತಿಕ್ ರಿತಿನ್ ಭಾರಿ ಪರ್ಯ್ ಆಸ್‌ಲ್ಲ್ಯಾಂವ್ ತರಿ, ಪತ್ರಾಂ ಮುಕಾಂತ್ ಚಡ್ ಆನಿ ಚಡ್ ಲಾಗಿಂ ಲಾಗಿಂ ಯೆತಲ್ಯಾಂವ್. ಘರ್ವ್ಯಾಂನಿ ಪಾಂಚ್-ಸ ಸಯ್ರಿಕ್ಲೊ ದೆಕ್ಲೊ. ಮ್ಹಜೆ ಮತಿಕ್ ಸಾದ್ಯ್ ತ್ಯಾ ಮಾಘಾನ್ ವೈಟ್‌ವಾಷ್ ಕೆಲೆಂ. ಸಯ್ರಿಕ್ಲೊ ಘಟ್ ಪರ್ಯಾಂತ್ ಕೆಲ್ಯೊ. ತರಿ, “ತೊ” ಮ್ಹಜೆ ಮತಿಂತ್ಲೊ “ಪ್ರೇಮಿ” ನಪಂಯ್ ಜಾಲ್ಲ್ಯೊ ನಾ.

ಜಾಲ್ಲೆಂ ಜಾತಾ. ಧಯ್ರಾನ್ ಸಗ್ಳೆಂ ಫುಡ್ ಕರುಂಕ್ ಚಿಂತ್ಲೆಂ. ಆತಾಂ ಸರ್ವಾಂಕ್ ದಿಸ್ಚಿ ಆಡ್ಕಳ್ “ತಿ” ಮ್ಹಜಿ ಪುಡ್ಲಿ ಸಾಸು. ತಿಕಾ ಸಮ್ಜೊಂಕ್ ಪ್ರಯತ್ನ್ ಕರ್ಚೆಂ, ತಿಕಾ ಜಿಕ್ವೆಂ, ತಿಕಾ ಮೊಗಾನ್ ಪಳೆಂವ್ಚೆಂ, ಆನಿಕ್‌ಯಿ ರಾಪಿತಾ ತರ್ ವಿಂಗಡ್ ರಾಂವ್ಚೆಂ. ಅಶೆಂ ತಶೆಂ ನಾಣ್ಯಾಚಿಂ ದೊನ್‌ಯಿ ಮುಖಾಂ ಘುಂವ್ಡಾವ್ನ್ ಘುಂವ್ಡಾವ್ನ್ ಪಳೆಂವ್ಚೆಂ ಬರಿ ವರವ್ನ್ ಪಳೆಲೆಂ.

ಹೆಂ ಕಾಂಯ್ ಆಯ್ಚೆಂ ಕಾಲ್ಚೆಂ ರಾಜಾಂವ್ ನ್ಹಯ್. ಮಾಂಯ್ ಸುನ್ ಬಹುಶ್ಯಾ ಸರೊಪ್ ಮುಂಗುಸ್ ಸಂತತಿಚಿಂ ಪ್ರತೀಕ್ ಕೊಣ್ಣಾ. ಎಕ್ಲೆ ಸುನೆಕ್ ಕುಳ್ವಾರ್ ಸೊಡುನ್, ನವ್ಯಾ ಘರಾ ರಿಗ್ತಾನಾ ಸಾಂಬಾಳ್ನ್, ಆಧಾರ್ಪುನ್, ಭೊಗ್ಸುನ್, ಮಾಂದುನ್ ಘೆಂವ್ಚಿ ಆವಯ್ ಸಾರ್ಕಿ ‘ಸಾಸು’ ಮೆಳಾಜೆ ಮ್ಹಣ್ ಹರ್ ಚಲಿ ಆಶೆತಾ. ತಿ ಪುಡಾರಾಚಿ ಸಪ್ಲಾ ಸಪ್ಲೆತಾನಾ ಸಾಸು ತಾಂತುಂ ಖಿಂಡಿತ್ ದಿಸನಾ.

ಆಜ್ ತ್ಯಾಚ್ ಮ್ಹಜ್ಯಾ ಆಶೆಲ್ಲ್ಯಾ ಮೊಗಾ ಲಾಗಿಂ ಲಗ್ನ್ ಜಾವ್ನ್ ಪಂದ್ರಾ ವರ್ಸಾಂ ಸಂಪ್ಲಿಂ. ಭೊಂವ್ತಿಲಿ ಕುಟ್ಮಾಂ, ಸಯ್ರಿಂ, ಸೆಜ್ ಸಾಂಬಾರ್ಚಿಂ ಸಾಸು ಸುನೆ ಸಂಬಂಧಿ ಸಾರ್ಕಿ ಮಾಹತ್ ಕಿತ್ಲಿ ಜಮೊಂವ್ಕ್ ಪಳೆಲ್ಯಾರಿ ಹರ್ ಸಾಸು ಸ್ಪೆಷಲ್. ತಶೆಂಚ್ ಹರ್ ಸುನ್ ಸುಫರ್ ಸ್ಪೆಷಲ್. ದೊಗಾಂಯ್ಚೊ ವಿಮರ್ಸೊ ಕರ್ಚೆ ಪ್ರಾಸ್ ತಾಂತಾಂಚೆ ಮದೆಂ ಬರೊ ಸಂಬಂಧ್ ರುತಾ ಕರುಂಕ್ ಕಸಲಿ ವಾಟ್ ಆಪ್ಣಾವ್ಯೆತ್?

ಸಾಸು ಖಿಂಡಿತ್ ಜಾವ್ನ್ ಘರಾಂತ್ಲಿ ಯೆಜ್ಮಾನ್, ಫುರ್ಕಾರ್ನ್, ಸಗ್ಳಿ ಜವಾಬ್ದಾರಿ ತಿಚೆಂ ಲಾಗಿಂ. ತಿಚೆ ಆದೇಶ್ ಪಾಳಿಜೆ, ತಿಕಾ ಮಾನ್ ದಿಜೆ, ತಿಕಾ ಜೋಡ್ ಹಾಡ್ನ್ ದಿಜೆ. ದೆಳಾಕಾಳಾರ್ ತಿಕಾ ರಾಂದುನ್ ದಿಜೆ. ತಿಕಾ ಸಾಂಬಾಳಿಜೆ, ಭಲಾಯ್ಕಿ ರಾಕಾಜೆ, ತಿಚ್ಯಾ

ಸಂತೊಸಾಕ್ ಆಡ್ಕಳ್ ಜಾಂವ್ಕ್ ನಜೊ. ಭೋವ್ ಬರೆಂ. ಸಾಸುಮಾಯೊ ಹೆಂ ಕೆದ್ನಾಂ ಸಮ್ಜತಾತ್, ಪಿಕಿ ಖೊಲಿ ಸುಕೊನ್ ವೆತಾ; ಬಳ್ ಮೊಡುನ್ ಯೆತಾ, ನವ್ಯೆ ಆಂಕ್ರೆಕ್ ಫುಲೊನ್, ಪಾಲೆಂವ್ಕ್ ಆವ್ಕಾಸ್ ಕರ್ನ್ ದಿಂವ್ಚೆಂ ಹಕ್ಕ್ ಮ್ಹಣ್? ಹಣೆಂ ಸುನ್ ಆಪ್ಲಿ ದವ್ಲತ್, ಸೊಬಾಯ್, ಶೃಂಗಾರ್, ತರ್ನಾಟ್ಪಣ್ ನವ್ಯಾ ಘರಾ ಹಾಡುನ್ ರಾತ್ ಫಾಲೆಂ ಜಾಂವ್ಚ್ಯಾ ಭಿತರ್ ತ್ಯಾ ಘರಾಂತ್ ತಿಕಾ ರಾಜ್ವಟ್ಟಿ ಜಾಯ್. ಯೆಜ್ಮಾನ್ಯಾನ್ ದಿಜೆ... ಕಾಮ್ ನಾಕಾ. ರೆಸ್ತ್ ಗರ್ಜ್... ಕಾಮಾಂಕ್ ಸರ್ವೆಂಟ್, ಪತಿ ಮ್ಹಜೊ... ಹಾಂವಿ ಖಿಂಯ್ಚಾಂತಿ ಉಣೆ ನಾ... ದೊತ್ ಹಾಡ್ಲ್ಯಾ... ಮ್ಹಜೆಂ ಕುಳಾರ್ ಮಂತನಾಚೆಂ... ಅಸಲಿಂ ಸ್ವಾಭಿಮಾನಾಚೆಂ ಭಾವನಾಂ ರಾಜ್ ಕರ್ತಾತ್.

ದೊನ್ಯಾ ವ್ಯಕ್ತಿಂಚೆ ದೃಷ್ಟೆನ್ ದೆಕ್ತಾನಾ ಭಾಯ್ಲೆ ನದ್ರೆಕ್ ದೊಗಾಂಯ್ ಸಾರ್ಕಿಂಚ್. ಪೂಣ್ ದೊನ್ಯಾ ತಕ್ಲಾಂ ಮದೆಂ ಲಿಪೊನ್ ರಾವ್ಲಿಂ ತತ್ವಾಂ ಕಸಲಿಂ ಪಳೆವ್ಚಾಂ.

ಸಮ್ಜಣಿ, ಅರ್ಥ್ ಕರ್ನ್ ಘೆಂವ್ಚೆಂ, ಉಣೆಂಪಣ್ ಒಳ್ಳೊಂಚೆಂ, ಎಕಾಮೆಕಾಕ್ ಮಾಂದ್ಚೆಂ, ಚುಕಿಂಕ್ ಭೊಗ್ಸುಂಚೆಂ, ಎಕಾಮೆಕಾಕ್ ಸಹಕರ್ಪುಂಚೆಂ, ಆಧಾರುಂಚೆಂ, ವಾಂಟುನ್ ಘೆಂವ್ಚೆಂ ತಸಲಿಂ ಮೌಲ್ಯಾಂ ದೊಗಾಂಯ್ ಥಂಯ್ ಲಿಪೊನ್ ಉರ್ಲಿಂ ತರ್ ತೆಂ ನವೆಂ ಜೊಡೆಂ, ಸುಖಾನ್, ಸಮ್ಜಣೆನ್ ಜಿಯೆಂವ್ಕ್ ಆಶೀರ್ವಾದ್ ಕೆಲ್ಲೆಂ. ಪಾಳಾಂ.. ಮುಳಾಂ ಥಾವ್ನ್ ಮೆಕ್ಳಾತಾ. ನಾ ಸಾಸುಕ್ ವ ಸುನೆಕ್ ಹಾಂತುಂ ಲಾಭ್. ತರಿ ಸದಾಂಚೆ ಕಿರ್ಕಿರಾಯೆ ಥಾವ್ನ್, ಝಗ್ಡೆಂ, ಪುರ್ಪುರ್ಯಾ ಥಾವ್ನ್ ಪಯ್ಸ್ ಉರೈತ್.

ಕಾಂಯ್ ಥೊಡ್ಯಾಚ್ ವರ್ಸಾಂದಿಂ ಆಮ್ಚಿಂ ಕುಟ್ಮಾಂ ತೆಗಾಂ ಚೊವ್ಣಾಂ ಸುನಾಂಕ್ ಸಾಂಗಾತಾ ಘೆವ್ನ್ ಸಾಸು ಸುನೊ ಎಕಾಮೆಕಾ ಸಮ್ಜೊನ್ ಜಿಯೆಲ್ಲೆ ದಾಕ್ಲೆ ಆಮಿ ಸಬಾರಾಂನಿ ದೆಕ್ಲಾತ್. ಆಜ್ ಮಾಗ್ಲೆಂ ಉಣೆಂ ಜಾಲಾಂ. ದೆವಾಚೊ, ತಾಚೆ ಉತ್ರಾಂಚೊ ಮಹತ್ವ್ ಉಡಾಸ್ ಲಿಪ್ಲಾ. ಸ್ವಾರ್ಥ್, ವಯುಕ್ತಿಕ್ ಚಿಂತ್ನಾಂ ಆನಿ ಖುದ್ ಫಾಯ್ಲೊ ಪ್ರಮುಕ್ ಸ್ಥಾನ್ ಘೆತಾ. ತಾಳಿಯೊ ಪೆಟುಂಕ್ ದೊನ್ಯಾ ತಾಳ್ವೆ ಗರ್ಜ್, ಉಜೊ ಜಳೊಂಕ್, ಕಿಟಾಂ ಸವೆಂ ಜಳೊವ್ ಗರ್ಜ್ಚ್. ಎಕ್ಲ್ಯಾನ್ (ಜಾಂವ್ ಸಾಸು ವ ಸುನೆನ್) ಸಮ್ಜೊನ್, ಆಧಾರುನ್ ಸುದಾರ್ಪಿಲ್ಯಾರ್ ಭಸ್ಮೊನ್ ವೆಚೆಂ ಉಣೆಂ ಜಾಯ್ತ್ ಕೊಣ್ಣಾಂ. ಹೆಂ ಹರ್ ಪಾವ್ಲಿಂ ಸಾದ್ಯ್ ಜಾಯ್ನಾ. ಖಿಂಯ್ ಹಂಕಾರ್, ಸ್ವಾರ್ಥ್, ಫಾಯ್ಲೊ ರಾಜ್ ಕರ್ತಾ ಥಂಯ್ ಸಮಾಧಾನ್ ಭೊಗ್ಸಾಣೆಂ ಸಬಾರ್ ಪಾವ್ಲಿಂ ಉಪ್ಕಾರಾಕ್ ಪಡನಾ.

ದಾಖ್ಲ್ಯಾಕ್ ತಿ ನವಿ ಹೊಕಲ್, ಪಾಂಚ್ ನಂದ್ರೊ ಆನಿ ಏಕ್ ಸಾಸು ಆಸ್ಚ್ಯಾ, ಭರ್ಲಾಲ್ಯಾ ಘರಾ ಮ್ಹಾಲ್ಗಡಿ ಸುನ್ ಜಾವ್ನ್ ಗೆಲಿ. ಹಾಸ್ಕರಿ, ಸಮಾಧಾನಿ, ಉಣ್ಯಾ ಉತ್ರಾಂಚೆ ಸುಡ್ಪುಡಿತ್ ಸುನ್. ಲಗ್ನ್ ಜಾಲ್ಲ್ಯಾ ಪಯ್ಲ್ಯಾ ಹಪ್ಪಾಂತ್ ಘರಾಂತ್ಲಿ ಸಗ್ಳಿ ಉಸ್ತುವಾರಿ ದೆಕ್ಲಿ. ಸಕಾಳಿಂ ವೆಗ್ಳಿಂ ಉಟ್ಕೊ ನಂದ್ರೊ ನೀದ್ ನಾಸ್ಚ್ಯಾ ನಿದೆಂತ್ ಲೊಳ್ತಾಲೊ. ಭಲಾಯ್ಕೆವಂತ್ ಸಾಸು ನಾಟಕೀಯ್ ರಿತಿನ್ ಕುರ್ಪೊಂಕ್ ಲಾಗ್ಲಿ. ಸೀದಾ ಸಾದಾ ಹಿಶಾರೊ ಆಸ್ಲೊ, ಸುನೆನ್ ಸಕಾಳಿಂ ರಾಂದ್ಪಾಚೆಂ ಕಾಮ್ ಕರ್ನ್ ಮುಗ್ಸೊಂಕ್.

ಸಮಾಧಾನಾನ್, ಸುಡ್ನುಡಾಯೆನ್ ಎಕ್ಲೆಂಚ್ ರಾಂದ್ಪಾ ಕುಡಾಂತ್ ವೊದ್ದಾಡ್ಲೆಂ ತರಿ ಥೊಡ್ಯಾಚ್ ದಿಸಾಂನಿ ಹ್ಯಾ ನವ್ಯೆ ಸುನೆಕ್ ಝಗ್ಡ್ಯಾಕ್ ವೊಡುಂಕ್ ರಾಂದ್ಪಾ ಕುಡಾಂತ್ಲಿ ಸಾಕರ್ ಲಿಪ್ಲಿ. ಚ್ಹಾ, ಕಾಪ್ಯೆ ಪಿಟ್ಯಾ ಪೆಕೆಟ್ಯೊ ನಾ ಜಾಲೊ. ನ್ಹಾಂವ್ಚೆ ಸಾಬು ನಪಂಯ್ಚ್ ಜಾಲೆ. ಸಾಸು ಥಾವ್ನ್ ಸಲಹಾ ಮಾಗ್ಲೆಲ್ಯಾಕ್ ಮೆಳ್ಳೆಲ್ಲಿ ಜಾಪ್ “ಕುಳಾರಾ ಥಾವ್ನ್ ಹಾಡುನ್ ಯೆ” ಲ್ಹಾನ್ ವಿಷಯ್ ವಾಡಾತ್ತ್ ವಾಡಾತ್ತ್ ಜಬ್ಬೊರ್ ಜಾತಾತ್. ಕಾರಣ್ ಸಿಂಪಲ್. ಸಾಸುಕ್ ನವ್ಯಾಂಕ್ ಸ್ವೀಕಾರ್ ಕರ್ಚೆಂ ದೆಣೆಂ ನಾ. ಆಪ್ಲೊ ಧುವೊ, ಆಪ್ಲೆಪಣ್ ಮಾತ್ಯಾರ್ ವೊವಾಯ್ಲ್ಯಾರ್ ತೊಂಡಾರ್ ಘಾಣ್!

ತಶೆಂಚ್ ಮ್ಹಜ್ಯೆ ಒಳ್ಳೆಚಿ ಎಕ್ಲಿ ಸಾಸು, ತಿಕ್ಲೆ ಭಲಾಯ್ಕೆವಂತ್ ನ್ಹಯ್ ತರಿ ವ್ಹಡಾ ಮೊಗಾನ್ ಆಪ್ಲ್ಯಾ ಸುನೆಕ್ ದೆಕ್ತಾಲಿ. ಕೊಣೆಂ ಉಲಯ್ಲ್ಯಾರಿ ತಿ ಸಮ್ಜೊನ್ ವ್ಹಡ್ ಮೊಗಾನ್ ಸುನೆಕ್ ಆಧಾರ್ಪಿತಾಲಿ. ತಿಚೆಂ ಬರೆಪಣ್ ಪಳೆಲ್ಯಾ ಸುನೆನ್ ಸಗ್ಳಿಂ ಘರ್ಚಿಂ ಕಾಮಾಂ ತಿಚ್ಯಾ ಮಾತ್ಯಾರ್ ಘಾಲಿಂ. ವಸ್ತುರಾಂ ಮೆಕ್ಳಾವ್ನ್ ತಿಕಾ ಧುಂವ್ಕ್ ದಿಲಿಂ, ರಾಂದ್ಚೆಂ, ಪುಸ್ತೆಂ, ಧುಂವ್ಚೆಂ ಸಗ್ಳೆಂ ಸಾಸು ಕರಿತ್ತ್ ಗೆಲಿ. ಸುನೆಕ್ ಸಮ್ಜೊಂವ್ಕ್ ಕೆಲ್ಲೆಂ ಪ್ರಯತ್ನ್ ನಿರ್ಫಳ್. ಆಪ್ಲೆಂ ವ್ಹಡ್ಪಣ್, ತರ್ನಾಟ್ಟಣ್ ಸೊಬಾಯ್ ಹ್ಯಾ ಸುನೆಕ್ ಖಾಲ್ತೆಂ ಜಾಂವ್ಚ್ಯಾಕ್ ವ್ಹಡ್ ಆಡ್ಕಳ್ ಜಾವ್ನಾಸ್ಲಿ. ತೀನ್ ಮಹಿನ್ಯಾ ಭಿತರ್ ಸಾಸುಚಿ ಭಲಾಯ್ಕಿ ಚಡ್ ಭಿಗಡ್ಲಿ. ಸುನೆನ್ ತರಿ ತಿಚೆಂ ಅಂತ್ಯ ಮಾಗ್ಲೆಂ. ಪೂಣ್ ಘರ್ಚೆಂ ಕಾಮ್ ಮಾತೆಂ ಮಾರ್ಲೆಂ ನಾ.

ಜಾಂವ್ ಸಾಸು ವ ಸುನ್ ಜೆಂ ಕೊಣಾಕ್, ಕೊಣಾ ಘರ್ಚೆಂ ಋಣ್ ಬರಯ್ಲಾಂ ತೆಂ ತ್ಯಾ ತ್ಯಾ ಘರಾ ಪಾವ್ತಾ ಖಂಡಿತ್. ಸೊಡ್‌ದೊಡ್ ಸಮ್ಜೊಣಿ ಭೊಗ್ಸಾಣೆಂ, ಆಪ್ಲೆಂ ಮ್ಹಣ್ ಒಳ್ಳೊಂಚೆಂ. ಪ್ರವೃತ್ತಿ ಕೆನ್ನಾ ಮ್ಹಣಾಸರ್ ದೊಗಾಂಯ್ ಮದೆಂ ಯೆನಾ ತೆದೊಳ್ ಪರ್ಯಾಂತ್ ತಿಂ ವಿವಿಂಗಡ್ ಕುದ್ರೆ ಜಾವ್ನ್ ಉರ್ತಾತ್. ಸಾಸುಕ್ ಆಪ್ಲೆ ಮದ್ಯೆ ಪ್ರಾಯೆಕ್ ಪಾವ್ತಾನಾ ತಿಚಿ ದೈಹಿಕ್ ಬದ್ಲಾವಣ್ ಮಾನಸಿಕ್ ಜಾವ್ನ್ ಅಸ್ಥಿರತಾ ಉಬ್ಜೊಂಕ್ ಕಾರಣ್ ಜಾತಾ. ತ್ಯಾ ವಗ್ತಾ ಸುನೆನ್ ಸೀದಾ ನ್ಹಯ್ ತರಿ ತಿ ಕೊಣಾಚೆಂ ಆಯ್ಕುಂಕ್ ತಯಾರ್ ಆಸಾ ತಾಂಚೆಂ ಮುಕಾಂತ್ರ್ ತಿಚಿ ಮನೋಸ್ಥಿತಿ ಸಮಾಧಾನಾಚಿ ಕರ್ಚಿ ಗರ್ಜೆಚಿ. ಆಜ್ ನಾ ಫಾಲ್ಯಾಂ ಹೊ ಹುದ್ದೊ, ಸಾಸುಚಿ ಪ್ರತಿಷ್ಠಾ, ಸಾಸುಚೊ ಅಧಿಕಾರ್ ಹ್ಯಾ ಸುನೆಕ್ ದಿಜೆ. ಏಕ್ ದೀಸ್ ಹ್ಯಾ ಸಾಸುಕಿ ಸುನ್ ಜಾವ್ನ್ ಯೆವ್ನ್ ಹೊ ‘ಮಾನ್’ ಫಾವೊ ಜಾತಾ. ಆನಿ ಏಕ್ ನಾ ಏಕ್ ದೀಸ್ ತಿ ಸುನ್ ಹೆಂ ಆಪ್ಣಾಯ್ತಾ. ತೆನ್ನಾ ವೊಂಟ್ಯೆಂತ್ ಗಾಂಟಿ ಫಾಲ್ನ್ ದವರುಂಕ್ ಜಾಯ್ನಾ.

ಸುನಾಂಕಿ ಕಿತೆಂ ದರ್ವಡ್, ಮುಕ್ಲಿ ಸೊಬಿತ್ ಜೀಣ್ ಆಸಾ. ಮೊಗಾಚೊ ಪತಿ ಆಸಾ. ತೊ ತುಜೆ ತಿತ್ಲೊಚ್ ತಿಕಾಯ್ ಗರ್ಜೆಚೊ. ತಿಚೆ ಶಿವಾಯ್ ತೊ ತುಕಾ ಲಾಬೊಂಕ್ ನಾ. ಆವಯ್ಕ್ ಸೊಡುನ್ ಆಯ್‌ಲ್ಲ್ಯಾ ತುಕಾ ಹಿ ನವಿ ಆವಯ್ ಮ್ಹಣ್ ಸಮ್ಜೊಚೆಂ ದೆಣೆಂ ಲಾಬೊಂಕ್ ಜಾಯ್. ಹುದ್ದೊ, ಪ್ರತಿಷ್ಠಾ, ಜವಾಬ್ದಾರಿ.... ಫುಡ್ಲ್ಯಾ ಜಿವಿತಾಕ್ ಮಾನ್ ದಂಡ್ ನ್ಹಯ್. ತುಂ ತುಜೆ ಥೊಡೆ ಅವ್ಣಣ್, ಥೊಡೆಂ ಉಣೆಂಪಣ್, ಥೊಡೆಂ ಕುಳ್ವಾರ್‌ಪಣ್, ಥೊಡೆಂ ಸ್ವಾರ್ಥಪಣ್ ಹರ್ ದೀಸ್ ನ್ಹಾತಾನಾ ಧುವ್ನ್ ಕಾಡ್. ತೆನ್ನಾ ತುಕಾ ಸಾಸು ಸ್ವೀಕಾರ್ಪಿತಲಿ. ❖

14 ಮತ್ ಪಾಜುನ್ ಕಿತ್ಲೆ ದೀನ್ ಜಾಲೆ?

ಏಲಮ್ ಘೆತ್‌ಲ್ಲ್ಯಾ ರಾನಾಚೆಂ ಕಾತ್ರಾಪ್ ಜಾತಾಲೆಂ. ರೂಕ್ ಕಾತ್ರಂಕ್ ನಮಿಯಾರ್ಲೆಲ್ಯಾಂ ಪಯ್ಕಿ ಎಕ್ಲೊ ಬೊನಾ, ದುಸ್ರೊ ತಿಮ್ಮ. ರುಕಾ ಎಕಾ ಪಾಟ್ಲ್ಯಾನ್ ನಮಿಯಾರ್ಲೆಲೆಂ ರಖಮ್ ತಾಂಕಾಂ ಫಾವೊ ಜಾತಾಲೆಂ. ದೊಗಿ ಎಕ್‌ಚ್ ಗಾಂವಾಚೆ, ಎಕ್‌ಚ್ ಪ್ರಾಯೆಚೆ, ಸಾಮಾನ್ಯ ಶಿಕ್ಪಾಚೆ ರಾನಾ ಬಗ್ಲೆನ್ ವಸ್ತಿ ಕರುನ್ ಫಾಂತ್ಯಾಚ್ಯಾ ಸಾತಾ ಧಾವ್ನ್ ರಾತ್ ಪರ್ಯಾಂತ್ ಕಾಮ್ ಕರ್ತಾಲೆ.

ಪೂಣ್ ಹಪ್ಪೊ ಸಂಪ್ತಾನಾ ತಿಮ್ಮಾಕ್ ದೋನ್ ಹಜಾರ್ ರುಪಯ್ ಮಜೂರಿ ಲಾಬ್ಲಿ. ಆನಿ ಬೊನಾಕ್ ಫಕತ್ ಏಕ್ ಹಜಾರ್ ಚಾರ್ಕಿಂ ರುಪಯ್. ಕಿತ್ಲಿ ವಾಂವ್ಕ್ ಕಾಡ್ಲಾರಿ ಬೊನಾ ವರ್ವಿಂ ತಿಮ್ಮಾನ್ ಆಪ್ಣಾಯ್ಲೆಲಿ ಜೋಡ್ ಆಪ್ಣಾಂವ್ಕ್ ಜಾಲೆಂ ನಾ. ಮ್ಯಾನೇಜರಾಲಾಗಿಂ ತಾಚೊ ಹುಸ್ಕೊ ಉಚಾರ್ಲೊ. ದೋನ್ ತೀನ್ ಹಪ್ಪೆ ಗೆಲ್ಯಾರಿ ತಿಮ್ಮ ಬೊನಾ ಪ್ರಾಸ್ ಚಡ್‌ಚ್ ಜೊಡ್ತಾ.

ಕಿತೆಂ ತ್ಯಾ ಯಶಸ್ವೆಚೊ ಘುಟ್? ಬೊನಾನ್ ಮನ್ ಕರುನ್ ತಿಮ್ಮಲಾಗಿಂ ವಿಚಾರ್ಲೆಂಚ್? ಜಾಪ್ ಚಡ್ ಸೊಂಪಿ ಆಸ್ಲಿ. “ಪಳೆ ಬೊನಾ, ಹಾಂವ್ ಹರೆಕ್ ರೂಕ್ ಕಾತರ್ತಚ್ ಮ್ಹಜಿ ಕುರಾಡ್ ಪಾಜ್ತಾಂ. ತಶೆಂ ಕಾತ್ರಾಪ್ ಸಲೀಸ್ ಜಾತಾ. ತುವೆಂ ಕೆದ್ನಾ ತುಜಿ ಕುರಾಡ್ ಪಾಜ್‌ಲ್ಲಿ?”

ಮ್ಹಜಿ ಡಿಗ್ರಿ ಜಾಲಿ, ಡಿಪ್ಲೊಮಾ ಜಾಲೊ, ನರ್ಸಿಂಗ್ ಜಾಲೆಂ, ಎಂಜಿನಿಯರಿಂಗ್ ವ ಕಸಲೆಂ ತರಿ ಶಿಕಪ್... ತ್ಯಾ ಉಪ್ರಾಂತ್ ಆಮ್ಚಿ ಮತ್ ಜರ್ ವೆಳಾಕಾಳಾ ಪ್ರಕಾರ್ ಪಾಜುಂಕ್ ಆಮಿ ತಯಾರ್ ನಾಂವ್ ಆಮಿ ಭಾರಿಚ್ ಪಾಟಿಂ ಉರ್ತಾಂವ್. ಹರ್ ಚಡ್ ಫುಡೆಂ ಪಾವ್ತಾತ್.

ಜಶೆಂ ಕುಡಿಕ್ ವೈವಿದ್ಯಮಯ್ ಖಾಣ್, ತ್ರಾಣ್, ಜೆವಣ್ ಗರ್ಜ್, ತಶೆಂ ಮತಿಕ್ ಲಾಬಯ್ತಾಂವ್. ಮತಿಚೆಂ ಬರೆಂ ಜೆವಣ್ ಬರಿಂ ಚಿಂತ್ಪಾಂ ಬರಿಂ ವಾಚ್ಪಾಂ.

ಜೆಂ ಕಿತೆಂ ಬರೆಂ ಚಿಂತ್ಲಾಂ, ವಾಚ್ಲಾಂ ತೆಂ ಕಾರ್ಯಾಕ್ ಹಾಡುಂಕ್ ಕಿತ್ಲೆಶೆ ಆವ್ಕಾಸ್, ವೆದಿ ಆಮ್ಕಾಂ ಲಾಬ್ತಾತ್ ತರಿ ಆಮಿ ಆಮ್ಚ್ಯಾ ಯಾಂತ್ರಿಕ್ ಜಿಣ್ಯೆಂತ್ ತಲ್ಲಿನ್. ಏಕ್ ಲ್ಹಾನ್ ಕರ್ನೆನ್, ಏಕ್ ಲ್ಹಾನ್ ಮೆಟಾ ವರ್ವಿಂ ಕಸಲಿ ಬದ್ಲಾವಣ್ ಸಾದ್ಕ್ ಜಾತಾ ತೆಂ ಕಳೊಂಕ್ ಪರತ್ ಆಮ್ಚಿ ಮತ್ ಇಲ್ಲಿಶಿ ಸಾಣ್ಯಾಕ್ ಧರಿಜೆ.

ಜೈಲಾಂತ್ ಹಫ್ತಾಕ್ ಏಕ್ ಪಾವ್ಲಿಂ ಸ್ವಗೌರವ್ ವಿಶಿಂ ಬಂಧಿತ್ ವ್ಯಕ್ತಿಂಕ್ ಸ ಮಹಿನೆಭರ್ ಭೆಟ್ ದಿವ್ನ್ ಉಲೊವ್ನ್ ದಿಂವ್ಕ್ ಮ್ಹಾಕಾ ಆವ್ಕಾಸ್ ಮೆಳಲೊ. ಕಾಂಯ್ ಚಾರ್ ಮಹಿನ್ಯಾಂಚೆ ಆವ್ಡೆ ಆಕ್ರೆಕ್ ಎಕ್ಲೊ ಸುಟ್ಕಾ ಲಾಬೊನ್ ಭಾಯ್ರ್ ವಚೊಂಕ್ ಆಯ್ಲೊ ಜಾಲ್ಲೊ ಮ್ಹಜೆಲಾಗಿಂ ಉಲೊವ್ಪಾಕ್ ರಾವೊ. “ಹ್ಯಾ ಚಾರ್ ಮಯ್‌ನ್ಯಾಂನಿ ಮ್ಹಜಿ ಮತ್, ಮ್ಹಜೆಚ್ ವಿಶಿಂ ಇತ್ಲಿ ಜಾಗ್ರುತ್ ಜಾಲ್ಯಾ ಸರ್. ಹಾಂವ್ ತಿ ಕಶಿಂ ಪಾಜುನ್ ರಾವೊಂ?”

“ತುಕಾ ಸುಟ್ಕಾ ಲಾಬ್ತಚ್ ಕಿತೆಂ ಕರುಂಕ್ ಆಶೆತಾಯ್?”

“ಸಮಾಜೆಕ್ ಉಪ್ಕಾರಾಕ್ ಪಡ್ಲೊ ವ್ಯಕ್ತಿ ಜಾಂವ್ಕ್ ಪ್ರೇತನ್ ಕರ್ತಾಂ”

“ತಾಂತುಂ ತುಜಿ ಮತ್ ಆನಿಕ್ಯೊ ಬಡ್ಡೊ ಜಾತಾ.”

“ಕಿತ್ಯಾಕ್ ಹಾಂವ್ ಸಮಾಜೆಕ್ ಉಪ್ಕಾರಾಕ್ ಪಡ್ಲೊ ವ್ಯಕ್ತಿ ಜಾತಾಂ”

ತಾಚೆಂ ಪಯ್ಲೆಂಚೆ ಜಾಪಿಂತ್ಲೆಂ ‘ಪ್ರೇತನ್’ ನಪಂಯ್ ಜಾಲ್ಲೆಂ ಆನಿ ನಿರ್ಧಾರಾಂತ್ ಇಲ್ಲೆಂ ಚಡಿತ್ ಭರ್ಮ್ ಆಸ್ಲೆಂ.

“ಬರೆಂ ಹಾಂಗಾ ತುವೆಂ ತುಜೆ ಜಿಣ್ಯೆಂತ್ ಕಿತೆಂ ಬದ್ಲಾವಣ್ ದೆಕ್ಲಿಯಾ?”

“ಬದ್ಲಾವಣ್ ದೆವಾಚೆ ಮಾಂಡಾವಳಿನ್ ಜಾಂವ್ಚಿ. ಹಾಂಗಾ ಫಕತ್ ಮ್ಹಜೆ ನಡ್ತೆಂ ಬದ್ಲಿ ಕೆಲೆಂ.”

“ತರ್ ವಚ್, ತುಂ ವಸ್ತಿ ಕರ್ಚೆ ಕಡೆ ಬರೊ ಪರಿಸರ್ ರುತಾ ಕರ್.”

ಸಂಸಾರಾಂತ್ ದೋನ್ ಪ್ರಕಾರಾಚೆ ವ್ಯಕ್ತಿ ಆಸಾತ್. ದಿಂವ್ಚೆ ಆನಿ ಘೆಂವ್ಚೆ. ಘೆಂವ್ಚೆ ಚಡಿತ್ ಖಾತಾತ್ ಆನಿ ದಿಂವ್ಚೆ ಚಡಿತ್ ನಿದ್ತಾತ್. ದಿಂವ್ಚ್ಯಾ ಕಡೆ ಉತ್ತಿಮ್ ಸ್ವಗೌರವ್ ಆಸ್ತಾ, ಸಮಾಜೆ ವಿಶಿಂ ಬರೆಂ ಚಿಂತಪ್ ಆಸ್ತಾ. ಮತಿಚೆಂ ಪಾಜಾಪ್ ವೆಳಾಕಾಳಾಕ್ ಜಾತಾ. ಮನಿಸ್ ಜಾವ್ನ್ ಆಮಿ ಸಗ್ಳಿಂ ಥೊಡೆಂ ಪಾವ್ಚಿಂ ಘೆಂವ್ಕ್, ಥೊಡೆ ಪಾವ್ಚಿಂ ದಿಂವ್ಕ್ ಜಾಯ್ತಾಯ್. ಹ್ಯಾ ದಿಂವ್ಚ್ಯಾ ಆನಿ ಘೆಂವ್ಚ್ಯಾ ಪ್ರಕಾರಾನಿಯ್ ಎಕೆಕ್ಲ್ಯಾಚಿ ಮತ್ ಕಶಿ ಕಾಮ್ ಕರ್ತಾ ಪಳೆವ್ಯಾಂ.

ತೊ ಎಕ್ಲೊ ಆಪ್ಲೆಂ ನವೆಂ ಕಾರ್ ಜೊಗಾಸಾಣೆನ್ ಧುತಾಲೊ. ಸೆಜಾರ್ಚ್ಯಾಕ್ ಪಳೆವ್ನ್ ಕಿತೆಂಶೆಂ ಜಾಲೆಂ. “ಅರೇ ತುವೆಂ ಕೆದಾಳಾ ಕಾರ್ ಘೆತ್ಲೆಂಯಾ!” ಸವಾಲ್ ತಾಚೆಂ.

“ಮ್ಹಾಕಾ ಮ್ಹಜ್ಯಾ ಭಾವಾನ್ ದಿಲೆಂ” ವ್ಹಡ್ ಗೌರವಾನ್ ತಾಣೆಂ ಜಾಪ್ ದಿಲಿ.

“ಛೆ ಮ್ಹಜೆ ಲಾಗಿಂಯಿ ಅಸಲೆಂ ಏಕ್ ಕಾರ್ ಆಸ್ಲೆಂ ತರ್...” ಕಳ್ಳೆಲ್ಲೊ ಪಯ್ಲೊ. “ನಾ ತುಕಾ ತಸಲೊ ಎಕ್ಲೊ ಭಾವ್ ಆಸ್ಲೊ ತರ್ ಮ್ಹಳೆಂಯ್ ಜಾಲ್ಯಾರ್ ಬರೆಂ” ಚಿಡಾಯ್ಲೆಂ ಹಾಣೆಂ. ಹೆಂ ಆಯ್ಕುನ್ ಆಸ್ಲೊ ಮುಕ್ಲ್ಯಾ ಘರ್ಚ್ಯಾ ತಿಸ್ರಾನ್ ಜಾಪ್ ದಿಲಿ. ‘ಹಾಂವ್ ಮ್ಹಣ್‌ಯಿ ತಸಲೊ ಎಕ್ಲೊ ಭಾವ್ ಜಾಲ್ಲೊಂ ತರ್.’

ಏಕ್‌ಚ್ ವಿಷಯಾಕ್ ವೈವಿದ್ಯ್ ದೃಷ್ಟಿಕೋನ್, ವೆವೆಗ್ಳಿಂ ಚಿಂತ್ಪಾಂ. ತೊ ಪಯ್ಲೊ ವ್ಯಕ್ತಿ ವಸ್ತುಂಚೆಂ, ಪ್ರಾಪಂಚಿಕ್, ಭೌತಿಕ ಚಿಂತಪ್ ಘೆಂವ್ಚ್ಯಾ ಪ್ರವೃತ್ತಿಚೊ. ದುಸ್ರ್ಯಾಚೆ ಮತಿಂತ್ ಆಶಾ, ಪಾತಳ್ ಪೊಟ್ಕಾಣೆಚೆಂ ಲೌಕಿಕ್ ಚಿಂತಪ್. ತೊ ಘೆಂವ್ಚೆ ಪ್ರವೃತ್ತಿಚೊ, ಆನೈಕ್ ಪ್ರಕಾರ್ ಆನಿ ತಿಸ್ರೊ “ಹಾಂವ್ ತಸಲೊ ದಿಂವ್ಚ್ಯಾ ಪ್ರಕಾರಾಚೊ ಭಾವ್ ಜಾಲ್ಲೊಂ ತರ್” ನಿತಳ್ ದೈವಿಕ್ ಚಿಂತಪ್. ದಿಂವ್ಚ್ಯಾಂತ್ ತಾಕಾ ಅಭಿಮಾನ್ ಘೆಂವ್ಚ್ಯಾ ಪ್ರಾಸ್ ಗೌರವ್ ಚಡ್.

ಸಬಾರ್‌ಶೆಂ ಪಾವ್ಚಿಂ ಆಮ್ಕಾಂ ಗುಂಡ್ ಚಿಂತುಂಕ್, ವಿಶಾಲ್ ಆನಿ ನಿತಳ್ ಚಿಂತ್ಪಾಂ ಆಟಂವ್ಕ್ ಕಿತ್ಲೆ ಆವ್ಕಾಸ್ ಆಸ್ಲಾರ್‌ಯಿ ಆಮಿ ನಿರಾಸ್. ನಾಕಾಚ್ ನಾಕಾ.. ಚಿಂತ್ಲೆಂ ಮಹಾಕಾಮ್.

ಎಕಾ ರಾನಾಂತ್ ರೈತಾಕ್ ಎಕಾ ಗಿದಾಚೆಂ ತಾಂತಿಂ ಮೆಳ್ಳೆಂ. ಹಾಡುನ್ ತೆಂ ಆಪ್ಲೆ ಪೊಸ್‌ಲ್ಲಾ ಕೊಂಬಿಯೆಚ್ಯಾ ರೊವಾಣೆಂತ್ ದವರ್ಲೆಂ. ಪಿಲಾಂ ಜಾಲಿಂ ಆನಿ ಸಾಂಗಾತಾಚ್

ಚಲೊಂಕ್ ಲಾಗಿಂ. ಗಿದಾಚೆಂ ಪೀಲ್ ಕೊಂಬ್ಯೆ ಪಿಲಾಂ ಪರಿ ಉಸ್ತುನ್, ಕಸ್ತಾಳಾಂತ್ಲೆಂ ವಿಂಚುನ್, ಫಕತ್ ಧರ್ಣಿಕ್ ಪಳೆತ್ತ್ ವಾಡತ್ತ್ ಆಯ್ಲೆಂ. ಏಕ್ ದೀಸ್ ಮೊಳ್ಬಾರ್ ತಾಕಾ ರಾಜಾರೋಷಾಕ್ ವ್ಹಡ್ ಏಕ್ ಗೀದ್ ಉಬ್ಜೊ ದಿಸ್ತಾ. ಆಪ್ಲೆ ಆವಯ್ (ಪೊಸ್ಕಿ) ಲಾಗಿಂ ವಿಚಾರ್ತಾ, “ತ್ಯಾ ಸುಕ್ಲ್ಯಾಚೆಂ ನಾಂವ್ ಕಿತೆಂ? ತೆಂ ಕಶೆಂ ಉಬೊಂಕ್ ಸಕ್ತಾ?”

ಆವಯ್ ಮ್ಹಣಾಲಿ, “ಪುತಾ ಆಮಿ ಕುಂಕ್ಡಾಂ. ಆಮ್ಕಾಂ ಉಬೊಂಕ್ ಜಾಯ್ನಾ. ಉಂಚಾಯೆರ್ ವ ತಿತ್ಲೆ ಪಯ್ಸ್ ಉಬೊಂಕ್ ಅಸಾದ್ಯ್. ಪೂಣ್ ತೊ ಗೀದ್ ಅಂತ್ರಳಾರ್ ತಾಕಾ ಉಬೊಂಕ್ ಶ್ಯಾಧಿ ಆಸಾ...”

“ಹಾಂ, ಜಾಂವ್ಕ್ ಪುರೊ” ಚಿಂತ್ಲೆಂ ಪಿಲಾನ್ ಅನಿ ಆಪ್ಲೆಂ ಖಾಣ್ ಸೊದಿತ್ತ್ ಪುಡೆಂ ಚೆಮ್ಮಾಲೆಂ. ತ್ಯಾ ಪರಿಧೆ ಭಾಯ್ರ್ ಚಿಂತಪ್ ಜಾಂವ್, ಪ್ರೇತನ್ ಜಾಂವ್, ಯೋಜನ್ ಜಾಂವ್ ತಾಚೆಲಾಗಿಂ ನಾ ಜಾಲೆಂ. ಆವ್ಕಾಸ್ ಆಸ್ಲೊ, ತಾಕತ್ ಆಸ್ಲಿ, ಚಿಂತಪ್ ಆಸ್ಲೆಂ, ಸಗ್ಳೆಂ ಸಾದ್ಯ್ ಪೂಣ್ ಫಕತ್ ಮನ್ ಜಾಯ್ ಆಸ್ಲೆಂ. ಸಗ್ಳೆಂ ಆಸೊನಿ “ವ್ಯರ್ಧ್” ವೇಸ್ವ್.

ಉಬ್ಜಾ ಸುಕ್ಲ್ಯಾಚೆಂ ರಾಯಾಳ್ ಭೊಗಪ್, ಸ್ವಚ್ಛಂದ್ ಅಂತ್ರಳಿ ಉಬ್ಜಿ ಸಗ್ಳೆಂ ಚಿರ್ಮುಟ್ಲೆಂ. ತೆಂ ಪೀಲ್ “ರಾಯಾಳ್ ಆವ್ಕಾಸ್ ಆಪ್ಣಾಂವ್ಕ್ ಅನಿ ಜಿಕ್ಲ್ಯಾ ಆವ್ಕಾಸಾಂಕ್ ಭೊಗುಂಕ್ ಜಲ್ಮಾಲೆಂ. ಪೂಣ್ ಪರಿಸ್ಥಿತೆಂತ್ ತಾಕಾ ಸಲ್ವಣೆಕ್ ತಯಾರ್ ಕೆಲೆಂ.” ಒಲಿವರ್ ಹೋಮ್ಸ್ ಅಶೆಂ ಲಿಖ್ತಾ, “ಸಬಾರ್ ಲೋಕ್ ಆಪ್ಣಾ ಭಿತರ್ ಸಂಗೀತ್ ಪೂರ್ನ್ ದವರ್ನ್ ಸ್ವತಾಕ್ ಪುರುಂಕ್ ಪೊಂಡಾಕ್ ವೆತಾತ್.”

ಜಾಂವ್ ತಾಲೆಂತಾಂ, ದೇಣಿಂ, ಆನ್ಯೇಕ್ಲ್ಯಾನ್ ತುಜೆ ಥಂಯ್ ದಾಕಂವ್ಚ್ಯಾ ಪ್ರಾಸ್ ಸತತ್ ಪರಿಶ್ರಮ್ ವೆಳಾಕಾಳಾಕ್ ಬದ್ಲುಂಚಿ ಚಿಂತ್ಪಾಧಾರ್, ಮತಿಕ್ ಚುರುಕ್ ಹಾಡಂವ್ಕ್ ಲಾಬ್ಜಿ ಆವ್ಕಾಸ್ ಗಲ್ಲಿತಾಯ್ ತರ್ ತುಂ ಶ್ಯಾತಿವಂತ್ ಜಾತಾಯ್.

ಜರ್ ಗಿದಾ ಸಾಂಗಾತಾ ಪೀಲ್ ಆಸ್ತೆಂ... ಗಿದಾಪರಿ ಉಬ್ಜಿ ಶ್ಯಾಧಿ... ಜಿಕ್ಲ್ಯಾಂ ಸಂಗಿಂ ಆಸ್ತೆಂ ತೆದ್ನಾ ತೆಂ ‘ವಿಜಯಿ’ ಜಾತೆಂ. ದಿಂವ್ಚ್ಯಾ ಸಹವಾಸಾಂತ್ ತುಂಯ್ ದಿಂವ್ಕ್ ಸಕ್ತಾಯ್ ಅನಿ ಘೆಂವ್ಚ್ಯಾ ಪರಿಸರಾಂತ್ ಉರ್ಚಿ ತುಂಯ್ ಹಾತ್ ಒಡ್ಡಾವ್ನ್ಂಚ್ ಉರ್ತಾಯ್.

ಆಮಾಲ್ಯಾಂಕ್ ಏಕ್ ಪಾವ್ಲಿಂ ಪಳೆ.. ತಾಂಕಾಂ ಜರ್ ತೊ ಸಹವಾಸ್, ಪರಿಸರ್ ನಾತ್ಲೆಂ ತರ್? ಕೈದಿಂಕ್, ಚಿಂತ್ಯಾಂ ತಾಂಕಾಂ ತಸಲ್ಯಾ ಅಪ್ರಾಧಿ ಚಿಂತ್ಪಾಚೆಂ, ಸಾಹಿತ್ಯಾಚೆಂ ಸಹವಾಸ್ ನಾತ್ಲೆಂ ತರ್? ಯುವಪಣಾರ್ ವಾಟ್ ಚುಕ್ಲ್ಯಾ ತರುಣಾಂಕ್ ಕ್ಷಣಿಕ್ ಚಿಂತ್ಪಾಂ, ಕ್ಷಣಿಕ್ ತೃಪ್ತಿ, ಜ್ಯೋಲಿ ಲೈಫ್, ಎಂಜೊಯ್‌ಮೆಂಟ್, ಪ್ರಯೋಗ್ ಕರುಂಕ್ ಮನ್ ಖಿಂಯ್ಸರ್ ಪಾವಯ್ತಾ? ಸಗ್ಳೆಂ ಕ್ಷಣಿಕ್... ನೆಗೆಟಿವ್ಸ್... ಲೊಸ್ಟ್ ಇನ್ ಸೊಸಾಯಿಟಿ?

ತುಂ ಏಕ್ ವಿಶಿಷ್ಟ್ ವ್ಯಕ್ತಿ ಹೆರಾಂ ಪರಿಂ ನ್ಹಯ್. ಸೊದ್ ತುಜೆ ಥಂಯ್ ಕಿತೆಂ ಆಸಾ ತೆಂ. ಹೆರಾಂನಿ ದಾಕಯ್ಲೆಂ ಮಾತ್ ನ್ಹಯ್ ತ್ಯಾ ಪ್ರಾಸ್ ವರ್ತಿ ಅಂತರಿಕ್ ವೆದಿ ರಚ್. ಆವ್ಕಾಸ್ ಗಲ್ಲಿ, ಮತ್ ಪಾಜ್ ಅನಿ ಪ್ರೇತನ್ ಜ್ಯಾರಿ ದವರ್. ಪೂರಕ್ ವಾತಾವರಣ್ ತುಕಾ ಬಳ್ ದಿತಾ. ತುಜೆಂ ಬರೆಂ ಜಾಂವ್.



15 ಎಕಾಮೆಕಾಕ್ ಸಮ್ಜನಾಕ್ಲೆಂ ಯುವಪಣ್

ದೊಗಾಂಯ್ಚೆ ಮುಕಾರ್ 'ಸೊಶಿಯಲ್ ಡ್ರಿಂಕ್ಸ್' ವಿಶೆವ್ ಘೆತಾಲೆಂ. ಎಕಾಮೆಕಾಚ್ಯೊ ಗಜಾಲಿ ಗಡ್ ನಾಸ್ತಾಂ; ನಿಯಂತ್ರಣ್ ನಾಸ್ತಾಂ ಅದಲ್ ಬದಲ್ ಜಾತಾಲ್ಯೊ. ನಿಮಾಣೆಂ ದೊಗಾಯಿ ಏಕ್‌ಚ್ ಫಿರ್ಗಜೆಚೆ ಜಾಲ್ಲ್ಯಾನ್ ಇಗರ್ಜೆಚ್ಯಾ ದೊರ್ಯಾ ಭಿತರ್ ಪಾವ್ಲೆ.

ಥಂಯ್ಚ್ಯೊ ಜಮಾತ್ಯೊ, ಅಧಿಕಾರ್, ಮಂಡಳ್ಯೊ, ಸಭಾ, ಸೊಡಲಿಟಿ, ಪಾದ್ರಿ ಮಾದ್ರಿ, ವಿಶಿಂ ಉಲವ್ನ್ ಯುವ ಸಂಘಾ ವಿಶಿಂ ವಿಷಯ್ ಕೇಂದ್ರಿಕ್ಯತ್ ಜಾಲೊ.

ಏಕ್ ಶೀದಾ ಸವಾಲ್ ಎಕ್ಲ್ಯಾಚೆಂ - ಪಾಟ್ಲ್ಯಾ 30 ವರ್ಸಾಂನಿ ಆಮ್ಚ್ಯಾ ಫಿರ್ಗಜೆ ಭಿತರ್‌ಚ್ ಯುವ ಮಂಡಳೆಂತ್ ಭರ್ತಿ ಜಾವ್ನ್, ಒಳಕ್ ಸಳ್ಗೆಕ್ ಬದ್ಲೊನ್, ಸಯ್ರಿಕ್ ಘಡೊನ್ ಲಗ್ನ್ ಜಾಲ್ಲಿಂ ಕಿತ್ಲಿಂ ಜೊಡಿಂ ಆಸಾತ್‌ಮೊ?

ಗ್ಲಾಸ್ ಪರತ್ ಭರ್ಲೆ. ಲೇಕ್ ವರ್ಸಾ ವರ್ಸಾ ಪಾಟಿಂ ಪಾಟಿಂ ಗೆಲೆಂ. ಪಂಚ್ವೀಸ್ ವರ್ಸಾ ಪರ್ಯಾಂತ್ ಕುಡ್ಲಿಲೆಂ. ಚಾಳೀಸ್ ಆನಿ ಪಾಂಚ್ ಜೊಡಿ ಜಾಲ್ಲ್ಯೊ. ಚಡುಣೆಂ ಹರ್ ವರ್ಸಾ ಯುವಸಂಘಾಂತ್ಲೊ ದೊದೊನ್ ಜೊಡಿ ಸರ್ವ್ ಶಿಬಿರಾಂ, ತರ್ಬೆತ್ಯೊ, ಭೊಂವ್ಡೊ, ಪಿಕ್ನಿಕಾಂ ಜಾವ್ನ್ ಲಗ್ನ್ ಭೆಸಾಂತ್ ಫಿಚಾರ್ ಜಾತಾಲಿಂ!

ಬರೆಂ! ಲಾಗಿಂಚ್ ಕುಳ್ವಾರ್/ಮಾಂವಾಡೊ. ಸುಖಾಂತ್ ದುಖಾಂತ್ ದೊನ್ಯಿ ಕುಟ್ಮಾಂ ಎಕಾಮೆಕಾಕ್ ಆಧಾರ್; ಲಾಗಿಂಚ್ ಆಸೊನ್ ಲ್ಹಾನ್ ಧಾವ್ನ್ ಒಳ್ಳೊನ್ ಆಸ್‌ಲ್ಲ್ಯಾನ್ ಸಗ್ಳೆಂ ಗೂಣ್ ಊಣ್ ಸವಿವರ್ ಕಳಿತ್ ಆಸ್ತಾತ್.

ಪೂಣ್ ಅಸಲಿಂ ಕಿತ್ಲಿಂ ಜೊಡಿಂ ಯಶಸ್ವಿ ಜಾಲ್ಯಾಂತ್? ಲಗ್ನ್ ನಿರ್ಧಾರ್ ಘೆತಾನಾ, ಆಸ್‌ಲ್ಲಿ ಧೃಡತಾ, ಭಾವನಾಂ, ಸಿಂತಿಮೆಂತಾಂ, ಮೋಗ್... ನಿದ್ಲಾ, ಕುಸ್ಲಾ ವ ಉಬ್ಲಾ? ವ ಘಟ್ ಜಾವ್ನ್, ಪೂರಕ್ ಜಾವ್ನ್ ವೃದ್ಧಿ ಜಾಲಾ.

ಕ್ಯಾರಲ್ ಆನಿ ಕಿರಣ್ ಎಕಾಮೆಕಾಕ್ ಕಶೆಂ ಫಸ್ಲಿಂಗಿ? ಎಕ್ಲೆಂ ಚಂದ್ರಾಚೊ ಕುಡ್ಲೊ ತರ್ ತೊ ತೆಂಕ್ಡೆ ಕುಟ್ಮಾಂತ್ಲೊ. ರೂಪ್, ಗೂಣ್, ಶಿಕಪ್ ವ ಕಾಮ್ ಎಕಾಮೆಕಾಕ್ ತಾಳ್ ಪಡಾನಾತ್‌ಲ್ಲೆಂ. ತೊ ಭಾಯ್ರ್ ಕಾಮಾಕ್ ವಚೊನ್ ಕಾಂಯ್ ಅರ್ಧ್ಯಾ ವರ್ಸಾ ಭಿತರ್ ತ್ಯಾಚ್ ಶಹರಾಕ್ ಚಲಿಯೆಕಿ ಕಾಮ್ ಲಾಬ್ಲೆಂ ಮ್ಹಳ್ಳ್ಯಾ ನಿಭಾನ್ ಥಂಯ್ ವಚೊನ್ ರಾವ್ಲೆಂ. ಘರ್ಚೆಂ ಸಾದೆಪಣ್, ಸತ್ತಿ ಮನ್ಯಾಪಣಾಚೊ ಫಾಯ್ದೊ ಜೊಡ್ನ್ ದೊಗಾಂಯ್ ಸಗ್ಳೆ ತಯಾರಾಯೆರ್ ಗಾಂವಾಕ್ ಆಯ್ಲಿಂ. ಲಗ್ನ್ ಜಾಲೆಂ. ವರ್ಸಾಂ ತೀನ್ ಜಾಯ್ತೆ ತರ್ ತೊ ಪರ್ಕ್ಯಾ ಸಂಗಿಂ ಪದ್ರಾಡ್.

ಚಲಿಯೆಚಿ ಜಾಪ್ ಜಾವ್ನಾಸ್ಲಿ 'ಹಾಂವೆಂ ವ್ಹಡ್ಲಿ ಚೂಕ್ ಕೆಲಿ! ದರ್ವಡ್ಲಿಂ! ತೊ

ಪಯ್ಲೆಂಚ್ ಆಸೊ ಮ್ಹಣ್ ಕಳಿತ್ ಜಾಲ್ಲೆಂ ತರ್ ಕಾಜಾರ್ ಸೊಡ್ ತಾಚಿ ಸೊಂಡಿ ಪಳೆತಿಂಚ್ ನಾ! ಶಹಬಾಸ್.

ತಿಂ ಸಾಡೆ ತೀನ್ ವರ್ಸಾಂ ಯುವಸಂಘಾಂತ್, ದೋನ್ ವರ್ಸಾಂ ಶಹರಾಂತ್, ಲಗ್ನ್ ಜಾವ್ನ್ ತೀನ್ ವರ್ಸಾಂ - ಅಶೆಂ ಸಾಡೆ ಆಟ್ ವರ್ಸಾಂ ಎಕಾಮೆಕಾಕ್ ಸಮ್ಜನಾತ್ಲಿಂ ಹಿಂ ಗ್ರೇಟ್! ಅಸಲಿಂ ಪಂದ್ರಾ ವೀಸ್ ನಿದರ್ಶನಾ ಮ್ಹಜ್ಯಾ ದೊಳ್ಯಾಂ ಹುಜ್ರಿಂ ಜಾಲ್ಲಿಂ ಸಂಗಿಂ ಪ್ರಸ್ತುತ್ ಕರ್ಚೆತ್. ಮೋಗ್, ಸಮ್ಜಣಿ, ಭೊಗ್ಸಣೆಂ ಆಯ್ಕುಂಕ್, ವಾಚುಂಕ್ ಆನಿ ಪಡ್ವಾರ್ ಪಳೆಂವ್ಕ್ ಭಾರಿ ಖುಶಿ. ಪೂಣ್ ಜಿಯೆತಾನಾ, ಸಾಂಗಾತಾ ರಾವೊನ್ ಜವಾಬ್ದಾರಿ ವಾಂಟ್ತಾನಾ ಸಮ್ಜಣಿ ಆಡ್ ಯೆತಾ.

ಕಾಂಯ್ ಅಸಲ್ಯಾ 'ಭಾಗಿ' ಜೊಡ್ಯಾನ್ ತಾತಾಂಚ್ಯಾ ಲಗ್ನ್ ಜಿವಿತಾಚಿ ಬಾರೀಕಾಯೆನ್ ತೊಣ್ಣಾಯ್ ಕೆಲ್ಯಾ? ಪಯ್ಲಾನ್ ಸ್ವತಾಚಿ ದುಸ್ರ್ಯಾನ್ ತಾಂಚ್ಯಾ ವಿಂಚವ್ಣೆಚಿ ಆನಿ ತಿಸ್ರ್ಯಾನ್ ಮೌಲ್ಯಾಂಚಿ. ಹ್ಯಾ ತಿನಿ ಪ್ರಕಾರಾಚೆ ತೊಣ್ಣಾಯೆಂತ್ ಎಕಾಮೆಕಾಚಿ ಭಾಸಾವ್ಣಿ, ಎಕಾಮೆಕಾಚೊ ಸಾಕ್ರಿಫಿಸ್, ನಿಕೆಪುನ್ ಗೆಲ್ಯಾರ್ ಮಾತ್ ತಿಂ ತಾತಾಂಚೆ ನಿರ್ಧಾರ್ ಬರೆ ಮ್ಹಣ್ ಸ್ವಾರ್ಥಭರಿತ್ ಜಾತಾತ್.

ಕಿತೆಂಯ್ ಜಾಯ್ತೆ ತರ್ ಅಸಲೆಂಚ್ ವಚನ್ ದಿವ್ನ್ ತುಕಾ ವಿಶ್ವಾಸಿ ರಾವ್ತಾಂ ಮ್ಹಜ್ಯಾ ಸೊಜೆರಾನ್ ಪರ್ದೆಶಾಂಚ್ಯಾ ಸೊಜೆರಾಂಕ್ ಆವ್ಕಾಸ್ ದಿಲೊ ತರ್? ಕೊಣಾಕ್ ದುಸೊಂಚೆಂ ಪಡ್ತಾ? ಜರ್ ಪೊಲಿಸ್, ವಕೀಲ್, ಡ್ರೈವರ್, ದಾಕ್ತರ್ ವ ಕೊಣಿ ಸಾಮಾಜಿಕ್ ಜವಾಬ್ದಾರಿ ಆಸ್ಚೊ ವ್ಯಕ್ತಿ ಆಪಾಪ್ಲ್ಯಾ ವಚನಾಂಕ್, ಉತ್ರಾಂಕ್ ಅತಿರೇಕ್ ವಚತ್ ತರ್ ತುಮ್ಕಾಂ ಸೊಸಾತ್?

ಚಿಂತ್ಯಾಂ ಲಗ್ನ್ ಬಾಂಧಾಂತ್ಲೆಂ ಉತರ್ ಚುಕ್ಕೆಂ, ಸಮಾಜಿಕ್ ಜವಾಬ್ದಾರಿ ವ್ಯಕ್ತಿಚೆಂ ಉತರ್ ಚುಕ್ಕೆಂ. ಯುವಪಣಾರ್ ಉಣ್ಯಾ ಗಿನ್ಯಾನೆನ್ ಉತರ್ ಮೊಡ್ಲೆಂ, ಗಡ್ಬಡೆನ್ ಘೆತ್‌ಲ್ಲೆ ನಿರ್ಧಾರ್ ತುಟ್ಲೆ ತರ್ ತ್ಯಾ ಬುನ್ಯಾದೆರ್ ಉಬಿ ಜಾಲ್ಲಿ ಸಮಾಜ್ ಕಿತೆಂ ಜಾಯ್ತೆ!

ತೆದ್ನಾಂ ಥಂಯ್ ಲಾಭ್ಚೆಂ ಚಿತ್ರಣ್ ತಿಕೆ ಭಿರಾಂಕುಳ್‌ಶೆಂ ದಿಸ್ತಾ. ಮೊಡ್ಕೊರ್ ಕುಟ್ಮಾಂ, ದುಖೇಸ್ತ್ ಸಾಂದೆ; ನಿಯಂತ್ರಣಾ ಭಾಯ್ರ್ ಭುರ್ಗಿಂ; ದುಬ್ಬೆ ಸಂಬಂಧ್; ಸಮಸ್ಯಾಚ್ಯೊ ಸುಳಿಯೊ; ನಾಸಮಾಧಾನಾಚೆಂ ಕಸ್ತಳ್, ಫಾರಿಕ್ಪಣಾಚೊ ಸೊರ್ಮುಣ್!

ತೆಂ ಏಕ್ ಸವಾಲ್ ಆತಾಂ ವಾಚ್ಚಿ ಮ್ಹಣ್ ದಿಸ್ತಾ. ಕಿತೆಂ ಉಪ್ಕಾರ್ ಜರ್ ತುಂ ಸಗ್ಳೊ ಸಂಸಾರ್ ಜಿಕೊನ್ ಸ್ವತಾ ಅಂತಸ್ಕರ್ನಾಚೊ ತಾಳೊ ಸಲ್ವಲ್ಯಾರ್?

ಹರ್ ನಿರ್ಧಾರಾಂತ್ ಪ್ರತಿ ಏಕ್ ವ್ಯಕ್ತಿಕ್ ಎಕೆಕ್ ಸಮಾಜಿಕ್ ಜವಾಬ್ದಾರಿ ಆಸ್ತಾ. ಜಿತ್ಲಿ ನಿರ್ವಾರ್ಥಾನ್ ತಿ ರರಾಯ್ತಾತ್ ತಿತ್ಲಿ ತಿ ಸಮಾಜಿಕ್ ಪೂರಕ್ ಆನಿ ಕಿತ್ಲಿ ಸ್ವಾರ್ಥಿ ಜಾವ್ನಾಸಾ ತಿತ್ಲಿ ಸಮಾಜಿಕ್ ಆಡ್ಕಳ್ಯೊ, ನಾಸಮಾಧಾನ್ ಹಾಡಯ್ತಾ.

ತುಜೆ ನಿರ್ಧಾರ್ ತುಂ ಘೆತಾನಾ ಪ್ರಭಾವ್ ನಾಸ್ತಾಂ, ದಬಾವ್ ನಾಸ್ತಾಂ ಸ್ಪಷ್ಟ್ ತೊಣ್ಣಾಯ್ ಕರ್. ಮೋಗ್, ಲವ್ ಮ್ಹಳ್ಳಿಂ ಸಿಂತಿಮೆಂತಾಂ ನ್ಹಯ್! ಜಿಣಿ, ಕುಟಮ್ ಮ್ಹಳ್ಳಿ ಜವಾಬ್ದಾರಿ ಚಿಂತ್. ಫಕತ್ ಘೆಂವ್ಚೆಂ ಆನಿ ಸುಖ್ ಭೊಗ್ಚೆಂ ಹಾಂಗಾ ಪ್ರಮುಖ್ ನ್ಹಯ್.

ತೆಂ ಗರ್ಜೆಚೆಂ ಜಾಂವ್ಕ್ ಪುರೊ. ಪೂಣ್ ದಿಂವ್ಚೆಂ... ವಾಂಟುನ್ ಘೆಂವ್ಚೆಂ... ಭೊಗ್ಸುಂಚೆಂ, ಸಮ್ಜೊಂಚೆಂ... ಚಡ್ ವಾಜ್ಚೆ.

ಹಾಂಗಾ ಪಯ್ಲೆ ತಾಚೆ ಉಲ್ಟಾ ಪ್ರಭಾವ್ ಖಿಯಾ ಪುರಾ ಲಾಗ್ತಾತ್ ಪಳೆವ್ಯಾಂ. ಜರ್ ತುಜೆ ನಿರ್ಧಾರ್ ಯುವ ಪ್ರಾಯೆಚೆ ನಾ ಸಮ್ಜಣೆಚೆ ನಿರ್ಣಯ್ ಪ್ರಭಾವ್ ಘಾಲುಂಕ್ ಸಕ್ತಾತ್ ತರ್ ತೆಂ ಪಯ್ಜ್ಯಾನ್ ಪಯ್ಲೆಂ.

1. ಕುಟ್ಮಾಚೆರ್

ಜಲ್ಮ್, ಶಿಕಪ್, ವಾಗವ್ಣಿ, ದೇವ್ ಭಿರಾಂತ್, ಮೌಲ್ಯಾಂ, ಭಾಸ್ ಸಂಬಂಧ್ ಶಿಕಯ್ಲೆಂ ಕುಟಮ್ ತೆಂ. ಏಕ್ ಲ್ಹಾನ್‌ಶೆಂ ಭುಮಿ ವೈಕುರ್! ಥಂಯ್ ಸಾವ್ಣಿ, ಚಾಂದ್ಲೆ, ಮ್ಹೊಂವ್-ದೂದ್, ಕಾಪ್ಸಾ ಮೊವ್ಪಾಣ್ ಸಗ್ಳಿ ಆಸ್ಲಿ. ತುಜ್ಯಾ ಯುವಪಣಾಚ್ಯಾ ಏಕ್ ನಿರ್ಧಾರಾನ್ ಫಸಲ್ತಾ. ಆರ್ ಯೂ ರಿಯಲ್ಲಿ ಹೆಪ್ಪಿ...!?

2. ತುಜೆ ಅರ್ಥಿಕ್ ಸ್ಥಿತಿ

ರಾಶಿಂತ್ಲೆಂ ಪೊಸ್ಲೆಂ ಆನಿ ಕುಶಿಂತ್ಲೆಂ ಉಸ್ಲೆಂ ಜಾತಾ! ಸರ್ವಾಂ ಸಾಂಗಾತ್ಪಣಾಂತ್... ಎಕಾಮೆಕಾ ಮೆಳವ್ನ್ ನಾತ್‌ಲ್ಲ್ಯಾಂಕ್ ಆಸ್‌ಲ್ಲ್ಯಾಚೊ ವಾಂಟೊ... ಹೊಂದ್ಪೊನ್ ರಾಂವ್ಚೆಂ... ಸಾಂಗಾತಾ ಜೆಂವ್ಚೆಂ, ಮೋಗ್, ಪಯ್ಲೆ, ಸಂಬಂಧ್ ಸಗ್ಳೆಂ ಜಮಯ್ತಾ. ಹಾಂಗಾ ತುಂ ಎಕ್ಲೊ ಎಕ್ಲೆಂಚ್ ಘೊಳ್. ಮಾತ್ಯಾಕ್ ವೊಡ್, ಪಾಂಯಾಂಕ್ ಪಾವನಾ? ಪೋಟ್ ಧಾಂಪ್... ಪಾಟಿಕ್ ನಾ! ಕಿತ್ಲೆಯ್ ಪಯ್ಲೆ ಹಂಕಾರಾನ್, ಲೂಟ್ ವ ಘಾಮಾನ್‌ಂಚ್ ಜಮಯ್ಲೆ ಮ್ಹಣ್ಯಾಂ. ಪೂಣ್ ತ್ಯಾ ಪಯ್ಜ್ಯಾಂನಿ ಹಂಕಾರಾಚೆ ನಿರ್ಧಾರ್ ಪಾಟಿಂ ಹಾಡ್ಯೆತ್? ಸಂಬಂಧ್ ಸಮಾ ಕರ್ಯೆತ್?

3. ದೈಹಿಕ್ ಭಲಾಯ್ಕಿ

ತಿ ಸುಡ್ಪುಡಾಯ್, ತೆ ತಮಾಶೆ, ತಿಂ ಉಡ್ಕಣಾಂ... ತೃಪ್ತಿ ಆತಾಂ ನಿವ್ಲ್ಯಾ ಕಿತ್ಯಾ? ಫಕತ್ ಪ್ರಾಯ್ ಜಾಲಿ. ಆಮಿ ಭುರ್ಗಿಂ ನ್ಹಯ್ ಮ್ಹಣ್! ನಾ. ತೆ ಧಾದೊಸ್ಕಾಯೆಕ್ ಪ್ರಾಯ್ ಗಡ್ ನ್ಹಯ್. ಆಜ್ ತಿ ತೃಪ್ತಿ ನಿವ್ಲ್ಯಾ ಕಿತ್ಯಾಕ್‌ಗಿ ಮ್ಹಳ್ಳಾರ್ ಮತ್ ಹ್ಯಾ ಪರಿಧೆ ಭಾಯ್ರ್ ಆಯ್ಲ್ಯಾ. ತ್ಯಾ ಆವ್ಕಾಸಾ ಭಾಯ್ಲೆ ನಿರ್ಧಾರ್ ಸ್ವಖಿಶೆನ್ ಘೆತ್‌ಲ್ಲೆ ಜಾಲ್ಲ್ಯಾನ್ ಭಲಾಯ್ಕೆರ್ ಪ್ರಭಾವ್. ದೈಹಿಕ್ ಭಲಾಯ್ಕಿ ಭಿಗಡ್ತಾನಾ ಮತಿಚಿ ಘುಸ್ಪಡಾಯ್. ಮನಿಸ್ ಸಮಾಜ್‌ಪಣಾ ಧಾವ್ನ್ ಭೋವ್ ಪಯ್ಸ್ ಪಯ್ಸ್ ಕರ್ತಾ.

4. ಚಿಂತ್ಪಾಂ

ಹೆರಾಂಚೆಂ ಬರೆಂ ಜಾಂವ್? ಕುಟ್ಮಾಚೆಂ ಬರೆಂ ಜಾಂವ್ಚಿ. ಸೆಜಾರಾ ಸಹಾಯ್ ಕರ್ಚೆಂ ಭುರ್ಗ್ಯಾಪಣಾಲೆಂ ಚಿಂತಪ್. ಆಜ್ ಯುವಪಣಾರ್ ಸಮ್ಜಣಿ ಫಸಲ್ಲ್ಯಾ. ಸ್ವ ನಿರ್ಧಾರ್ ಥೊಡೆ ಕರೋರ್ ಜಾಲ್ಯಾತ್. ಉದ್ಯಾಂತ್ ಬುಡೊನ್ ಜಾಲಾಂ ಆತಾಂ. ತೆಂ ಮ್ಹಳೆಂ ಜಾಂವ್, ನಿತಳ್ ಜಾಂವ್, ಉತಳ್ ಜಾಂವ್ ವ ಗೂಂಡ್ ಜಾಂವ್ ನಿರ್ವೊಗ್ ನಾಸ್ತಾಂ ಉಪೈಜೆಚ್ ಪಡ್ತಾ. ಮತ್ ತುವೆಂ ಕೆಲ್ಲೆಂಚ್ ಸಾರ್ಕೆಂ ಮ್ಹಣ್ ಚಿಂತಾ ಜಾಲ್ಲ್ಯಾನ್ ನವೆಂ ವ್ಹಾರೆಂ ವ್ಹಾಳಾನಾ. ಮತ್ ಪಾಜುಂಕ್ ಜಾಯ್ನಾ. ಪರಿಣಾಮ್ ಚಿಂತ್ಪಾಂ ನಕಾರಾತ್ಮ್, ಜಿಣಿ ಧೆದೆಸ್ಪೊರ್, ಸಮಾಜ್

5. ಸಮಾಜಿಕ್ ಸ್ಥಿತಿ

ಆಮಿ ಕಿತ್ಲೆಶೆಂ ಪಾವ್ಲಿಂ ಆಯ್ಕಾಲಾಂ ಮನಿಸ್ ಸಂಘ್ ಜೀವಿ. ಕುಟಮ್, ಸಂಸ್ಥೆ, ಇಷ್ಟ್, ಸಾಂಗಾತ್ಪಣ್ ಎಕಾಮೆಕಾಕ್ ಗರ್ಜೆಚೆ ಅಂಶ್. ಹ್ಯೊ ಬಂದಡ್ಯೊ ಜಾವ್ನ್, ಮ್ಹಜೊಚ್ ಸಂಸಾರ್, ಮ್ಹಜಿಚ್ ಸಮಾಜ್ ಬಾಂದ್ತಾ ಮ್ಹಣ್ ಚಿಂತ್ಪಾಂ ಆಟವ್ನ್ ಆವ್ರಾಕ್ ವಿರೋಧ್ ದಿಶೆನ್ ಉಪ್ಯೆವ್ನ್ ಆಪುಣ್ ಸುಖಿನೊಭವಂತ್ ಮ್ಹಳ್ಯಾರ್ ಕಶೆಂ ತುಜಿ ಗತ್ ರೊಮಾಕ್ ಉಜ್ಯಾನ್ ಝಳ್ತಾನಾ ನೀರೋ ಸಂಗೀತ್ ಖೆಳ್ಲ್ಲ್ಯಾ ಪರಿಂ. ತುಜೊಚ್ ಲ್ಹಾನ್ ಕುದ್ರೊ ತುಕಾ ಹಾಲವ್ನ್ ದವರ್ತಾ.

6. ಧರ್ಮ್

ಮೌಲ್ಯಾಂ ನಾತ್ಲ್ಯಾ ವ್ಯಕ್ತಿ ಲಾಗಿಂ ಧರ್ಮ್ ಶೂನ್ಯ್. ಧರ್ಮ್ ಏಕ್ ಪಾತ್ಯೆಣಿ ತರ್ಯಿ ಧರ್ಮಾಂತ್ಲಿಂ ಸತಾಂ, ನೀತ್, ಬೆಪಾವಾ ಕರುಂಕ್ ಅಸಾಧ್ಯ್. ನಾಸ್ತಿಕಿ ತಾಚೆಂಚ್ ಮ್ಹಳ್ಳೆಂ ಏಕ್ ಧರ್ಮ್ ಪಾಳ್ತಾ. ಪೂಣ್ ಹ್ಯಾ ಧರ್ಮ್ ಪ್ರಾಸ್ ದೈವಿಕ್ಪಣ್ ಗರ್ಜ್. ತರ್ನ್ಯಾ ನಿರ್ಧಾರಾಚಿಂ, ಪರಿಪಿಕಾಯ್ ನಾತ್ಲ್ಯಾ ನಿರ್ಣಯಾಂನಿ, ಧರ್ಮ್ ದೈವಿಕ್ಪಣ್ ವಾಳಯ್ ಖಾವ್ನ್ ಯೆತಾ. ಪಾಸ್ಕೆಂತ್, ಸಾಂಗಾತಾ ಆಸ್‌ಲ್ಲಿ ವ್ಯಕ್ತಿ ದೆವಾ ಪ್ರಾಸ್ ಊಂಚ್ ಜಾತಾ. ತಾಂಚಿಂ ತತ್ವಾಂ ಸಂಸಾರಾಕ್ ಲಜೆಕ್ ಘಾಲುಂಕ್ ಸಕ್ತಾತ್ - ಅಶೆಂ ಚಿಂತ್ಲೆ. ಪೂಣ್ ಭಾಯ್ರ್ ಶೃಂಗಾರ್ ಭಿತರ್ ಪೊಂಗೆರ್ (ಪೊಂಗೆರಾಚೊ ಪಾಲೊ - ನಿಷ್ಪ್ರಯೋಜಕ್ ಮ್ಹಣ್ ಚಿಂತಪ್).

ಮನಿಸ್ ಭಾರಿ ಮೊಲಾಧಿಕ್ ಆನಿ ಯುವಪಣ್ ಅತ್ಯಧಿಕ್. ತೆಂ ಉರಂವ್ಕ್ ನಿತಳ್ ಚಿಂತ್ಪಾಂ ಜೊಕ್ತೆ ನಿರ್ಧಾರ್ ಖರಿ ಸಮಾಜ್ ರುತಾ ಕರ್ತಾ.

ಏಕ್ ಬುದ್ದಾಚಿ ಜಯ್ತ್ ಮೂರ್ತಿ ದುಸ್ರ್ಯಾ ಎಕಾ ದಿವ್ಯಾಕ್ ವ್ಹರಿಜೆ ಪಡ್ಲಿ. ಮಾತ್ಯೆಚಿ ಜಯ್ತ್ ಮೂರ್ತಿ ವ್ಹಡ್ ಟ್ರಕ್ಕಾರ್ ದವರ್ನ್ ಮಧೆಂ ವಾಟೆರ್ ಪಾವ್ತಾನಾ ಸರ್ಸರಿತ್ ಪಾವ್ನ್ ಪೊತ್ಲೊ. ಸಗ್ಳಿ ಮೂರ್ತಿ ಭಿಜ್ಲಿ. ಮಾತಿ ಖಿರ್ಲಿ. ಉದಕ್ ಜಾಲಿ. ಥೊಡ್ಯಾಚ್ ಘಡಿಯಾಂನಿ ತ್ಯಾ ಮೂರ್ತಿಚಿ ಸಗ್ಳಿ ಮಾತಿ ಉದಕ್ ಜಾತಚ್ ಭಾಂಗ್ರಾಚಿ ಬೃಹತ್ ಮೂರ್ತಿ ಥಂಯ್ ಉಬಿ ಆಸ್ಲಿ. ಭೋವ್ ಶಾಣ್ಯಾ ಆದ್ಲ್ಯಾ ಕಲಾಕರಾಂನಿ ಭಾಂಗಾರ್ ಚೊರುಂಕ್ ನಜೊ ಮ್ಹಣ್ ಅಸಲಿ ಹಿಕ್ಮತ್ ವಾಪಾರ್‌ಲ್ಲಿ ಜಾವ್ನ್.

ಆಮ್ಚೆ ಭಿತರ್ ಏಕ್ ಅತ್ಯುತ್ತಮ್ ಭಾಂಗ್ರಾ ಮೂರ್ತಿ ಆಸಾ. ತರ್ ಆಮ್ಚೆ ಭಾಯ್ರ್ ಥಾಪ್‌ಲ್ಲೆ ಮಾತ್ಯೆ ಮುದೆ ಕಸಲೆ? ರಾಗಾಚೆ, ಮೊಸ್ರಾಚೆ, ಜಿದ್ವಾಚೆ, ಅನ್ಯಾಯಾಚೆ, ಫಾರಿಕ್ಪಣಾಚೆ, ಹಂಕಾರಾಚೆ... ಪಟ್ಕಿ ಲಾಂಬಾತ್ ವೆತಾ.

ಮನ್ಯಾ ಜೀವಿ ತಾಂತುಂ ಏಕ್ ಸ್ವಪ್ನ್ ದಿಸ್ತಾ ಹೆ ಮಾತ್ಯೆ ಮುದೆ ಝಡ್ತಾನಾ ಭಿತರ್ಲಿ ಭಾಂಗ್ರಾಳಿ ಕೂಡ್ ಅಸ್ಕತ್ ಜಾತಾ. ತ್ಯಾ ಖಾತಿರ್ ತರ್ನ್ಯಾ ಯುವಪಣಾರ್ ಸಮ್ಜಣೆಚಿ, ಜವಾಬ್ದಾರೆಚಿ ಪ್ರಮುಖ್ಯತಾ ಪಯ್ಲೆಂ ಆಸುಂ. ಮೋಗ್, ಲವ್, ಗಡ್ಬಡಿ, ನಿರ್ಧಾರ್, ಅಶೆಂ ಸೊಪರ್ ಫಾಸ್ತ್ ನಿರ್ಣಯ್ ನ್ಹಯ್! ತೆಂ ಭಿತರ್ಲೆಂ ಭಾಂಗಾರಾಯಿ ಖಿರಯ್ತಾ. ❖



16 ಸುಖಾಂತ ತಶೆಂ ದುಖಾಂತ

ಜರ್ ಬಾಂದುಂಕ್ ಚಿಂತಾಯ್ ಘರ್ ಕುಟ್ಮಾ ಜಿಣಿಯೆಚೆಂ, ವಿಶ್ವಾಸಾಚೆ ಬುನ್ಯಾದೆಕ್ ಮೊಗಾಮಯ್ಯಾಸಾಚೆ ಖಾಂಬೆ ಪೂರ್, ಸೊಡ್‌ದೊಡಿಚೆ ಇಟೆ ದವರ್ನ್, ಭೊಗ್ಸಾಣ್ಯಾಚೊ ಗಾರೊ ಫಾಲ್ನ್, ಸಮ್ಜೊಣೆಚೊ ದರ್ವಟೊ ಉಬಾರ್ನ್, ದೇವ್‌ಭಿರಾಂತಿಚೆಂ ಪಾಕೆಂ ಧಾಂಪ್. ತೆನ್ನಾ ವ್ಹಾಳ್ತಾ ವಾರೆಂ ಸಮಧಾನಾಚೆಂ. ತೆನ್ನಾ ಕುಟ್ಮಾ ಜಿಣಿ ನಂದನ್ ಜಾತಾ, ಚಂದನ್ ಸ್ವಾದ್ ದಿತಾ, ಪುಲಾಂ ಫಳಾಂ ಖೆಳ್ತಾತ್.

ಹ್ಯಾ ಮ್ಹಜ್ಯೆ ಕವಿತಾ ವೊಳಿಂತ್ಲೆ ಎಕೆಕ್ ಸಬ್ದ್ ಎಕೆಕ್ ಅಧ್ಯಾಯ್ ಬರಂವ್ಕ್ ಮ್ಹಾಕಾ ಪ್ರೇರಣ್ ದಿತಾತ್. ಕುಟ್ಮಾ ಬಾಂದ್ಚೆಂ ಜಾವ್ನಾಸಾ ಏಕ್ ಮಿಸಾಂವ್. ದೆವಾಚ್ಯೆ ರಚ್ಣೆಚ್ಯಾ ಕಾಮಾಂತ್ ಭಾಗಿದಾರ್ ಜಾಂವ್ಚೊ ಭೆಸ್. ಕುಟ್ಮಾ ಭಾಗಿಂತ್ ಪುಲಾಂ ಪುಲೊನ್, ಫಳಾಂ ಖೆಳ್ತಾನಾ ಜಾಂವ್ಚೊ ಸಂತೊಸ್ ವರ್ಣನಾ ಭಾಯ್ಲೊ. ಜರ್ ಸಗ್ಳೆಂ ಸಾರ್ಕೆಂ ಆಸಾತ್ ತರ್ ಕುಟ್ಮಾ ಸರ್ಗ್‌ಚ್ ಸರ್ಗ್.

“ಕುಟ್ಮಾಂ” ಮ್ಹಣ್ತಾಸ್ತಾನಾ ವಿವಿಧ್ ರುಪಾಚಿಂ ಕುಟ್ಮಾಂ ದೊಳ್ಳಾಂ ಸಮೋರ್ ಯೆತಾತ್. ಥೊಡಿಂ ಲ್ಹಾನ್; ಥೊಡಿಂ ವ್ಹಡ್; ಥೊಡಿಂ ಸಾಂಗಾತ್ಪಣಾಂತ್ ಜಿಯೆಂವ್ಚಿಂ ಆನಿ ಥೊಡಿಂ ಕಾರಣಾಂತರ್ ವರ್ಸಾಕ್ ವ ದೋನ್ ವರ್ಸಾಂಕ್ ಏಕ್ ಪಾವ್ಚಿಂ ಸಾಂಗಾತಾ ಯೆಂವ್ಚಿಂ. ಹೆರಾಂಚೆಂ ಕುಟ್ಮಾ ಜಿವಿತ್ ಸುಂದರ್ ದಿಸ್ತಾ. ಪಯ್ಸ್ ಆಸ್‌ಲ್ಲ್ಯಾ ತಿತ್ಲೊ ಮೋಗ್ ಚಡ್ ಮ್ಹಳ್ಳಿ ಸಾಂಗ್ಣಿ ಮ್ಹಾರಗ್ ಜಾಲ್ಯಾ. ‘ದೂರದ ಬೆಟ್ಟ ನುಣ್ಣಗೆ’ ಪಯ್ಸ್ ಥಾವ್ನ್ ಕುಟ್ಮಾಂ ವಿಮರ್ಶಿತಾನಾ ತಶೆಂ

ದಿಸ್ತಾತ್. ಪೂಣ್ ಲಾಗಿಂ ಯೆತಾಂ ದರ್ಯಾ ಉದ್ಯಾ ಪರಿಂ ಉದಕ್ ಮಸ್ತ್ ಆಸಾ ತರ್ಯಿ ಏಕ್ಯೊ ಥೆಂಬೊ ತಾನ್ ಭಾಗಂವ್ಕ್ ಸಕನಾ.

ಆಮ್ಚೆ ಮಧೆಂ ಸಬಾರ್ ಕುಟ್ಮಾಂತ್ಲೆ ಸಾಂದೆ ಪರ್ಗಾಂವಾಂತ್ ವಾವ್ರಾಕ್ ಲಾಗ್ಲಾತ್. ಥೊಡೆ ಗರ್ಜೆಕ್ ಥೊಡೆ ಮರ್ಜೆಕ್. ಥೊಡೆ ಸಾಂಗಾತ್ಯಾಕ್ ಘೆವ್ನ್ ಭುರ್ಗಿಂ ಬಾಳಾಂ ಸಂಗಿಂ ಜಿಯೆತಾನಾ, ಹೆರ್ ಬಾಯ್ಲೆ ಭುರ್ಗ್ಯಾಂಚ್ಯಾ ಸುಖಾ ಖಾತಿರ್ ತಾಂಕಾಂ ಗಾಂವಾಂತ್ ಸೊಡ್ನ್ ಎಕ್ಸುರ್ಪಣ್ ಪಾಂಗುರ್ತಾತ್, ರಾತ್ ದೀಸ್ ರಡ್ತಾತ್, ಜೊಡ್ತಾತ್ ಆನಿ ತಾಂಕಾಂ ಧಾಡ್ತಾತ್. ಥಂಯ್ ಫಾಮಾ ಥೆಂಬೆ, ದುಖಾ ಥೆಂಬೆ ಆನಿ ರಗ್ತಾ ಥೆಂಬೆ ಗಳಯ್ತಾತ್, ದೆಂವಯ್ತಾತ್ ಆನಿ ವರಯ್ತಾತ್. ಫಕತ್ ತಾಂಚ್ಯಾ ಸುಖಾ ಖಾತಿರ್.

ಪೂಣ್ ಅಸಲ್ಯಾ ಪರ್ಗಾಂವಾಂತ್ ಎಕ್ಸುರೆಂ ಜಿಯೆಂವ್ಚ್ಯಾ ಕಾಜಾರಿ ವ್ಯಕ್ತಿಂಚೆ ಜಿಣಿ ವರಯ್ಲ್ಯಾರ್ ಕೊಡ್ಪಾಣ್ ರಾಸ್ ರಾಸ್ ದಿಸ್ತಾ. ಕಾಂಯ್ ಸಗ್ಳೆ ತಶೆಂ ಖಂಡಿತ್ ನ್ಹಯ್, ತರ್ಯಿ 70% ವ್ಯಕ್ತಿಂಚ್ಯಾ ವಿಶ್ವಾಸಾಕ್ ಕುರಾಡ್ ಪಡ್ಲಾ. ಮೊಗಾ ಮಯ್ಪಾಸಾಕ್ ಯೇರ್ ಆಯ್ಲ್ಯಾ, ಸೊಡ್‌ದೊಡೆಕ್ ಆರ್ ಮಾರ್ಲ್ಯಾ ಆನಿ ಭೊಗ್ಸಾಣ್ಯಾಕ್ ಮಾರ್ ಆಯ್ಲ್ಯಾ. ಸಮ್ಜಣೆಚಿ ಶಿರ್ ಕಾಡ್ಲಾ, ದೇವ್ ಭಿರಾಂತ್ ಲಿಪ್ಲಾ. ಹಾಂಗಾ ಸಮಾಧಾನ್ ನಿಸ್ಸಂತಾನ್.

ಅಶೆಂ ಕಿತ್ಯಾಕ್? ಏಕ್ ಜಬ್ಬೊರ್ ಸವಾಲ್.

ಕುಟ್ಮಾ ಜಿವಿತಾಂತ್ಲೆಂ ಸುಖ್ ಆಸ್ಚೆಂಚ್ ಸಾಂಗಾತ್ಪಣಾಂತ್. ಹೆಂ ಫಕತ್ ದೈಹಿಕ್ ನ್ಹಯ್. ಮಾನಸಿಕ್ ತಶೆಂ ಸೈದ್ಧಾಂತಿಕ್ ಸಾಂಗಾತ್ಪಣ್ ಗರ್ಜೆಚೆಂ. ಮೋಗ್, ವಿಶ್ವಾಸ್, ಸಮ್ಜಣಿ ತಶೆಂ ಸಂಬಂಧ್ ವಾಡಾಚೆ ತರ್ ಮಯ್ಲಾಂ ಮಯ್ಲಾಂ ಪಯ್ಸ್ ರಾವೊನ್ ಅಸಾಧ್ಯ್. ಕುಟ್ಮಾ ಜಿಣಿಯೆಚೆಂ ಬಳಿಶ್ಪಾಪಣ್ ಆಸ್ಚೆಂ ಎಕಾಮೆಕಾಚ್ಯಾ ಸಾಂಗಾತ್ಪಣಾಂತ್.

ಕಿತೆಂ ಗಾಂವಾಂತ್ ಭುರ್ಗ್ಯಾಂ ಸಂಗಿಂ ಜಿಯೆವ್ನ್ ಪರ್ಗಾಂವಾಂತ್ ಘೊಳ್ಚ್ಯಾ ಭಾಗಿದಾರಾಕ್ ಸಂತುಷ್ಟಿ ಕರುಂಕ್ ಜಾಯ್ನಾಂಗಿ ಮ್ಹಣ್ಚೆಂ ಸವಾಲ್ ಭಾರಿ ವಾಜ್ಚಿ. ಕಾಂಯ್ ಶೆಂಬರಾಂತ್ ತೆಗಾಂ ಚೊವ್ಗಾಂ ಆಪೊಲ್ಲ್ಯಾ ಸಗ್ಳೊ ವೊಡ್ಣೊ ದಾಂಬುನ್ ದವ್ರುನ್, ಆಪ್ಲೆಂ ಸರ್ವ್ ಫಕತ್ ತಾಂಚೆ ಖಾತಿರ್ ಪುಂಜಾಯ್ತಾತ್ ಮ್ಹಣ್ಚೆಂ ಆಸ್ತಿತ್. ತಾಂಚೆರ್ ದೆವಾಚಿಂ ಬೆಸಾಂವಾಂ ಜರೂರ್ ಆಸ್ತೆಲಿಂ.

ಪೂಣ್ ಮ್ಹಜ್ಯಾ ಏಕ್ ಮಿತ್ರಾಚಿ ಕಾಣಿ ಆಯ್ಕಾ. ತೊ ಪರ್ಗಾಂವಾಂತ್ ವಾವುರ್ತಾಲೊ. ಗರ್ಜೆ ವೊರೆಂ ಜೊಡ್ಲೆಂ. ವೀಸ್ ವರ್ಸಾಂ ಘೊಳ್ಳೊ ಆನಿ ಘೊಳ್ಳೊ. ಏಕ್‌ಚ್ ಉದ್ದೇಶಾನ್, ಗಾಂವಾಂತ್ಲಾ ಸೊಬಾಯೆಚ್ಯಾ ಮೊಗಾಳ್ ಬಾಯ್ಲೆಕ್ ಗರ್ಜೆಚೆಂ ತಶೆಂ ಮರ್ಜೆಚೆಂ ದಿಂವ್ಕ್. ಜಿವನಾಂತ್ಲೊ ಸರ್ವ್ ಸೌಲತ್ಯೊ ತಿಕಾ ದಿಲ್ಯೊ. ಕಾರ್/ಡ್ರೈವರ್; ಫುರ್ ಆಸ್ಟ್; ಕಾಮಾಚಿಂ; ಬ್ಯಾಂಕ್ ಬ್ಯಾಲೆನ್ಸ್, ಭಾಂಗಾರ್ ತಶೆಂ ಸಗ್ಳೆ ಪ್ರೊಪರ್ಟಿ ತಿಚ್ಯಾ ನಾಂವಾರ್. ತೆಗಾಂ ಸೊಬಿತ್ ಭುರ್ಗಿಂ. ಹರೈಕ್ಲ್ಯಾಚ್ಯಾ ನಾಂವಾರ್ ಲಾಖಾಂಚೆ ಡೆಪೊಜಿಟ್ಸ್. ಏಕ್ ವಿಶ್ವಾಸಿ ಬಾಪಾಯ್ನ್ ಆಪ್ಲಿ ಜವಾಬ್ದಾರಿ ಕೆಲಿ. ನಿಮಾಣೆಂ ಕುಟ್ಮಾ ಸಂಗಿಂ ಜಿಣಿ ಸಾರುಂಕ್ ಘರಾ ಪಾಟಿಂ ಆಯ್ಲೊ. ಮಹಿನೊ ಉತ್ರಾಚೆ ತರ್ ಎಕೆಕ್ ಖೊಂವಾಸ್ ಉಕ್ಲೊಂಕ್ ಲಾಗ್ಲೆಂ.

ಘರಾಂತ್ ಭಾಂವ್ಡಾಂಕ್ ಪಳೆ. ಹಾಚೆಂ ಹಕ್ಕ್ ಕಾಂಯ್ಚ್ ನಾ. ವಿಶ್ವಾಸಾಚಿ ಬುನ್ಯಾದ್ ಕೊಸಾಳ್ಳೆಲಿ. ಭುರ್ಗಿಂ ಬಾಪಾಯ್ಕ್ ಸಯ್ರಾಚೊ ಮಾನ್ ದಿಂವ್ಕ್ ಲಾಗಿಂ. ಪತಿಣ್ ರೆಸ್ಪೆರಾ ದೀಸ್ ದಿಲ್ಲೊ ಭಾಸಾವ್ಣೊ ವಿಸ್ರಾಲ್ಲಿ. ಘರಾ ಬಗ್ಲೆನ್ ಭಾಡ್ಯಾಕ್ ರಾವ್ಲಲ್ಲ್ಯಾ ಮೆಸ್ತ್ರಿ ಸಂಗಿಂ ಗರ್ಜೆ ಭಾಯ್ಲೊ ಸಂಬಂಧ್. ಪತಿ ಮುಕಾರ್ಚ್ ಗರ್ಜೆ ಭಾಯ್ಲಿಂ ಪೊನಾಂ, ಮಿಟಿಂಗಾಂ, ಜಮಾತ್ಯೊ, ಫಂಕ್ಷನಾಂ. ಭಾಯ್ಲ್ಯಾ ದೆಕಿಕ್ ಕಾಂಯ್ಚ್ ಆಯ್ಚ್ ನಾ. ಭುರ್ಗ್ಯಾಂಚೆಂ ಉಲವ್ಣೆಂ ನಡ್ತೆಂ, ಚಿಂತಪ್ ಪ್ರತಿಕ್ರಿಯಾ ಕಾಳಿಜ್ ಶಿಂದ್ಚೆ ತಸಲಿ.

ಪರ್ಗಾಂವಾಂತ್ ರಗತ್ ಆಟವ್ನ್ ಜೊಡ್ನ್ ರಾಣಿಯೆ ಸ್ಥಾನ್ ದಿಲ್ಲಾ ಹಿಕಾ ಆಪ್ಲ್ಯಾ ಪತಿಕ್ ಗರ್ಜೆಚೆಂ, ರುಚಿಚೆಂ ರಾಂದುಂಕ್ ಪುರ್ಸತ್ ನಾ. ತಾಚ್ಯಾ ಸಾಂಗಾತ್ಪಣಾಕ್ ಹಿಚ್ಯೊ ರಾಟಾವಳಿ ಆಡ್ಕಳಿ ಕರ್ತಾತ್. ವರ್ಸಾಕ್ ಏಕ್ ಪಾವ್ಲಿಂ ಗಾಂವಾಕ್ ಯೆತಾನಾ ಇಷ್ಟಾಂನಿ ಕಿತ್ಲೆಂ ಜಾಗಯ್ಲೆಂ, ತರ್ಯಿ ದುಬಾವಾಚೊ ದೆಂವ್ಚಾರ್ ಕುಟ್ಮಾ ಜಿಣಿಯೆಂತ್ ರಿಗೊಂಕ್ ಹಾಣೆಂ ಆವ್ಕಾಸ್ ದಿಂವ್ಕ್ ನಾಸ್ಲೊ. ಬಾಯ್ಲೆ ಥಾವ್ನ್ ನಿಮಾಣೆಂ ಮೆಳ್ಲೊ ಜಾಪಿ 'ಅಳೆ ಸಾಯ್ಬಾ ತುಂ ಚ್ಯಾರ್ ದಿಸಾಂನಿ ಧಾಂವ್ತಲೊಯ್. ಸುಖಾಂತ್ ದುಖಾಂತ್ ಮ್ಹಾಕಾ ಸೆಜಾರ್ಚ್ಯಾಂನಿ ಪಾಂವ್ಚೆಂ ಸಾಯ್ಬಾ. ತಶೆಂ ತುಜೆಂ ಹಾಂಗಾ ಕಿತೆಂ ಆಸಾ?

ವ್ಹಯ್, ಆಸ್ಲೆಂ ಸಗ್ಳೆಂ ತಿಚ್ಯಾ ಅಧಿನ್, ತಿಚ್ಯಾ ನಾಂವಾರ್.

ರಾತ್ ಉಜ್ವಾಡ್ಲ್ಯಾರಾಯಿ ಹಾಚ್ಯೆ ಜಿಣಿಯೆಂತ್ ಕಾಳಿಂ ಮೊಡಾಂ ದಾಟ್ ಜಾಯಿತ್ತ್ ಆಯ್ಲಿಂ. ಬಾವೊ ವಿರಾರ್. ವರಯ್ಲೊ ಫಾಮ್, ರಗತ್ ದುಖಾಂ ಪಾಟಿಂ ಜಿವಾಂತ್ ರಿಗೊಂವ್ಕ್ ಜಾತಾ? ಬದ್ಲಾಕ್ ಇಲ್ಲ್ಯಾ ಸುಖಾ ಖಾತಿರ್ ಸೊರ್ಕಾ ಥೆಂಚೆ ಸೆವ್ತಾ. ಥೆಂಚೆ ಪೆಗ್ಗಾಂ ಜಾವ್ನ್ ಮಾಗ್ಗಾಂ ಜಾತಾತ್. ಜಗ್ಗಾಂ ಖಾಲಿ ಜಾತಾತ್. ಜಿಣಿ ನಿರಾಸ್. ಗಾಂವ್, ಆಸ್ತ್, ಬಾಯ್ಲ್ ಭುರ್ಗಿಂ ಸಗ್ಳ್ಯಾಕ್ಯಾ ತೊ ಭಾಯ್ಲೊ ಜಾತಾ. ಸಗ್ಳೆಂ ಆಸೊನ್ಯಾ ಏಕ್ ಅನಾಥಾ ಪರಿಂ ಏಕ್ ಸೆವೆ ಸಂಸ್ಥಾಂತ್ ಚಾರ್ ವರ್ಸಾಂ ತೊ ಜಿಯೆಲೊ. ಕೊಣ್ಚ್ ಕೊಣ್ ತಾಕಾ ಪಳೆಂವ್ಕ್ ಆಯಿಲ್ಲ್ಯಾಂತ್. ಬಾಯ್ಲ್ ಭುರ್ಗಿಂ, ಸಯ್ರಿಂ ಕೊಣ್ಚಿ ನಾಂತ್ ಜಾಲಿಂ. ನಿಮಾಣೆಂ ಹೆಂ ಯೆಮ್ಕೊಂಡ್ ಸೊಡ್ನ್ ಗೆಲೊ. ಮರ್ಣಾಕ್ ಕೊಣ್ಚಿ ಆಯಿಲ್ಲ್ಯಾಂತ್. ದೋನ್ ದೀಸ್ ತಾಂಚೆಂ ಖಾತಿರ್ ಮರ್ಣ್ ರಾಕ್ಲೆಂ. ಫಾಯ್ಲೊ ನಾ.

ಹಪ್ಪೊ ಜಾತಾನಾ ಸಂತಾನ್ ಪಿಳ್ಗಿ ವಕೀಲಾ ಸಮೀತ್ ಪ್ರತ್ಯಕ್ಷ್. ಪಾಟ್ಲ್ಯಾ ಚಾರ್ ವರ್ಸಾಂನಿ ಕಿತೆಂ ಪುಂಜಾಯ್ಲಾಂ ತೆಂ ಉಸ್ತುಂಕ್. ಭಾಗಿ ಬಾಯ್ಲ್ ಆನಿ ತಿಚಿಂ ಉದರಾಂತ್ಲಿಂ ಭುರ್ಗಿಂ.

ಹಿ ನೀಜ್ ಕಾಣಿ ಫಕತ್ ಮ್ಹಜೆ ಮಿತ್ರಾಚಿ ನ್ಹಯ್. ಸಬಾರ್ ಜಣ್ ಮರ್ಯಾದೆಚ್ಯಾ ಭಿಯಾನ್ ಅಸಲಿ ಕಾಣಿ ಗುಪಿತ್ ರಡ್ತಾತ್. ಅರೆ ಸ್ತ್ರಿಯೊಚ್ ಹ್ಯಾ ವಿಷಯಾಂತ್ ಚುಕಿದಾರ್ ಖಂಡಿತ್ ನ್ಹಯ್. ಹಿ ಬಾಯ್ಲ್ ಅಶಿ ಕಿತ್ಯಾಕ್ ಜಾಲ್ಯಾ? ಲಗ್ನಾ ಉತರ್ ವಿಸ್ರಾಲಿ? ಘೊವಾನ್ ಕೆಲ್ಲಿ ಚೂಕ್ ಕಸಲಿ? ತಿಚ್ಯೆ ನದ್ರೆನ್ ಪಳೆತಾನಾ ಕುಟ್ಮಾ ಜಿವಿತಾಚೊ ಅರ್ಥ್ ಕಿತೆಂ? ಪುನರ್ ವಿಮರ್ಶೆ ಕರಿಚೆ. ಕಾಜಾರ್ ಜಾಂವ್ಚೆಂ ಕಿತ್ಯಾಕ್? ಸಗ್ಳೆಂ ಮನ್ಯಾ-ಸಹಜ್ ವೊಡ್ಲೊ, ಭೊಗ್ಲಾಂ ಸಿಂತಿಮೆಂತಾಂ ಪೂರ್ನ್ ದವರ್ನ್ ಸ್ವಂತ್ ಜಿವಾಕ್ ಅನ್ಯಾಯ್ ಕರ್ಚ್ಯಾಕ್? 'ಮೋಗ್' ವೊಡ್ಲಿ,

ಧಾಂಬಂವ್ಚಿ ಕ್ರಿಯಾ ಜಾವ್ನ್ ವಾಡ್ತಾ. ಪ್ರಾಯೆ ಸಹಜ್ ಆಕರ್ಶಣ್, ದಾದ್ಲ್ಯಾಚೆಂ ಭರ್ವಸ್ಕಾಚೆಂ ಸಾಂಗಾತ್ಪಣ್, ಕಾಯ್ದಾ ಭಾಯ್ರ್ ತರ್ಯಿ ಪರ್ವಾ ನಾ - ಗರ್ಜ್ ಜಬ್ಬೊರ್ ಜಾತಾ. ಸತಿ-ಪತಿ ಸಂಬಂಧಾಕ್ ಕಳಂಕ್ ದಿತಾ. ಕುಟ್ಮಾ ಜಿಣಿ ನಿಸ್ಸಂತಾನ್. ಹಾಂಗಾ ಫಕತ್ ಲೈಂಗಿಕ್ ಜೀವನ್, ಕ್ಷಣಿಕ್ ಸುಖ್, ಪ್ರಾಯೆ ಸಹಜ್ ಭೊಗ್ಲಾಂ ವಾಂಟ್ಚಿ ಸವಯ್ ಸ್ತ್ರಿಯಾಂಚಿ ಜಾತಾ. ನಾ ಜೊಡ್ಯಾ ಮಧೆಂ ಸಮರ್ಪಣ್, ನಾ ಪಾತ್ಯೆಣಿ ವ ವಿಧೇಯ್ಪಣ್. ಫಳಿತಾಂಶ್ ಕುಟ್ಮಾ ಜಿಣಿಯೆಂತ್ ಪುಟ್. ಭುರ್ಗ್ಯಾಂಚೆ ವಾಡಾವಳಿ ಥಂಯ್ ವಿವಿಧ್ ಘುಂವ್ಚೊ. ಸಹಜ್ ಜಾವ್ನ್ ಆವಯ್ ಬಾಪುಯ್ ಭುರ್ಗ್ಯಾಂಕ್ ಪಯ್ಲಿಂ ಸಯ್ರಿಂ ತಶಿಂ ಭೊಗ್ತಾತ್.

ಭುರ್ಗಿಂ, ಕುಟ್ಮಾ ಜಿಣಿಯೆಕ್ ದೆವಾನ್ ದಿಂವ್ಚಿಂ ಬೆಸಾಂವಾಂ ಖಂಯ್. ತಾಚ್ಯಾ ಸಾರ್ಕಾ ಸುರ್ಪಾಯೆಚಿಂ, ಆವಯ್ ಬಾಪುಯ್ ಹಾತಿಂ ದಿತಾ. ಮಾಸುಮ್ ತಿಂ ಆಸ್ತಾತ್. ತುಜ್ಯೆ ಭಾಶೆನ್, ತುಜ್ಯೆ ಸಂಸ್ಕೃತೆನ್, ತುಜ್ಯೆ ಶೈಲೆನ್, ತುಜ್ಯಾ ಗುಣಾಂನಿ, ತುಜ್ಯಾ ಧರ್ಮಾಂತ್ ವಾಗಂವ್ಕ್ ತುಕಾ ಕರ್ತವ್ಯ್ ಬಾಂದ್ತಾ. ಆವಯ್ ತಿತ್ಲಿಚ್ ಬಾಪಾಯ್ಕಯಿ ಜವಾಬ್ದಾರಿ ಬಾಂದ್ತಾ. “ಜೋಡ್ ಮನ್ಶಾಕ್ ಸಗ್ಳೆಂ ದಿಂವ್ಕ್ ಸಕಾನಾ.”

ದಾದ್ಲೊ ಭುರ್ಗ್ಯಾಂ ಸಂಗಿಂ ಘರಾ ಆಸೊನ್ ಸ್ತ್ರೀ ಪರ್ಗಾಂವಾಂಕ್ ಗೆಲ್ಲ್ಯಾ ದಾಕ್ಲ್ಯಾಂನಾಯೀ ಕಾಂಯ್ ಬರೆಪಣ್ ಲಾಭ್‌ಲ್ಲೆಂ ಝಳ್ಕನಾ. ತಿಕಾ ಪಯ್ಕಾಂಚೊ ಅಹಂಭಾವ್ ತರ್ ದಾದ್ಲೊ ಸೊರ್ಯಾ ಗುಲಾಮ್, ಎಕ್ಸುರ್ಪಣಾಕ್ ಧಾಂವ್ಡಾಂವ್ಕ್ ಹೆರ್ ಸಂಬಂಧ್. ಬಾಯ್ಲೆಕ್ ಸ್ಥಿಮಿತೆರ್ ದವ್ರುಂಕ್ಯಾಯಿ ಅಸಹಾಯಕತಾ. ಸೆಜಾರ್ಚಿಂ, ಕುಮಾದ್ರಿ, ವ ನಿಮಾಣೆಂ ಕೊಲ್ವಾಂತಾಯ್ ದೆಕ್ತಾತ್ ಆನಿ ವಾಟ್ ಚುಕ್ತಾತ್. ಹಾಂಗಾ ಸಂಬಂಧಾ ಪ್ರಾಸ್ ಕ್ಷಣಿಕ್ ಸುಖ್ ಪಯ್ಲೆಂ ಸ್ಥಾನ್ ಘೆತಾ. ಭಲಾಯ್ಕೆಚಿ ಫಿಕ್ರಿರ್ ನಾ, ಮರ್ಯಾದಿಚೆಂ ಗಣ್ಲೆಂ ನಾ. ಆಪುಣ್ ಆಪ್ಣಾಕ್, ದೇವ್ ಸಮೆಸ್ತಾಂಕ್.

ಅಸಲ್ಯಾ ಜೊಡ್ಯಾಂಚಿಂ ಭುರ್ಗಿಂ ಕಸಲಿ ಸಮಾಜ್ ರಚ್ತೆಲಿಂ? ಫಾವೊತೊ ಮೋಗ್ ನಾಸ್‌ಲ್ಲಿಂ, ಸಮ್ಜಣೆಚೆಂ ಚಿಂತಪ್ ನಾಸ್‌ಲ್ಲಿಂ, ಮಾಗ್ಲೆಂ ರಜಾರ್ ಆಯ್ಕನಾಸ್‌ಲ್ಲಿಂ, ಗರ್ಜೆ ವರ್ತ್ಯೊ ಮಜ್ಬೊ ಭೊಗ್ಚಿಂ, ದಿವ್ಪಿ ನಾಸ್‌ಲ್ಲ್ಯಾ ವಾಟುರ್ಯಾಪರಿಂ. ತಾಣಿಂ ಮಸ್ತಿಲ್ಲಿಚ್ ವಾಟ್ ಜಾತಾ. ಪರಿಪಿಕಾಯೆ ಪಯ್ಲೆಂ ಬೊಯ್/ಗರ್ಲ್‌ಫ್ರೆಂಡ್ ಸಂಬಂಧ್ ವಾಡ್ತಾತ್. ಲಿಸಾಂವ್ ಖೆಸ್ತಾಂವ್ ಜಾತಾ. ಫುಲ್ಚ್ಯಾ ಪಯ್ಲೆಂ ಫಳಾಂ ದಿಂವ್ಕ್ ಆತ್ರೆಗ್ತಾತ್. ಸಂತೊಸ್ಪರಿತ್ ಜಿಣಿ ಆಶೆಲ್ಲ್ಯಾ ವ್ಹಡಿಲಾಂ ಮುಕಾರ್ ಭುರ್ಗಿಂ ವಾಟ್ ಚುಕ್ತಾತ್.

ಪಾಶಾರ್ ಜಾಲ್ಲೆಂ ಜಿವಿತ್ ಪಾಟಿಂ ಹಾಡುಂಕ್ ಜಾಯ್ನಾ ತೆಂ ಖರೆಂ. ಪರ್ಗಾಂವಾಂತ್ ಘೊಳ್ಚೆಂಯ್ ವಾಯ್ಪ್ ನ್ಹಯ್. ಪೂಣ್ ಕುಟ್ಮಾ ಜಿಣಿ ಸಾಣ್ಯಾಕ್ ದವ್ರುನ್, ರುಚಿಕ್ ಲೊಣಿ, ಜಳ್ಚ್ಯಾ ಆಗ್ಚ್ಯಾ ಲಾಗಿಂ ದವ್ರುನ್, ಪಯ್ಲೆ ಸರ್ವಸ್ವ್ ಜೊಡ್ನ್ ದಿತಾ ಮ್ಹಣ್ ಚಿಂತ್ಲ್ಯಾ “ಫೊರಿನ್‌ಗಾರಾಂನಿ” ಏಕ್ ಬ್ರೇಕ್ ಘೆವ್ನ್ ತುಜೆ ವಿಶಿಂ, ಸಾಂಗಾತ್ಯಾ ವಿಶಿಂ, ಭುರ್ಗ್ಯಾಂ ವಿಶಿಂ ಏಕ್ ಅಟವ್ ಕರ್ಚೊ ವೇಳ್ ಲಾಗಿಂ ಪಾವ್ಲಾ.

ನಾ ತರ್ ನಿಮಾಣಿ ಘಾಂಟ್ ವ್ಹಾಜ್ತಾ, ಸ್ವತಾಚ್ಯಾ ಮರ್ಣಾಕ್ ಸ್ವತಾನ್‌ಚ್ ರಡಾಜೆ ಪಡಾತ್.



17 ಕ್ರಾಂತಿಕಾರಿ ಚಿಂತಪ್ ಯುವಜನಾಂಕ್ ದಿವ್ತಿ

ಹಾಂವೆಂ ಪಳೆಲ್ಲ್ಯಾ ಹ್ಯಾ ಸಂಸಾರಾಂತ್ ದೋನ್ ವರ್ಗಾಚೆ ಲೋಕ್ ಆಸಾತ್. ಪಯ್ಲೊ ಸುಖಿ, ಹಾಸ್ಕುರೊ, ತೃಪ್ತೆಚೊ, ಸಂತುಷ್ಟಿ ಆನಿ ದುಸ್ರೊ ನಿರಾಶ್‌ವಾದಿ, ದುಖಿ, ವಿರಾರಾಯ್ ಬೆಜಾರಾಯ್ ಸಲ್ವಣಿ ಆಪ್ಣಾಯಿಲ್ಲೊ.

ಹ್ಯಾ ದುಸ್ರ್ಯಾ ವರ್ಗಾಚ್ಯಾ ಲೋಕಾಂಕ್ ಹೆರಾಂ ಥಾವ್ನ್ ಧರ್ಮಾಕ್ ಮೆಳ್ಳಿ ಏಕ್ ಮಾತ್, ಕುಮೊಕ್ ಮ್ಹಳ್ಯಾರ್, ತೆಂಯಿ ಪಯ್ಲ್ಯಾ ವರ್ಗಾಚ್ಯಾ ವೆಕ್ತಿಂ ಥಾವ್ನ್: 'ಪುಂಕ್ಯಾಚಿ ಸಲಹಾ'. “ತುಮಿ ಕಷ್ಟ್ ಕಾಡಿಚೆ, ಮಾಗಾಚೆ, ಸಕಾರಾತ್ ಚಿಂತಿಚೆ, ಸಾಂಗಾತ್ಪಣ್ ಆಪ್ಣಾಯ್ಲೆ, ಸಂಘಟನಾಂನಿ ಭರ್ತಿ ಜಾಯ್ಲೆ. ಆಂಗ್ ಮೊಡ್ನ್ ಕಾಮ್ ಕರಿಚೆ...” ಅಶೆಂ ಪಟ್ಲೆ ಲಾಂಬ್ ವೆತಾ.

ಹ್ಯಾ ಸಲಹಾದಾರ್ ಮಾನಾಯಾಂಕ್ ತಾಚಿ ಪೆಜೆ ಮೊಡ್ಲಿ ವೊಮ್ಮಿ ಫಾಲುನ್ ದೋನ್ ದೀಸ್ ಜಾಲ್ಯಾತ್... ರಡೊನ್ ರಡೊನ್ ದುಖಾಂ ಆಟೊನ್ ಆತಾಂ ರಕ್ತಾ ಥೆಂಬೆ ವ್ಹಾಲ್ತಾತ್ ಮ್ಹಳ್ಳೆಂ ಪರಿಜ್ಞಾನ್, ಮಾಸ್ ಪಿಗೊನ್ ಹಾಡಾಂಚೆರ್ ತಕ್ಲಿ ನೀಟ್ ದವ್ರಂಕ್‌ಯಿ ಬಳ್ ನಾ ಮ್ಹಳ್ಳೆಂ ಸತ್ ಪರ್ಯಾಂತ್ ದಿಸಾನಾ. ವ್ಹಡ್ ನ್ಹಯ್, ಕಿತ್ಯಾಕ್ ಮ್ಹಳ್ಯಾರ್ ಆಯ್ಲಿ ಸಮಾಜ್ ತಶಿ ಆಸಾ.

ಆಯ್ಲಿ ಸಮಾಜ್ ಆಮಿ ಪಸಂದ್ ಕರ್ತಾಂವ್. ಪ್ರತ್ಯೇಕ್ ಜಾವ್ನ್ ಯುವಜಣ್ “ಫಾಲ್ಯಾಂ” ಕಸಲೆಂ ಸಮಾಜೆಂತ್ ಜಿಯೆಂವ್ಕ್ ಆಶೆತಾತ್. ಆಜ್ ನ್ಹಯ್ ಫಾಲ್ಯಾಂ! ಆಜ್ ರಗತ್ ಹುನ್ ಆಸಾ ಚಿಂತ್ಪಾಂ ಉಣಿ, ಉರ್ಬಾ ಚಡ್! ಭೊಗ್ಣಾಕ್ ಮಹತ್ವ್; ಯೋಜನಾಂಕ್ ನ್ಹಯ್! ಫಸ್ತ್ ರಿಸಲ್ತ್ ಗರ್ಜ್ ಮ್ಹಿನತ್ ನ್ಹಯ್. ಹ್ಯಾ ಸಮೃದ್ಧಿವಂತ್ ಫಾಲ್ಯಾಂಚ್ಯಾ ಸಮಾಜೆವಿಶಿಂ ಚಿಂತಾನಾ ಗೌತಮ್ ಬುದ್ಧಾನ್ ದಿಲ್ಲಿ ಏಕ್ ಶಿಕವ್ಣೆಭರಿತ್ ಕಾಣಿ ಉಡಾಸ್ ಯೆತಾ.

ತೊ ಏಕ್ ಲ್ಹಾನ್ ಗಾಂವ್. ರಾನಾಚೆ ದೆಗನ್ ಥೊಡಿಂಚ್ ಕುಟ್ಮಾಂ. ಎಕ್ಲೊ ಪುಡ್ಪುಡಿತ್

ತರ್ನಾಟೊ ತ್ಯಾ ಗಾಂವಾಂತ್ಲ್ಯಾ ವ್ಹಡ್ಲ್ಯಾ ತಳ್ಕಾ ದೆಗೆನ್ ಬಸೊನ್ ಆಪ್ಲ್ಯಾ ಫುಡಾರಾವಿಶಿಂ ಚಿಂತಾ. ಘಡ್ಯೆ ಘಡ್ಯೆ ಆಪ್ಲೆ ಪಾಂಯ್ ಉದ್ಕಾಂತ್ ಧಲವ್ನ್ ಸೊಭಿತ್ ಸಪ್ಲಾಂ ದೆಖ್ತಾನಾ ಏಕ್ ಜಯ್ತ್ ಸಿಸರ್ ಎಕಾ ಜಾಳಾಂತ್ ಪಡೊನ್ ಬೊಬಾಟ್ಲೆಂ ತಾಕಾ ಆಯ್ಕಾತಾ. ಆಕ್ಯಂದನ್! ರಡ್ಲೆಂ! ದೂಖ್! ಕಳ್ಳೆ! ಚಲ್ಯಾಕ್ ಬಿರ್ಮೊತ್ ದಿಸ್ತಾ. ತರೀ ತಾಕಾ ಹ್ಯಾ ಸಿಸಿಚೆರ್ ಭರ್ವಸೊನಾ. ಪಾತ್ಯೆಣಿ ಯೆಂವ್ಚಿ ತರೀ ಕಶಿ? ಸಿಸರ್ 'ಗೊಡ್ ಪ್ರೊಮಿಸ್', 'ಡೆಡಿ-ಮಾಮ್ನಿಚಿ ಪ್ರೊಮಿಸ್' ಪರ್ಮಾಣ್ ಪುರಾ ಕರುಂಕ್ ಲಾಗಿ. ಚಲ್ಯಾಕ್ ಭಾಸ್ ದೀವ್ನ್ ಮ್ಹಣಾಲಿ, 'ಪ್ಲೀಜ್ ಪ್ಲೀಜ್' ಮ್ಹಾಕಾ ಏಕ್ ಪಾವ್ಲಿಂ ಸೊಡಯ್. ಹಾಂವ್ ತುಕಾ ಕಸಲೊಯೀ ಅಪಾಯ್ ಕರಿನಾ. ಮ್ಹಾಕಾ ಜಿಯೆಂವ್ಕ್ ಏಕ್ ಅವ್ಕಾಸ್ ಕರ್ನ್ ದೀ."

ಚಲೊ ಚಿಂತಾ, 'ವ್ಹಯ್ ಹೆಂ ದೆವಾಚೆಂ ಮಿಸಾಂವ್ ಕಾಮ್! ನಾ ತರ್ ಹಾಂವೆಂ ಹ್ಯಾ ತಡಿಕ್ ಹ್ಯಾಚ್ ವಗ್ತಾ ಕಿತ್ಯಾ ಯೇಜೆ ಆಸ್ಲೆಂ! ಆಪ್ಲೆಂ ಬಳ್ ಎಕ್ಪಾವ್ನ್ ತೊ ಹಾಳು ಸಿಸಿಚ್ಯಾ ತೊಂಡಾ ಭೊಂವ್ತಿಲೆಂ ಜಾಳ್ ಸೊಡಯ್ತಾ. ಜಾಳ್ ದೊಳ್ಕಾ ವಯ್ರ್ ನಿಸ್ರಾಯ್ಲಾಂಗೀ ನಾಂಗೀ ಎಕ್‌ಚ್ ಪಾಸಾಕ್ 'ಗಬಕ್ಕ್' ಕರುನ್ ಸಿಸಿನ್ ಚಲ್ಯಾಚೊ ಪಾಂಯ್ ಆಪ್ಲೆ ಸೊಂಡ್ಯೆ ಭಿತರ್ ಫಿಚಾರ್ ಕೆಲೊ.

ಚಲೊ ಸಿಸಿಕ್ ಭಾಸ್ ಉಡಾಸ್ ಕರಿಲಾಗ್ಲೊ... ಸಮ್ಜಯ್‌ಲಾಗ್ಲೊ. ನಾ ಕಾಂಯ್ ಫಾಯ್ಲೊ ನಾ. ಸಿಸರ್ ಮ್ಹಣ್ತಾ: "ಅಳೆ ಪಿಶ್ಯಾ, ಸಂಸಾರ್ ಮ್ಹಳ್ಯಾರ್ ಹೊಚ್." ಚಲ್ಯಾಚಿಂ ಅಂತಾ-ಪಿಂತಾಂ ತೊಂಡಾಕ್ ಆಯ್ಲೊ... ಬೊಬಾಟ್ಲೊ... ಆಕ್ರಂದ್ಲೊ ಆನಿ ತ್ಯಾ ವಗ್ತಾ ತಡಿರ್ ಆಸ್‌ಲ್ಲೆಂ ಗಾಡಾಂವ್ ಕಾನ್ ಹಾಲೊವ್ನ್ ಲಾಗಿಂ ಆಯ್ಲೊ.

'ಅಳೆ ಹೊ ನ್ಯಾಯ್‌ಗೀ... ಸಿಸಿನ್ ಮ್ಹಾಕಾ ಘಾತ್ ಕೆಲೊ' ಚಲೊ ಗಾಡ್ವಾಲಾಗಿಂ ಕಳ್ಳೆಲೊನ್ ವಿಚಾರಿ. ಗಾಡಾಂವ್ ಚಲ್ಯಾಕ್ ಜಾಪ್ ದಿತಾ... ಹಾಂವ್ ತುಜೆಪರಿಂ ಘಟ್‌ಮುಟ್ ಆಸ್‌ಲ್ಲಾ ವೆಳಾ ಮ್ಹಜ್ಯಾ ಧನಿಯಾಂನಿ ಮ್ಹಾಕಾ ಜಾಯ್ತಿಂ ಘೊಳಯ್ಲೆಂ. ವೊಜೆಂ ಪಾಟಿರ್ ದವ್ರುನ್ ಮಾರ್ ದಿಲೆ. ಜಾಂವ್ ಇಗರ್ಜ್, ಇಸ್ಕೊಲ್, ಸಮಾಜ್, ವಾಡೊ, ಘರ್ ಸಗ್ಳ್ಯಾಂಚಿಂ ಕಾಮಾಂ ಕೆಲಿಂ. ಆಜ್ ಪ್ರಾಯ್ ಜಾಲಿ. ಮ್ಹಜೊ ಫಾಯ್ಲೊ ಘೆತ್‌ಲ್ಲಾ ಸಗ್ಳ್ಯಾಂನಿ ಮ್ಹಾಕಾ ಮಾರ್ನ್ ಮಾರ್ನ್ ಹ್ಯಾ ರಾನಾ ಪರ್ಯಾಂತ್ ಪಾಯ್ಲೆಂ. ಜರ್ ಮನ್ಯಾ ದೃಶ್ಟೆನ್ ನ್ಯಾಯ್ ತರ್... ಸಿಸ್ರೆನ್ ಕರ್ಚೆಂ ಸಾರ್ಕೆಂ!

ಚಲೊ ಹಾಕ್ ಮಾರ್ನ್ ವಯ್ರ್ ಪಳೆತಾ. ರುಕಾರ್ ದೋನ್ ಸುಕ್ಲೆಂ ತರ್ನ್ಯಾ ಹುಂಬ್ರಾರ್ ಮೊಗಾ ಮುಂಬ್ರಾಂಕ್ ಕೊಂಕುನ್ ಆಸ್ಚಿ ಪಳೆತಾ.

'ಅಯ್ಯಯ್ಯೊ ಸುಕ್ಲಾಂನೊ, ಹಿ ಸಿಸಿರ್ ಮ್ಹಾಕಾ ಘಾತ್ ಕರ್ತಾ. ಹೊ ನ್ಯಾಯ್‌ಗೀ? ತುಮಿ ಪುಣಿ ಸಾಂಗಾ...' ಸುಕ್ಲೆಂ ಎಕಾಮೆಕಾ ಪಳೆವ್ನ್ ದಾದ್ಲೊ ಸುಕ್ಲೆಂ ಉಲಯ್ತಾ. 'ಆಮಿ ಕಿತ್ಲ್ಯಾ ಕಶ್ಯಾಂನಿ ವಯ್ರ್ ಅಂತ್ರಳಿಂ ಘುಡ್ ಭಾಂದುನ್ ಸರ್ವಾಂ ಪ್ರಾಸ್ ಪಯ್ಸ್ ವಚೊನ್ ತಾಂತ್ಯಾಂ ದವರ್ತಾಂವ್. ಜೊಗಾಸಾಣೆನ್ ತ್ಯಾ ಘುಡಾಚಿ ರಾಕಣ್ ಕರ್ತಾಂವ್. ತರೀ ಜಿವ್ವಾಳಿ ಯೇವ್ನ್ ತಾಂತಿಯಾಂ ದೆಸ್ವಾಟಾವ್ನ್ ಆಮ್ಚಿ ಸಂತತ್ ನಾಸ್ ಕರ್ತಾತ್. ಜರ್ ಹೊ ನ್ಯಾಯ್ ತರ್ ಖಂಡಿತ್

ಸಿಸಿಚೊಯಿ ನ್ಯಾಯ್!

ಚೆಡೊ ಸಗ್ಳೊ ಗಳೊ. ದುಖಾಂ ವ್ಹಾಳ್ಳಿಂ. ಕಿತೆಂ ಕರುಂಕ್ ವಚೊನ್ ಕಿತೆಂ ಜಾಲೆಂ. ಹಾಂಗಾ ಖಿಂಚೊ ನ್ಯಾಯ್, ಖಿಂಚಿ ನೀತ್ ತೊ ನೆಣಾ ಜಾಲೊ. ಆನಿ ತೆದ್ನಾ ದೋನ್ ಘೊಟ್ ಉದಕ್ ಪಿಯೆಂವ್ಕ್ ಆಯಿಲ್ಲಾ ಮೊರಾಕ್ ಪಳೆವ್ನ್ ಚೆಡೊ ಬಾವೊ ಆಪ್ಲೆ ಕಳ್ಳೆ ಉಚಾರ್ತಾ.

‘ತುವೆಂ ರಡ್ಕುರ್ಯಾ ತಾಳ್ಯಾನ್ ಉಲಯಿಲ್ಲೆಂ ಮ್ಹಾಕಾ ಸಮ್ಜಾನಾ. ವಿಶಯ್ ಕಿತೆಂ, ತುಂ ಸಾಂಗ್’ ಮೊರ್ ಸಿಸಿಲಾಗಿಂ ವಿಚಾರ್ತಾ. ಆಪ್ಲೆ ದಾಂತ್ ಅಡ್ಪುನ್ ಧರ್ನ್ ಸಿಸರ್ ಮ್ಹಣ್ತಾ, ‘ಹಿ... ಹೊ... ನ್ಯಾಯ್’.

‘ನಾ, ತ್ಯಾ ನಮೂನ್ಯಾರ್ ದಾಂತ್ ದಾಂಬುನ್ ಧರ್ನ್ ಸಾಂಗ್ಲ್ಯಾರ್ ಮ್ಹಾಕಾ ಸಮ್ಜಾನಾ. ಸುಡಾಳ್ ಉಲಯ್’.

‘ಕಿತೆಂ ಹಾಂವ್ ಪಿಶಿಂ ಮ್ಹಣ್ ಚಿಂತಾಯ್? ದಾಂತ್ ಸುಡಾಳ್ ಕೆಲ್ಯಾರ್ ಚಲೊ ಧಾಂವೊಲೊ... ವಾ...!’

ಮೊರ್ ಸಿಸಿಲಾಗಿಂ ಪ್ರಭಾವ್ ಘಾಲ್ನ್ ಸಾಂಗ್ತಾ: ‘ತುಂ ಖಿಂಚಿ ಪಿಶಿ. ತುಕಾ ಜಯ್ತ್ ಶಿಮ್ಪಿ ಆಸಾ. ಜರ್ ಚಲೊ ಧಾಂವೊಂಕ್ ಪ್ರೇತನ್ ಕರ್ತಾ ತರ್ ಶಿಮ್ಪೆನ್ ಏಕ್ ದಿ. ತೊ ಧಂಯ್ಕ್ ಶೆವ್ಪಾತಾ. ಆತಾಂ ಸುಡಾಳ್ ಉಲಯ್.’

ಸಿಸರೆಕ್ ವ್ಹಯ್ ಮ್ಹಣ್ ದಿಸ್ಲೆಂ. ಚಲ್ಯಾಚೊ ಪಾಂಯ್ ಸೊಡ್ನ್ ಉಲಂವ್ಕ್ ಲಾಗಿ. ‘ಧಾಂವ್ ತರ್ನಾಟ್ಯಾ... ಧಾಂವ್...’ ಬೊಬಾಟ್ಲಿ ಮೊರ್. ಚೆರ್ಕೊ ವಾಂಚ್ಲ್ಯಾರ್ ಭಿಕ್ ಮಾಗೊನ್ ತರೀ ಜಿಯೆತಾಂ ಮ್ಹಣ್ ಪದ್ರಾಡ್. ಸಿಸರ್ ಚೆರ್ಕೊ ಧಾಂವ್ಲೊ ಪಳೆವ್ನ್ ಆಪ್ಲಿ ಶಿಮ್ಪಿ ಉಕಲ್ತಾ. ಪುಣ್ ಶಿಮ್ಪಿ ಆಜೂನ್ ಪರ್ಯಾಂತ್ ಜಾಳಾ ಭಿತರ್‌ಚ್ ಫಿಚಾರ್ ಆಸ್‌ಲ್ಲಿ.

‘ವ್ಹಯ್, ಹೊಚ್ ನ್ಯಾಯ್!’ ಮ್ಹಣಾಲಿ ಮೊರ್ ಆನಿ ಸಂತೊಸಾನ್ ನಾಚೊಂಕ್ ಲಾಗಿ. ಧಾಂವ್ಲೊ ತರ್ನಾಟೊ ಮೊರಾಚೊ ನಾಚ್ ಸಂಪ್ತಾ ಸಂಪ್ತಾನಾ 10-12 ಜಣಾಂಸಂಗಿಂ ಯೇವ್ನ್ ಜಾಳಾಂತ್ಲ್ಯಾ ಸಿಸ್ರಿಕ್ ಬಡವ್ನ್ ಬಡವ್ನ್ ಲಗಾಡ್ ಕಾಡ್ತಾ.

ಹೆಣೆಂ ಚೆಡ್ಯಾಸಂಗಿಂ ಧಾಂವೊನ್ ಆಯಿಲ್ಲೊ ಗಾಂವಾಂತ್ಲೊ ಏಕ್ ಪೆಟೊ ಹ್ಯಾ ನಾಚ್ಚ್ಯಾ ಬುದ್ಧಂತ್ ಮೊರಾಕ್ ಪಳೆವ್ನ್ ಆಂಯ್ಲೆ ಗಳಯಿತ್ತ್ ಎಕೆಕ್‌ಚ್ ಝೂಂಪಯ್ ಮಾರ್ನ್ ಚೀರ್ನ್ ಘಾಲ್ತಾ!

ಕಿತೆಂ! ಹೊಚ್‌ಗೀ ಸಂಸಾರ್? ಹಿಚ್‌ಗೀ ಸಮಾಜ್? ಹಂಚ್‌ಗೀ ಜಿವಿತ್? ಕೋಣ್ ಕೊಣಾ ಖಾತಿರ್ ಜೀವ್ ದಿತಾ ಆನಿ ಕೊಣಾಕ್ ಮುಕ್ತಿ ಲಾಬ್ತಾ.

ತಿ ಮಾರ್ಚಾಚಿ 23 ತಾರಿಕ್. ಇಸ್ವಿ 1931. ಎಕಾ ಕಾಳೊಕಾಚ್ಯಾ ಕುಡಾಂತ್ ಧಾಕ್ಟುಲೊ ದಿವೊ ಜಳ್ತಾ. ಆನಿ ತ್ಯಾ ದಿವ್ಯಾಚ್ಯಾ ಉಜ್ವಾಡಾಕ್ ‘ಲೈಫ್ ಆಫ್ ಲೆನಿನ್’ ಬೂಕ್ ವಾಚಿತ್ ಆಸ್ತಾ ಏಕ್ ತರ್ನಾಟೊ – ಫಕತ್ 24 ವರ್ಸಾಂಚೊ. ದಾರ್ ಉಗ್ತೆಂ ಜಾತಾ. ತೆಂ ಜೈಲಾಂತ್ಲೆಂ ಸೆಲ್. ‘ಊಟ್ ಭಗತ್, ತುಕಾ ಆತಾಂ ಫಾಶಿ ದಿಂವ್ಚೊ ವೇಳ್ ಜಾಲೊ’ ಜೈಲರ್ ಘುಣ್ಣುಣ್ಲೊ. ‘ಏಕ್ ಘಡಿ ರಾವಾ ಸರ್, ಏಕ್ ಕ್ರಾಂತಿಕಾರಿ ಆನೈಕಾ ಕ್ರಾಂತಿಕಾರಿಸಂಗಿಂ ಆಸ್ತಾನಾ ತುಂ ತಿಕ್ಕೆ ವೊಗೆ

ವಾಚ್ತಾ. ತೊ ಅಧ್ಯಾಯ್ ಸಂಪ್ತಚ್, ಬೂಕ್ ಧಾಂಪ್ತಾ. ತೃಪ್ತೆಚೊ ಹಾಸೊ ತಾಚ್ಯಾ ತೊಂಡಾರ್. ಏಕ್ ಹಾಸೊ ಆಪ್ಲ್ಯಾ ಕುಡಾಕ್. 'ಯಾ ಆತಾಂ ಮ್ಹಾಕಾ ಫಾಶಿ ದಿಯಾ'.

ಥೊಡ್ಯಾಚ್ ಘಡಿಯಾಂನಿ ಏಕ್ ಮಹಾನ್ ಕ್ರಾಂತಿಕಾರಿ, ಝುಜಾರಿ, ಹಟ್ಟಿ, ಯುವಜಣಾಂಕ್ ಬಳಾಧಿಕ್ ಪ್ರೇರಣ್, ಸಮಾಜ್‌ವಾದಿ ಯುವಕ್ ನಿರ್ಜೀವ್ ಜಾತಾ.

6-4-1929ವೆರ್ ರಾಜ್‌ಗುರು, ಸುಕ್‌ದೇವ್, ಚಂದ್ರಶೇಖರ್ ಅಜಾದ್, ಕರ್ತಾರ್ ಸಿಂಘ್, ಸರಭಾಸಂಗಿಂ ಬ್ರಿಟಿಷ್ಯಾಂಚೆಂ ಕಠೋರ್ ರಾಜಾಡಳ್ತೆಂ ರಾವೊಂವ್ಕ್ ಆನಿ ಸುಟ್ಕಾ ಜೊಡುಂಕ್ ಕೇಂದ್ರಿಯ್ ಲೆಜಿಸ್ಲೇಟಿವ್ ಎಸೆಂಬ್ಲಿಂತ್ ಬೊಂಬ್ ದವರ್‌ಲ್ಲ್ಯಾ ಅಪ್ರಾಧಾ ಖಾತಿರ್ ಭಗತ್ ಸಿಂಗಾಕ್ ಫಾಶಿ ದಿಲ್ಲಿ.

ಆಜ್ ಆಮ್ಚ್ಯಾ ಯುವಜಣಾಂ ಪಯ್ಕಿ ಕಿತ್ಲೆ ಭಗತ್‌ಸಿಂಗ್ ಆಸಾತ್? ಕಿತ್ಲಿಂ ಭಗತ್ ಸಿಂಗಾಚೆಂ ಕ್ರಾಂತಿಕಾರಿ ಧೋರಣಾ ಜಾಂವ್, ಗಾಂಧೀಜಿ ಶಾಂತಿ ಮಂತ್ರಾಂ ಜಾಂವ್ ಸಮ್ಜೊಂಕ್ ಪ್ರೇತನ್ ಕರ್ತಾತ್. ಆಯ್ಚೆ ಸಮಾಜೆಂತ್ ಜಂಯ್ ಅನ್ನಾಡ್ಪಣ್, ಲೋಂಚ್, ದಬಾವ್, ಉಲ್ಟೆಂ ಶಿಕಪ್, ಮಾರಾಫರ್, ಅಕ್ರಮಾಂ ಚಲ್ತಾತ್ ಥಂಯ್ ತುಜೊ, ಮ್ಹಜೊ ಪಾತ್ರ್ ಕಿತೆಂ? ಪೊಲ್ಯಾಕ್ ಪೊಲೊ ದೀ ಮ್ಹಳ್ಳೊ ಉಲೊ. ಪೊಲ್ಯಾರ್ ಪೊಲೊ ಲಾಗೊವ್ನ್ ತರ್ನಾಟಪಣ್ ಮರ್ಚುರ್ ಖರ್ಚುಂಚೆಂ?

ಭಗತಾಕ್ ಜಾಂವ್, ತ್ಯಾ ಬುದ್ಧಂತ್ ಮೊರಾಕ್ ಜಾಂವ್ ಆನ್ಯೆಕ್ಲ್ಯಾಚೆ ಸುಟ್ಕೆ ಖಾತಿರ್ ಧೈರಾನ್ ಆಪ್ಲೆಂ ಬಲಿದಾನ್ ಭೆಟಂವ್ಚಿ ಗರ್ಜ್ ನಾತ್‌ಲ್ಲಿ. ಆಜ್ ಜರ್ ಜೆಂ ಕಿತೆಂ ಸ್ವತಂತ್ರಾಚ್ಯಾ ನಾಂವಾನ್ ಆಮಿ ಭೊಗ್ಚೆಂ ಸುಖ್. ಫಕತ್ ಶಾಂತಿ ಮಂತ್ರಾಂನಿ ಲಾಭ್‌ಲ್ಲೆಂ ನ್ಹಯ್ ತ್ಯಾ ಪಾಟ್ಲ್ಯಾನ್ ಆಸಲ್ಲೆಂ ಕ್ರಾಂತಿಕಾರಿ ಚಿಂತಪ್. ಜರ್ ಆಜ್ ಭಗತ್ ಫಾಶೆಕ್ ವೆತೊ ನಾ. ಪಾಕಿಸ್ತಾನ್ ಏಕ್ ರಾಶ್ಟ್ರ್ ಜಾವ್ನ್ ವಿಂಗಡ್ ಜಾತೊ ನಾ. ತೆಂ ಶಾಂತಿಮಂತ್ರಾಚೆಂ ಫಳಿತಾಂಶ್.

ತುಂ ಆಜ್ ಏಕ್ ಯುವಜಣ್ ಆನಿ ಜವಾಬ್ದಾರಿಯುತ್ ನಾಗರಿಕ್. ಜೆಂ ಸಾರ್ಕೆಂ ದಿಸಾನಾ ತೆಂ ಧಾಂಪುನ್ ವ್ಹರ್ತಾಯ್, ಥಂಯ್ ಫಾಣ್ ಉಟ್ತೆಲಿ. ಅತ್ಮಾಕ್ ದ್ರೋಹ್ ಕರ್ನ್ ಸೆಂಟ್ ಮಾರಿತ್ ದೀಸ್ ಲೊಟ್ಟಲೊಯ್. ಪುಣ್ ತುಂಯಿ ಬದ್ಲಾನಾಯ್, ತುಜಿ ಸಮಾಜ್‌ಯಿ ಬದ್ಲಾನಾ. ತುಂ ಆಸೊನ್‌ಯಿ ನಿರ್ಜೀವ್.

ಪುಣ್ ಜರ್ ತುಜಿಂ ಥೊಡಿಂ ಭೊಗ್ಣಾಂ ಪಕ್ವಾ ಥಿರ್ ಆಸಾತ್, ಸತಾಕ್, ನಿತಿಕ್ ಹೆರಾಂಚೆಂ ಸಂಪನ್ಮೂಲಾಂ ವಿಭಾಡ್ಚಿಂ ಆಸ್ತಾತ್ ತರ್, ಅನ್ನಾಂಯ್, ವಂಚನ್, ಮೋಸ್ ತುಜೆ ಸಮೊರ್ ನಾಚ್ತಾ ತರ್ ತೆಂ ನಿರ್ನಾಮ್ ಕರ್ಚೆಂ ವೊರ್ತೆಂ ಮಿಸಾಂವ್ ತುಜೆ ಖಾಂದಿಂ ಆಸಾ. ಬರ್ಯಾ ಕಾಮಾಂಕ್ ಅಂಕ್ ಜಾಂವ್, ಪ್ರಶಸ್ತೊ ಜಾಂವ್, ಕಪ್ ಜಾಂವ್, ಶಾಲ್-ಮಾನ್, ಶಾಭಾಸ್ಕಿ ಜಾಂವ್ ಅತ್ರಗೊನ್ ರಾಂವ್ಚೆ ನಾಗ್ಡೆ ಆಸಲ್ಲ್ಯಾನ್ ಮುಸ್ತಾಯ್ಕಿ ಆಶೆಲ್ಲೆಪರಿಂ.

ನಿರ್ದಿಷ್ಟ್ ಧೋರಣಾಂನಿ ನ್ಹೆಸ್‌ಲ್ಲ್ಯಾಂಕ್ ತಸಲ್ಯಾ ಕಸಲ್ಯಾಯಿ ನ್ಹೆಸ್ಲಾಚಿ ಗರ್ಜ್ ನಾ. ಜಾಂವ್ ಶಾಂತಿ ವ ಕ್ರಾಂತಿ, ಸಮಾಜೆಕ್ ಬರೆಂ ಜಾಂವ್.



18 ತೆಂ ಭಾಗೆವಂತ್ ಕುಟಮ್ ಆನಿ ಆಮ್ಚಿಂ ಕುಟ್ಮಾಂ

ಆನೇಕ್ ನತಾಲಾಂ ಫೆಸ್ಟ್ ದಾರಾರ್ ಉಬೆಂ ಜಾಲಾಂ. ಪರತ್ ಬರ್ಯಾಂತ್ಲಿ ಬರಿ ತಯಾರಾಯ್! ನವೆಂ ನ್ಹೆಸಣ್, ರುಚಿಕ್ ಜೆವ್ಣಾಂ, ಕುರ್ಕುರಿತ್ ಕುಸ್ವಾರ್, ಮದ್ಯಾನೆ ಮೀಸ್, ಕ್ರಿಸ್ಮಸ್ ಬೊಲ್, ಮೆಳ್‌ಲ್ಲ್ಯಾ ಮೆಳ್‌ಲ್ಲ್ಯಾಂಕ್ ಭಾವನಾಂ ನಾತ್‌ಲ್ಲಿ ವೇಂಗ್ ಆನಿ 'ಹೆಪ್ಪಿ ಕ್ರಿಸ್ಮಸ್' ವಿಶ್!

ಕ್ರಿಸ್ಮಸ್ ಉಜ್ವಾಡಾಚೆಂ, ಕುಟ್ಮಾಚೆಂ ಆನಿ ಸಂತೊಸ್ ವೆಕ್ತ್ ಕರ್ಚೆಂ ಏಕ್ ಮಾತ್ರ್ ಫೆಸ್ಟ್, ಜೆಂ ಸಗ್ಳ್ಯಾ ಸಂಸಾರಾರ್ ಸಂಬ್ರಮ್ತಾ.

ಪೂಣ್ ಹೆಂ ದೋನ್ ಹಜಾರ್ ವರ್ಸಾಂ ಆದ್ಲೆಂ ಘಡಿತ ಆಯ್ಲೆ ಸಮಾಜೆಂತ್ ಕಿತ್ಲೆಂ ವಾಸ್ತವಿಕ್? ಕಿತ್ಲೆಂ ರಾಜಾಂವಿಕ್? ತೆನ್ನಾಂಚಿಂ ಆನಿ ಆತಾಂಚಿಂ ಮೌಲ್ಯಾಂ ಕಶಿಂ ಆಸಾತ್?

ಭಾಗೆವಂತ್ ಕುಟಮ್:

ಏಕ್ ಆದರ್ಶ್, ಹೆರಾಂಕ್ ಮೇಲ್‌ಫಾಂಕ್ತ್, ದೈವಿಕ್ ಕುಟಮ್ ಮ್ಹಳ್ಳಾರ್ ಜುಜೆ-ಮರಿ-ಜೆಜು ಮ್ಹಳ್ಳಿ ಪಾತ್ಯೆಣಿ ಕ್ರಿಸ್ತಾಂವಾಂಚಿ. ಆಜ್ ಬರೆಂ ಆದರ್ಶ್ ಕುಟಮ್, ದೇವ್ ಭಿರಾಂತೆಚೆಂ, ಮೌಲ್ಯಾಂ, ಉತ್ತೀಮ್ ಶಿಕವ್ಣ್ ಆನಿ ಲಿಸಾಂವ್ ಉಕಲ್ನ್ ಧರ್ಚೆಂ ಕುಟಮ್ ಕಶೆಂ ಆಸಾಜೆ ಮ್ಹಳ್ಳ್ಯಾ ಸವಾಲಾಕ್ ಕಾಂಯ್ ವಿಭಿನ್ನ ಜಾಪಿ ಮೆಳ್ತಾತ್. ಗಾಳ್ನ್, ಪೀಳ್ನ್ ಪಳೆತಾನಾ ಮೊಲಾಂ ಪ್ರಾಸ್ ವಸ್ತು ಆಧಾರಿತ್ ಕುಟ್ಮಾಂ, ಸಮೋಣೆ ಪ್ರಾಸ್ ಸೌಲತೆಚಿಂ ಕುಟ್ಮಾಂ, ಆದರ್ಶಾಂಪ್ರಾಸ್ ಲೌಕಿಕ್ ಸುಖಾಂ, ದೇವ್‌ಭಿರಾಂತೆ ಪ್ರಾಸ್ ವೆಗ್ಯಾನಾಕ್ ಪ್ರಾತಿನಿಧ್ಯ್, ಹೊಂದ್ವೊಣೆ ಪ್ರಾಸ್ ಸ್ವಾರ್ಥಾಧಾರಿತ್ ಕುಟ್ಮಾಂ ಬರ್ಪೂರ್ ಮೆಳ್ತಾತ್. ಹೆಂ ದುರಾದೃಶ್.

ಸಾಂ ಜುಜೆ ಆನಿ ಆತಾಂಚೆ ಬಾಪುಯ್:

ಪವಿತ್ರ್ ಪುಸ್ತಕಾಂತ್ ಸಾಂ ಜುಜೆ ಬಾಪಾವಿಶಿಂ ವಾಚುಂಕ್ ಮೆಳ್ಚೆಂ ಬೋವ್ ಉಣೆ. ತಾಕಾ

ದೋನ್ ಕಾರಣಾಂ ಲಾಬ್ತಾತ್. ತಾಚೆಂ ಸವಿವರಣ್ ಜೆಜುಚಿ ಮಹಿಮಾ ಪ್ರಗಟುಂಕ್ ಗರ್ಜೆಭಾಯ್ಲೆಂ ಮ್ಹಣ್ಚೆಂ ಚಿಂತಪ್ ತರ್ ಸಾಂ ಜುಜೆ ವೆಗಿಂ ಸರೊ, ತ್ಯಾ ಭಾಯ್ರ್ ಜೆಜು ಮರಿ ಥಾವ್ನ್ ಜುಜೆ ಪಯ್ಸ್ ಆಸ್ಲೊ, ಆಪೊಸ್ತಲಾಂಕ್ ಜುಜೆಚಿ ಒಳೊಕ್ ನಾತ್ಲಿ ಅಶಿಂ ಸಬಾರ್ ಚಿಂತ್ಪಾಂ ತಾರ್ಕಿಕ್ ರಿತಿನ್ ಉಲವ್ತಾತ್. ತರೀ ಲಬ್ ಮಹತ್, ಧಾರ್ಮಿಕ್ ಶಿಕೊವ್ಣೆ ಪ್ರಕಾರ್ ಸಾಂ ಜುಜೆ ಏಕ್ ನಿತಿಚೊ, ದೇವ್ ಭಿರಾಂತಿಚೊ ಮನಿಸ್. ಮರಿಯೆನ್ ಅಕ್ಮಾನ್ ಜಾಂವ್ಕ್ ನಜೊ ಮ್ಹಳ್ಳೊ, ತಿ ಆಂಕ್ವಾರ್ಪಣಾರ್ ಗರ್ಭೆಸ್ತ್ ಜಾಲ್ಯಾ ತೆಂ ಆಯ್ಕೊನ್ ಕಳ್ಳೆಲ್ಲೊ ಪತಿಣ್ ಆನಿ ಭುರ್ಗ್ಯಾಕ್ ರಾಕ್ಚೆ ಖಾತಿರ್ ಪಯ್ಸ್ ಧಾಂವೊಂಕ್ ಯೋಜನ್ ಘಾಲ್ಚೊ ಜವಾಬ್ದಾರೆಚೊ ವೆಕ್ತಿ ತೊ.

ಏಕ್ ಕಶ್ಟಿ ತೊ. ಸುತಾರ್ಯಾಚೆಂ ಕಾಮ್ ಕರ್ತಾ, ಸಗ್ಳ್ಯಾ ಕುಟ್ಮಾಕ್ ತಾಂತುಂ ಮೆತೆರ್ ಕರ್ತಾ, ಪುರೊ ಜಾತಾನಾ ಮಾಗ್ಣ್ಯಾಂತ್ ಮಗ್ನ್ ಜಾತಾ.

ರೀತ್ ರಿವಾಜ್ ಪಾಳ್ಚೊ ವೆಕ್ತಿ ತೊ. ಕಾನೂನ್-ಕಾಯ್ದೆ ಪಾಳುಂಕ್ ನಜರೆತಾ ಥಾವ್ನ್ ಜುದೆಯಾಕ್ ಕಾನೆಸ್‌ಮಾರಿದ್ವಾರಿಂ ನಾಂವಾಂ ಭರ್ತಿ ಕರುಂಕ್ ಗೆಲ್ಲೊ. ಕುಟ್ಮಾಚೆಂ ಪಾಸ್ಕ್ ಫೆಸ್ತ್ ಆಚರುಂಕ್ ಜೆರುಜಲೆಮಾಕ್ ಗೆಲ್ಲೊ. ಥಂಯ್ ಜೆಜು ದೆವಾಳಾಂತ್ ಚುಕ್ತಾನಾ ಮರಿಯೆಕ್ ತಾಣೆ ಧಯ್ ದಿಲ್ಲೆಂ. ಗಾಂವ್ಚೊ ಲೋಕ್ ಮರಿಯೆಚ್ಯಾ ಆಂಕ್ವಾರ್ ಆವಯ್‌ಪಣಾವಿಶಿಂ ನಿಂದಾ ಕರ್ತಾನಾ ದುಖಾನ್ ಭರ್‌ಲ್ಲ್ಯಾ ಜುಜೆನ್ ಆಪ್ಲೆ ಕಶ್ಟ್ ದೆವಾಕ್ ಸಮರ್ಪಿಲ್ಲೆ. ಮರಿಯೆಚೆರ್ ದುಬಾವ್ಣಾ ತಸಲಿ ಪಾತ್ಯೆಣಿ ತಾಚಿ. ಅಸಲ್ಯಾ ಗೊಂದೊಳ್‌ಭರಿತ್ ಸನ್ನಿವೇಶಾಂನಿ, ಕಶ್ಟಾಚೆಂಚ್ ಜಿಣೆಂ ಲಾಬ್‌ಲ್ಲ್ಯಾ ಜುಜೆಕ್ ಸರ್ವ್ ಕುಟ್ಮಾಂಚೊ 'ಆದರ್ಶ್ ಬಾಪುಯ್' ಮ್ಹಣ್ ಪೊಲಾಯ್ಲಾಂ.

ಪೂಣ್ ಆಜ್ ಜರ್ ಜುಜೆಚಿ ಚಾಲ್ ಘೆವ್ನ್ ಜಿಣ್ ಸಾರುಂಕ್ ದಾದ್ಲ್ಯಾಂನಿ ಧರ್ತಿ ತರ್, ಥೊಡ್ಯಾಚ್ ವರ್ಸಾಂನಿ ದಾದ್ಲ್ಯಾಂಚಿ ಸಂತತ್ ನಾಸ್ ಜಾಯ್ತ್. ಧರ್ಮ-ರಿವಾಜ್-ವ್ಹಡಿಲಾಂ-ಶಿಕವ್ಣ್ ಸಗ್ಳೆಂ ಆಸೊನಿ ಆಂಕ್ವಾರ್ ಆವಯ್ಪಣ್ ಸಮಾಜೆಕ್ ಮಾರಕ್. ಕಾಂಯ್ ದೆವಾಚಿ ಆಜ್ಞಾ ಹಾಂಗಾ ನಾ, ಆಸಾ ತರ್ ಫಕತ್ ಚರ್ಚೆಚಿಂ ಚಿಂತ್ಪಾಂ ಆನಿ ಕರ್ಚೊ. ಹರ್ ದಾದ್ಲ್ಯಾಂಕ್ ಅಸಲ್ಯಾ ಸ್ಥಿತೆಂತ್ ದೇವ್‌ದೂತ್ ದಿಶ್ಟಿಕ್ ಪಡನಾ. ಜುಜೆಚಿ ನೀತ್, ಪಾತ್ಯೆಣಿ ಆತಾಂಚ್ಯಾ ಬಾಪಾಂಯ್ಕ ಗರ್ದೆಚಿ, ಪೂಣ್ ಅಸಾಧ್ಯ್. ಸಮಾಜ್ ಇತ್ಲಿ ಬದ್ಲಾಲ್ಯಾಗಿ ಸ್ತ್ರೀ, ದಾದ್ಲ್ಯಾಚ್ಯಾ ಹರ್ ಕಾಮಾಂನಿ ಸಮಾನ್ ಮ್ಹಣ್ ಪೆಂಕಾಡ್ ಬಾಂದ್ತಾ. ಪರಿಣಾಮ್ ಸ್ತ್ರೀ ಏಕ್ ಸ್ತ್ರೀ ಜಾವ್ನ್ ನೀತ್ ದಿಂವ್ಕ್‌ಯಿ ಸಕನಾ, ಸಮಾಜೆಂತ್ ದಾದ್ಲ್ಯಾಕ್ ತಾಚೆಂ ಸ್ವಂತಪಣ್ ಆದಾರುಂಕಿ ಸೊಡಿನಾ. ಹ್ಯಾ ವರ್ವಿಂ ಆತಾಂಚೆ ದಾದ್ಲೆ, ಭಿಂವ್ಕರೆ, ಸ್ತ್ರಿಯಾಂಚೆ ಪಾಟ್ಲಾವ್ದಾರಿ, ಸ್ವಂತ ವಿಚಾರ್ ನಿರ್ಧಾರುಂಕ್ ಜಾಯ್ನಾತ್ಲೆ, ದೆವಾಚ್ಯಾ ಆಜ್ಞಾಂ ಪ್ರಾಸ್ ಬಾಯ್ಲೆಚಿಂ ಆಜ್ಞಾಂ ಪಾಳ್ಚೆ ಪೊಕ್ಲೆ ಜಾಲ್ಯಾತ್.

ಕಶ್ಟಿ ಜೀಣ್ ಕೊಣೀ ಸಾರಿನಾಂತ್. ಉಣ್ಯೆ ಆವ್ಡೆಂತ್ ಚಡ್ ಲಾಬ್ ಆಶೆಂವ್ಚೆ ಪ್ರವೃತ್ತೆಂತ್ ದಾದ್ಲೊ ಪಡ್ತಾ. ಸ್ತ್ರಿಯೆಚೊ ಆಶಾ, ಭುರ್ಗ್ಯಾಂಚೆಂ ಭವಿಶ್ಯ್, ಸಮಾಜೆಂತ್ಲಿ ಪ್ರತಿಶ್ಟಾ ತಾಕಾ ಗರ್ದೆಚಿ.

ದೇವಾಚೆಂ ದೇವಾಕ್ ದಿಯಾ ಆನಿ ಸರ್ಕಾರಾಚೆಂ ಸರ್ಕಾರಾಕ್ ದಿಯಾ ಹೊ ಉಲ್ಲೇಖ್ ಕಾಯಿ ಬದ್ಲಾಲಾ. ನಾಂವ್ ಜೊಡ್ಲೆ ಖಾತಿರ್ ದಾನಾಂ. ನೀಜ್ ಮೋಗ್ ನಾ. ಸರ್ಕಾರಾಕ್ ದಿಂವ್ಚೊ ಕಾಯ್ದೊ, ಇನ್‌ಕಮ್ ಟ್ಯಾಕ್ಸ್, ಪ್ರೊಪರ್ಟಿ ಟ್ಯಾಕ್ಸ್, ಸೇಲ್ಸ್ ಟ್ಯಾಕ್ಸ್, ಎಕ್ಸೈಜ್ ಟ್ಯಾಕ್ಸ್, ವ್ಯಾಟ್, ಟಿಟಿ ಮ್ಹಣ್ ಕಿತ್ಲೆಂ ನಾಗವೈತ್, ಕಿತ್ಲೆಂ ಉರವೈತ್, ಕಿತ್ಲೆಂ ಅಶೀರ್ ವಾಂಕ್ಡ್ಯಾ ವಾಟಾಂನಿ ಕಮಾವೈತ್ ತಸಲೆಂ ಲೇಕ್ ಫಾಲ್ವಾಂತ್ ತೆ ನಿಶ್ಚಾತ್. ಕಾನೆಶ್‌ಮಾರಿ ಕಾಯ್ದೊ, ಒಟಾ ಹಕ್ಕ್ ತಾಂಕಾಂ ಬಾಂದಾನಾ.

ಆಯ್ಚೆ ಸಮಾಜೆಂತ್ ಸ್ತ್ರೀ ಕಿತೆಂ ಕರ್ತಾ, ಭುರ್ಗಿಂ ಕೊಣಾಲಾಗಿಂ ಇಶ್ಟಾಗತ್ ಚಲಯ್ತಾತ್, ತಾಂಚೆಂ ಹಾಲ್-ಹಾವಲ್ ಕಸಲೆ, ತಾಂಚ್ಯೊ ಸಕಾಳಿಕ್ ಗರ್ಜೊ ಕಿತೆಂ, ತಿ ಸಮ್ಜೊಂಚಿ ಶ್ಯಾತಿ ತಶೆಂ ವೇಳ್ ಆತಾಂಚ್ಯಾ ಬಾಪಾಂಯ್ಕ್ ನಾ. ದೆಕುನ್ ಭುರ್ಗಿಂ ವಾಟ್ ಚುಕ್ತಾತ್. ಜುಜೆಕ್ ಆಸ್‌ಲ್ಲಿ ಅಖಂಡ್ ಪಾತ್ಯೆಣಿ ಆತಾಂಚ್ಯಾ ಬಾಪಾಯಾಂಕ್ ಯೆಂವ್ಚಿ ತರಿ ಕಶಿ?

ಎಕ್ಲೆ ರಿತಿನ್ ಜಶೆಂ ಜುಜೆ ತಾಚೆ ಜಿಣ್ಯೆಂತ್ ನಿಸ್ಸಹಾಯಕ್ ಜಾಲ್ಲೊ, ತಶೆಂ ಆಯ್ಚೆ ದಾದ್ಲೆಯಿ ಪರಿಸ್ಥಿತೆಂತ್, ಸಮಾಜಿಕ್ ವೆವಸ್ತೆಂತ್ ನಿಸ್ಸಹಾಯಕ್ ಜಾಲ್ಯಾತ್. ಧಾರ್ಮಿಕ್ ಬಾಪುಯ್ ಮ್ಹಣ್‌ಲೆಯಿ ಅಶೆಚ್, ಆಪ್ಲಿ ಜವಾಬ್ದಾರಿ ವಿಸ್ತೊಂಕ್ ಲಾಗ್ಲ್ಯಾತ್.

ಮರಿ ಆನಿ ಆಯ್ಚೊ ಆವಯೊ:

ಮರಿಯೆಚಿ ಜೀಣ್ ಆಜ್ ಭಾರಿಚ್ ಚರ್ಚಾಸ್ಪದ್. ದೋನ್ ರಿತಿನ್ ತಿಚೆಂ ಜಿವಿತ್ ವರವೈತ್. ದೈವಿಕ್ ತಶೆಂ ಲೌಕಿಕ್. ದೈವಿಕ್ ದೃಶ್ಟೆನ್ ದೆಕ್ಲ್ಯಾರ್ ಸಗ್ಳೆಂ ಸಾರ್ಕೆಂ ಲೌಕಿಕ್ ದೃಶ್ಟೆನ್ ತೆಂ ಸಗ್ಳೆಂ ಚೂಕ್. ಜರ್ ತ್ಯಾ ಕಾಳಾರ್ ತಿಚಿ ಜೀಣ್ ದೇವಾ ಆದೇಶಾಖಾಲ್ ತಶಿ ರೂಪಿತ್ ಜಾಲ್ಲಿ ತರ್ ಆತಾಂಚ್ಯಾ ಆಂಕ್ವಾರ್ ಚಲಿಯಾಂ ಥಂಯ್ ಕಾಂಯ್ ಫರಾಮಸ್ ಘಡ್ಲಿ ತರ್ ತಿಯಿ ದೇವಾ ಆದೇಶಾಖಾಲ್ ಮ್ಹಣ್ ಸಮ್ಜೊಂಚೆಂ?

ಮರಿಯೆಚಿ ಜೀಣ್ ಪ್ರಾರಂಭ್ ಜಾಲ್ಲಿಚ್ ಲೌಕಿಕ್ ಚಿಂತ್ಪಾಂ, ಸಮಾಜೆಂತ್ಲೆ ವೆವಸ್ತೆಕ್, ರೆಗ್ರಾಂಕ್ ತದ್ವಿರುದ್ ಜಾವ್ನ್.

ತಿ ಆಂಕ್ವಾರ್‌ಪಣಾರ್ ಆವಯ್ ಜಾತಾನಾ ಜುಜೆ ಮ್ಹಣ್ತಾ “ಮರಿಯೆ ಥಂಯ್ ತಶೆಂ ಕಶೆಂ ಜಾಂವ್ಚೆಂ? ತಿಕಾ ಕೊಣಿ ದಾದ್ಲ್ಯಾಚಿ ಒಳೊಕ್ ನಾ, ಸಳಾವಳ್ ನಾ.”

ಮರಿಯೆಚಿ ಜೀಣ್ ಸಾದಿ. ಸಗ್ಳ್ಯಾ ತಿಚೆ ಜಿಣ್ಯೆಂತ್ ಪತಿಕ್ ಪುರ್ಪುರ್‌ಲ್ಲೆಂ, ವಾಯ್ಪ್ ಸಂಸಾರಿಕ್ ವಸ್ತುಂಕ್ ಲಬ್ಜೊಂಚೆಂ ನಾಂಚ್ ನಾ. ನಾ ಗಾಳಿ, ನಾ ಶಿರಾಪ್, ನಾ ಸೆಜ್-ಸಾಂಬಾರ್ ಝಗ್ಡೆಂ, ನಾ ಖಬ್ರೊ, ನಾ ಮಹಿಳಾ ಮಂಡಳ್ಯೊ, ನಾ ದಾದ್ಲ್ಯಾ ಬರಾಬರ್ ಸಮಾಸಮ್ ಜಾಯ್ ಮ್ಹಣ್ ಖಾಂದಾಕ್ ಭುಜ್ ದೀವ್ನ್ ಆಪ್ಲ್ಯಾ ಹಕ್ಕಾಂ ಖಾತಿರ್ ಬೊಬಾಟ್‌ಲ್ಲೆಂ. ಆಪ್ಲೆಂ ಘರ್, ಕುಟುಂಬ್, ಪತಿ, ಭುರ್ಗಿಂ, ತಿಚೆಂ ದಾಯ್ಜ್. ಎಲಿಜಾಬೆತಿಚ್ಯಾ ಬಾಂಳ್ತೆರಾಕ್ ಸಹಾಯ್ ಕರುಂಕ್ ಧಾಂವ್ಚೆಂ, ಕುಟ್ಮಾಥಂಯ್ ತಿಚೊ ಮೋಗ್ ವೆಕ್ತ್ ಕರ್ತಾ. ತಿ ದೇವಾ ಉತ್ರಾಕ್ ಖಾಲ್ ಜಾತಾ. ದೇವಾ ಪುತಾಚಿ ಆವಯ್ ತರೀ ವಸೂಲಿ ನಾ, ಅಧಿಕಾರ್ ಥಾಪ್ಚೆಂ ನಾ! ಆಪ್ಲ್ಯಾ ಪುತಾಚೆಂ ಮರಣ್ ಖುದ್ ಪಳೆವ್ನ್ ತಾಚೆಂ ಜಿವಂತ್ಪಣ್ ಭೊಗ್ಚೆಂ ಭಾಗ್ ತಿಕಾ ಲಾಬ್ಲೆಂ.

ಪೂಣ್ ಸಬಾರ್ ವಿಶಯಾಂನಿ 'ಆತಾಂಚ್ಯೊ ಸ್ತ್ರಿಯೊ ಮರಿಯೆಚ್ಯಾ ಮೆಟಾಂನಿ ಚಲ್ತೆಂ ಪ್ರಾಮಾಣಿಕ್ ಪ್ರೇತನ್ ಕರ್ತಾತ್. ಪತಿಕ್ ಪ್ರಾಮಾಣಿಕ್ ಪತಿಣ್ ಜಾಂವ್ಕ್, ಕುಟ್ಮಾಕ್ ಸಾಂಬಾಳ್ಚಿ ಜವಾಬ್ದಾರಿ ಘೆಂವ್ಕ್, ಏಕ್ ಖರಿ ಆವಯ್, ಬರಿ ಸೆಜಾರ್ನ್, ಗರ್ಜೆವಂತಾಂಕ್ ಆದಾರ್ ದಿಂವ್ಚಿ ಸ್ತ್ರೀ ಜಾಂವ್ಕ್ ಪ್ರೇತನ್ ಕರ್ತಾತ್ ತರೀ ಆಯ್ಚೆ ಸಮಾಜೆಂತ್ ಅಸಲ್ಯೊ ಯಶಸ್ವಿ ಆವಯೊ ಕಾಂಯ್ 10% ಮೆಳ್ತಾತ್.

ಆಂಕ್ವಾರ್‌ಪಣಾರ್ ನಾ ಫಾವೊ ಸಂಬಂದ್, ಸಂಬಂದಾಭಾಯ್ಲೆ ಗರ್ಬ್ ನಿತ್ಯಾಂವ್ಚೆ, ಘರಾ ಥಾವ್ನ್ ಪೊಳಾಪಳ್, ಕುಟ್ಮಾಚ್ಯಾ ವ್ಹಡಿಲಾಂಕಡೆಂ ಗುಪಿತ್ ಫಟ್ಕಿಲ್ಯೊ ಕಾಣಿಯೊ, ಧರ್ಮಾ ಭಾಯ್ಲ್ಯಾ ಚಲ್ಯಾಲಾಗಿಂ ಲಗ್ನ್, ತುಟಾಪುಟ್, ಪಿಸ್ತುಲ್ಲಿಂ ಕುಟ್ಮಾಂ ಆಯ್ಚೆ ಸ್ತ್ರಿಯೆಚೆಂ ನೀಜ್ ರೂಪ್ ದಾಕಯ್ತಾತ್. ನಾ ತಿಚೆ ಕುಡಿಂತ್ ಪವಿತ್ರ್‌ಪಣ್ ವ ಚಿಂತ್ಪಾಂತ್ ದೇವ್‌ಭಿರಾಂತ್. ನಿರ್ಮೊಗ್‌ನಾಸ್ತಾಂ ದಾದ್ಲೆ ಜುಜೆ ಸಂಯ್ಬಾನ್ 'ಬಾಪಾ ತುಜಿ ಖುಶಿ' ಮ್ಹಣ್ ಅಸಲ್ಯಾ ಸ್ತ್ರಿಯಾಂಕ್ ಸ್ವೀಕರ್ಚಿತ್.

ಆಯ್ಚ್ಯಾ ಸ್ತ್ರಿಯೆ ಥಂಯ್ ಸ್ವಾರ್ಥ್, ಸಾಂಸರಿಕ್ ವಸ್ತುಂಚಿ ಲಬ್ಧೊಣಿ, ದಾದ್ಲ್ಯಾಪರಿಂ ಹಕ್ಯಾಂ, ಸಮಾನತಾ ಲಾಭಾಚೆ ಮ್ಹಳ್ಳೆಂ ರಾಜಾಂವ್ ಚಡ್. ನಿತಳ್ ಚಿಂತಪ್ ನಾ. ಅಧಿಕಾರಾಚೆ ಆಶೆನ್ ಸುನೆಕ್ ಸುಣ್ಯಾಪ್ರಾಸ್ ಕೀಳ್ ದೃಶ್ಟೆನ್ ದೆಕ್ಲೆಂ, ಖಿಂಚ್ಕೆ ಮರಿಯೆಚೆಂ ಆದರ್ಶ್?

ಆಜ್ ಕುಟ್ಮಾಪ್ರಾಸ್ ಚಡ್ ರೆತಿಲ್ಯೊ, ಇಗರ್ಜೆಂತ್ಲಿಂ ಮಾಗ್ಣಿಂ, ಸಂಘಟನಾಂ ಆನಿ ಭೊಂವ್ತಿಲ್ಯೊ ಭೊಂವ್ಣ್ಯೊ ಸ್ತ್ರಿಯಾಂಕ್ ಮೊಗಾಚ್ಯೊ ಜಾಲ್ಯಾತ್. ದಾದ್ಲೆ ನಿಸ್ಸಹಾಯಕ್ ಜಾತಾತ್, ಭುರ್ಗಿಂ ವಾಟ್ ಚುಕ್ತಾತ್.

ಏಕ್ ಕುಟಮ್ ಜೊಡ್ಲೆಂ ವ ಮೊಡ್ಲೆಂ ಸ್ತ್ರಿಯೆಚೆ ಹಾತಿಂ ಆಸಾ. ಆಜ್ ಕಿತ್ಲೆಶ್ಯೊ ಸ್ತ್ರಿಯೊ ಫಕತ್ ಆಪ್ಲ್ಯಾ ಸಂಯ್ಬಿಕ್ ಕರ್ಚಾಂನಿ ಜೀಣ್ ಸಾರ್ತಾತ್. ಕಿತ್ಲೊಗಿ ಚಲಿಯೊ ವಿಶ್ವಾಸ್ ಪ್ರದರ್ಶನಾಂನಿ ಪಯ್ಲೆ ಜೊಡ್ತಾತ್. ಕಿತ್ಲೊಗಿ ಸ್ತ್ರಿಯೊ ಅನ್ಯ ಧರ್ಮಾಚ್ಯಾ ವೆಕ್ತಿಂ ಥಾವ್ನ್ ಖೆಳಾ ಬಾವೊ ಜಾಲ್ಯಾತ್. ಹೆಂ ಮರಿಯೆಚೆಂ ಆದರ್ಶ್ ಮ್ಹಣ್ ಮಾಂದ್ತಾತ್ ತುಮಿ?

ಜೆಜು ಆನಿ ಆಯ್ಚಿಂ ಯುವಜಣಾಂ:

ಜೆಜು ಏಕ್ ಖರೊ ಮಿಶಿಯೊನರಿ. ಏಕ್ ಪೊರ್ಣೊ ಕ್ರಾಂತಿಕಾರಿ, ನಿಸ್ವಾರ್ಥಿ ಸಮಾಜ್ ಸೇವಕ್, ಕಾಳ್ಜಾಂ ಭಾಂದ್ಲೊ ಭಾಂದ್ಲಿ, ಆಪ್ಣಾಕ್‌ಚ್ ಖಾಲಿ ಕೆಲ್ಲೊ ನಿರಾಪ್ರಾದಿ. ಏಕ್ ಖರೊ ವೆಕ್ತಿತ್ವಾಚೆಂ ಪ್ರತಿರೂಪ್ ತೊ.

ಪೂಣ್ ಜೆಜುಚೆಂ ಜಿವಿತ್, ತತ್ವಾಂ, ಶಿಕವ್ಣ್, ಜಿಣ್ಯೆ ರೀತ್ ಆಜ್ ಖಿಯಾ? ತೆನ್ನಾ ತೊ ತೆದಾಳಾಚೆ ವೆವಸ್ತೆ ವಿರೋದ್ ಆಪೊ ತಾಳೊ ಉಟಂವ್ಕ್ ಸಕ್ಲೊ. ಪೂಣ್ ಆಯ್ಚಿಂ ಯುವಜಣಾಂ ಕಸಲ್ಯಾ ಧೋರಣಾಂನಿ ಜೀಣ್ ಸಾರ್ನ್ ಆಸಾತ್? ತಾಂಚೆ ಭೊಂವ್ತಿಂ ವ್ಹಡಿಲಾಂ ಥಾವ್ನ್, ಧಾರ್ಮಿಕಾಂ ಥಾವ್ನ್, ಸಮಾಜಿಕ್ ವ ರಾಜಕೀಯ್ ವೆಕ್ತಿಂ ಥಾವ್ನ್ ಜಾಂವ್ಚೆ ಅನ್ಯಾಯ್, ಅಕ್ರಮಾಂ, ಅತ್ಯಾಚಾರ್, ಕಿತ್ಲೊ ವಿರೋದ್ ಕರ್ತಾತ್?

ಜೆಜು, ದಿವ್ಯಾ ಭೊಂವ್ತಿಂ ಥಂಯ್ಚ್ಯಾ ನಿಶ್ಚಯೋಜಿತ್ ಸಂಸ್ಥಾಂನಿ, ಅಧಿಕಾರಾಕ್

ಲಬ್ಬೊನ್ ಆಪ್ಲಿ ವ್ಹಡ್ವಿಕ್ ಪಾಚಾರುಂಕ್ ಜಾಂವ್, ಕೆಲ್ಲ್ಯಾ ಹರ್ ಕಾಮಾಂಕ್ ಕಿತ್ಲೆ ಅಂಕ್ ಲಾಬ್ತಾತ್ ಮ್ಹಳ್ಳೆಂ ಚಿಂತುಂಕ್ ಜಾಂವ್ ಗೆಲ್ಲೊನಾ. ತಾಚೆಂ ಮಿಸಾಂವ್ ಸ್ಪಶ್ಟ್ ಆಸ್‌ಲ್ಲೆಂ. ಬರೆಂ ವಾಯ್ಟ್ ತೊಂಡಾರ್ ಸಾಂಗ್ಚೆಂ ಧಯ್ರ್ ಆಸ್‌ಲ್ಲೆಂ. ಜೆಜು ಏಕ್ ಶ್ರೇಶ್ಟ್ ಯಾಜಕ್ ಜಾವ್ನಾಸ್‌ಲ್ಲೊ. ನಾ ಆಪ್ಲ್ಯಾ ಮಿಸಾಂವಾಂತ್ ಸ್ವಾರ್ಥ್, ಲಾಬ್ ಆನಿ ನಾಂವ್. ತಾಚಿ ತೆಲಾವ್ಣಿ ಸಾಂ ಜುವಾಂವ್ ಬಾವ್ತಿಸ್ತಾಚ್ಯಾ ಸ್ನಾನಾಂತ್ ಲಾಬ್ತಾ. ಆಜ್ ಕಿತ್ಲೆ ಧಾರ್ಮಿಕ್ ತಾಚಿ ದೇಕ್ ಘೆತಾತ್?

ಜೆಜುನ್ ಆಪ್ಲಿ ಖಾಸ್ಗಿ ಜೀಣ್ ಕಶಿ ಸಾರ್ಲಿ ಮ್ಹಳ್ಳೊ ಚರ್ಚಾಸ್ಪದ್ ವಿಶಯ್ ಆತಾಂ ಭಾರಿಚ್ ಗರ್ಜೆಚೊ ವಿಶಯ್ ಜಾಲಾ. ಜರ್ ತಾಚಿ ಜೀಣ್ ಸಡಿಲಾಯೆಚಿ ಜಾವ್ನಾಸ್ಲಿ, ಆಪ್ಣಾಕ್‌ಚ್ ಮಿರ್ಸಾರ್ ಬಲಿ ಭೆಟಂವ್ಚೆಂ ಧಯ್ರ್ ತಾಚೆ ಥಂಯ್ ಆಸ್ತೆಂನಾ. ತಾಕಾ ತಾಚ್ಯಾ ಕುಟ್ಮಾ ಖಾತಿರ್ ಜಿಯೆಂವ್ಕ್ ಪೊಳಾಪೊಳ್ ಘೆವ್ಯೆತಿ. ತೊ ಫಕತ್ ಜಾತ್, ಕಾತ್, ಧರ್ಮ್-ಕುಳಿ ಪಳೆನಾಶೆಂ ಸಗ್ಳ್ಯಾಂಕ್ ದೆವಾ ರಾಜಾಕ್ ಲಾಗಿಂ ಕರುಂಕ್ ಸಕ್‌ಲ್ಲೊ ಕ್ರಾಂತಿಕಾರಿ. ಆಜ್ ಯುವಜಣಾಂ ತಾಂಚೆ ಸಮೋರ್ ಆಸ್ಚೊ ಸಗ್ಳೊ ಅಡ್ಕಳೊ, ಸಂಸಾರಿ ಲಬ್ಬೊಣ್ಯೊ ಎಕಾ ಶ್ರೇಶ್ಟ್ ಮಿಸಾಂವಾ ಖಾತಿರ್ ದವರುಂಕ್ ಪ್ರೇತನ್ ಕರುಂದಿತ್.

ಜೆಜುಕಿ ಸ್ವಂತ್ ಗಾಂವಾಂತ್ ಮಾನ್ ನಾತ್‌ಲ್ಲೊ. ದೈವಿಕ್ ಸಕ್ತಿ ಮುಕಾರ್ ಕುಟಮ್, ಸ್ವತಾ ಸಗ್ಳೆಂ ನಗಣ್ಯ್ ಜಾಲೆಂ. ನ್ಯಾಯ್ ನಿತಿ ಖಾತಿರ್ ಸಾಕ್ರಿಫಿಸ್ ಜಿವಾಚೊಚ್ ದಿಲೊ. ಆಯ್ಚಿ ಪರಿಸ್ಥಿತೆಂತ್ ವಿದೇಯ್ಪಣ್, ಸಾದೆಪಣ್, ಖಾಲ್ತೊ ಜಾಂವ್ಚೆಂ, ವೆಕ್ತಿತ್ ರೂಪಿತ್ ಕರುಂಕ್ ಅಸಾದ್ಯ್. ಕಾರಣ್ ಆವಯ್-ಬಾಪುಯ್ ತಾತಾಂಚ್ಯಾ ವ್ಹೆವಾರ್-ತಾತಾಂಚ್ಯಾ ಸಂಘರ್ಷಾಂತ್, ತಾತಾಂಚ್ಯಾ ಸಂಸ್ಕಾರಾಂತ್ ಆಸ್ತಾಂ ಭುರ್ಗಿಂ ಭೊಂವ್ತಿಲೆಂ ವಿಂಚ್ತಾತ್, ಕುಟ್ಮಾಂತ್ಲೆಂ ನ್ಹಯ್.

ಆಯ್ಚೆಂ ನತಾಲ್ ಅಶೆಂ ಜಾಂವ್:

ಜಾಂವ್ ಜುಜೆ, ಮರಿ ವ ಜೆಜು, ತಾತಾಂಚ್ಯಾ ಮಿಸಾಂವಾಂತ್, ದೈವಿಕ್ ತಾಳ್ಯಾಕ್ ಪಾಳೊ ದೀವ್ನ್ ನಿತಿನ್ ಜಿವಿತ್ ಸಾರ್‌ಲ್ಲಿಂ ವೆಕ್ತಿ.

ಆಯ್ಚಿ ಸಮಾಜೆಂತ್ ಬಾಪುಯ್ ಏಕ್ ಘಡಿ ಸ್ವತಾಚ್ಯಾ ಕುಟ್ಮಾ ಖಾತಿರ್, ಆಪ್ಣಾಚೆಂ ಖರೆಂ ಮಿಸಾಂವ್ ಕಿತೆಂ, ಆಪುಣ್ ಕಸಲಿ ಜೀಣ್ ಸಾರ್ತಾಂ ತೆಂ ವರವ್ನ್ ಪಳೆಂವ್ಚಿ.

ಸ್ತ್ರೀ, ಆಪುಣ್ ಆವಯ್‌ಪಣಾಚೆಂ ಭಾಗ್ ದಿಲೆಲಿ, ದೆವಾ ರಚ್ಣೆಂತ್ ಭಾಗಿದಾರ್ನ್ ಮ್ಹಣ್ ಒಳ್ಳೊನ್ ಪತಿಕ್ ವಿಶ್ವಾಸಿ ಜಾಂವ್ಚಿ ಆನಿ ಭುರ್ಗ್ಯಾಂ ಥಂಯ್ ಭೇದ್‌ಭಾವ್ ನಾಸ್ತಾಂ ಜಿಣ್ಯೆಂತ್ ಸುಖ್ ಸಂತೊಸ್ ಹಾಡ್ಚಿ ವೆಕ್ತಿ ಜಾಂವ್ಚಿ.

ಭುರ್ಗಿಂ ಜೆಜುಚೆ ಸಗ್ಳೆ ಗೂಣ್ ನ್ಹಯ್ ತರೀ ಅನ್ಯಾಯಾ ವಿರೋದ್ ತಾಳೊ ಉಟವ್ನ್, ವ್ಹಡಿಲಾಂ ಥಂಯ್ ಆಪ್ಲಿ ಜವಾಬ್ದಾರಿ ಪಾಳುನ್, ಗರ್ಜೆವಂತಾಂಕ್ ಆದಾರ್, ನಿರ್ಗತಿಕಾಂಕ್ ಆಸ್ತೊ ದೀಂವ್ಚಿ.

ತೆನ್ನಾ ಹ್ಯಾ ನತಾಲಾಕ್ ಅರ್ಥ್ ಯೆತಾ. ನವ್ಯಾ ವರ್ಸಾ ನವೊ ಭರ್ವಸೊ, ನವೆ ನಿರ್ದಾರ್, ನವೆಂ ಮಿಸಾಂವ್ ಹಾತಿಂ ಘೆವ್ಯೆತಾ.





19 ಕಾಜಾರ್ V/S ವೆಗ್ಳಾಚಾರ್

ಲಗ್ನ್ ಏಕ್ ಭೆಸ್, ಏಕ್ ಖರಾರ್, ದೋನ್ ಕಾಳ್ಜಾಂ ಮಧ್ಲೆಂ ಬಾಂದ್, ದೋನ್ ವ್ಯಕ್ತಿ ಮಧ್ಲೆಂ ಸಂಬಂಧ್. ಸುಖಾಂತ್ ತಶೆಂ ದುಖಾಂತ್, ಕಷ್ಟಾಂತ್ ತಶೆಂ ನಷ್ಟಾಂತ್, ನಿದೆಂತ್ ತಶೆಂ ಜಾಗೆಂತ್, ದಿಸಾಚಿಂ ಚೊವೀಸ್ ವೊರಾಂಯೀ ಎಕಾಮೆಕಾಕ್ ಸಮ್ಜೊನ್, ಸಹಕರ್ಪುನ್, ವಿಶ್ವಾಸಾನ್ ಜಿಯೆಂವ್ಚೊ ಸಾಕ್ರಾಮೆಂತ್.

ವಿಶ್ವಾಸ್, ಸಮ್ಜಣಿ, ಮೋಗ್ ಆನಿ ಭೊಗ್ಸಣೆಂ ಹೆ ಲಗ್ನ್ ಬಾಂದ್ಪಾಚೆ ಬುನ್ಯಾದ್ ಫಾತೊರ್ ಖಿಯಾ. ಲಗ್ನ್ ಏಕ್ ವಿಶೇಸ್ ಮಿಸಾಂವ್ ವಾವ್ರ್ ಆಸಾ. ದೆವಾಚೆ ರಚ್ಣೆಚೆಂ ಕಾಮ್ ಹ್ಯಾ ಭೆಸಾ ದ್ವಾರಿಂ ಮುಕಾರುನ್ ವ್ಹರುಂಕ್ ಆಸಾ. ಲಗ್ನಾಂತ್ ಸುಖ್ ಆಸಾ, ಸಂತೊಸ್ ಆಸಾ, ಸಂತೃಪ್ತಿ ಆಸಾ. ಲಗ್ನಾಂತ್ ಅರ್ಪಣ್ ಆಸಾ, ಸಮ್ಜಣ್-ಭೊಗ್ಸಣ್ಯಾಚೆ ಗೂಣ್ ಆಸಾತ್.

ಸಂಸ್ತ್ರಾಚ್ಯಾ ಸುರ್ದೆರ್ ಥಾವ್ನ್ ದೆಂವೊನ್ ಆಯಿಲ್ಲೆಂ ಹೆಂ ಪ್ರಕೃತಿ ನಿಯಮ್ ಆಜ್ಕಾಲ್ ದಂಡಳೊಂಕ್ ಲಾಗ್ಲಾಂ. ಲಗ್ನ್ ಸಂಬಂಧಾಕ್ ಯೇರ್ ಯೇಂವ್ಕ್ ಲಾಗ್ಲ್ಯಾ. ಘೊವ್-ಬಾಯ್ಲೆ ಮಧೆಂ ಝಗ್ಗೊ-ದುಸೊಣೆಂ ಬೆವಿಶ್ವಾಸ್ ಚಡೊಂಕ್ ಲಾಗ್ಲಾ. ಆದರ್ಶ್ ಜಿಣಿ ಜಿಯೆತೆಲ್ಯಾಂಕ್ಯಾ ಬುನ್ಯಾದ್ ಹಾಲೊಂಕ್ ಲಾಗ್ಲ್ಯಾ. ಎಕಾ ಉತ್ರಾನ್ ಕುಟ್ಮಾ-ಜಿಣಿ ಫಾಸ್ಕೊಂಕ್ ಲಾಗ್ಲ್ಯಾ.

ಏಕ್ ಲಗ್ನ್ ವ್ಹಯ್ ಕರ್ಚಾ ಆದಿಂ ಪಾಶಾರ್ ಕೆಲ್ಲೊ ಘಡಿಯೊ, ಲಗ್ನಾಪಯ್ಲೆಂ ಎಕಾಮೆಕಾಕ್ ಸಮ್ಜೊಂಕ್ ಗಲ್ಲಿಲ್ಲೆ ಘಂಟೆ, ಬರೆಂ-ವಾಯ್ಟ್, ಊಣ್-ಗೂಣ್, ಆಶಾ-ಸಪ್ನಾಂ, ಪಸಂದ್ಕಾಯ್ ಆನಿ ಕಾಂತಾಳ್ಚ್ಯಾ ವಸ್ತುವಿಶಿಂ ದಿಸಾನ್‌ದೀಸ್, ದಿಸಾಂತ್ಲೆ ಕಿತ್ಲೆಶೆ ಘಂಟೆ, ನಿದೆಂತ್ಲೊ ಕಿತ್ಲೆಶೊ ಘಡಿಯೊ ಫಕತ್ ಸಾಂಗಾತ್ಯಾಕ್ ಸಮ್ಜೊಂಚ್ಯಾ ಖಾತಿರ್ ಉಲೊವ್ನ್ ಆನಿ ಮೆಳೊನ್ ಆನಿ ಪಳೆವ್ನ್ ಹೆರಾಂ ಥಾವ್ನ್ ಸಮ್ಜೊನ್ ವರವ್ನ್, ಗಾಳ್-ಪೀಳ್ ನಿಮಾಣೆಂ 'ಜಾಯ್ತ್' ಹಿಚ್ ಖರಿ ವಿಂಚವ್ನ್ ಮ್ಹಳ್ಳೊ ನಿರ್ಧಾರ್ ಥಿರ್ ಕರ್ನ್ ವಿಂಚ್‌ಲ್ಲಾ ಸಾಂಗಾತ್ಯಾ ಥಾವ್ನ್ ಥೊಡ್ಯಾಚ್ ದಿಸಾಂನಿ ವಿಂಗಡ್ ವೆಚೆಂ, ವೆಗ್ಳಾಚಾರ್ ಘೆಂವ್ಚೆ ಸಮಾಜೆಚೆಂ ದುರ್ಭಾಗ್‌ಚ್ ಮ್ಹಣಾಜೆ. ಲಗ್ನ್-ವೆಗ್ಳಾಚಾರಾಕ್ ನಿರ್ದಿಷ್ಟ್ ಕಾರಣ್ ಜಾಯ್ ಮ್ಹಣ್ ಖಂಡಿತ್ ನಾ. ಮನ್ಯಾ ಥಾವ್ನ್ ಮನ್ಯಾಂಕ್, ಉತ್ರಾಂ ಥಾವ್ನ್ ಉತ್ರಾಕ್, ಕುಟ್ಮಾ ಥಾವ್ನ್ ಕುಟ್ಮಾಂಕ್ ಕಾರಣಾಂ

ಕಸಲಿಯ್ ಆಸೈತ್. ಝಗ್ಡೆಂ ಕರಿಜೆ ತರ್ ಘೊವ್ “ದರ್ಯಾಂತ್ಯೀ ಫಾತೊರ್ ಸೊಡ್ತಾ” ಮ್ಹಳ್ಳಿ ಗಾದ್ ಆಮಿ ಆಯ್ಕಲ್ಯಾ ನ್ಹಯ್? ಸುರ್ದೆರ್ ಲ್ಹಾನ್‌ಶೆಂ ಕಿಟಾಳ್ ಜಾವ್ನ್ ಉದೆಲ್ಲೊ “ದುಬಾವ್, ಮನಸ್ಸಾಪ್” ಘಡಿಯೆನ್ ವಾಡ್ತಾ. ವಿವಿಧ್ ರುಪಾಂ ಘೆತಾ. ಸಗ್ಳೆಂ ಲಗ್ನಾ ರಾವ್ಚೆರ್ ಭಸ್ಮುನ್ ಸೊಡ್ತಾ. ಫಲಿತಾಂಶ್ ಬಾಪಯ್-ಆವಯ್-ಭುರ್ಗಿಂ-ತೀನ್ ತಿರ್ಕುಟ್.

ಆದರ್ಶ್ ಜೊಡೆಂ ಜಾವ್ನ್ ಜಿಯೆತಾಂ ಮ್ಹಣ್ ವೊಂಟಿಯೆಂತ್ ಹಜಾರ್ ಸ್ವಪ್ನಾಂ, ಪಾಲ್ವಾಂತ್ ಹಜಾರ್ ಆಶಾ ಭಾಂದುನ್ ನಾಚ್ಲೆಲ್ಯಾ ಹ್ಯಾ ಜೊಡ್ಯಾಂಕ್ ‘ವೆಗ್ಳಾಚಾರಾ’ಚೆಂ ಚಿಂತ್ಪಾಂ ಖಿಯ್ ಧಾವ್ನ್ ಉದೆತಾತ್? ಕಾರಣಾಂ ಕಸಲಿಂ ಆಸ್ತಲಿಂ? ಪ್ರಾಥಮಿಕ್ ಜಾವ್ನ್ ಹ್ಯಾ ಚಿಂತ್ಪಾಕ್ ಕಾರಣ್ ಕೋಣ್ ಸ್ತ್ರೀ ಯಾ ದಾದ್ಲೊ?

ವೆಗ್ಳಾಚಾರಾಕ್ ನಿರ್ದಿಷ್ಟ್ ಕಾರಣಾಂ ನಾಂತ್ ತರೀ ಸಬಾರ್ ಕಾರಣಾಂಚ್ಯೊ ಶಿಂಕ್ಣೊ ಮೆಳೊನ್ ನಿಮಾಣೆಂ ನಿರ್ಧಾರ್ ಘಟ್ ಜಾತಾ. ಹ್ಯಾ ಅಸಲ್ಯಾ ಕಾರಣಾಂ ಪಯ್ಕಿಂ ಥೊಡಿಂ ಪ್ರಮುಖ್ ಆಸೈತ್.

1. ಬೆವಿಶ್ವಾಸ್: ಲಗ್ನ್ ಮ್ಹಣ್ತಾನಾ ಸ್ತ್ರೀಯೆಕ್ ದಾದ್ಲ್ಯಾನ್ ಆನಿ ದಾದ್ಲ್ಯಾಕ್ ಸ್ತ್ರೀಯೆನ್ ಸಂಪೂರ್ಣ್ ರಿತಿನ್ ವಿಶ್ವಾಸಿ ರಾಂವ್ಚೊ ಕಾಯ್ದೊ ಭಾಂದ್ತಾ. ಆಜ್ ಆಮ್ಚೆ ಭೊಂವ್ತಿ ಜಾಂವ್ಚಿಂ ಆತರ್ವಣಾಂ ದೆಕ್ಲ್ಯಾರ್ ಮನ್ಯಾ ಸಂಯ್ಭಾಂತ್ ಜಿಯೆತೆಲ್ಯಾ ಆಮ್ಕಾಂಚ್ ಆಜ್ ಸಮಾಜೆಂತ್ ಜೆರಾಲ್ ರಿತಿನ್ ವಿಶ್ವಾಸ್‌ಘಾತ್ ಚಡ್ಲಾ ಖರೆಂ. ಪುಣ್ ತಾಚಿ ಧಾವ್ ದಾದ್ಲೊ-ಸ್ತ್ರೀ ಸಂಬಂಧಾಕ್, ಲಗ್ನಾ ಜಿಣ್ಯೆಂತ್ ಕಂದ್ಯಾಂ ಖೊಂಡೊಂಕ್ ಸಕ್ಲಾ. ದಾದ್ಲೊ ಸ್ತ್ರೀಯೆಚೆರ್ ಚಡ್ ರಿತಿನ್ ದುಬಾವ್ತಾ. ಕಾರಣಾಂ ಧಾರಾಳ್ ಆಸಾತ್. “ಸೋಶಿಯಲ್” ಮ್ಹಳ್ಳ್ಯಾ ಬಿಲ್ಲ್ಯಾಖಾಲ್ ಶಿಕಾಪ್ ಜೊಡ್ಲಲ್ಯಾ ಚಲಿಯಾಂಕ್ ವಳಕ್ ಕರ್ಚಿ ಒಳಕ್ ದವರ್ನ್ ಘೆಂವ್ಚಿ ಸವಯ್ ಜಾಲ್ಯಾ. ಅಶಿ ಜಾಲ್ಚಿ ಒಳಕ್ ಆನಿ ಸಳಾವಳ್ ತಿಚೆಂ ನಡ್ತೆಂ, ಬಿಂದಾಸ್ ಉಲವ್ಣೆಂ, ಭಂವ್ತಿಂ ಮಾರ್ಚೊ ಭೊಂವ್ಚೊ ದಾದ್ಲ್ಯಾಕ್ ತಿಚೆರ್ ದುಬಾವ್ ಹಾಡಯ್ತಾ. ತಾಚೊ ವಿಶ್ವಾಸ್ ದಂಡಳಾಯ್ತಾ. ಜರ್ ವಿಷಯ್ ತಿಚೆಲಾಗಿಂ ಉಲೊವ್ಪಾಕ್ ಪ್ರಸ್ತಾವನ್ ಕೆಲೆಂ ತಿ ಸಗ್ಳಿ ದಾದ್ಲ್ಯಾಚೆರ್ ರ್ಹೊಂಪಯ್ ಮಾರ್ತಾ. ತಾಕಾ ಖೆಂಡ್ತಾ. ಆಸ್‌ಲ್ಲೆ ನಾತ್‌ಲ್ಲೆ ಸಗ್ಳೆ ಸಂಬಂಧ್ ದಾದ್ಲ್ಯಾಚೆರ್ ಧಾಪ್ತಾ. ಸಹಜ್ ಜಾವ್ನ್ ಸುರು ಜಾಲ್ಲ್ಯೊ ಲ್ಹಾನ್ಸೊ ದುಬಾವ್ ವಾಡಾತ್ ವೆತಾ. ಜಯ್ತ್ ರೂಕ್ ಜಾತಾ. ತಾಚೆ ಮುಳಾಂತ್ ಕಿತೆಂಚ್ ಬರೆಂ ವಾಡೊಂಕ್ ಸೊಡಿನಾ.

2. ಲಗ್ನಾ ಭಾಯ್ಲೆ ಸಂಬಂಧ್: ಲಗ್ನಾ ಜಿಣ್ಯೆಚೊ ಪರಮೋನ್ನತ್ ಘುಟ್, ತೃಪ್ತಿ, ಸಂತೊಸ್ ಆನಿ ದಾದೊಸ್ಕಾಯ್ ಲೈಂಗಿಕ್ ಜಿಣಿ ಆನಿ ಭುರ್ಗ್ಯಾಂಚೆಂ ದೆಣೆಂ. ಸ್ತ್ರೀ ಆನಿ ದಾದ್ಲೊ ಹ್ಯಾ ವಿಷ್ಯಾಂತ್ ಎಕಾಮೆಕಾಕ್ ಕಿತ್ಲಿಂ ಪ್ರಾಮಾಣಿಕ್ ರಾವ್ತಾತ್ ತಿತ್ಲಿಂ ತಾಂಚಿ ಜಿಣಿ ತೃಪ್ತೆಚಿ ಜಾತಾ. ಜರ್ ಹ್ಯಾ ಜೊಡ್ಯಾಂತ್ಲೆಂ ಕೊಣಿ ಎಕ್ಲೆಂ ಹೆರಾಂಚೆ ಮೊಡ್ಕೆಂತ್ಲೆಂ ಉಷ್ಟೆಂ ಲೆಂವ್ಚೆಂ ಆನ್ಯೆಕ್ಲ್ಯಾಕ್ ಕಳ್ಳೆಂ... ತೆನ್ನಾ ಭೊಗ್ಸುಂಕ್ ಅಸಾಧ್ಯ್ ತ್ಯಾ ಹಂತಾಕ್ ತಿಂ ಪಾವ್ತಾತ್. ಕೊಣಾಚಿ ಕಸಲಿಯೀ ಸಮ್ಮಣಿ ಹಾಂಗಾ ಪ್ರೇಜನಾಕ್ ಯೇನಾ. ಲಗ್ನಾ ಭಾಯ್ಲ್ಯಾ ಸಂಬಂಧಾಕ್ ಆಶೆಂವ್ಕ್ ಕಾರಣಾಂ ಕಿತ್ಲಿಯಿ ಆಸ್ತಿತ್. ಅವ್ಕಾಸ್ ಕಿತ್ಲೆಯಿ ಆಸ್ತಿತ್. ಹಾಕಾ ಸಾಂಗಾತಿಚ್ ಕಾರಣ್

ಜಾಂವ್ಕ್ಯಾಯಿ ಪುರೊ. ತರೀ ತೊಚ್ಚ್ ಸಾಂಗಾತಿ ಆಪ್ಲೆ ಸಾಂಗಾತ್ಯಾಕ್ ಸ್ವೀಕಾರುಂಕ್, ಭೊಗ್ಸುಂಕ್ ತಯಾರ್ ಆಸಾನಾ. ಫಲಿತಾಂಶ್ ವೆಗ್ಳಾಚಾರ್ ಜಾವ್ನ್ ಲಗ್ನ್ ಬೊಂದೆರ್ ಪೊಡ್ನ್ ಉಡೊಂವ್ಚೆಂ!

3. ದೈಹಿಕ್-ಮಾನಸಿಕ್ ಅತ್ಯಪ್ತಿ: ಚಡಾವತ್ ಹೆರ್ ವಿಷಯ್ ಲಗ್ನ್ ಪಯ್ಲೆಂ ವರವ್ನ್, ಸೊಧುನ್ ಹೆರಾಂ ಲಾಗಿಂ ವಿಚಾರ್ನ್ ಆಪ್ಲ್ಯಾ ಲಗ್ನ್-ಸಾಂಗಾತ್ಯಾವಿಶಿಂ ಜೆಂ ಕಿತೆಂ ಸಮ್ಜೆ ತೆಂ ಸಗ್ಳೆಂ ಸಮ್ಜೊಂಕ್ ಪ್ರೇತನ್ ಕರ್ತಾಂವ್. ತರೀಕೀ “ಸಾಂಗಾತಾ ರಾವ್ಲ್ಯಾ ಶಿವಾಯ್ ಗೂಣ್ ಕಳೆನಾಂತ್, ಸರ್ಶಿನ್ ನಿದ್ಲ್ಯಾ ಶಿವಾಯ್ ತಾಪ್ ಕಳಾನಾ” ಮ್ಹಣ್ಲ್ಯಾ ಸಾಂಗ್ಲೆ ಪ್ರಕಾರ್ ಜಾಯ್ತಿ ಗುಪ್ತಿಂ-ಗುಪ್ತಿಂ ವಿಷಯ್ ಕಳೊನ್ ಯೆತಾನಾ ವೇಳ್ ಉತ್ರಾತಾ. ಮಾನಸಿಕ್ ರಿತಿನ್ ದೊಗಾಂಯ್ಕಿ ಹೊಂದ್ಲೊಂಕ್ ಅಸಾಧ್ಯ್ ಜಾಂವ್ಚೆಂ. ಎಕ್ಲ್ಯಾಚೊ ಆಶಾ, ಪೊಡ್ಲ್ಯೊ, ಭೊಗ್ಲ್ಯಾಂ ಆನೈಕ್ಲ್ಯಾಕ್ ತದ್ವಿರುದ್ಧ್. ಎಕ್ಲ್ಯಾಕ್ ಪುರಾಸಣ್ ಜಾವ್ನ್ ವಿಶ್ರಾಂತ್ ಆಶೆತಾನಾ ಆನೈಕ್ಲ್ಯಾಚಿ ಕಾಲೆತಿಚಿ ಕಾತಿಚಿ ಉಚಾಂಬಳಿ ನಡ್ತಾಚಿ ತರ್, ಎಕ್ಲೊ ತಳ್ಯಾಕ್ ಪೊಡ್ತಾನಾ ಆನೈಕ್ಲೆಂ ಮೊಲ್ಯಾಕ್ ಪೊಡ್ತಾ ತರ್, ತಿ ಜೊಡಿ ಬಾಳ್ವಾನಾ ತೆಂ ಖರೆಂ. ಎಕಾಮೆಕಾಚಿ ಊಣ್ ಸಮ್ಜೊನ್, ಕಾಲೆತಿ ಸಮ್ಜೊನ್, ಸೊಡ್‌ದೊಡೆನ್ ಚಿಂತ್ಲ್ಯಾ ಪ್ರಾಸ್ ಭಾವೋದ್ವೇಗಾಂನಿ ಚಿಂತಾನಾ ವಾಸ್ತವಿಕತಾ ಲಿಪ್ತಾ.

ಲೈಂಗಿಕ್, ದೈಹಿಕ್ ಸಮರ್ಪಣ್ ಏಕ್ ಅತ್ಯುನ್ನತ್ ಕಾಣಿಕ್ ಎಕಾಮೆಕಾಕ್ ದಿಂವ್ಚಿ ಜಾವ್ನಾಸಾ. ಹ್ಯಾ ವಿಷಯಾಂತ್ ಜರ್ ಅತ್ಯಪ್ತಿ, ಬೆಜಾರಾಯ್, ನಾ-ಸಮಾಧಾನ್, ಕಿರಿಕಿರಿ ಆನಿ ನಾ-ಪಸಂದಾಯ್ ಜಾತಾ. ತಾಣೆಂ ವಿಂಚ್‌ಲ್ಲಿ ಜಿಣೆ, ವಾ ವಿಂಚ್ಲೆಲೊ ಸಾಂಗಾತಿ ಸಮರ್ಪಣ್ ನ್ಹಯ್. ಉಸ್ವಾಸ್ ಭಾಂದ್ಲ್ಯಾ ವಾತಾವರಣಾಂತ್ ಕಿತ್ಲೆ ದೀಸ್ ಜೀಣ್ ಸಾರ್ಕೆತ್? ಹಾಂಗಾ ಖುದ್ ತೃಪ್ತಿ ಮೆಳ್ಳಾಂ ತರ್ ಹೆರಾಂ ಲಾಗಿಂ ಸಂಬಂಧ್ ಆಸಾತ್ ಮ್ಹಳ್ಳಿ ಉಚಾರ್ಣಿ, ಹೆರಾಂಲಾಗಿಂ ಉಲಯಿಲ್ಲೆಂ ಸಾಮಾನ್ಯ ಉಲೊವ್ಣೆಯಿ ಸಾಂಗಾತ್ಯಾಕ್ ದುಬಾವಾಚೆಂ ಜಾತಾ. ಲಗ್ನ್ ತಸಲೆಂ ಆಪುಟ್ ದೂದ್ ಥೊಡ್ಯಾಚ್ ದಿಸಾಂನಿ ಪುಟೊನ್ ಆಮ್ಕೆತಾ - ಪರಿಣಾಮ್ ವೆಗ್ಳಾಚಾರ್.

4. ಭುರ್ಗ್ಯಾಚೆಂ ದೆಣೆಂ: ಜಾಂವ್ಕ್ ಪುರೊ ಮಾತಾರ್ಪಣಾಚ್ಯಾ ಸಾಂಗಾತ್ಪಣಾಕ್ ಯಾ ಸುಖ್-ಸಂತೊಸ್ಕಾಯೆಕ್ ಜಿಣ್ಯೆ ಖಾತಿರ್ ಲಗ್ನ್ ಜಾಂವ್ಚೆಂ ತರೀ 98% ರಕ್ಲೆ ಜೊಡೆಂ ಆಪ್ಲೆಂಚ್ ಏಕ್ ಬಾಳ್ ಆಸಾಜೆ, ಆಪ್ಲೆಂಚ್ ಏಕ್ ಕುಟಮ್ ರುತಾ ಕರಿಜೆ ಮ್ಹಳ್ಳೆಂ ಚಿಂತಾಪ್ ಆಟಯ್ತಾ. ಆನಿ ಹ್ಯಾ ವಗ್ತಾ ಜರ್ ಭುರ್ಗ್ಯಾಚೆಂ ಬೆಸಾಂವ್ ಹ್ಯಾ ಜೊಡ್ಯಾಚೆರ್ ನಾ, ಸ್ತ್ರೀಯೆಕ್ ಪಯ್ಲೆಂ ಅಣ್ಣಣೆಂ, ದುರ್ಸೊಣೆಂ, ಕಾರಣಾಂ ಸಬಾರ್ ಆಸೊಂಕ್ ಸಕ್ತಾತ್. ದಾದ್ಲ್ಯಾಚೆಂ ಅಸ್ಕತ್‌ಪಣ್, ದೈಹಿಕ್ ದೌರ್ಲಭ್ಯಪಣ್, ಸ್ತ್ರೀಯೆಚೆಂ ಹಾಕಾ ಪೂರಕ್‌ಪಣ್, ಪ್ರಾಯ್, ಭಲಾಯ್ಕಿ, ಸ್ಥಿತಿ ಕಿತೆಯೀ ಆಸ್ಯೆತ್. ಪೂಣ್ ಜರ್ ಭುರ್ಗೆಂ ಫಾವೊ ಜಾಯ್ನಾ ಮತಿಚೆಂ ಸಮಾಧಾನ್ ಪಿಸ್ಕೊತಾ. ಉಲೊವ್ಣಾಚಿ ಧಾರ್ ಬದ್ಲಾತಾ. ಹಿಣ್ಸೊಣೆಂ, ದುರ್ಸೊಣೆಂ ಬಳ್ ಜಾತಾ. ಕ್ರಮೇಣ್ ಖಿಯಾ ತರೀ ಪಾಡ್ ಜಾವ್ನ್ ವಚ್! ಮ್ಹಾಕಾ ತುಜೆ ಥಾವ್ನ್ ಲಾಭಾನಾತ್ಲೆಂ ಸುಖ್ ಹೆರಾಂಥಾವ್ನ್ ಘೆತಾಂ ಮ್ಹಣ್ ವಿಂಗಡ್ ಜಾತಾತ್.

5. ಲಗ್ನ್ ಏಕ್ ಕೊಂಟ್ರಾಕ್ಟ್: ಹೆರ್ ಖಿಂಚ್ಕಾಯ್ ಜೆರಾಲ್ ರಿತಿಚ್ಯಾ ‘ಎಗ್ರಿಮೆಂಟಾ’ ಪ್ರಕಾರ್ ಲಗ್ನ್ಯಾಯಿ ಏಕ್ ಎಗ್ರಿಮೆಂಟಾ. ಮ್ಹಳ್ಳಾರ್ ಥಂಯ್ ಕಂಡಿಶನ್ ಆಸಾತ್, ರೆಗ್ಲೊ,

ನಿಯಮಾಂ ಲಾಗು ಜಾತಾತ್. ಯುರೋಪಿಯನ್ ಗಾಂವಾಂನಿ ಆತಾಂ ಜ್ಯಾರಿಯೆಕ್ ಆಸ್ಚಿಂ ಲಗ್ನಾಂ ಫಕತ್ತ್ ಥೊಡ್ಯಾ ವರ್ಸಾಂ ಖಾತಿರ್, ಕೋಣ್ ಬಾವ್ನ್ ದೋನ್ ವರ್ಸಾಂ ಖಾತಿರ್, ಕೋಣ್ ಮತ್ ನಾತ್‌ಲ್ಲಿ ಪಾಂಚ್ ವರ್ಸಾಂ ಖಾತಿರ್ ಆನಿ ಕೋಣ್ ಗತ್ ನಾತ್‌ಲ್ಲಿಂ ಧಾ ವರ್ಸಾಂಕ್ ಆನಿ ಕೋಣ್ ಏಕ್ ಭುರ್ಗೊಂ ಜಾತಾ ಪರ್ಯಾಂತ್ ಆನಿ ಕೋಣ್ ಫಕತ್ತ್ ತೀನ್ ಮಹಿನ್ಯಾ ಖಾತಿರ್ ಕೊಂಟ್ರಾಕ್ಟ್ ಕರ್ತಾತ್. ಆನಿ ತೊ ವೇಳ್ ಸಂಪ್ರಚ್ ತಿಂ ಎಕಾಮೆಕಾ ಧಾವ್ನ್ ಮೆಕ್ಳಿಂ ಜಾತಾತ್. ಎಕಾಮೆಕಾಕ್ ವಳ್ಕಾನಾಂತ್. ಪಕ್ಯಾ ಮನ್ಯಾಚೆಂ ಪ್ರತಿರೂಪ್. ಹ್ಯಾಚ್ ಕಾರಣಾಂನಿ ಸಬಾರ್ ಜೊಡ್ಯೊ ಪರತ್ ಪರತ್ ಲಗ್ನಾ ಕೊಂಟ್ರಾಕ್ಟಾಂತ್ ಎಕ್ವಿಟಾತ್-ಸುಟಾತ್. ಕಾಂಯ್ ಲಗ್ನ್ ಗರ್ಜ್ (Need) ಮ್ಹಣ್ಣಾಕೀ ಮರ್ಜೆಚೆಂ ಯಾ ದೂರಾಸೆಚೆಂ (Greed) ಜಾಲಾಂ.

6. ತಫಾವತ್: ವಿಂಚವ್ಣ್ ಕರ್ತಾಸ್ತಾನಾ ಬರ್ಯಾಂತ್ಲೆಂ ಬರೆಂ, ಆಮ್ಕಾಂ ಸೂಕ್ತ್ ತೆಂ ವಿಂಚ್ತಾಂವ್ ಖರೆಂ. ಪೂಣ್ ಪರಿಸ್ಥಿತೆಕ್ ಲಾಗೊನ್, ವೆಳಾ ಅಭಾವಾನ್, ಸಮ್ಜಣೆಚೆ ಚುಕಿನ್ ಚಡಾವತ್ ಪಾಯ್ ನಿಸ್ರಾಲ್ಲ್ಯಾ ಉಪ್ರಾಂತ್‌ಚ್ ಕಳ್ತಾಕೀ ಆಮಿ ವಿಂಚ್‌ಲ್ಲಿ ಚೂಕ್ ವಿಂಚವ್ಣ್ ಮ್ಹಣ್. ಹರೈಕಾ ವಿಷಯಾಂನಿ ನ್ಹಯ್ ತರೀ ಭೋವ್ ಗರ್ಜೆಚೆಂ ಥೊಡ್ಯಾ ವಿಷಯಾಂನಿ ತರೀ ಚಲೊ-ಚಲಿ ಸಮಾಸಮ್ ಆಸಾಚೆ. ತ್ಯಾ ಖಾತಿರ್ ಚಡಾವತ್ ವಿಂಚವ್ಣ್ ಕರ್ತಾನಾ ಪ್ರಾಯೆಕ್, ಧರ್ಮಾಕ್, ಗಾಂವಾಕ್, ಭಾಷೆಕ್ ಪ್ರಾತಿನಿಧ್ಯ್ ದಿಂವ್ಚೆಂ.

ಆಜ್‌ಕಾಲ್ ಸಮಾಜ್ ಸಗ್ಳಿ ತಾಂತ್ರಿಕತೆನ್ ವಿಣ್ಲಾಸ್ತಾಂ, ಶಿಕ್ಪಾಕ್, ಚಿಂತ್ನಾ ಸಕ್ತೆಕ್, ಜೊಡೆಕ್, ಹುದ್ದಾಂಕ್ ಥೊಡೆ ತರೀ ಸಾಮ್ಯ್ ಗರ್ಜೆಚೆ ನಾ ತರ್ ಘರಾ ಧಳಾ ಪ್ರಾಸ್ ಮೇಟ್ ಉಬಾರಾಯೆಚೆಂ ಜಾತಾ. ಹರ್ ಮೆಟಾಂಕ್ ದಂಟಾತಾ. ತುಟಾಫುಟ್ ಆನಿ ವೆಗ್ಳಾಚಾರ್ ಹ್ಯಾ ತಫಾವತಾಚೊ ಫಲಿತಾಂಶ್.

7. ಪ್ರಾಯ್: ವಿಶೇಸ್ ಜಾವ್ನ್ ಸಮೀಕ್ಸ್ ಪ್ರಕಾರ್ 95% ವೆಗ್ಳಾಚಾರ್ ಜಾಂವ್ಚೆ ಸ್ತ್ರೀಯಾಂಚಿ ಪ್ರಾಯ್ 25-35 ವರ್ಸಾಂ ಆಸ್ತಾನಾ. ಆನಿ ತೆನ್ನಾ ವೆಗ್ಳಾಚಾರಾಕ್ ಮನ್ ಕೆಲ್ಲ್ಯಾ, ಚಿಂತ್‌ಲ್ಲ್ಯಾ ಪಯ್ಕಿ 80% ವೆಗ್ಳಾಚಾರಾಂತ್ ಅಂತ್ಯ್ ಕರ್ತಾತ್ ತಾಂಚಿ ಲಗ್ನಾ ಜಿಣಿ. ತರ್ ಹ್ಯಾ 25-35 ವರ್ಸಾಂ ಪ್ರಾಯೆಚ್ಯಾ ಸ್ತ್ರೀಯಾಂಚಿಂ ಭೊಗ್ಲಾಂ ಕಸಲಿಂ? ಕಿತ್ಯಾ ಹ್ಯಾ ಪ್ರಾಯೆರ್ ಅಶೆಂ ಘಡ್ತಾ?

ದೋನ್, ಅಡೇಜ್ ದಶಕಾಂ ಸ್ವತಂತ್ರ್ ರಿತಿನ್ ಜಿಯೆಲ್ಲ್ಯಾ ಚಲಿಯೆಕ್, ತಾಣಿ ಕೆಲ್ಲೆಂ ಸಗ್ಳೆಂ ಸಾರ್ಕೆಂ ಮ್ಹಣ್ ಪಾಟ್ ಧಾಪುಡ್‌ಲ್ಲ್ಯಾ ಕುಳಾರಾಚೆಂ ಶಿಕಾಪ್, ಬೆಸಾಂವ್ ಹಾಂಗಾ ಕಾಮಾಕ್ ಯೇನಾ.

ಘರ್ಚಿಂ ಲ್ಹಾನ್-ವ್ಹಡ್ ಕಾಮಾಂ, ಭುರ್ಗೊಂ ತಾಂಚೆಂ ಜೊಗಾಸಣ್ ಆನಿ ಪತಿ ಕುಟ್ಮಾಕ್ ಸಾಂಬಾಳ್ಚಾ ಕಾಮಾ ಬರಾಬರ್ ಮ್ಹಜೆಂ ಕೊಣೀ ನಾ, ಮ್ಹಾಕಾ ಹಾಂಗಾ ಸ್ವತಂತ್ರ್ ನಾ, ಪತಿ ಆನಿ ತಾಚ್ಯಾ ಕುಟ್ಮಾಚಿಂ ತಾಂಚಾಚ್ ಸಂಸ್ಕಾರ್ತ್ ಆಸಾತ್ ತೆಂ ಹೆಂ ಮ್ಹಳ್ಳೆಂ ಮ್ಹಳ್ಳೆಂ ಚಿಂತಾಪ್ ರಾಸ್ ಪಡ್ತಾ. ಥಂಯ್ ಘಾಣ್ ಉಟ್ಟಾ ಆನಿ ಹ್ಯಾ ಘಾಣಿಂತ್ ರಾಂವ್ಚ್ಯಾ ಪ್ರಾಸ್

ಎಕ್ಲೆಂಚ್ ಖಿಯಾ ಪುಣೀ ಜೀಣ್ ಸಾರ್ತಾ, ಹಾತಾಂತ್ ಕಾಮ್ ಆಸಾ, ತರ್ನಿ ಪ್ರಾಯ್ ಆಸಾ ಮ್ಹಳ್ಳೆಂ ಚಿಂತಾಪ್ ಬಳ್ ಜಾತಾ. ಪರಿಣಾಮ್ ಸ್ತ್ರೀ ಹ್ಯಾ ಜಂಜಾಟಾಂತ್ಲೆಂ ಭಾಯ್ರ್ ಯೇಂವ್ಕ್ ಆಸ್ಚಿ ಏಕ್‌ಚ್ಚ್ ವಾಟ್ 'ವೆಗ್ಳಾಚಾರ್' ಅಶೆಂ ಚಿಂತಾ.

8. ಸಾಂಗಾತ್ಯಾ ಥಾವ್ನ್ ತಾಂಕಿ ವರ್ತೆಂ ಆಶೆಂವ್ಚೆಂ: ಆಮಿ ಪ್ರಾರಂಭ್ ಶೂಕಿ. ಸುರು ಕರ್ತಾನಾ ಕಶೆಂಗೀ ಚಲ್ತಾ. ತಾಚೆಂ ತಾಳ್-ಮೂಳ್, ಕುಲ್-ಸಂತತ್-ಗೋತ್, ಸವಯ್ ಆನಿ ತಾಂಕ್, ಗೂಣ್ ಆನಿ ಅವ್ಗುಣ್, ದೇವ್-ಧರ್ಮ್ ಪಾತ್ಯೆಣ್ಯೊ ಖಿಂಚ್ಯೊ ಚಲ್ತಾತ್. ತ್ಯೊ ಲೆಕಾಕ್ ಯೇನಾಂತ್. ಪುಣ್ ಕ್ರಮೇಣ್ ಭೊಂವ್ತಿಚೊ ಸಂಸಾರ್, ಭೊಂವ್ತಿಲೊ ಸಂತೊಸ್, ಭೊಂವ್ತಿಲೊ ಆಪುರ್ಬಾಯೆನ್ ಜೀಣ್ ಸ್ಪರ್ಶೊ ಆಮ್ಚ್ಯಾ ದೊಳ್ಯಾಂಕ್ ದಿಸ್ತಾ. ತ್ಯಾ ವಗ್ತಾ ಉಂದ್ರಾ ತಸಲ್ಯಾ ಸಾಂಗಾತ್ಯಾ ಥಾವ್ನ್ ಹಸ್ತಿಚಿ ಲದ್ಲಿ ಅಪೇಕ್ಷಿತಾಂವ್. ಅನ್ಯೋನ್ಯತ್ ಚುಕ್ತಾ, ಮನೋಸ್ಥಾಪ್ ಚಡ್ತಾ, ಉತ್ರಾ ಉತ್ರಾಕ್ ಝಗ್ಡೆಂ ಉದೆತಾ. ಉಸ್ವಾಸ್ ಭಾಂದ್ಲೊ ಪರಿಸರ್ ನಿರ್ಮಾಣ್ ಜಾತಾ. ಆಪ್ಲ್ಯಾ ಪತಿ ಥಾವ್ನ್ ಜೆಂ ಕಿತೆಂ ಮೆಳಾನಾ ತೆಂ ಹೆರಾಂ ದಾದ್ಲ್ಯಾ ಥಂಯ್ ಆಶೆವ್ನ್, ಅಪೇಕ್ಸುನ್ ರಾವ್ತಾ. ಅಸಲ್ಯಾ ಪತಿಣೆಚೆಂ ಆಯ್ ಕರ್ನ್ ತೊ ಹೆರಾಂ ಥಂಯ್ ಲಬ್ತಾತಾ. ನಾ ಸಮ್ಜಣೆಚೆಂ ವಾರೆಂ ಯಾ ಭೊಗ್ಸಣೆಚೆಂ ಭಿಂ ಪರಿಣಾಮ್ ತುಟಾಪುಟ್.

9. ಬಿಜ್ನೆಸ್-ವೇಳೆನಾ-ಸೋಶಿಯಲ್ ಲೈಫ್ ಚಡ್ ಗರ್ಜೆಚೊ: ಆಯ್ಚ್ಯಾ ಪ್ರಗತೆಪರ್ ಸಮಾಜೆಂತ್ ಜರ್ ಚಾರ್ ಕಾಸ್ ಜಮೊಂವ್ಕ್, ಚಾರ್ ಚವ್ಣಾಂಚೊ ಸಂಬಂಧ್ ಘಟ್ ಕರುಂಕ್ ಸೋಶಿಯಲ್ ಲೈಫ್ ಗರ್ಜೆಚೆಂ. ಹ್ಯಾ ವರ್ವಿಂ ಕುಟಮ್, ಬಾಯ್ಲ್-ಭುರ್ಗ್ಯಾಂ ಖಾತಿರ್ ವೇಳೆ ನಾ. ಸ್ತ್ರೀ ಸೊಸ್ಣಿಕಾಯೆಚೆಂ ಪ್ರತೀಕ್ ವ್ಹಯ್ ತರೀ ಹ್ಯಾ ದುಬಾವಾಕ್ ಏಕ್ ಗಡ್ ಆಸಾ. ತಿ ಉತ್ರಾತಾನಾ ವೇಳೆ ಪಿಕ್ತಾ. ಸಂಬಂಧ್ ತುಟಾ. ದೋತ್ ದೆಣ್ಯಾಂಚೆಂ ಪಿಶೆಂ ಲಗ್ನ್ ಬಿಜ್ನೆಸ್ ಕಶೆಂ ಕರ್ನ್ ಕುಟಮ್ ನಿಸಾಂತನ್ ಕರುಂಕ್ ಏಕ್ ಪ್ರಮುಖ್ ಕಾರಣ್.

10. ವೈಯುಕ್ತಿಕ್ ಭೊಗ್ಣಾಂ: ಹರೈಕ್ಲ್ಯಾಕ್ ತಾತಾಂಚಿ ಎಕೇಕ್ ಪಾಟ್ಲಿ ಜೀಣ್ ಆಸ್ತಾ. ವೈಯುಕ್ತಿಕ್ ಭೈಂ ಆಸ್ತಾ. ಕುಳಾರ್ ಸೊಡ್ನ್ ನವ್ಯಾ ಕುಟ್ಮಾಂತ್ ಹೊಂದ್ಲೊನ್ ರಾವಾಜೆ ಮ್ಹಣ್ಲೊ ಆತಂಕ್. ಸತಾಚಿಂ ಖಿತಾಂ ಕಾಂಯ್ ಸಂಬಂಧ್ ತುಟಾತ್, ಕಾಂಯ್ ಕೀಸ್ ಆಪ್ಣಾಕ್ ಸಾಂಡಿತ್ ಮ್ಹಳ್ಳ್ಯಾ ಅಪಧೈರಾಂತ್‌ಚ್ ಜೀಣ್ ಚಲ್ತಾ. ಭೈಂ, ಲ್ಹಾನ್‌ಪಣ್, ಲಜ್, ಆತಂಕ್, ಅಪಧೈರ್, ನಾಪಸಂದ್ಕಾಯ್ ಸಾಂಗಾತ್ಯಾಚೆ ಭೊಂವ್ತಿಂ ಘುಂವ್ತಾನಾ ತಕ್ಲಿ ಧರ್ಮಾರ್ ಆಸಾನಾ. ನಿರ್ಧಾರ್ ಚಿಂತ್ಪಾ ಥಾವ್ನ್ ನ್ಹಯ್, ಉತ್ರಾಂ ಥಾವ್ನ್ ಜಾತಾತ್. ಜೀಣ್ ಘಾಸ್ಪಾತಾ.

ಅಶಿಂ ಸಬಾರ್ ಪ್ರಮುಖ್ ಕಾರಣಾಂ, ಲ್ಹಾನ್-ಲ್ಹಾನ್ಯೆ ವಿಷಯ್ ಕುಟ್ಮಾ ಭಾಂದ್ ಘಸ್ಪಾಂವ್ಕ್ ಸಕ್ತಾತ್. ವ್ಯಕ್ತಿ ಥಾವ್ನ್ ವ್ಯಕ್ತಿಂಕ್, ಕುಟ್ಮಾ ಥಾವ್ನ್ ಕುಟ್ಮಾಂಕ್ ವೆವೆಗ್ಳಿಂ ಆಸ್ತಾತ್. ಚಡಾವತ್ ತುಟಾಪುಟ್ ಕುಟ್ಮಾಂತ್ಲ್ಯಾ ಸಾಂಗಾತ್ಯಾಂಕ್ 75% ಜೀವ್ವಾತಾಚಿ ವಾಟ್ ದಿಸ್ತಾ. ಲಗ್ನ್ ಫಕತ್ ದೋನ್ ವ್ಯಕ್ತಿಂಚೊ ಸಂಬಂಧ್ ನ್ಹಯ್ ಹಾಂಗಾ ತಾಂಚಿಂ ಚಿಂತ್ಪಾಂ, ತಾಂಚಿಂ ಭೊಗ್ಣಾಂ, ತಾಂಚಿ ಆಶಾ ಲಗ್ನ್ಗ್ ಸಮಾನ್ ಆಸ್ಚೆಂ ಗರ್ಜೆಚೆಂ. ದೋನ್ ವರ್ಸಾಂ ಆದಿಂ ಘಡ್‌ಲ್ಲಿ ಏಕ್ ಗಜಾಲ್ ಪ್ರಸ್ತಾವನ್ ಕರ್ಚಿ ಗರ್ಜೆಚೆಂ ದಿಸ್ತಾ. ಲಗ್ನ್-ವೆಗ್ಳಾಚಾರಾಕ್

“ಡೈವೋರ್ಸ್ ಪೇಪರ್ಸ್” ಕೊರ್ಟ್ ದಾಖಲ್ ಕರ್ನ್, ಇಗರ್ಜ್‌ಮಾತೆ ಥಾವ್ನ್ ಅನಾಲ್‌ಮೆಂಟಾಕ್ ಪರ್ವಣ್ಗೆ ವಿಚಾರ್ನ್ ದಾಖಲ್ ಕೆಲ್ಲ್ಯಾ ಅರ್ಜಿದಾರಾಂಕ್ ಮ್ಹಜ್ಯಾ ಎಕಾ ಇಷ್ಟಾ ಮುಕಾಂತ್ ಭೆಟ್ಲೆಂ ಭಾಗ್ ಲಾಭ್ಲೆಂ. ಒಳಕ್ ಜಾಲಿ. ಹಫ್ತಾ ಭಿತರ್ ತಾಂಚ್ಯಾ ಲಗ್ನಾ ಜಿಣ್ಯೆಕ್ “ಆದೇವ್ಸ್” ಮಾಗೊಂಕ್ ಕಿತ್ಯಾ ನಿರ್ಧಾರ್ ಕೆಲಾಂ, ಆಪ್ಲಿ ಸ್ತ್ರೀ ಕಸಲಿ... ಸಗ್ಳೆಂ ಸವಿವರ್ ದಾಕ್ಟೆಣ್ ನಾಸ್ತಾಂ, ಭಿರಾಂತ್ ನಾಸ್ತಾಂ ಸಾಂಗಾಲಾಗ್ಲೊ. ಬಹುಶ್ಯಾ ಮತಿಚಿ ಬೆಜಾರಾಯ್ ಹಾಳು ಜಾಂವ್ಕ್ ಆಸ್ತೆಲಿ ಮ್ಹಣ್ ಕಾಂಯ್ ಪ್ರತಿಕ್ರಿಯಾ ದಾಕಯ್ಲಿನಾ.

ನಶೀಬಾಕ್ ಹ್ಯಾ ದಾದ್ಲ್ಯಾಚ್ಯಾ ಪತಿಣೆಕ್ ಹಾಂವ್ ಪಯ್ಲಿಲ್ಯಾನ್ ಒಳ್ಳಾತಾಲೊಂ. ಮ್ಹಜ್ಯಾ ಇಷ್ಟಾಚೆ ಒತ್ತಾಯೆಕ್ ಏಕ್ ದೀಸ್ ತಿಕಾ ತಿಚ್ಯಾ ಕುಳಾರಾ ಭೆಟ್ಲೊ. ಸಂದರ್ಭ್ ಪಳೆವ್ನ್ ಉಲವ್ಪಾಕ್ ಬುನ್ಯಾದ್ ಘಾಲಿ. ಖಿಂತ್, ದೂಖ್ ಭಿತರ್ ಆಸ್ಲಿ ತರೀ ಆಪ್ಲ್ಯಾ ಪತಿಕ್ ಸಂಸ್ಕಾಂತ್ಲ್ಯಾ ಚಡ್ತಾವ್ ಮಾರೆಕಾರ್ ಸಬ್ದಾಂನಿ ತಿಣೆಂ ವೊಲಾಯ್ಲೆಂ. ತಾಚೆಂ ಪೊಜೆಪಣ್, ಲ್ಹಾನ್‌ಪಣ್ ದುಂಪಯ್ಲೆಂ.

ಹ್ಯಾ ದೊಗಾಂಯ್ಚ್ಯಾ ಉಲೊವ್ಣ್ಯಾ ಥಾವ್ನ್ ಹಾಂವ್ ಸಮ್ಜಾಲ್ಲೊಂ ಇತ್ಲೆಂಚ್‌ಕೀ ದೊಗಾಂಯ್ಚಿ ಸಾಂಗಾತ್ಯಾ ಥಾವ್ನ್ ಬರ್ಪೂರ್ ದುಖ್ಲಾಂ. ತಾಂಚಾ ಸಾಂಗಾಂತ್ಯಾಚೆ ಊಣ್ ಧಾರಾಳ್ ದಿಸ್ಲ್ಯಾತ್. ಮ್ಹಾಕಾ ಏಕ್ ಸಂಪಿ ವಾಟ್ ಝಳ್ಕಾಲಿ. ಎಕಾ ದಿಸಾ ದೊಗಾಂಯ್ಚಿ ಎಕಾ ಜಾಗ್ಯಾರ್ ಹಾಡಯ್ಲೆಂ. ಪ್ರಸ್ತಾವಿಕ್ ಉಲವ್ಣೆಂ ಕರ್ನ್ ಏಕ್ ಸೊಂಪ್ಯಾ ಸವಾಲಾಕ್ ಜಾಪ್ ಬರಂವ್ಕ್ ಸಾಂಗ್ಲಿ.

ಅರ್ಧ್ಯಾ ಘಂಟ್ಯಾ ಭಿತರ್ ದೊಗಾಂಯ್ ಥಾವ್ನ್ ಮ್ಹಾಕಾ ಲಾಬ್ಲಿ ಜಾಪ್ ವಿಚಿತ್ರ್. ತಿ ಜಾಪ್ ಮ್ಹಾಕಾ ವಿಜ್ಞಿತ್ಕಾಯ್ ಹಾಡುಂಕ್ ಸಕ್ಲಿ. ಪತಿಣೆನ್ ಪತಿ ವಿಷ್ಯಾಂತ್ 33 ಬರೆ ಗೂಣ್ ಬರಯ್ಲೆಲೆ. ಬಗ್ಲೆಕ್ ಆಸ್‌ಲ್ಲ್ಯಾ ಪತ್ರಾರ್ ಏಕೀ ಸಬ್ದ್ ನಾತ್‌ಲ್ಲೊ. ಪತೀನ್ ಆಪ್ಲ್ಯಾ ಪತಿಣೆ ವಿಶಿಂ 47 ಬರೆ ವಿಷಯ್ ಬರಯ್ಲೆಲೆ. ಬಗ್ಲೆಚೆಂ ಪೇಪರ್ ಖಾಲಿಚ್ ಆಸ್‌ಲ್ಲೆಂ.

ಮ್ಹಜೆಂ ಕಾಮ್ ಸಲೀಸ್ ಜಾಲೆಂ. ಹ್ಯಾ ಚಿಂತ್ನಾ ವಯ್ರ್ ಧಯ್ರ್ ಭರ್ಲೆಂ. ತಾಂಕಾಂ ಬಂಧ್ ಜಾಲ್ಲಿ ಸಮ್ಜಣೆಚಿಂ ಕಂತ್ರಾಳಾಂ ಸೊಡೊಂವ್ಕ್ ಆಧಾರ್ ದಿಲೊ / ವಾ ಮಜತ್ ಕೆಲಿ. ಎಕಾಮೆಕಾಕ್ ಸಕಾರಾತ್ಮಕ್ ವಾತಾವರಣಾಂತ್ ಉಲೊವ್ಣ್ಯಾಂಕ್ ಆವ್ಕಾಸ್ ದಿಲೊ. ತಿಸ್ರಾ ದಿಸಾ ದೊಗಾಂಯ್ ಸಾಂಗಾತಾ ಯೇವ್ನ್ ಆಪಾಪ್ಲೊ ನಿರ್ಧಾರ್ ಬದ್ಲುನ್ ಪರತ್ ಸುಖಿ ಜೀಣ್ ಸಾರುಂಕ್ ಘೆತ್‌ಲ್ಲೊ ನಿರ್ಧಾರ್ ತಿಳ್ಳಿಲಾಗ್ಲಿಂ. ಡೈವೋರ್ಸ್ ಅರ್ಜೊ ಕ್ಯಾನ್ಸಲ್ ಜಾಲ್ಯೊ.

ಹ್ಯಾ ವರ್ಸಾ 10 ವರ್ಸಾಂಚೊ ಲಗ್ನಾ ಸಂಭ್ರಮ್ ತಾಣಿಂ ಭೋವ್ ಗದ್ದಾಳಾಯೆನ್ ಸಂಭ್ರಮ್ಲೊ. ಆತಾಂ ಹೆಂ ಜೊಡೆಂ ಹರೈಕ್ ಸಕಾಳಿಂ ನವೊ ದೀಸ್ ಆರಂಭ್ ಕರ್ತಾನಾ ನವೊ ದೀಸ್ ಪ್ರಾರಂಭ್ ಕರ್ಚ್ಯಾ ಹೊಕ್ಲೆ-ನೊವ್ರ್ಯಾಚ್ಯಾ ಉಲ್ಲಾಸಾನ್ ಉಟ್ತಾ.

ಜೀಣ್ ಏಕ್ ವಾಟ್. ತಿ ಚಲೊಂಕ್ ಆಸಾ. ನೀಟ್ ಯಾ ಆಡ್, ದೆಂವ್ಲಿ ಯಾ ಚಡ್ಲಿ, ಘುಂವ್ಲಿ ಯಾ ಸಲೀಸ್, ಅಶೀರ್ ಯಾ ರೂಂದ್ ತ್ಯಾ ವಾಟೆಕ್ ತುವೆಂ ವಿಂಚ್ಲ್ಯಾ ಉಪ್ರಾಂತ್ ತುವೆಂಚ್ ಚಮ್ಕೊಂಕ್ ಆಸಾ. ಲಗ್ನ್-ಲಗ್ನಾ ಸಂಬಂಧ್ ಜೊಡ್‌ಲ್ಲ್ಯಾ ಜೊಡ್ಯಾಂಕ್ ಭಾಗೆವಂತ್ ಕುಟ್ಮಾಟೆಂ ಪ್ರೇರಣ್ ಲಾಬೊಂ.



20 ಜೀವ್ವಾತ್!? ಏಕ್ ಘಡಿ ರಾವ್!

ಜಿಣ್ಯೆಂತ್ ಕಿತ್ಲೆಶ್ಯೊ ಸುಖಾಳ್ ಆನಿ ತೃಪ್ತೆಚ್ಯೊ ವಾಟೊ ಆಸಾತ್. ಸಬಾರ್ ಪಾವ್ಚಿಂ ಮೆಟಾಂಮೆಟಾಂನಿ ಸುಖ್ ಸಮೃದ್ಧಿ ಆಸ್ಲೆಲ್ಯಾ ಮನ್ಶಾಂಕೀ ಫಕ್ತ್ ಕರ್ನ್ ಅಚಾನಕ್ ಏಕ್ ಚಿಂತಪ್ ಯೆತಾ...

‘ಸಂಸಾರ್ ನಾಕಾಚ್ ನಾಕಾ... ಜಿವ್ವಾತ್ ಕರ್ಯಾಂ!’

ಆಪ್ಲ್ಯಾ ಮತಿಚೆಂ ನಿಯಂತ್ರಣ್ ಹೊಗ್ಡಾವ್ನ್ ಮನಿಸ್ ಕಿತ್ಯಾಕ್ ಅಸಲ್ಯಾ ಎಕಾ ಭಿರಾಂಕುಳ್ ನಿರ್ದಾರಾಕ್ ಯೆತಾ? ಹೊ ನಿರ್ದಾರ್ ತಾಣೆ ಆಪ್ಲೆಸ್ತಕಿಂ ಕರ್ಚೊಗೀ ಯಾ ಹೆರಾಂ ಥಾವ್ನ್ ಪ್ರಭಾವಿತ್?

1999 ಇಸ್ವೆಂತ್ ಕಾಡ್ಲೆಲೆ ಸಮಿಕ್ಯೆ ಪರ್ಮಾಣೆ ಆಮ್ಚ್ಯಾ ರಾಜ್ಯಾಂತ್ ಎಕಾ ವರ್ಸಾಂತ್ ಸುಮಾರ್ ವೀಸ್ ಹಜಾರ್ ಯುವಜಣಾಂನಿ ಜೀವ್ವಾತಾಕ್ ಪ್ರೇತನ್ ಕೆಲ್ಲೆಂ. 2003 ಇಸ್ವೆಂತ್ಲಾ ಅಂಕ್ಡ್ಯಾ ಸಂಕ್ಡ್ಯಾಂ ಪರ್ಮಾಣೆ ಹೊ ಸಂಖ್ಯೊ 43 ಹಜಾರಾಂಕ್ ಚಡ್ಲೊ. 2005ವ್ಯಾ ವರ್ಸಾಂತ್ ಆಮ್ಚ್ಯಾ ರಾಜ್ಯಾಂತ್ ಜೀವ್ವಾತಾಕ್ ಪ್ರೇತನ್ ಕೆಲ್ಲಿಂ ಸುಮಾರ್ 53430 ಪ್ರಕರಣಾಂ ಜಾಲ್ಯಾಂತ್! ತಿಯೀ 10 ಥಾವ್ನ್ 35 ವರ್ಸಾಂ ಭಿತರ್ಲಿಂ ಯುವಜಣಾಂ...

ಅಸಲ್ಯಾ ಎಕಾ ಅಚಾನಕ್ ಕಾರಣಾಕ್ ಕಸಲೆಂಯ್ ಕಾರಣ್ ಆಸ್ಲೆತಾ. ಜೀವ್ವಾತಾ ಖಾತಿರ್ ಕೊಣೆಂಯ್ ಆಮ್ಚಿಚ್ ತಯಾರಾಯ್ ಕರಿಜೆ ಮ್ಹಣ್ ನಾ. ಎಕಾ ವೆಕ್ತಿಚ್ಯಾ ನಡ್ವಾಂತ್ ಆನಿ ಉಲವ್ಣಾಂತ್ ಖಂಡಿತ್ ಜಾವ್ನ್ ತಸಲಿ ಝಳಕ್ ದಿಸ್ತಾ. ತಾಚೊ ಹಿಶಾರೊ ಜೊಕ್ತ್ಯಾ ವೆಳಾರ್ ಲಾಬೊನ್ ಜರೀತರ್ ತ್ಯೆ ವೆಕ್ತಿಕ್ ತಸಲ್ಯಾ ಚಿಂತ್ಪಾ ಭಾಯ್ರ್ ವ್ಹೆಲೆಂ ತರ್ ಭಿಲ್ಕುಲ್ ತಸಲೆಂ ಅನ್ವಾರ್ ಆಡಾವ್ತೆ.

ಜೀವ್ವಾತಾಕ್ ಕಾರಣಾಂ: ಗೂಣ್ ಜಾಯ್ನಾತ್ಲಿ ಪಿಡಾ ಆಸ್ಲೆಲ್ಯಾಂನಿ ಚಡಾವತ್ ವಿಂಚಿ ವಾಟ್ ಜೀವ್ವಾತಾಚಿ. ಪ್ರೇಮಿ ಯಾ ಪ್ರೇಮಿಕಾನ್ ಹಾತ್ ದಿಲೊ ತರ್, ಪರೀಕೆಂತ್ ನಾಪಾಸ್ ಜಾಲ್ಯಾರ್, ಆರ್ಥಿಕ್ ಸಂಕಶ್ಟ್ ಆಯ್ಲಾರ್, ಹೆರಾಂಚ್ಯೊ ಧೊಶಿ ಆಸ್ಲಾರ್, ಕೊಣಾಯ್ ಮುಕಾರ್ ನಾಲಿಸಾಯ್ ಜಾಲ್ಯಾರ್, ಅತ್ಯಾಚಾರ್ ಜಾಲೊ ತರ್, ಕೊಣೆಂಯ್ ಭೆಶ್ಟಾಯ್ಲೆಂ ತರ್, ಕುಟ್ಮಾಂತ್ ನಾ ಸಮಾಧಾನ್ ಆಸ್ಲಾರ್, ಲೈಂಗಿಕತೆಂತ್ ಅಪೂರ್ಣತಾ ಆಸ್ಲಾರ್ ತಸಲಿಂ ಭೋವ್ ವೆಗ್ಲಿಂ ಜೀವ್ವಾತಾಕ್ ಬಲಿ ಜಾತಾತ್.

ಬುದ್ವೆಲ್ಯಾ ಮನ್ಶಾಕ್ ವಾಂಚೊಂಕ್ ಭಾತೆಣಾಚಿ ಕಾಡಿಯೀ ಆದಾರ್ ಜಾತಾ ಮ್ಹಳ್ಳಿ ಏಕ್ ಸಾಂಗ್ಲಿ ಆಸಾ. ಜಿಣ್ಯೆಂತ್ ಪರಿಪೂರ್ಣ್ ಸಲ್ವೊನ್ ನಿಮಾಣ್ಯಾ ಹಂತಾರ್ ಆಸ್ಲೆಲ್ಯಾ ಮನ್ಶಾಕ್ ತುಜೆಂ ಏಕ್ ಬರೆಂ ಉತರ್ಯೀ ತಿ ಕಾಡಿ ಜಾಂವ್ಕ್ ಸಾದ್ಯ್ ಆಸಾ. ಹರ್ಯೆಕ್ ಜೀವ್ವಾತಾಚೆಂ ಪ್ರೇತನ್, ಜೀವ್ ಅಂತ್ಯ್ ಕರುಂಕ್‌ಚ್ ನ್ಹಯ್ ಮ್ಹಣ್ತಾ ಏಕ್ ಲೇಕಕ್. ಜೀವ್ವಾತ್ ಕರುಂಕ್ ವೆಚ್ಯಾಂ ಪಯ್ಕಿಂ 30% ವೆಕ್ತಿ, ಹೆರಾಂಚೆಂ ಗುಮಾನ್ ಆಪ್ಣಾಚೆರ್ ವೊಡುಂಕ್ ಆನಿ ತಾಂಚೆ ಥಾವ್ನ್ ನಿಮಾಣೆಂ ತರೀ ಕಾಂಯ್ ಕುಮೊಕ್ ಯಾ ತೆಂಕೊ ಜೊಡುಂಕ್ ಅತ್ರಗುನ್ ಆಸ್ತಾ.

ಆದ್ಲೆ ಸಾಂಗ್ತಾಲೆ - ಘೊಂಕ್ಚೆಂ ಸುಣೆಂ ಚಾಬಾನಾ ಮ್ಹಣ್.

ಕೋಣ್ ತರೀ ಜೀವ್ಹಾತಾವಿಶಿಂ ಉಲಯ್ತಾ ಯಾ ಭೆಶ್ಟಾಯ್ತಾ ತರ್ ತೊ ಖಂಡಿತ್ ಜೀವ್ಹಾತ್ ಕರ್ಚೆಂ ಪ್ರೇತನ್ ಕರಿನಾ ಮ್ಹಣ್ ಆದಿಂ ಮ್ಹಣೈತೆಂ. ಪೂಣ್ ಆತಾಂ ತಶೆಂ ನ್ಹಯ್. ಶಿಕಾಪ್ ಆನಿ ಜಿವಿತಾ ಶೈಲಿ ಬದ್ಲಿ ಜಾಲ್ಲೆಬರಿಂ ಅಸಲ್ಯಾ ಚಿಂತ್ಪಾಂತ್ಯೀ ಬದ್ಲಾವಣ್ ಜಾಲ್ಯಾ. ಆತಾಂಚ್ಯಾ ಅಂಕ್ಡ್ಯಾಂ ಪರ್ಮಾಣೆಂ, ಜರ್ ಕೋಣೀ ಜೀವ್ಹಾತಾ ವಿಶಿಂ ಉಲಯ್ತಾ ತರ್ ತೊ ಎದೊಳ್‌ಚ್ ಜಿಣೈಕ್ ಪಾಟ್ ಕರ್ನ್ ರಾವ್ತಾ ಮ್ಹಣ್ ಸಮ್ಜವೈತ್. ತಾಕಾ ವಾಸ್ತವಿಕ್ ಸತಾಂ ಸಮ್ಜೊಂಚೆಂ ತ್ರಾಣ್ ನಾಂಚ್ ಜಾಲಾಂ. ತಾಚೆ ಭಂವ್ತಿಲಿಂ ಘಡಿತಾಂ ತಾಕಾ ಎದೊಳ್‌ಚ್ ಕಾಂಟಾಳಾಂವ್ಕ್ ಸಕ್ಲ್ಯಾಂತ್. ಹೆರಾಂನಿ ಕಿತೆಂ ಸಾಂಗ್ಲ್ಯಾರೀ ತೆಂ ತಾಚ್ಯಾ ಚಿಂತ್ಪಾ ಭಾಯ್ಲೆಂ ಜಾತಾ.

ಚಾರ್ ಯಾ ಚಡ್ ಪಾವ್ಲಿಂ ಆಪುಣ್ ಜೀವ್ಹಾತ್ ಕರ್ತಾಂ ಮ್ಹಳ್ಳೆಲ್ಯಾ ವೆಕ್ತಿನ್ ಜೀವ್ಹಾತ್ ಕರ್ಚೊ ಸಂಭವ್ ಉಣ್ಕಾರ್ 60-70% ಆಸ್ತಾ.

ತುವೆಂ ಜಾಗ್ರುತ್ ಜಾಯ್ಜೆ: ಜರ್ ತುಜೆ ಪರಿದೆಂತ್ ತುಕಾ ಕೋಣ್ ತರೀ ವೆಕ್ತಿ ಥಂಯ್ ಅಸಲೆಂ ಬದ್ಲಾಪ್ ದಿಸೊನ್ ಯೆತಾ ತರ್ ತುವೆಂ ಜಾಗ್ರುತ್ ಜಾಯ್ಜೆ ಪಡ್ತಾ. ತಾಚೊ ಜೀವ್ ವಾಂಚೆಂವ್ಚೆಂ ಕರ್ತವ್ಯ್ ತುಕಾ ಭಾಂದ್ತಾ. ದೆಕುನ್ ದಯಾಕರ್ನ್ ಸಸಾರಾಯ್ ಘೆನಾಕಾ. ತಾಕಾ ಆಸ್ಚೆಂ ಉಣೆಪಣ್ ತುಂ ಸಮ್ಜೊನ್ ಘೆ. ತೆಂ ಭರ್ತಿ ಕರ್ಚೊ ವಾಟೊ ತಾಕಾ ದಾಕಯ್. ತುಕಾ ಅಸಾದ್ಯ್ ಮ್ಹಣ್ ಭೊಗ್ತಾ ತರ್ ಜೊಕ್ತ್ಯಾ ವೆಕ್ತಿಂಚ್ಯಾ ಗುಮಾನಾಕ್ ತೆಂ ಹಾಡ್. ತಾಚಿಂ ಸಿಂತಿಮೆಂತಾಂ ಚಡ್ ಗಂಭೀರ್ ಜಾವ್ನ್ ಘೆ. ತೊ ವಿಶಯ್, ತುಕಾ ಸಾದೊ ಜಾಂವ್ಕ್ ಪುರೊ, ಪೂಣ್ ತಾಕಾ ತೊ ವ್ಹಡ್ಲೊಚ್. ಹಸ್ತಿಕ್ ಉಚಾಂಬಳಾಂವ್ಕ್ ಏಕ್ ಮೂಯ್ ಪಾವ್ತಾ.

ಆಯ್ಚೆ ಸಮಾಜೆಂತ್ ಉಲಯ್ತೆಲೆ ಚಡ್ ಆನಿ ಆಯ್ಕಾತೆಲೆ ಉಣೆ. ಜೀವ್ಹಾತಾಚೆ ಚಿಂತ್ಪಾಧಾರಿಂಕ್ ಆಪ್ಣಾಚೆಂ ಕೋಣೀ ಆಯ್ಕಾನಾ ಮ್ಹಳ್ಳಿ ಭ್ರಾಂತ್ ಚಡ್. ದೆಕುನ್ ಉಗ್ತಾ ಕಾನಾಂನಿ ತಾಕಾ ಆಯ್ಕೊಂಚೆಂ ಗರ್ಜೆಚೆಂ.

ಜೀವ್ಹಾತಾಚೆ ಥೊಡೆ ದಾಕ್ಲೆ: ದಪ್ತರಾಚೆ ಗರ್ಜೆಕ್ ಲಾಗೊನ್ ಹಾಂವ್ ಪಯ್ಕಿಲ್ಯಾ ಪಯ್ಲಾರ್ ಆಸ್ತಾನಾ ಬಸ್ಸಾರ್ ಮ್ಹಜೆ ಪಾಟ್ಲೆ ಬಸ್ಕರ್ ಏಕ್ ಚೆಡುಂ ಬಸೊನ್ ಹುಸ್ಕಾರ್ ಆಸ್ಲೆಂ. ತಾಚೆ ಇತ್ಲ್ಯಾಕ್ ತೆಂ ಉಲಯ್ತಾಲೆಂ. ಮುಕ್ಯಾಲ್ ವೋರ್ ಜಾತಾನಾ ಚೆಡ್ವಾಕ್ ತಕ್ಲಿ ಘುಂವೊಳ್ ಆನಿ ವೋಂಕ್. ಸಗ್ಳ್ಯಾ ಬಸ್ಸಾರ್ ಏಕ್ಯೋ ಸ್ತ್ರೀ ನಾ. ಚೆಡ್ವಾಕ್ ಕಶೆಯ್ ಸನಿನ್ ಕೆಲೆಂ. ಉಪ್ರಾಂತ್ ಹಾಳ್ವಾಯೆನ್ ತಾಚಿ ಕಾಣಿ ವಿಚಾರ್ಲಿ. ಚಿಂತುಂಕ್ ಅಸಾದ್ಯ್ ತಸಲೆ ಪರಿಗತೆಂತ್ ತೆಂ ಶಿರ್ಕಾಲ್ಲೆಂ. ತಾಚ್ಯಾ ಬ್ಯಾಗಾಂತ್ ಮ್ಹಾಕಾ 40 ನಿದೆಚ್ಯೊ ಗುಳಿಯೊ ಸಾಂಪಡ್ಲೊ. ಎದೊಳ್‌ಚ್ 10 ಗುಳಿಯೊ ತಾಣೆ ಘೆವ್ನ್ ಜಾಲ್ಲೊ. ಹಾಂವ್ ತಾಕಾ ಸಂಪೂರ್ಣಾಯೆನ್ ಆಯ್ಕಾಲ್ಲೊಂ ಆನಿ ತಾಚ್ಯಾ ಸಮಸ್ಪಾಂಕ್ ಹಾಂವೆಂ ವಾಟ್ ದಾಕಯ್ಲಿ ಜಾಲ್ಲ್ಯಾನ್ ತ್ಯೊ ಗುಳಿಯೊ ಬಸ್ಸಾರ್ ಥಾವ್ನ್ ಶೀದಾ ರಸ್ತಾಕ್ ಪಾವ್ಲೆಲ್ಯೊ. ತಾಚೆ ಭಿತರ್ಲೆಂ ನೆಗೆಟಿವ್ ಚಿಂತಾಪ್ ಪರ್ಯ್ ಸರ್ಲೆಲೆಂ.

ಆಮ್ಚ್ಯಾ ದಿಯೆಸೆಜಿಚೊ ಏಕ್ ಉತ್ಸಾಹಿ ಯಾಜಕ್ ತೊ. ಲೊಕಾಚೊ ಅಸಹಕಾರ್ ಆನಿ ವ್ಹಡಿಲಾಂಚಿ ಕಿರಿಕಿರಿ ತಾಕಾ ಸತಾಯ್ತಾಲಿ. ಆದಾರ್ ನಾತ್ಲೆಲೆ ಎಕೆ ಗುಟೊಳೆಂತ್ ತೊ ಶಿರ್ಕಾಲ್ಲೊ.

ಫಿರ್ಗಜ್ ಸಾಂಡುಂಕ್ ರಾತಾ ರಾತ್ ಆದೇಶ್ ಆಯ್ಲೊ. ತರೀ ಹಪ್ಪೊಭರ್ ತೊ ತೆಚ್ ಫಿರ್ಗಜೆಂತ್ ರಾವ್ಲೊ. ಕೋಣೀ ಆದಾರಾಕ್ ಆಯ್ಲೆನಾಂತ್. ಲೋಕಾಮುಕಾರ್ ತೊ ಏಕ್ ಮಹಾನ್ ಅಪ್ರಾಧಿ ತಸೊ ಉಬೊ ಜಾಲ್ಲೊ. ಹ್ಯಾ ವಗ್ತಾ ಯಾಜಕಾ ಮುಖಾರ್ ದೋನ್ ನಿರ್ದಾರ್ ಆಸ್ಲೆಲೆ. ಏಕ್ - ಯಾಜಕ್ಪಣ್ ಸಾಂಡ್ಚೆಂ. ದುಸ್ರೊ ಜೀವ್ಪಾತ್ ಕರ್ಚೊ.

ಆಮಿ ತೆಚ್ ವಾಟೆನ್ ಸಾಡೆ ನೋವ್ ವೊರಾರ್ ರಾತಿಂ ಚಮ್ಕಾತಾನಾ ಆಮ್ಚ್ಯಾ ಬೈಕಾಚೆಂ ಟಯರ್ ಪಂಕ್ಚರ್. ದುಸ್ರಿ ಕಸಲಿಯೀ ವಾಟ್ ನಾಸ್ತಾಂ ಆಮಿ ವಿಗಾರಾಚ್ಯಾ ಘುರ್ಚೆಂ ದಾರ್ ಬಡಯ್ಲೆಂ. ಪೂಣ್ ಜಾಪ್ ಆಯ್ಲಿನಾ. ಟ್ಯಾಪಾಚೆಂ ಉದಕ್ ಪಿಯೆವ್ನ್ ಪೊರ್ಟಿಕೊಂತ್ ಆಮಿ ರಾತ್ ಪಾಶಾರ್ ಕರುಂಕ್ ಚಿಂತ್ಲೆಂ. ಆಮ್ಕಾಂ ಪೊರ್ಟಿಕೊಂತ್ ಪಳೆಲ್ಲ್ಯಾ ಯಾಜಕಾಕ್ ಭಿರ್ಮೊತ್ ದಿಸ್ಲಿ ಜಾಯ್. ತಾಣೆ ಭಿತರ್ ಆಪವ್ನ್ ಜೆವಾಣ್ ವಾಡ್ಲೆಂ. ನಿರ್ದೊಂಕ್ ಹಾಂತುಳ್ಳೆಂ. ಉಲಯ್ತಾಂ ಉಲಯ್ತಾಂ ಯಾಜಕಾಚೆ ಉಮಾಳೆ ದುಕಾಂ ರುಪಿಂ ಭಾಯ್ರ್ ಆಯ್ಲೆ. ತಾಚಿ ಸಗ್ಳಿ ಕಾಣಿ ಆಯ್ಕಾಲಿ. ಬರಾಬರ್ ಆಟ್ ದೀಸ್ ಎಕ್‌ಚ್ ಏಕ್ ಮನಿಸ್ ತಾಚೆ ಲಾಗಿಂ ಯೇಂವ್ಕ್ ನಾತ್ಲಲೊ. ಯಾಜಕಾಕ್ ಆಮಿ ಆಟ್ ದಿಸಾಂಚೊ ವಿಶೆವ್ ಘೆಂವ್ಕ್ ಪುಸ್ಲಾಯ್ಲೆಂ. ದೋನ್ ದೀಸ್ ಆಮ್ಗರ್ ವಸ್ತೆಕ್ ಆಯ್ಲೊ. ದೊಗಾಂಯ್ಚಿ ಸಾಂಗಾತಾ ಆಟ್ ದಿಸಾಂಚೆ ರೆತಿರೆಂತ್ ಭಾಗ್ ಘೆತ್ಲೊ. ತಾಣೆ ರೆತಿರೆಂತ್ ದಿಲ್ಲಿ ಸಾಕ್ಸ್ ಮ್ಹಜಿ ಲೋಂವ್ ನೀಟ್ ರಾವಯ್ಲಾಗ್ಲಿ. ಜೆ ರಾತಿಂ ಆಮ್ಚೆಂ ಬೈಕ್ ಪಂಕ್ಚರ್ ಜಾಲ್ಲೆಂ, ತೆಚ್ ರಾತಿಂ ತಾಣೆ ಜೀವ್ಪಾತ್ ಕರುಂಕ್ ಚಿಂತ್ಲೆಲೆಂ! ಆಪ್ಲೆಂ ನಿಮಾಣೆಂ ಪತ್ರ್ ತಾಣೆಂ ಬರಯ್ಲೆಲೆಂ, ತೆಂಯೀ ವಾಚ್ಲೆಂ...

ಆಜ್ ಸ ವರ್ಸಾಂ ಉಪ್ರಾಂತ್ ತಾಚೆರ್ ಉಪ್ರಾಟ್ಲೆಲೆ ನಾಂವ್ ನಾಸ್ತಾನಾ ಗೆಲೆ. ಅಧಿಕಾರಿ ಆನಿ ವ್ಹಡಿಲ್ ತಾಂಚಿ ಚೂಕ್ ಒಳ್ಳಾಲೆ ಖಿಯಾ.

ತೆಗಾಂ ಭುರ್ಗ್ಯಾಂಚೆಂ ಶಿಕಾಪ್ ಅರ್ಧ್ಯಾರ್ ರಾವ್ಲಾಂ. ಬಾಪುಯ್ ರಿಣಾಂತ್ ಬುಡೊನ್ ಸೊರ್ಯಾಚೊ ಗುಲಾಮ್ ಜಾಲಾ. ಆವಯ್ ಬಿಡಿ ಭಾಂದಿತ್ ಜಿಣ್ಯೆಚೆ ಆಯಿನ್ನ್ ಘಡ್ಲೆ ದುಬೈಪಣ್ ಸಾಂಡುಂಕ್ ವಾಟ್‌ನಾಸ್ತಾಂ ವೀಕ್ ಘೆವ್ನ್ ಮೊರ್ಚೆಂಚ್ ಬರೆಂ ಮ್ಹಣ್ ನಿರ್ದಾರಿತಾ. ಪೆಂಟೆಕ್ ಆಯ್ಲೆಲಿ “ಪೆರಾಡಾನ್” ಘೆವ್ನ್ ರಿಕ್ಯಾರ್ ಘರಾ ಯೆತಾ. ರಿಕ್ಯಾ ಡ್ರೈವರಾಕ್ ತೆಂ ವೀಕ್ ಪಳೆವ್ನ್ ಕಿತೆಂಗೀ ದುಬಾವ್. ಹಾಂಗೆರ್ ಗಾದೆ ನಾಂತ್, ತೋಟ್ ನಾ, ತರ್ ಕಿತ್ಯಾಕ್ ಹೆಂ ಪೆರಾಡಾನ್?

ತ್ಯಾ ಘಡಿಯೆ ತೊ ತಿಕಾ ಆಯಿನ್ನ್ ನಿರ್ದಾರಾ ಥಾವ್ನ್ ಬಚಾವ್ ಕರ್ತಾ. ದುಸ್ರ್ಯಾ ದಿಸಾ ವಿಷಯ್ ಆಮ್ಕಾಂ ಕಳೊನ್ ಆಯ್ಲೆಲ್ಯಾನ್ ತ್ಯಾ ಕುಟ್ಮಾಕ್ ಆಮಿ ಆದಾರ್ ದಿಲೊ.

ಜೀವ್ ಏಕ್ ವರ್ತೆಂ ದೆಣೆ. ತುವೆಂ ತೆಂ ಮೊಲಾಕ್ ಘೆತ್ಲೆಲೆಂ ನ್ಹಯ್. ಜಾಣೆ ತುಕಾ ತೆಂ ದಿಲಾಂ, ತೊ ತಾಕಾ ಜಾಯ್ ಮ್ಹಣ್ ಭೊಗ್ತಾನಾ ತೆಂ ಕಾಡ್ನ್ ವ್ಹರ್ತಾ. ತವಳ್ ಪರ್ಯಾಂತ್ ತ್ಯಾ ಜಿವಾಚಿ ಖುನ್ ಕರ್ಚೊ ಅಧಿಕಾರ್ ತುಕಾ ನಾ.

ಆಮ್ಚ್ಯಾ ಜಿವಾಕ್ ಆಮಿ ಕಶೆಂ ರಾಕ್ತಾಂವ್ ತಶೆಂ ಹರಾಂಚೊಯೀ ಜೀವ್ ರಾಕ್ಚೆಂ ಕರ್ತವ್ಕ್ ಆಮ್ಕಾಂ ಆಸಾ. ನಾ ತರ್ ಫಾಲ್ಕಾಂ ತಾಚೆಂಯೀ ಆಮಿ ಲೇಕ್ ದಿಂವ್ಚೆಂ ಪಡ್ತೆಲೆಂ. ❖

WORLD KONKANI LIBRARY



Accn No: 000259

21 ಸಗ್ಳ್ಯಾಂ ವರ್ತೊ ಸ್ಥಿರಿತ್, ಟೀಮ್ ಸ್ಥಿರಿತ್

ಮಂಗ್ಳಾರ್, ಸಕಾಳಿಂ ಉತ್ತಾನಾಂಚ್ ಲೆಕಾ ವರ್ತಿ ಆಳ್ವಾಯ್. ಜಾಂಬಾಯೊ ನಾಕಾ ನಾಕಾ ಮ್ಹಳ್ಳಾರ್‌ಯಿ ಯೆತಾಲೊ. ಎಕಡ್ಚ್ಯಾನ್ ಪೊಟಾಕ್ ಜಬ್ಬೊರ್ ಭುಕ್. ನಿದೆಕ್ ಕೊಟಾವ್ನ್ ಉತ್ತಾನಾ ಮ್ಹಜ್ಯಾ ಹಾತಾಂನಿ ಕಸಲೆಂಗಿ ಅಸಹಜ್ ದಿಸೊಂಕ್ ಲಾಗ್ಲೆಂ. ಏಕ್‌ಯಿ ಬೋಟ್ ಪಾಟಿಂ ಮುಕಾರ್ ವಚಾನಾ. ಹಿ ಕಸಲಿ ಮಲಾಮತ್!

ಹೆಣೆ ಪೊಟಾಂತ್ ಕಾಂಬ್ಲಾ ರೆಡೆ ಧಾಂವ್ತಾಲೆ. ಭುಕ್ ಸೊಸುಂಕ್ ತಾಂಕ್ಲಿ ನಾ. ಪೊಟಾಚೆ ಆಕ್ಲಾಸ್ ಗಳ್ಯಾಂ ಧಾವ್ನ್ ಉತ್ರಾಂ ಜಾವ್ನ್ ವ್ಹಾಳ್ಚಿಂ. ಅರೇ ಹ್ಯಾ ಬೊಟಾಂಕ್ ಆಕ್ ಕಿತೆಂ ಜಾಲಾಂ?

“ಆಮಿ ಆಜ್ ಸ್ಪೆಕಾರ್ ಆಸಾಂವ್” ಎಕ್ಲೆಂ ಬೋಟ್ ಹೆರಾಂಚೆ ಬಾಬ್ತೆನ್ ಉಲಯ್ಲಾಗ್ಲೆಂ.

“ಹೆಂ ಕಸಲೆಂ ನವೆಸಾಂವ್? ಭುಕೆನ್ ಮೊರ್ತಾಂ...” ಪೊಟ್ ಪುರ್ಪುರ್.

“ಆಮ್ಚೆಂ ಮಧೆಂ ಆಜ್ ಝಗ್ಡೆಂ ಜಾಲಾಂ. ತೆಂ ಇತ್ಯರ್ತ್ ಜಾಲ್ಯಾ ಶಿವಾಯ್ ಆಮಿ ಎಕಾಮೆಕಾ ಲಾಗಿಂ ಯೆನಾಂವ್” ಆನ್ಯೆಕ್ಲೆಂ ಬೋಟ್ ಬೊಬಾಟ್ಲೆಂ.

“ಅರೇ, ತುಮ್ಚೆ ಸಮಸ್ಸೆ ತುಮಿ ರಾತಿಂ ಹಾಂವ್ ನಿದ್‌ಲ್ಲ್ಯಾ ತೆದ್ನಾ ತಿಸಿಯಾತ್, ಮ್ಹಾಕಾ ಕಾಂಯ್ ತರ್‌ಯಿ ಭುಕೆಕ್ ಬಂದಬಸ್ತ್ ಜಾಯ್ಚೆ” ಪೊಟಾಚೆ ಆಕ್ಲಾಸ್.

“ನಾ... ಆಮ್ಚೆ ಮಧೆಂ ‘ಊಂಚ್’ ಕೋಣ್ ತೆಂ ಆಜ್ ತುವೆಂಚ್ ನಿರ್ಧಾರ್ ಕರಿಜೆ” ಹೆಬ್ಬೆಟ್ ಬೊಬಾಟ್ಲೆಂ.

ಹಿ ಕಸಲಿ ಮಲಾಮತ್? ಕಸಲಿ ಐಡಿಯಾ ಕರ್ಚಿ? ಜಾಲ್ಲೆಂ ಜಾತಾ. ಹಾಂಚೆ ಲಾಗಿಂ ಏಕ್ ಉಗ್ತೊ ಸಂವಾದ್ ಕರ್ಚಿ ಆಲೋಚನ್ ಆಯ್ಲಿ ಪೊಟಾಕ್. ಕಶೆಯಿ ಆಪುಣ್ ಖಾಲಿ ಆಸಾಂ... ವೆದಿ ನಿತಳ್ ಆಸ್ತಾಂ ಶಿಂತಿದ್ ಬರೆಂ ಘುಂವ್ತಾ ಖಿಯಾಂ...

“ಜಾಯ್ತ್ ಸಾಯ್ಬಾನೊಂ” ಬೊಟಾಂಕ್ ಉದ್ದೇಸುನ್ ಪೊಟ್ ಉಲಯ್ಲಾಗ್ಲೆಂ.

“ತುಮ್ಚೊ ಸಮಸ್ಸೊ ಕಸಲೊ ಸಾಂಗಾ”

“ಅರೇ ಪೊಟಾ ರಾಯಾ, ಆಮ್ಚೆ ಮಧೆಂ ಕೋಣ್ ಊಂಚ್ ತೆಂ ತುವೆಂ ಸಾಂಗಾಜೆ”

ಮದ್ದೆಂ ಬೋಟ್ ಹಾಂಕ್ರೆಲೆಂ.

“ತುಮಿ ಸಗ್ಗಿಂ ಸಮಾನ್ ಸಾಯ್ಬಾ - ಆತಾಂ ತೊ ನ್ಯಾಯ್ ಕಿತ್ಯಾಕ್?”

“ಪುರೊ ಸಾಯ್ಬಾ. ತುಕಾ ಜರ್ ಜಾಯ್ನಾ ತರ್ ನಾಕಾ ಆಮ್ಚೆಂ ಸ್ಪೆಕ್. ಮುಕಾರಿತಾಂವ್”

“ಹಾಂ... ಹಾಂ... ಪಳೆಯಾಂ. ಎಕೆಕ್ಲೆಂ ಸಾಂಗಾ, ತುಮಿ ಕಿತ್ಯಾಕ್ ತುಮ್ಮಾಂಚ್ ಉಂಚ್ ಮ್ಹಣ್ ಸಮ್ಜತಾತ್?” ಅಕ್ಕಲಾಚೆಂ ಸವಾಲ್ ಪೊಟಾಚೆಂ.

ಹೆಬ್ಬೆಟ್ ಆಪೊ ಮಿಶಿಯೊ ಪುಸಿತ್ ತಾಚಿ ಬಡಾಯ್ ಉಲೊಂಕ್ ಉಬೆಂ ರಾವ್ಲೆಂ.

“ಹಾಂವ್ ಅತಿ ಪ್ರಮುಕ್. ಹೆರಾಂಕ್ ನಾತ್ಲೊ ಅಧಿಕಾರ್ ಮ್ಹಜೆಲಾಗಿಂ ಆಸಾ. ಮ್ಹಾಕಾ ವ್ಹಡ್ಲೆಂ ಬೋಟ್, ಹೆಬ್ಬೆಟ್, ಥಂಬ್ ಮ್ಹಣ್ತಾತ್. ಕಸಲಿ ರುಜ್ವಾತ್ ಜಾಯ್ ತರ್ಯಿ ಹಾಂವೆಂ ಘಾಲ್ಚಿ. ಕಸಲ್ಯಾಯಿ ದಸ್ತಾವೇಜಾಂನಿ ಮ್ಹಜಿ ನಿಶಾನಿ ಗರ್ಜೆಚಿ. ಮ್ಹಜೆಂ ರೂಪ್ ಆನ್ಯೆಕ್ಲ್ಯಾಚೆಂ ಸಾರ್ಕೆಂ ಆಸಾನಾ. ತಿತ್ಲ್ಯಾ ನಾಜೂಕ್ ರಿತಿನ್ ಮ್ಹಜೆಂ ಮುಸ್ಕಾರ್ ಸಜಯ್ಲಾಂ ದೆವಾನ್” ವಾದ್ ಮಾಂಡ್ಲೊ ತಾಣೆಂ.

ವ್ಹಯ್, ಹೆಬ್ಬೆಟ್ಚ್ ಪ್ರಮುಕ್ ತಶೆಂ ದಿಸ್ಲೆಂ ಪೊಟಾ ಗಿನ್ಯಾನಾಕ್.

ದುಸ್ರೆಂ ಬೋಟ್ ಆಪ್ಲಿ ಸರ್ತಿ ಆಯ್ಲಿ ಪಳೆವ್ನ್ ಉಟೊನ್ ಉಬೆಂ ಜಾಲೆಂ.

“ಮ್ಹಾಕಾ ದಾಕವ್ಣೆ ಬೋಟ್ ಮ್ಹಣ್ತಾತ್. ಹಾಂವ್ ಖಿಂಚಿಯಿ ವಸ್ತ್, ವೆಕ್ತಿ, ಸಕತ್ ದಾಕಯ್ನಾ ತರ್ ಹ್ಯಾ ಹೆಬ್ಬೆಟ್ಚಾನ್ ಕಶೆಂ ರುಜ್ವಾತ್ ಕರ್ಚಿ? ತಾಕಾ, ಹಾಕಾ, ಥಂಯ್ ಹಾಂಗಾ... ಅಶೆಂ ಮ್ಹಜ್ಯಾ ನಿರ್ದೇಶನಾಂಕ್ಚ್ ಹೆರಾಂನಿ ಜಾಗೆಂ ಜಾಂವ್ಚೆಂ. ತ್ಯಾ ಖಾತಿರ್ ಹಾಂವ್ ಉಂಚ್” ತಿಕ್ಚೆ ಹಂಕಾರಿ ಉಲೊವ್ಣೆಂ ತರ್ಯಿ ದಯಾ ದಾಕ್ಟೆಣ್ ನಾಸ್ತಾಂ ಸಾಂಗ್ಲಿಂ ಉತ್ರಾಂ “ವ್ಹಯ್” ಮ್ಹಣ್ ದಿಸ್ಲಿಂ ಪೊಟಾ ಗಿನ್ಯಾನಾಕ್.

ತಿಸ್ರೆಂ ಬೋಟ್ ಉಬೆಂ ರಾವ್ತಾನಾಚ್ ಮಿಲಿಟ್ರಿಚಿ ಶಿಸ್ತ್ ಆಸ್ಲಿ. “ಪಳೆ ದೆವಾನ್ ರಚ್ಲೆಲ್ಯಾಂತ್ ಮ್ಹಾಕಾ ಲಾಂಬ್, ಘಟ್, ಬಳಾಧಿಕ್ ಕೆಲಾಂ. ಹೆಣೆ ದೋಗ್, ತೆಣೆಂ ದೋಗ್ ರಕ್ಸಕ್ ದಿಲ್ಯಾತ್. ಹಾಂವ್ ಹಾಂಕಾಂ ಕೊಣಾಕಿ ಖಿಯ್ಯಾಂತೀ ಉಣೆ ನಾ. ಮ್ಹಜೆ ಪ್ರಾಸ್ ಕೋಣ್ ಆಪುಣ್ ಉಂಚ್ ಮ್ಹಣ್ತಾ. ತೊ ಪಿಸೊ” ಎಕಾಚ್ ದಮ್ಮಾನ್ ಪುಸ್ಪುಸ್ಲೆಂ ಮದ್ದೆಂ ಬೋಟ್. ತಾಣೆಂ ಸಾಂಗ್ಲ್ಯಾಂತಿ ಮಸ್ತ್ ಸತ್ ಆಸಾ ತೆಂ ಗೊಮ್ಲೆಂ ಪೊಟಾ ಗಿನ್ಯಾನಾಕ್.

ಚವ್ತೆಂ ಬೋಟ್ ಹಾಸ್ಕುರ್ಯಾ ತೊಂಡಾರ್ ಉಬೆಂ ಜಾಲೆಂ. “ಜೆಂ ಕಿತೆಂ ಮ್ಹಜ್ಯಾ ಹೆರ್ ಸಾಂಗಾತ್ಯಾಂನಿ ಸಾಂಗ್ಲಾಂ, ತಾಂಚೆ ಪ್ರಾಸ್ ಹಾಂವ್ ವರ್ತೆಂ. ಮ್ಹಾಕಾ ಸಂಬಂಧ್ ಘಡೊಂಕ್ ತಾಂಕ್ ಆಸಾ. ಸಯ್ರಿಕೊ, ಕುಟ್ಮಾಂ ಎಕ್ವಟಾಂವ್ಚಿ ಶ್ಯಾಧಿ ಮ್ಹಾಕಾ ಆಸಾ, ದೆಕುನ್ ಮ್ಹಾಕಾ ಮುದ್ಯೆ ಬೋಟ್ ಮ್ಹಣ್ತಾತ್. ದೋನ್ ಕುಟ್ಮಾಂ, ಸಮಾಜ್, ಗಾಂವ್ ಏಕ್ ಕರ್ಚಿ ಶ್ಯಾಧಿ ಮ್ಹಾಕಾ ದಿಲ್ಯಾ. ಹಾಂವ್ಚ್ ಸಗ್ಳ್ಯಾಂ ಪ್ರಾಸ್ ಉಂಚ್” ಭಾರಿಚ್ ಜಾಣ್ವಾಯೆಚೆಂ ಉತರ್ ಹ್ಯಾ ಬೊಟಾನ್ ಪ್ರಸ್ತುತ್ ಕೆಲ್ಲೆಂ, ಪೊಟಾ ಗಿನ್ಯಾನಾಕ್ ಗೆಲೆಂ.

ಆತಾಂ ಹ್ಯಾ ಸಗ್ಳ್ಯಾಂ ಸಂಗಿಂ ಕಿರಂಗಳ್ ಬೊಟ್, ಲ್ಹಾನ್ ಮಾಣ್ಕುಲೆಂ ಕಿತೆಂ ಮ್ಹಣ್ಲೆಲೆಂ? ಹೆರ್ ಬೊಟಾಂ ಹಂಕಾರಾನ್ ನಂಜ್ಯಾಂನಿ ಹಾಸೊಂಕ್ ಲಾಗಿಂ.

ಇಲ್ಲೆಂ ಭಿಯಾನ್ ಆನಿ ದಾಕ್ಟೇನ್ ನಿಮಾಣೆಂ ಬೊಟ್ ಉಬೆಂ ಜಾಲೆಂ. ಆಪ್ಲೆಂ ಲ್ಹಾನ್ವಣ್ ವಳ್ಕಾಲೆಂ ಆನಿ ಮ್ಹಣಾಲೆಂ “ಹಾಂವ್ ಖಿರಿಂಚ್ ಜಿವಾನ್ ತುಮ್ಚೆ ಸರ್ವಾಂ ಪ್ರಾಸ್ ಲ್ಹಾನ್. ತರ್ಯಿ ಮ್ಹಜೆ ಕುಡಿಂತ್, ಮತಿಂತ್, ಚಿಂತ್ನಾನ್ ಆನಿ ಕರ್ನೆಂತ್ ಹಾಂವ್ ಭಾರಿಚ್ ಮನ್ಶಾಪಣಾಚಿಂ. ಕಾಂಯ್ ಕೊಣ್‌ಯಿ ಆಮ್ಕಾಂ ಭೆಟೊಂಕ್ ಯೆತಾ, ತಾಕಾ ನಮಸ್ಕಾರ್ ದಿತಾನಾ ವ ಸೆಲ್ಯೂಟ್ ಮಾರ್ತಾನಾ ಹಾಂವೆಂ ಪಯ್ಲೆಂ ವೆಚೆಂ. ಕಾಂಯ್ ಕೊಣಾಕಿ ದೇವ್ ಬರೆಂ ಕರುಂ ಮ್ಹಣುಂಕ್, ಬೆಸಾಂವ್ ಮಾಗೊಂಕ್ ಹಾಂವ್‌ಚ್ ಪಯ್ಲಿಂ. ತಶೆಂ ಸರ್ವಾಂ ಪ್ರಾಸ್ ಮ್ಹಾಕಾ ಪಯ್ಲೆಂ ಸ್ಥಾನ್ ದಿಜೆ ನ್ಹಯ್‌ಗಿ?” ತಾಂತುಯಿ ಇಲ್ಲೊ ಹಂಕಾರ್ ಆಸ್‌ಲ್ಲೊ.

ಕಾಂಯಿಚ್ ದಯಾ ದಾಕ್ಟೇನ್ ನಾಸ್ತಾಂ ಪಾಂಚ್‌ಯಿ ಬೊಟಾಂನಿ ಆಪಾಪ್ಲಿ ಶ್ಯಾತಿ ವರ್ಣಿಲ್ಲಿ. ತಾಂಚೆ ಪ್ರಕಾರ್ ಎಕೆಕ್ಲಿಂ ಎಕ್ಸುರಿಂ ಚಿಂತ್ಲ್ಯಾರ್ ತಿಂ ಗ್ರೇಟ್, ವೆರಿ ಗ್ರೇಟ್.

ಪೂಣ್ ಆಮಿ ಸಮಾಜ್ ಜೀವಿ. ಹ್ಯಾ ಗ್ರೇಟ್‌ನೆಸಾಂತ್ ‘ಎಕ್ಸ್‌ಟ್’ ನಾತ್ಲ್ಯಾರ್ ಕಿತೆಂ ಫಾಯ್ದೊ?

ಹರ್ ಪ್ರಶಸ್ತಿ, ಜೀಕ್ ಜೊಡ್ಚ್ಯಾ ಪಂಗಡಾ ಪಾಟ್ಲ್ಯಾನ್ ‘ಟೀಮ್ ಸ್ಪಿರಿಟ್’ ಮುಕೆಲ್ ಪಾತ್ರ್ ಘೆತಾ. ಹರ್ ವೆಕ್ತಿಚೆಂ ಊಂಚ್‌ಪಣ್, ಉಣ್‌ಪಣ್, ಗೂಣ್ ಆನಿ ತಾಲೆಂತಾಂ, ಅವ್ಗುಣ್ ಆನಿ ಅಸ್ಕತ್ಕಾಯೊ ಸಮ್ಜೊನ್ ತ್ಯಾ ಪಂಗಡಾ ಭಿತರ್ ಹಾಡ್ಲೆಂ ತರ್ ತೊ ಪಂಗಡ್ ಯಶಸ್ವಿ. ಮುಕೇಲ್ಪಣ್, ಉದ್ದೇಶ್ ಸಗ್ಳೆಂ ಸಾರ್ಕೆಂ ಆಸೊನ್ ‘ಏಕ್‌ಪಣ್’, ‘ಸಾಂಗಾತ್ಪಣ್’ ನಾ ತರ್ ತೊ ಪಂಗಡ್ ದುಬ್ಳೊ ಜಾತಾ.

ಖಿಯೊಯ್ ಬಣ್ ಘೆ. ತಾಂತುಂ ಊಂಚ್, ನೀಚ್ ನಾ. ತ್ಯಾ ತ್ಯಾ ಬಣಾಕ್ ತಾಚಿಚ್ ಮ್ಹಳ್ಳಿ ಪ್ರಮುಖ್ಯತಾ ದಿತಾ ಆನಿ ತಿ ಕಲಾಕರಾಚೆರ್ ಹೊಂದೊನ್ ಆಸಾ.

ಪಾವ್ಸ್ ಪಳೆಯಾ, ತಾಂತುಂ ಘಡ್ಗಡೊ, ಝಗ್ಗಾಣೆ, ಮೊಡಾಂ ಕಾಂಯ್ ನಾಸ್ತಾಂ ಫಕತ್ ಉದಕ್ ಆಶೆತೆಲ್ಯಾಕ್ ಕಾಂಯ್ ತರ್ಯಿ ಮೆಳ್ತಾ?

ಕ್ರಿಕೆಟಾಂತ್ ಫಕತ್ ಬ್ಯಾಟ್ಸ್‌ಮೆನ್ ಮಾತ್ರ್ ಆಸೊನ್, ಫೀಲ್ಡರ್ ವ ಬೌಲರ್ ನಾ ತರ್ ತೆಂ ಕಸಲೆಂ ಟೀಮ್?

ಸಗ್ಳ್ಯಾ ಸಮಾಜೆಂತ್ ಎಕ್‌ಚ್ ವರ್ಗಾಚೆ ವೆಕ್ತಿ ಆಸ್ಲಾರ್ ಜಿಯೆಂವ್ಚ್ಯಾಂತ್ ಕಾಂಯ್ ಮರ್ಝಾ ಆಸಾ?

ಕಾಂಯ್ ಥೊಡೆ ಪಾವ್ಟಿಂ ತರ್ಯಿ ಗೊಮ್ಮಿ ಉಕಲ್ನ್ ಮೊಳ್ಬಾರ್ ಉಬ್ಜ್ಯಾ ಸುಕ್ಲ್ಯಾಂಕ್ ಕಾಂಯ್ ತರಿ ತಫಾವತ್ ಆಸಾಮೊ? ಎಕ್ಸುರೆಂ ಸುಕ್ಲೆಂ ಉಬ್ತಾನಾ ತಾಕಾ ವೇಗ್ ಜಮೊಂವ್ಕ್ ಭಾರಿ ಕಷ್ಟ್. ಪೂಣ್ ಸಾಂಗಾತಾ ಉಬ್ತಾನಾ ಎಕಾಮೆಕಾಚೆ ಪಾಕಾಟೆ ಭೊಂವ್ತಿಚೆಂ ವಾರೆಂ ನಿಯಂತ್ರಣಾರ್ ಹಾಡುಂಕ್ ಸಕ್ತಾತ್. ಸ್ಪೀಡ್ ಜಮ್ತಾ ಆನಿ ಎಕಾ ಕಲಾತ್ಮಕ್ ರಿತಿನ್ ‘V’ ಆಕಾರಾಚೆರ್ ಸುಕ್ಲೆಂ ಉಬ್ತಾತ್ ತೊ ಸಂತೊಸ್ ಅತೀವ್.

ವ್ಹಡ್ ಮನ್ಶಾಚೆ ಲ್ಹಾನ್ ಬುದಿಕ್ ಆನಿ ಹ್ಯಾ ಲ್ಹಾನ್ ಗಾತ್ರಾಚ್ಯಾ ಸುಕ್ಲ್ಯಾಂಚ್ಯಾ ವ್ಹಡ್ ಚಿಂತ್ಪಾಂಕ್ ಕಿತ್ಲೊ ತಫಾವತ್?



22 ಭಿತರ್ಲ್ಯಾ ಭುತಾಕ್ ಬೊಟಾಯ್

“ದೋನ್ ವೆವೆಗ್ಳ್ಯಾ ಕುಟ್ಮಾಂತ್ಲಿಂ, ವೆವೆಗ್ಳ್ಯಾ ಕಾಲೆತಿಚಿಂ, ವೆವೆಗ್ಳ್ಯಾ ಗುಣಾಂಚಿಂ, ವೆವೆಗ್ಳ್ಯಾ ಚಿಂತ್ಪಾಂಚಿಂ, ವೆವೆಗ್ಳ್ಯಾ ಅಭಿರುಚಿಚಿಂ, ವೆವೆಗ್ಳ್ಯಾ ಪಾಸ್ಕೆಂತ್ ವ್ಹಡ್ ಜಾಲ್ಲಿಂ ದೋನ್ ಕಾಳ್ಜಾಂ ಆಚ್ ಏಕ್ ಜಾಲ್ಯಾಂತ್...”

ಟೋಸ್ತ್ ಮಾಸ್ಪರಾಚಿಂ ಉತ್ರಾಂ ಲಗ್ನಾ ಸಾಲಾಂತ್ ಘಾಜ್ತಾಲಿಂ.

ಸಬಾರ್ ದಿಸಾಂಚೆ ತಯಾರಾಯೆನ್, ಸಬಾರ್ ವರ್ಪಾಂಚ್ಯೊ ಆಶಾ ಸುಫಳ್ ಕರುಂಕ್ ಯೆವ್ಜಿಲ್ಲೆಂ ಗಡ್ಡ್ ಕಾರ್ಯೆಂ ತೆಂ.

ಆಚ್ ಥಾವ್ನ್ ‘ತೆಂ’ ತಿಚೆಂ ಘರ್ ಸಾಂಡ್ತಲೆಂ. ಜಲ್ಮ್ ದಾತಾರಾಂಚಿಂ ಪಾಸ್ಕಿ ಸಾಂಡ್ತಲೆಂ. ಕುಟ್ಮಾಂ ದಾರಾಂಚೆಂ ಬೆಸಾಂವ್ ಘೆವ್ನ್ ಸಾಂಗಾತಾ ಆಪ್ಲೆ ಖಾಸ್ ಗೂಣ್, ಕಾಲೆತಿ, ಅವ್ಗುಣ್ ಆನಿ ಭಿತರ್ಲೆ ಭಿತರ್ ಪೊಸುನ್ ದವ್ರಿಲ್ಲ್ಯಾ ಎಕೆ ಗುಪಿತ್ತ್ “ಭುತಾಕ್” ಆಪ್ಲ್ಯಾ ಸಂಗಿಂ ವ್ಹರ್ತಲೆಂ.

“ತೊ” ಕಾಂಯ್ ಸುಭಾಗಿ ನ್ಹಯ್. ಆಂಕ್ವಾರ್ ಪ್ರಾಯೆಚಿಂ ಸಗ್ಳಿಂ ಪೊಕ್ರಿಪಣಾಂ ಆಪ್ಣಾಚ್ಯೊ ‘ತರ್ಬೆತ್ಯೊ’, ‘ಶಿಬಿರಾಂ’, ‘ಪಾರ್ಶಾಳ್’ ಮ್ಹಣ್ಣೆಂ ರಿತಿನ್ ಆನ್ಬೋಗ್ ಕರ್ನ್ ತೊ ಅಧಿಕಾರ್ ಜಾವ್ನ್ ಬದ್ಲಿತಲೊ. ತಾಚೆ ಗೂಣ್, ಈಷ್ಪ್, ಸವಯೊ, ಅವ್ಗುಣ್ ತಿಕಾ ಜೆಂ ರುಚ್ತಾ, ತೆಂ ಮಾತ್ ಉಗ್ಡಾಪೆಂ ಕರ್ತಲೊ. ಲಿಪಯ್ಲ್ಯಾಕ್ ಭಿತರ್ಲೆ ಭಿತರ್ ಅಂತರ್‌ಮೊಳ್ಕಾಂತ್ ಜಿಯೆಂವ್ಕ್ ಪೋಸ್ ಕರ್ತಲೊ.

‘ಲಗ್ನ್’ ಏಕ್ ಸಂಸ್ಕಾರ್, ಏಕ್ ಸಮರ್ಪಣ್. ಪೂಣ್ ದೈಹಿಕ್ ಸಮರ್ಪಣಾ ಪ್ರಾಸ್ ಎಕಾಮೆಕಾ ಲಾಗಿಂ ಉಲೊವ್ನ್ ವ ಮಿದ್ನ್ ಆಟವ್ ಕರ್ನ್ ಕಸಲೆಂ ಆಯೋಗ್ಯಪಣ್ ಮ್ಹಜೆ ಭಿತರ್ ಆಸಾ, ಕಸಲೆ ಗೂಣ್ ಮ್ಹಜೆ ಸಾಂಗಾತ್ಯಾಕ್ ಪಸಂದ್, ಕಸಲೆ ಅವ್ಗುಣ್, ಸವಯೊ, ಕೊಣಾಚೊ ಇಷ್ಟಾಗತ್ ಹಾಂವೆಂ ಸಾಂಡಿಚೆ ಆನಿ ಕಸಲೆಂ ಸಂಪೂರ್ಣ್ ಸಮರ್ಪಣ್ ಸಾಂಗಾತ್ಯಾ ಖಾತಿರ್ ಯೆವ್ಜಿಚೆ ಹೆಂ ಚಿಂತಾಪ್ ಆಚ್ ಆಟವ್ ಕರ್ಚೆಂ ಬೊವ್ ಗರ್ಜೆಚೆಂ ದಿಸ್ತಾ.

ಏಕ್ ಕಾವೊ ಭುಕೆಲ್ಲೊ, ರುಕಾರ್ ಬಸ್‌ಲ್ಲೊ. ತಾಚೆ ನದ್ರೆಕ್ ಏಕ್ ಮಾಸಾ ಕುಡ್ಕೊ ರುಳ್ಳತಾ. ರೈಂಪಯ್ ಮಾರ್ನ್ ತೆಂ ಮಾಸ್ ಬೊಂಚಿಂತ್ ಆರಾವ್ನ್ ಮೊಳ್ಬಾಕ್ ಉಬ್ತಾ. ಹೆಂ ಪಳೆಲ್ಲೆ ಹೆರ್ ಕಾವೊಯಿ ತಾಚೆ ಸಂಗಿಂ ಉಬ್ತಾತ್. ಪಯ್ಸ್ ಥಾವ್ನ್ ಥೊಡೆ ಗೀದ್‌ಯಿ ಚೊಯ್ತಾತ್. ಬಾವೊ ಕಾವೊ ಮಾಸಾ ಮುದೊ ಲಿಪವ್ನ್ ಲಿಪವ್ನ್ ಉಬ್ತಾ. ಹೆರಾಂನಿ ಬೊಂಚಿಂನಿ, ಖೊಂಕ್ಲೆಂ, ಬೊಕ್ರುಂಚೆಂ ಆಡಾಂವ್ಕ್ ವಯ್ ಉಬ್ತಾ. ಪಾಟಿಂ ಧರ್ನ್ ಉಬ್ಚಿ ಪಾಟ್ಲಾಮ್ ಜೆದ್ನಾ ಪಾಟ್ ಸೊಡಿನಾ ತೆಂ ಕಳ್ತಾ. ತೆದ್ನಾ ಸಗ್ಳ್ಯಾ ಮಾಸಾಚೊ ಮುದೊಚ್ ಸಕಯ್ಲೆ ಗಳಯ್ತಾ. ಪಾಟ್ಲಿ ಪಾಟ್ಲಾಮ್ ಸಗ್ಳಿ ಫಕತ್ತ್ ತ್ಯಾ ಮಾಸಾ ಪಾಟ್ಲಾನ್ ಧರ್ಣಿಕ್ ದೆಂವ್ತಾ. ಹೊ ಕಾವೊ ಅಂತ್ರಳಾರ್ ಸರ್ವ್ ಆಕ್ರಮಣ್ ಕರ್ತಲ್ಯಾ ಥಾವ್ನ್ ಸುಟ್ಕಾ ಆಪ್ಣಾವ್ನ್ ಸಂತೊಸಾನ್ ಉಬ್ತಾ.

ಹ್ಯಾ ಲ್ಹಾನ್ ಸಂಗಿ ಪಾಟ್ಲಾನ್ ಶಿಕ್ಲೆಂ ಸಬಾರ್ ಸತಾಂ ಆಸಾತ್. ಯುವಪ್ರಾಯೆರ್

ಇಷ್ಟಾಗತ್, ಬೊಯ್/ಗರ್ಲ್ ಪ್ರೆಂಡಾಂ ಆಜ್ ಏಕ್ ಸಮಾಜಿಕ್ ಗರ್ಜ್ ತಶೆಂ ಜಾಲ್ಯಾಂತ್, ಬರೆಂ. ಹಿ ಗರ್ಜ್ ಇಷ್ಟಾಗತೆಚಿಂ ಮೊಲಾಂ ಉಕಲ್ನ್ ಧರ್ತಾ ಆನಿ ಬರಿ ಸಮಾಜ್ ರುತಾ ಕರ್ತಾ ತರ್ ಭೊವ್ ಬರೆಂ. ಪೂಣ್ ಪ್ರಾಯ್ ಹ್ಯಾ ಇಷ್ಟಾಗತೆಕ್ ಕುಡ್ಲೆಂ ಕರ್ತಾ ಆನಿ ದೈಹಿಕ್ ಭುಕ್ ಚಡಯ್ತಾ.

ರಾಜ್ ರಸ್ತಾಂನಿ, ವಾಹನಾಂನಿ, ಹೊಟೆಲ್-ಪಬ್ಬಾಂನಿ, ಪಾರ್ಕ್ ಆನಿ ಬೀಚಾಂನಿ, ಇಗರ್ಜೆ-ದಿವ್ಚ್ಯಾಂಚ್ಯಾ ವಟಾರಾಂನಿ, ಥಿಯೆಟರಾಂನಿ, ಸೈಬರಾಂನಿ ಲಜ್ ಮಾನ್ ಆಡೊವ್ ಘಾಲ್ಚಿ ಹಿ ಪಿಳ್ಳಿ ಕಸಲಿ ಸಮಾಜ್ ರೂಪಿತ್ ಕರಿತ್?

ಚಿಂತ್ಯಾಂ ಅಸಲ್ಯೊ ಪ್ರವೃತ್ತೊ ಆಮ್ಚೆ ಮಧೆಂ ದವರ್ನ್ ತ್ಯಾ ಕಾವ್ಯಾಪರಿಂ ಉಬ್ತಾಂವ್. ಜಾಂವ್ ತುಂ ಶಿಕ್ಪಿ, ಮರ್ಯಾದಾವಂತ್ ಸಮಾಜೆಂತ್ಲೊ/ತ್ಲೆಂ, ಕಾಜಾರಿ ವ ಆಂಕ್ವಾರಿ, ಗ್ರೇಸ್ತ್ ವ ದುಬ್ಳೊ, ತುಜ್ಯಾ ರುಚಿಕ್ ಮಾಸಾಕ್ ಆಂಯ್ಲೊ ದೆಂವವ್ನ್ ಕಿತ್ಲೆ ಜಣ್ ತುಜೆ ಭಂವ್ತಿಂ ಉಬಾನಾಂತ್?


ಲಗ್ನಾ ಉಪ್ರಾಂತ್ ಹೆಂ ಸೊಡ್ತಾಂ, ತೆಂ ಸೊಡ್ತಾಂ, ಆತಾಂ ಕಿತೆಂ ಕೆಲ್ಯಾರಾಯಿ ಉಪ್ರಾಂತ್ಲೆಂ ಉಪ್ರಾಂತ್ ಪಳೆವ್ಯಾಂ, ಕಶೆಂಯಿ ಮ್ಯಾನೆಜ್ ಕರ್ತಾಂ, ಸಂದರ್ಬ್ ಮೆಳ್ತಾಂ ಸುಖ್ ಭೊಗಿನಾ ತರ್ ಮ್ಹಾತಾರ್ಯಾ ಪ್ರಾಯೆರ್ ಚಣೆ ಚಾಬ್ತಾಯೆ ಮ್ಹಣ್ಣ್ಯಾಂಕ್ ಎಕ್‌ಚ್ ಜಾಪ್. ಎಕ್‌ಚ್ ಮಾಸಾ ಮುದೊ ಹಾತಿಂ ಘೆವ್ನ್ ಸಮಾಜೆಚ್ಯಾ ಗಿದಾಂ ಹಾತಿಂ ಇಜಾ ಭೊಗ್. ನಾ ತರ್ “ಅಹಂ” ಕಾಡ್ನ್ ಉಡಯ್ ಆನಿ “ಕಾಯ, ವಾಚಾ ಮನಸ್ಸಾ” ಸಂಪೂರ್ಣ್ ಸಮರ್ಪಣ್ ಕರ್, ಹೆರಾಂಕ್ ರುಚ್ಚೆಂ ವೆಕ್ತಿತ್ವ್ ಘೆ.

ಪವಿತ್ರ ಪುಸ್ತಕಾಂತ್ ಉಲ್ಲೇಕ್ ಆಸಾ “ಜರ್ ತುಜ್ಯಾ ಪಾತ್ಕಾಕ್ ದೊಳೊ ಕಾರಣ್ ಜಾತಾ ತೊ ಕಾಡ್ನ್ ಉಡಯ್. ಹಾತ್ ಪಾತ್ಕಾಕ್ ವೊಡ್ತಾ ತೊ ಕಾತರ್ನ್ ಉಡಯ್...”

ಆಜ್ ಪಾತ್ಕಾಕ್ ಕಾರಣ್ ಜಾಂವ್ಚ್ಯಾ ವಿಶ್ವಾಂ ಪ್ರಾಸ್ ಮಾದ್ಯಮಾಂ ಆನಿ ಸಾಧನಾಂ ಚಡ್ ತಾಳ್ಣೊ ಹಾಡ್ತಾತ್. ಪ್ರಮುಕ್ ಜಾವ್ನ್ ಮೊಬಾಯ್ಲಾಂ, ಇಂಟರ್‌ನೆಟಾಂ, ಸಿಡಿ ಪಿಕ್ಚರಾಂ, ಟಿವಿ ಆನಿ ಸೈಬರಾಂ, ಹಾಂಚೆ ವಿಶಿಂ ಜಾಗ್ರುತ್ ದಿಂವ್ಚ್ಯಾ ಧಾರ್ಮಿಕ್ ಮುಕೆಲ್ಯಾಂಕ್‌ಚ್ ಆಜ್ ಹ್ಯಾ ಬಂದಡೆಂತ್ ಫಿಚಾರ್ ಕೆಲಾಂ ಮ್ಹಳ್ಳೆಂ ವಿಪರ್ಯಾಸ್. ತರಿ ತೆ ಮಾಗ್ಲೆಂ, ಪ್ರಾಚಿತ್, ಅಪ್ತುಲುಸಾಂವ್, ಇಂದುಲ್ವೆನ್ನಾಂ ಮ್ಹಣ್ ಮುಕ್ತಿ ಜೊಡ್ತಾತ್ ಕೊಣ್ಣಾ. ಪೂಣ್ ಆಮಿ ಲಗ್ನಾ ಭೆಸ್ ಜೊಡ್ತೆಲ್ಯಾಂನಿ ಕಿತೆಂ ಕರ್ಚೆಂ? ಪರತ್ ಪರತ್ “ತ್ಯಾಚ್ ಯೆಮ್ಕೊಂಡಾಂತ್ ತ್ಯಾಚ್ ಕುಸ್ವೆಪಣಾಂತ್ ಉರ್ಚೆಂ?” ಜಶೆಂ ಚಲಿ ಕುಳಾರ್ ಸಾಂಡುಂಕ್ ಕಿತ್ಲೆಂ ಕಷ್ಟ್ ಜಾಲ್ಯಾರಾಯಿ ಖಿಡಾಖಿಡಿ ನಿಚೆವ್ ಕರ್ತಾ.

ಜಲ್ಮದಾತಾರಾಂಕ್ ಸೊಡ್ತಾ, ತಶೆಂ ತೆ ಪಾಶಾಂವ್, ತ್ಯೊ ವೊಡ್ಲೊ, ತೆ ಅವ್ಗುಣ್, ತಿಂ ಪಾತ್ಕಾಂ, ತ್ಯೊ ಇಷ್ಟಾಗತಿ, ತೆಂ ಆಶ್ಲೀಲ್‌ಪಣ್, ತೆಂ ಅಸಭ್ಯ್ ಉಲೊವ್ಣೆಂ, ತೆಂ ಅಸಹಜ್ ನ್ಹೆಸಪ್ ತಿಣೆಂ ಸಾಂಡುನ್ ಉಡಯ್ ಪಡ್ತಾ. ನಾ ತರ್ ಲಗ್ನಾ ಉಪ್ರಾಂತಿ ಭಿತರ್ಲೆ ‘ಭುತ್’ ಜಬ್ಬೊರ್ ಧೊಶಿ ದಿತಲೆ. ಜಿಣ್ಯೆಂತ್ ಜೊಕ್ತಿಂ ಮೌಲ್ಯಾಂ ಜರ್ ಸಮ್ಜೊಂಕ್ ಸಕನಾಂಯ್, ತುಂ ಮುದ್ದ್ ಮೋಲ್ ನಾತ್‌ಲ್ಲೊ ವೆಕ್ತಿ ಜಾತಲೊಯ್!





23 ದಾಕ್ತರಾಲಾಗಿಂ ವಚೊಂಕ್ ಬಾವ್ವನಾಕಾತ್

ಅದ್ಲ್ಯಾ ಹಫ್ತಾಂತ್ ಆಮ್ಚಾ ಕುಟ್ಮಾಚೊ ದಾಕ್ತರ್ ಆನಿ ಥೊಡೆ ಪ್ರೆಂಡ್ಸ್ ಎಕಾ ದಿಸಾ ಪಿಕ್ಸಿಕಾಕ್ ಗೆಲ್ಯಾಂವ್. ಭೊವ್ ಲಾಗ್ಗಿಲ್ಯಾನ್ ಕುಟ್ಮಾ ದಾಕ್ತರಾ ಲಾಗಿಂ ಥೊಡ್ಯೊ ಗಜಾಲಿ ಕೆಲ್ಯೊ. ಸಂಸಾರಾಂತ್ಲೊ ಸಬಾರ್ ಪೊಕ್ಳೊ, ಖಬ್ರೊ ಉಲವ್ನ್ ಭಲಾಯ್ಕೆ ವಿಶಿಂ ಗಜಾಲಿ ಕರ್ತಾನಾ ತಾಣೆಂ ಉಚಾರ್ಲಿ, ಏಕ್ ಗಜಾಲ್ ಮ್ಹಾಕಾ ಬರ್ಪೂರ್ ಚಿಂತುಂಕ್ ಅವ್ಕಾಸ್ ಕರ್ನ್ ದಿಲಾಗ್ಲಿ.

ಆಜ್ಕಾಲ್ ದಾಕ್ತರಾಲಾಗಿಂ ವೆಚಿಂ, 90% ಭುರ್ಗ್ಯಾಂಚೆ ಪಿಡೆ ಖಾತಿರ್ ನಾ ತರ್ 50 ವರ್ಸಾ ವಯ್ಲ್ಯಾ ಪ್ರಾಯೆಸ್ತಾಂಕ್ ಸುರು ಜಾಂವ್ಚ್ಯಾ ಪಿಡೆಚ್ಯಾ “ಸ್ಪಾರ್ಟಿಂಗ್ ಪ್ರೊಬ್ಲೆಮ್”ಕ್ ಲಾಗೊನ್. ಉರ್ಲೆ 10%, 18 ವರ್ಸಾಂ ಥಾವ್ನ್ 40 ಪ್ರಾಯೆಚೆ ಕಾಂಯ್ ಅವ್ವಡಾಂ ವ ಕರೀಣ್ ಉಟೊಂಕ್ ತಾಂಕಾನಾಸ್ತಾಂ ವಳ್ವಳಾಂವ್ಚೆ ಪಿಡೆಂಚೆ ತಪಾಸಣೆಕ್.

ಯುವಜಣಾಂ, ಬಿಲ್ಕುಲ್ ಜೆರಾಲ್ ಚೆಕ್ಅಪ್, ದಾಂತ್, ದೊಳೆ, ಕಾತ್ ವ ಹೆರ್ ವಿಷಯ್ ಸಂಬಂಧಿಂ ದಾಕ್ತರಾಚೆ ರುಳ್ಳೆಕ್ ವಚನಾಂತ್. ಕಿತೆಂ ಕಾರಣಾಂ ಆಸ್ಲೆತ್?

ಆಮಿ ತರ್ನಾಟಿಂ, ಆಮ್ಕಾಂ ಕಸಲಿ ಪಿಡಾ? ಮ್ಹಳ್ಳೆಂ ಭೊಗಾಪ್, ಸ್ವತಚೆರ್ ಒವರ್ ಕೊನ್ಸಿಡೆನ್ಸ್, ಲಜ್, ಟ್ರೆಂ ವೇಸ್ಟ್; ಭೆಷ್ಟೆಂ ಪಯ್ಲೆ ಲುಟಾತ್... ಅಶೆಂ ತಾಂಚ್ಯಾ ಕಾರಣಾಂಚಿ ಪಟ್ಟಿ ವಾಡಾತ್ ವೆತಾ...

ಫುರ್, ಫುಟ್‌ಮುಟ್ ಉರಾಜೆ ತರ್, ಸೊಭಿತ್ ನಾಜೂಕ್ ದಿಸಾಜೆ ತರ್ ತವಳ್ ತವಳ್ ನಿತಳ್ ಕರಿಜೆ, ಮ್ಹೆಳೆಂ ಧುವ್ನ್ ಕಾಡಿಜೆ, ನವೊ ರಂಗ್ ದೀಜೆ, ಪರ್ನೊ ವಸ್ತು ಬದ್ಲಿಜೆ...

ವಾಹನ್ ಬಾಲ್ವಾಜೆ ತರ್ ವೆಳಾರ್ ತಾಚೆಂ ತಪಾಸಣ್ ಕರಿಜೆ, ಸರ್ವಿಸಿಂಗಾಕ್ ದೀಜೆ, ಒಯಿಲ್, ಗ್ರೀಸ್, ನಟ್-ಬೋಲ್ಡ್ ಚೆಕ್ ಕರಿಜೆ, ತೆಂ ಮೆಂಟೈನ್ ಕರಿಜೆ...

ತೆಂ ಪರ್ನೆಂ ಜಾಲ್ಯಾ ಉಪ್ರಾಂತ್ ಮಾತ್ ನ್ಹಯ್, ಒಲ್‌ಮೋಸ್ಟ್ ಸದಾಂಯ್...

ಪೂಣ್ ಭಲಾಯ್ಕೆವಿಶಿಂ ಮಾತ್, ಛೆ ಆತಾಂ ಕಾಂಯ್ ನಾಕಾ, ಸಗ್ಳೆಂ 'ಟೀಕ್-ಟಾಕ್' ಸಾರ್ಕೆಂ ಆಸಾ ಅಶೆಂ ಮ್ಹಣ್ತಾಂವ್.

ಫಾಲ್ಯಾಂ ಹಾತಾಪಾಂಯಾಂಚ್ಯೊ ಗಾಂಟಿ, ತೇಲ್ ನಾತ್‌ಲ್ಲ್ಯಾ ಬಿಜಾಕ್ರ್ಯಾಂ ಪರಿಂ ಆವಾಜ್ ಕರ್ತಾನಾ ಮಾತ್ ದಾಕ್ಟರ್ ಜಾಯ್; ರೊಸಾಳ್ ಪೊಣೊಸ್ ಕುಸೊನ್ ಝಡ್‌ಲ್ಲೆ ಪರಿಂ ದಾಂತ್ ನಿಕ್ಕಾತಾನಾ... ಡೆಂಟಿಸ್ಟ್ ಜಾಯ್. ದೊಳ್ಯಾಂಚಿ ದೀಷ್ಟ್ ಮಂದ್ ಜಾತಾನಾ, ದೊಳ್ಯಾಂಚೊ ದಾಕ್ಟರ್ ಜಾಯ್. ಪೊಟಾಂತ್ ಗ್ಯಾಸ್, ಪಾಟಿಂತ್ ದೂಖ್, ಹರ್ದೆಂ ಉಡ್ತಾ, ಕಾಳಿಜ್ ರಾವ್ತಾ, ತಕ್ಲೆ ಸಗ್ಳಿ ಗುಂವ್ತಾ, ಉಬೆಂ ರಾವ್ತಾನಾ ಲಕ್ತಾಂ...

ಆಯ್ಕೊ... ಪಿಡಾ ಕಾಂಯ್ ಉಣೊ ನಾಂತ್.

ಉತರ್ ಪ್ರಾಯೆರ್ ಕರಿಣ್ ಸಮಸ್ಯಾಂಕ್ ತುಜ್ಯಾ ಹೆಳ್ಗೆ ಭಾಯ್ರ್ಚ್ ತುವೆಂ ಬಲಿ ಜಾಯ್ ಪಡ್ತಾ. ತ್ಯಾ ಖಾತಿರ್ ಕಾಂಯ್ ಥೊಡಿ ಜಾಗ್ರುತ್ಕಾಯ್ ಗರ್ಜೆಚಿ ತಶೆಂ ಭೊಗ್ತಾ.

*ತುವೆಂ ತುಜೆ ದಾಂತ್, ನಿಜ್ಲೊ ಆನಿ ತೊಂಡಾ ಭಿತರ್ಲಿ ಪರಿಗತ್ ಡೆಂಟಿಸ್ಟಾಕ್ ನಿಮಾಣೆ ಕೆದ್ನಾ ದಾಕಯ್‌ಲ್ಲಿ?

*ತುಜೆ ದೊಳೆ ಆಮೊಲಿಕ್ ದಿವ್‌ಂ. ಕಿತೆಂ ಹೊಗ್ಡಾಯ್ಲ್ಯಾರ್‌ಯಿ ದೊಳೆ ಸಾಂಬಾಳ್ಚೆ ಕಿತ್ಲ್ಯಾ ಗರ್ಜೆಚೆಂ ಜಾಣಾಂಯ್? ತ್ಯಾ ಸೊಭಿತ್ ದೊಳ್ಯಾಂಚಿ ಪರೀಕ್ಷಾ ಕೆನ್ನಾ ಕರಯ್ಲಿ?

*ತುಜೊ ತಾಳೊ, ಉತ್ರಾಂಚಿ ಸ್ಪಷ್ಟತಾ, ಸುಡಾಳಾಯ್; ಆಯ್ಕೊಂಚೆ ಕಾನ್, ವಾರೆಂ ಸೆಂವ್ಚೆಂ ನಾಕ್, ತುಕಾ ಇತ್ಲಿ ಸೆವಾ ದಿತಾತ್, ತುವೆಂ ತಾಂಚಿ ಜತನ್ ಕರ್ನ್ ಕಿತ್ಲೊ ತೇಂಪ್ ಜಾಲೊ?

*ತೀಸ್ ಭರ್ತಾಂ ಕೇಸ್ ಝಡ್ತಾತ್, ಪಾಂತ್ರಿಸಾಂಚೆರ್ ಸಗ್ಳೆ ಪಿಕ್ತಾತ್ (ಕಾಂಯ್ ಝಡಾನಾಶೆ ಉರ್ಲ್ಯಾರ್) ಅಶೆಂ ಕಿತ್ಯಾ? ತೇಲ್ ಫಾಲ್ಡ್ ರಗ್ಡುಂಕ್ ಆಯ್ಚೆಂ ಫ್ಯಾಶನ್ ಸೊಡಿನಾ. ಕೆಮಿಕಲ್ ಭರ್ನ್ ಲೊಕಾಕ್ ಪಿಸಾಂತೂರ್ ಕರ್ಚ್ಯಾ 'ಶಾಂಪೂನಿ' ಕೆಸಾಂಚೆಂ ಪಾಳಾಂ ಖೆಲ್ಯಾಂತ್. ಕಾಂಯ್ ದಾಕ್ಟರಾಕ್ ಹ್ಯಾ ವಿಶಿಂ ಮೆಳೊನ್ ಸಮ್ಜಲ್ಯಾತ್?

*ಖೆಲ್ತಾನಾ ಗರ್ಜೆಚ್ಯಾ ವಿಶ್ವಾಂಕ್ ಫಾವೊತಿ ಭದ್ರತಿ ದಿತಾಂವ್, ಗಾರ್ಡ್ ವಾಪಾರ್ತಾಂವ್? ಕಾಂಯ್ ತಸಲ್ಯಾ ವಿಶ್ವಾಂಕ್ ಹೆಳ್ವಾಯೆನ್ ತರಿ ಲಾಗ್‌ಲ್ಲೊ ಮಾರ್ ಉತರ್ ಪ್ರಾಯೆರ್ ಮಾರಕ್ ಜಾಂವ್ಕ್ ಸಾಧ್ಯ್ ಆಸಾ. ತ್ಯಾ ವಿಶಿಂ ಕಾಂಯ್ ದಾಕ್ಟರಾ ಲಾಗಿಂ... ಛೆ... ಛೆ... ಲಜ್ ಮ್ಹಣ್ ಒಗೆಚ್ ಬಸ್ತಾಂವ್?

*ದಾಕ್ಟರಾಕ್ ಏಕೆ ಬಗ್ಗೆಕ್ ದವರ್ಯಾಂ. ಸ್ವಂತ್ ಹಾತಾಂತ್, ಖ್ವಾಣಾ-ಚೆವ್ಣಾ ಪೀವನಾಂತ್

ಪಿಡಾ ನಿವಾರ್ಯತ್. ತ್ಯಾ ವಿಶಿಂ ಚಿಂತ್ನಾಂಯ್? ತುಂ ಗರ್ಜೆಕ್ ಖಾತಾಯ್ ಯಾ
 ? ಜಿಯೆಂವ್ಚೆ ಖಾತಿರ್ ಖಾತಾಯ್ ಯಾ ಖಾಂವ್ಚೆ ಖಾತಿರ್ ಜಿಯೆತಾಯ್? ತುಜ್ಯಾ
 ತ್ ಸತ್ತ್ವ್ ಆಸಾ? ಸಕತ್ ಆಸಾ? ಯಾ ಪ್ಲಾಸ್ಟಿಕ್ ಪೊತಿಯಾಂನಿ ಭರ್ನ್ ದಿಲ್ಲಿಂ ಮೀಟ್-
 ಗ್ ಲಾಯಿಲ್ಲಿಂ “ಚಿಂವ್ಡಾಂ” ಚಿಂವ್ಡಾಯ್?

ಬಾರ್ ವಿಷಯ್ ಮತಿಂತ್ ಕದ್ವಳ್ತಾತ್, ಇಷ್ಟಾಕಡೆ ಸಾಂಗೊಂಕ್ ಜಾಯ್ನಾಂತ್,
 ಸಮ್ಜನಾಂತ್, ಮತಿಚೊ ದಬಾವ್ ಉಣೊ ಕರುಂಕ್ ಕಾಂಯ್ ಬರ್ಯಾ ಕೌನ್ಸಿಲಾರಾಂಚಿ
 ಕೆಲ್ಯಾಯ್? ಹೊಚ್ ದಬಾವ್ ಸವ್ ಪಿಡೆಂಕ್ ಮೂಳ್ ಕಾರಣ್.

ತಾಂ ಕರೆಜ್ಕ್ - ಪಿಯೆಂವ್ಚೆಂ ಸೊಡ್ಲಾಂಯ್? ಬರೆಂ. ಹೆಂ ಪಿಯೆಂವ್ಚೆಂ ತುಜ್ಯಾ ಖಿಂಚ್ಯಾ
 ಕಿತ್ಲೆಂ ಬಳ್ ದಿತಾ ಪಟ್ಟಿ ಕರ್. ಸೆವ್ಲೆ ತೆದ್ನಾಂ ಆನಿ ಉಪ್ರಾಂತ್ ಹೆಂ “ಅಮಾಲ್”
 ವಾಡಯ್ತಾ ಆನಿ ಕಿತ್ಲಿ ಸಕತ್ ವಾಟಯ್ತಾ ಪಳೆ. ಹರ್ ಪೆಗ್ ತುಕಾ ಇಲ್ಲೆಂ ಇಲ್ಲೆಂ
 . ತ್ಯಾ ವಿಶಿಂ ಇಲ್ಲೆಂ ಚೀಂತ್.

ಗ್ರೆಟೆಚೆಂ ಫ್ಯಾಶನ್ 50% ಉಣೆಂ ಜಾಲಾಂ, ವ್ಹಡ್ ಖುಶೆಚಿ ಖಬರ್. ಪೂಣ್ ಸಿಗ್ರೆಟ್
 ಪಯ್ಕಿ 90% ಯುವಜಣ್ ಮ್ಹಣ್ ಸರ್ವೆ ಸಾಂಗ್ತಾ. ತರ್ನಾಟ್ಪಣಾರ್ ಸಿಗ್ರೆಟ್
 ಫೊಡ್ಲಾ ವರ್ಸಾಂನಿ ಸಿಗ್ರೆಟ್‌ಚ್ ಗಳ್ಯಾಕ್ ಧರ್ತಾ.


ಯ್ ಡ್ರಗ್ಸ್ ಮಿತ್ರ್ ವಾಚ್ಚಿ ಖಂಡಿತ್ ಘೆಲೆ ನಾಂತ್. ತರಿ ಆಮ್ಚ್ಯಾ ಭೊಂವ್ತಿಂ
 ಯುವಜಣಾಂಕ್ ಪ್ರತ್ಯೇಕ್ ಜಾವ್ನ್ ಶೆರಾಂತ್ಲಿಂ ಯುವಜಣಾಂ ಹಾಕಾ ಬಲಿ ಜಾಲ್ಲಿಂ
 ವಿರಾರ್ ಜಾತಾ.

ಮಿ ಥೊಡೆ ಬೊಡಿಬಿಲ್ಡರ್ಸ್, ಥೊಡೆ ಯೋಗಾ ಕರ್ಚೆ, ಥೊಡಿಂ ಡ್ಯಾನ್ಸರಾಂ, ಥೊಡೆ
 ಉಬೆಂಚ್ ರಾವೊನ್ ವಾವ್ರ್ ಕರ್ಚೆ ಆನಿ ಥೊಡೆ ವೊರಾಂಚಿಂ ವೊರಾಂ ಬಸುನ್
) ಆಸ್ಚೆ. ಸಗ್ಳ್ಯಾಂಕ್ ಜೆವಣ್ ಎಕ್‌ಚ್ ಸಮಾನ್. ತ್ಯಾ ಜೆವ್ಣಾಂತ್ ಸಮತೋಲನ್
 ಣಾಂ ಸಕತ್ ಜೊಡ್ಚ್ಯಾ ಖಾತಿರ್ ಅಪ್ರೊಪ್ ಕುಟ್ಮಾ ದಾಕ್ಟರಾಕ್ ಮೇಳ್.

ಪ್ರಾಂತ್ ಜಾಗ್ಯಾಚೆಂ ಪರಿಶೀಲನ್ ತುಜೆಂ ವಯುಕ್ತಿಕ್ ಕರ್ತವ್ಯ್. ವಿಶೇಸ್ ಜಾವ್ನ್
 ವೃಶಣಾಂ ಆನಿ ಸ್ತ್ರಿಯಾಂಕ್ ಸ್ಥನಾಂ ಕ್ಯಾನ್ಸರ್ ತಸಲ್ಯಾ ಪಿಡೆಂಚಿ ಲಕ್ಷಣಾಂ ದಿಸ್ಚಿಂ
 ಫ್ಯಾಕ್ಟ್ ಎಕ್ ಫಾವ್ಪಿಂ ತರಿ ತುಜಿಚ್ ಪರೀಕ್ಷಾ ಕರ್.

ಸಬಾರ್ ವಿಷಯ್ ಚಿಂತ್ಪಾಕ್ ತುಮ್ಕಾಂ ದಿತಾಂ: ಮೆಳ್‌ಲ್ಲೊ ಗುಳಿಯೊ ಘೆಂವ್ಚೆಂ,
 ಯ್ ಲೈಂಗಿಕ್ ಸಂಬಂಧ್ ದವರ್ಚೆಂ; ಲೈಂಗಿಕ್ ವಿಶ್ವಾಂಚಿ ನಿತಳಾಯ್ ಸಾಂಬಾಳ್ತಾಯೆ
 ಬಾಂಟ್ಲಿಕ್ ಸಂಬಂಧಿ ಜಾಗ್ರುತ್ಕಾಯ್ ಘೆನಾಸ್ಚಿ; ಹೆಂ ಸಗ್ಳೆಂ ಭಲಾಯ್ಕೆ ದಿಷ್ಟಿನ್
 ಬರೆಂ ನ್ಹಯ್.

ಕಾ ಮನ್ಯಾಕ್ ಮರ್ತಾ ಮ್ಹಣಾಸರ್ ಜಿಯೆಂವ್ಚಿ ಜಬ್ಬೊರ್ ಆಶಾ ಆಸಾ. ಪೂಣ್
 ಜಿಯೆತಾನಾ ಭಲಾಯ್ಕೆಂತ್, ಲಾಂಬ್ ಜಿಣಿ ಜಿಯೆಂವ್ಕ್ ಸಗ್ಳಿಂ ಗರ್ಜೆಚಿಂ ಸೂತ್ರಾಂ ಫಕತ್
 ತುಜೆ ಹಾತಿಂ ಆಸಾತ್.



24

ನಿರಾಶ್ವರ್ಥ ನಿವಾರ್ಪಣೆ

ತಿ ಏಕ್ ಚಾಲ್. ಲಾಂಬಾಯೆಕ್ ಬಾರಾ ಘರಾಂ. ಘರಾಂ ಮ್ಹಣ್ಚಾಕಿ ಗುಡಾ ಸಾರ್ಕೆಂ ಗುಡ್ಡುಲಾಂ ಮ್ಹಣ್ಚೆಂ ಸಾರ್ಕೆಂ. ತ್ಯಾ ಎಕೆಕಾ ಬಿಡಾರಾಂತ್ ಎಕೆಕ್ ಕಥಾ, ಎಕೆಕ್ ಜಿಣಿ. ಸುರ್ಯೊ ಉಟ್ಚ್ಯಾ ಆದಿಂ ಕೊಣಾ ಜನಲಾಂತ್ಲ್ಯಾನ್ ಉಲೊವ್ಚೆಂ ಗಾಳಿ, ಬೆಜಾರಾಯ್, ದುಖಾಂ ಪಿಡಾ, ಖಿಂತ್ ಮ್ಹಣ್ ಎಕೆಕ್ ನಮುನ್ಯಾಚೊ ಧುಂವೊರ್ ಉಟ್ಲೊ ಸುರ್ಯೊ ಬುಡ್ಲ್ಯಾರಿ ಉಣೊ ಜಾಲ್ಲೊನಾ. ಬಹುಶ್ಯಾ ಹ್ಯಾ ಸಗ್ಳ್ಯಾ ಬಿಡಾರಾಂನಿ ದಿಸ್ಚಿ ಏಕ್ ಸಾಮಾನ್ಯ ಸಂಗತ್ ಮ್ಹಳ್ಯಾರ್ “ನಿರಾಶಿ ಜಿವಿತ್”

ದಾದ್ಲೊ ವ ಸ್ತ್ರೀ, ವಿದ್ಯಾರ್ಥಿ ವ ಪ್ರಾಯೆಸ್ತ್, ತರ್ನಾಟಿಂ ವ ಭುರ್ಗಿಂ ಆಮ್ಕೆಂಚ್ ಕಾರಣ್ ಜಾಯ್ ಮ್ಹಣ್ ನಾಸ್ತಾಂ “ಮೂಡಿ” ಜಾತಾಂವ್. ಘಡ್ಯೆನ್ ರಾಗ್ ಯೆತಾ. ಕಿತೆಂ ಕೆಲ್ಯಾರ್ಯಾ ಸಮಾಧಾನ್ ನಾ. ಭಿತರ್ ಸಗ್ಳೆಂ ಸಾರ್ಕೆಂ ಆಸಾ ತಶೆಂ ಭೊಗ್ತಾ ತರಿ ಭಾಯ್ಲ್ಯಾನ್ ಸಗ್ಳೆಂ ಆಲ್ಪಾಪುಲ್ಲ್ಯಾ. ಜಿಣಿ ನಾಕಾಚ್ ಮ್ಹಣ್ಚೊ ಆನ್ವೊಗ್ ಧೊಡ್ಯಾಂಕ್, ತರ್ ಕಾರಣ್ ನಾಸ್ತಾಂ ಸಾಂಗಾತಾ ಆಸೊಲ್ಲ್ಯಾ ಮಿತ್ರಾಂ ಲಾಗಿಂ ಮನಸ್ತಾಪ್ ಹೆರಾಂಕ್ ಜಿಣ್ಯೆಂತ್ ಅರ್ಥಾಚ್ ನಾ ಮ್ಹಣ್ ಧೊಡ್ಯಾಂಕ್ ಭೊಗ್ತಾ ತರ್, ಹಿ ವಿಧಿ, ನಶೀಬ್, ಸ್ವಾರ್ ಧೊಸ್ತಾ ಮ್ಹಣ್ಚೆಂ ಚಿಂತಾಪ್ ಹೆರಾಂಕ್.

జిన్యేజ్కా వింజ్కాగి హంతార్, హర్ వ్యక్తి నిరాశి జాతా. తో జిన్యేజ్కొ వాంటోజ్! ధోడ్కాంక్ మాతేం మారుంక్ ధ్యోర్ లాభ్, ధోడే భుజాం దితాత్ ఆని ధోడే త్యా పందా ఆడ్కోన్ మర్తాత్. వేళార్ అసలొ నిరాశి మనోభావ్ నియంత్రణార్ దవుంక్ జాయ్నా తర్... మాత్ జిన్యేజ్కొ అంత్ విండిత్.

కామా ధళార్, కుట్మాంత్, శిక్పవేళార్, నిరాసపణ్ ప్రవేస్ జాంవ్, కసలేంయ్ ప్రత్యేక్ కారణ్ జాయ్ మ్మణ్ నా. భితర్లిం భోగ్లాం కద్వల్తానా ఆపాపింత్ తేం వ్యేరస్ రిగ్తా. ధోడ్కా ల్హాన్ శ్యా సోడ్దోడిని, సూత్రాని హేం నిరాసపణ్ పయ్స్ దవియేత్.

* నితళ్ వారేం సేంవ్ వోకింగ్, తేం వారేం సేవ్తా నా తాజో అన్బోగ్ కర్నో-మత్ ప్రశాంత్ జాతా.

*ధోడిం ల్హాన్ ద్యేహిక్ అభ్యాసాం, యోగా గర్జ్.

*జేవ్లా ఖాణాంత్ మీత్, నియంత్రణ్ ఆని గర్జేజేం సేవ్లార్ చడ్ బరేం.

*నిద్ పడనా, పాడ్ సప్లాం ఇత్కాది తుజే ధంయ్ ఆస్క్యా గొందోళా ధ్వారిం. దేకున్ తేం సాకేం కరుంక్ ప్రేతన్ కర్. నిదేక్ ఆడ్కల్కో నాత్లేపరిం ఆంగ్ నిదాంవ్చేం. నిద్క్యా పయ్లెం గర్జే తిత్లేం లుదక్ సేంవ్చేం, ధోడేం వాచుంక్ ప్రేతన్ కర్చేం, దూదాంశ్ పీవన్ జేవ్లా ఆదిం బోవ్ బరేం.

*కష్ట్-నష్ట్-అసమాధాన్ మ్మణ్క్యా పయ్లెం గుమాన్ వేతా సోర్యా ధంయ్. జాంవ్ సోరొ, ద్రగ్నాజో ఆంశ్ మతింత్ ఆస్క్యా తుజ్కా భోగ్లాంక్ ధోడ్కా ఫుడియాంక్ పురా. తుకా సనిన్ జాతానా తే సమస్సే జబ్బోర్ జావ్ తుకా చడ్ ప్రమాణార్ ధోస్తాత్.

యువ ప్రాయ్ శేంబోరాంత్ 12% భుగ్లిం హతాశ్పణాంత్ పడ్తాత్. 2% పాటిం లుటోంక్ సకానాంత్. హ్యా పయ్క హజారాంత్ 2-3 జిల్వాతాంత్ ఆకేర్ జాతాత్. యువపణార్ హతాశ్ జాంవ్, సబార్ కారణాం పురక్ జావ్నాస్తాత్. జిన్యేంత్ ఆశేల్లేం మేళనా తర్, కుట్మాం సాంద్యాం ధావ్ మాన్ గొరవ్ నా తర్, బోడి, భేల్బావ్లొ ఆని నాలిసాయ్ ధాప్లార్, మోగ్ కర్లార్ ఆచానక్ సోడ్న్ గెల్లార్, మరణ్ పావ్లార్ నిరాసపణ్ ఆప్లాంవ్చేం ప్రతిశత్ చడ్ ఆస్తా.

వేళాకాళార్ నిరాసపణ్ ప్రవేష్ జాతానా, స్వతాజేం నియంత్రణ్, బరేం మార్గదర్శన్, లుత్తిమో సమ్మవ్చేంత్, జిన్యేంత్ ధిర్ లుద్దేష్ ఆస్లేల్యాం కడే చర్జా విండిత్ తుకా బర్మాంత్లేం బరేం కర్తా. అసలేరి హతాశ్పణ్ యేవ్ తాంత్లేం భాయ్ యేతానా మేళ్లేం సుఖ్ లొంజ్లేం. భాంగారాచి సోబాయ్ లుజ్కాంత్ తాపయ్లె తిత్తి చడ్ వింయ్.

25 ರಾಗಾರ್ ಜಾಯ್ಕಾ ಪಾಪಿಯಾ...

“ರಾಗ್ ಆಯ್ಲಾರ್ ವಾಗಾಚ್ಯಾ ಗಾಂಡಿಕ್ ಚಾಬ್” ಮ್ಹಣ್ತಾಲೊ ಮ್ಹಜೊ ಆಬ್.

ಪಯ್ಲಾನ್ ಪಯ್ಲೆಂ ರಾಗ್ ಯೆಂವ್ಕ್ ಕೊಣಾಯ್ಕಿ ನಿರ್ದಿಷ್ಟ ಕಾರಣ್ ಜಾಯ್ ಮ್ಹಣ್ ನಾ. ರಾಗ್ ಭಲಾಯ್ಕೆವಂತ್ ಮನ್ಯಾಚ್ಯಾ ಜಿಣ್ಯೆಚಿ ಏಕ್ ಪ್ರಕ್ರಿಯಾ. ಪೂಣ್ ತೊ ರಾಗ್ ಕಸೊ ವ್ಯಕ್ತ್ ಜಾತಾ, ಕಸೊ ಪ್ರದರ್ಶಿತಾ ಆನಿ ಕಸೊ ಸಂಪ್ರಾ ತೆಂ ಹಾಂಗಾ ಗರ್ಜೆಚೆಂ.

ರಾಗ್ ವೆಳಾರ್ ನಿಯಂತ್ರಣಾಕ್ ಹಾಡ್ಚೆಂ ಚಡ್ ಗರ್ಜೆಚೆಂ. ತ್ಯಾ ಖಾತಿರ್ ಮೆಳಾನಾತ್‌ಲ್ಲಾ ರಾನಾಂತ್ ಆಸ್‌ಲ್ಲಾ ತುಜೆ ಪ್ರಾಸ್ ರಾಗಿಷ್ಟ್ ವಾಗಾ ಪಾಟ್ಲಾನ್ ಲಿಪೊನ್ ರಾವೊನ್ ಗಾಂಡಿಕ್ ಫಾಸ್ ಫಾಲುಂಕ್ ಆಬ್ ಜಾಣ್ವಾಯೆನ್ ಸಾಂಗ್ತಾಲೊ. ತೆದಾಳಾ ರಾಗ್ ನಪಂಯ್ ಜಾತಾ ಖಂಡಿತ್.

ರಾಗ್ ಏಕ್ ಆನ್ಬೋಗ್: ಹರ್ ಪಾವ್ಲಿಂ ರಾಗ್ ಯೆಂವ್ಕ್ ಏಕ್ ನಾ ಏಕ್ ಕಾರಣ್ ಆಸ್ಲಾರಿ, ಲಾಬ್ಜೆ ಆನ್ಬೋಗ್ ಮಾತ್ ವೆವೆಗ್ಗೆ. ಪರತ್ ಪರತ್ ದುಕ್ಳೊ ಕರ್ನೊ, ಕೆಲ್ಲಿಂಚ್ ಕರ್ತುಬಾಂ ಕರ್ಚ್ಯಾಂಕ್ ದೆಕ್ತಾನಾ ರಾಗ್ ಯೆಂವ್ಚೆಂ ಸಹಜ್. ರಾಗ್ ಯೆಂವ್ಕ್ ಕಿತೆಂ ಕಾರಣಾಂ ಆಸ್ತಿತ್‌ಗಾಯ್ ಮ್ಹಣ್ ಪಟ್ಟಿ ಕೆಲ್ಯಾರ್ ತಿ ಸಂಖ್ಯೆ ನ್ಹಯ್.

“ಬಾಯ್ಲೆಕಡೆ ಝಗ್ಡೆಂ ಕರುಂಕ್ ಧಂಯಾಂತಿ ಫಾತೊರ್ ಸೊದ್ತಾ” ಮ್ಹಳ್ಳಿ ಗಾದ್ ಹಾಕಾ ಪೂರಕ್. ಧೊಡಿಂ ಕಾರಣಾಂ ಅಶೆಂ ಆಸಾತ್. 1. ತುಕಾ ಅನ್ಯಾಯ್ ಜಾಲಾ, 2. ತುಕಾ ಅಪ್ರಾಧಿ ಠರಯ್ಲಾ, 3. ಫಾವೊ ತೊ ಸ್ಥಾನ್‌ಮಾನ್ ನಾ, 4. ತುಜ್ಯಾ ನಿಯಂತ್ರಣಾ ಭಾಯ್ರ್ ಆಸಾ (ವ್ಯಕ್ತಿ ವ ಪರಿಸ್ಥಿತಿ), 5. ದಬಾವ್, 6. ಟೆನ್ಯನ್, 7. ಬೆಪಾವಾ, 8. ಖೆಳ್ಕುಳಾಂ, 9. ಹಲ್ಲೊ, 10. ಎಕ್ಸುರ್ಟಣ್... ಅಶೆಂ ಪಟ್ಟಿ ಲಾಂಬ್ತಾ.

ರಾಗ್ ಕರಿನಾಕಾ. ರಾಗಾರ್ ಜಾಯ್ಕಾ, ರಾಗಾ ವರ್ವಿಂ ರಕ್ತಾದಾಬ್ ಚಡ್ತಾ, ಮನೋವೇದನ್ ಚಡ್ತಾ, ದೂಖ್ ಚಡ್ತಾ, ಆಕಾಂತ್ ಚಡ್ತಾ, ನಿತ್ರಾಣ್ ಜಾತಾಯ್ ಆನಿ ಪ್ರತಿಕಾರ್ ರುಪಾಂ ಘೆತಾ. ನಿಯಂತ್ರಣ್ ಚುಕ್ತಾ. ಉಪ್ರಾಂತ್ ಚುರ್ಚುರೆ, ಸಾಮಾನ್ಯ ಪರಿಸ್ಥಿತೆಕ್ ಪಾಟಿಂ ಯೆತಾನಾ ವೇಳ್ ಉತ್ರೊನ್ ಜಾತಾ.

ಉಪ್ರಾಂತ್ ಸ್ವತಾಚೆರ್ ಅಪ್ರಾಧಿ ಮನೋಭಾವ್, ಕೀಳ್ ಭೊಗಾಪ್, ಪಿಡೆಸ್‌ಪಣಾಚಿ ಭೊಗ್ಲಾಂ! ತ್ಯಾ ಖಾತಿರ್ ಸಬಾರ್ ಜಾಣ್ವಾಂಚ್ಯಾ ಆನ್ಬೋಗಾನ್ ಆರಾಯ್ಲೆಲಿಂ ಧೊಡಿಂ ಸೂತ್ರಾಂ ಹಾಂಗಾ ದಿತಾಂ. ಜಿಂ ರಾಗ್ ನಿಯಂತ್ರಣಾಕ್ ಹಾಡುಂಕ್ ಸಹಕಾರ್ ದಿಂವ್ಕ್ ಸಕ್ತಾತ್.

ರಾಗ್ ದಾಕಂವ್ಕ್ ಆನಿ ತೊ ಸವ್ಕಾಸ್ ತುಜೆ ಧಾವ್ನ್ ಸುಟೊಂಕ್ ಹೆ ಉಪಾವ್ ವಾಪಾರ್.

1. ಶೆಂಬೊರ್ ಮ್ಹಣಾಸರ್ ನಂಬ್ರಾಂ ಉಚಾರ್: ತಾಚಿ ಗೊಮ್ಮಿ ಲುಂವ್ಯಾಂ ಮ್ಹಣ್ ಭೊಗ್ಲಾಂ ತಿತ್ಲೊ ಕತ್ಕೊತೊ ರಾಗ್ ತುಕಾ ಆಯ್ಲಾ, ಆನಿ ತುಂ ಆತಾಂ ಎಕಾ ಕ್ರಿಯಾಕ್ ದೆಂವ್ಲೊಯ್ ವ ಉತರ್ ಉಚಾರ್ಲೆಂಯ್ ತರ್ ತೆಂ ಮಾರಗ್ ಜಾತಾ. ತಾಕಾ ತಾಚಿಚ್ ಲಜ್

ಸುರು ಕರ್, ದೋನ್, ತೀನ್ ಪನ್ನಾಸ್... ಸಾಟ್, ಸತ್ತರ್... ಶೆಂಬೊರ್!
ಕತೆಂ ಕರ್ತಲೊ? ಉಪ್ರಾಂತ್ ಕಳ್ಳಲ್ತಲೊ. ತುಂ ಸುರಕ್ಷಿತ್. ಏಕ್, ದೋನ್‌ಚ್
ನಾ! ಎ.ಬಿ.ಸಿ, ಅ,ಆ,ಇ,ಈ; ಖಿಂಚಿಯಿ ಮಗ್ಗಿ, ಸಾದೆಂ ಕಂತಾರ್, ಪದ್..
ದ್, ಗೀತ್ ತಾಕಾ ಪೆಟ್ಟಾ ಉಜ್ಯಾಕ್ ತೂಪ್ ಪೊತುಂಕ್ ಸಕ್ಚೆಂ ನ್ಹಯ್.
ಸು ರಾಗಾನ್ ಆಸ್ತಾಂ ಸುನೆನ್ "ಸಾಸ್ಣಾಚೊ ವಿಶೆವ್..." ಕಂತಾರ್ ಮ್ಹಣ್ಚೆಂ

ಕೊಡ್ ಸೊಡ್ನ್ ಭಾಯ್ರ್ ವಚ್. ರಾಗ್, ಕರೋರ್ ಉತ್ರಾಂ ಭಾವಾವೇಶಾನ್
ಕೊಡ್ ತಕ್ಷಣ್ ಸೊಡುನ್ ಭಾಯ್ರ್ ವಚ್ ಆನಿ ತೆದ್ನಾ ಸಾಂಗ್ ರುಮಾಂತ್
ಗ್) ಚಡ್ ಆಸಾ. ಇಲ್ಲಿ ನಿವ್ಲಾ ಉಪ್ರಾಂತ್ ಯೆತಾಂ. ತುಂ ತುಜೆಂ ಕಾಮ್

ತುಕಾ ಜಬ್ಬೊರ್ ರಾಗ್ ಆಯ್ಲಾ. ಹಾತಿಂ ಉಶೆಂ ಘೆ, ಸರ್ಸರಿತ್ ಮಾರ್.
ಬೊಕ್ರುನ್ ಸೊಡ್. ದೋನ್ ಗ್ಲಾಸ್ ಥಂಡ್ ಉದಕ್ ಪಿಯೆ. ಏಕ್ ಗಡಿ
ತುಕಾ ಪಳೆ. ಕೇಸ್ ಉಗಯ್. ಆತಾಂ ತುಂ ತಯಾರ್. ಹಾಂತುಂ ತುಜೆ ಭಿತರ್
ಂಚಾಂಬಳ್ ಭೊಗ್ಲಾಂ ನಿತ್ರಾಣ್ ಜಾವ್ನ್ ತುಂ ಥಿರ್ ಜಾತಾಯ್.

ಖಾಮುಕಿ ಝಗ್ಡೆಂ ಕರ್ಚೆ ಪ್ರಾಸ್ ವಿಡಿಯೋಗೇಮ್, ಕಂಪ್ಯೂಟರ್ ಖೆಳ್, ಮೊಬೈಲ್
ಂಕ್ ಸುರು ಕರ್. ಥಂಯ್ ತುಜೊ ಪುರಾ ರಾಗ್ ನಿತ್ಯಾಯ್. ಜಾತಾ ತಿತ್ಲ್ಯಾ
ಬಟನ್ಸ್ ದಾಂಬ್. ರಾಗ್ ನಿತ್ಯಾಂವ್ಕ್ ಉತ್ತಿಮ್ ಸಾದನ್ ಹೆಂ.

ಸಂಗೀತ್ ಪ್ರೇಮಿ ತರ್ ಬರಿಂ ದೋನ್ ಗಿತಾಂ ಆಯ್ಕ್. ಯಾ ಏಕ್ ಪದ್
ಯೋಗಾ ಪ್ರೇಮಿ ತರ್ ದೋನ್ ತುಜೆ ಪಸಂದೆಚೆ ಆಸನಾಂ ಕರ್. ಖೆರಮ್ ಆಸಾ
ವ ನಿಶ್ಚಲ್ ಜಾವ್ನ್ ಆಡ್ ಪಡ್.

ಎಕ್ಸುರ್ಯಾ ಜಾಗ್ಯಾಕ್ ವಚ್. ದೊಳೆ ಧಾಂಪುನ್, ನೀಳ್ ಸ್ವಾಸ್ ಘೆ. ಕಾಂಯ್
ಭಂವ್ತಿಂ ಕಾಂಯ್ ಸೊಭಿತ್ ಪ್ರಕೃತಿ, ಸುಕ್ಲಿಂ, ಮನ್ಜಾತಿ ದಿಸ್ತಿತ್ ತರ್ ಸವ್ಯಾಸ್
ಗಡ್ ಪಳೆ. ಕಾಂಯ್ ತಾಂಚೆ ಥಾವ್ನ್ ಶಿಕ್. ತುಜೆ ಮತಿಕ್ ಸಮಾಧಾನ್ ಭೊಗ್ತಚ್
ರಾಗಾಕ್ ಕಾರಣ್ ಕಿತೆಂ ಸೊಡ್.

ಗ್ ಯೆತಾನಾ ಆಕ್ರಮಣಾಕಾರಿ ಜಾವ್ನ್ ಜಾಂವ್ಚೊ ಮುನಾಪೊ ಕಾಂಯ್ ನಾ. ಪೂಣ್
ಕಾಡಯ್ತಲ್ಯಾಂಚೆ ಕಾಳ್ಜಾಚೆಂ ಹಾಡ್ ಹಾಲಯ್ಚಿ ತರ್ ತುವೆಂ ಥಂಡ್ ಜಾಯ್ಚಿ. ಹಿಂ
ಪಾಳುಂಕ್ ಸಂದರ್ಭ್ ಪಳೆವ್ನ್ ನಿರ್ಧಾರ್ ಘೆ.

ನ್ನಾ ಖಿಂಚ್ಯಾಯ್ ವಾಗಾಚ್ಯಾ ಪಾಟಿಂ ವಚೊನ್ ಫಾಸ್ ಫಾಲುಂಕ್ ಕೊಣಿ ಸಾಂಗಾನಾ.
ಪೂಣ್ ರಾಗಾನ್ ವಾಗ್ ಜಾಲ್ಲೊ ತುಜೊ ವಿರೋಧಿ ಶಿಮ್ಪಿ ಕಾತರ್‌ಲ್ಲ್ಯಾ ಕೊಲ್ಯಾಪರಿಂ,
ಮುದೊ ಜಾತಲೊ.

ತುಜ್ಯಾ ರಾಗಾಕ್ ಆಜ್ ಥಾವ್ನ್ ಅಲ್-ವಿದಾ.

ಸೆವಕ್ ಪ್ರಕಾಶನಾಚಿಂ ಪುಸ್ತಕಾಂ

ಪುಸ್ತಕಾ
ಶಿಂಧಾಲ್ಲೆಂ
ಮೋಗ್ ಆ
ನೊಯೆಲ್ಲಾ
ಸುನೆಚೊ ಆ
ಚಾರ್ ಕಾಣೆ
ಅಂದ್ಲೊ
ಮ್ಹಜೆ ಖಾ
ರೊಜಾಚೊ
ಸುಂದರಿ
ಸೆಲ್ವಿಕ್ ಆಂ
ತಿಚ್ ಸೊದ
ದರ್ಯಾಂತ
ಧಯ್ಯಾಧಿಕ್
ಸಾಂ. ಪಿಯೆ
ಹಾಯ್ ಮ
ಕಾಳ್ಜಾಚಿ ಭ
ಮಾಣ್ಕುಲೆಂ
ಜಿಣಿಯೆ ಸ್ವ
ಕಾಳ್ಜಾ ವಿಣಾ
ಮ್ಹೊಂವ್
ಯೆ, ಹಾಂವ
ಪಾಪಾ ಜುವ
Welding th
ಜಿವ್ಯಾ ದೆವ
ಯೆ ಗುಲೊ
ಉಗ್ಡಾಸ್
ಯಶಸ್ವಿ
ತುಂ ಮೊಗಾಳ್ ಪುಲಾ
ಸಲ್ವಣೆಚಿ ಜೀಕ್
ಕಾಳಿಜ್ ಖಿಂಚಾ ಕುಶಿಕ್?
ಸಂಗೀತ್: ದೇವ್‌ಸ್ತುತಿಚಿ ಚಾಕರ್ನ್
ಭಾಂಗಾರಾಚಿ ಕುರಾಡ್

I

**WORLD KONKANI CENTRE,
SHAKTHINAGAR, MANGALORE**

TITLE: ಕೆಲ್ ಛನಿ ತೊಲ್ಕೊ
ಮದ್ದೊ ಛಚ್

**WORLD KONKANI CENTRE
LIBRARY
SHAKTHINAGAR D. K.**

+

c. No. _____

Books lost, torn, defaced, marked or damaged in any way shall have to be replaced by the borrower.

Books issued can be recalled at any time, if necessary.

**HELP TO KEEP THIS BOOK
FRESH & CLEAN**

ವರಪ್

1974

1977

1983

1984

1986

1986

1987

1991

1991

1995

1995

1996

2004

2004

2004

2004

2004

2005

2005

2005

2005

2005

2006

ಸ್

2006

- ಮಾ| ಜೂನ್ ಹ್ಯಾಂ ಸೂಜ್

2006

- ಮಾ| ಜೂನ್ ಹ್ಯಾಂ ಸೂಜ್

2006

- ಫ್ರಾದ್ ರೋಶನ್, ಕಪುಚಿನ್

2006

- ಜೂಡಿ ಪಿಂಟೊ

2006

- ಬ್ರದರ್ ಜುನಿಫರ್

2006

- ಮಾ| ರೊನಾಲ್ಡ್ ಸೆರಾವೊ

2006

- ಜೆ. ಎಫ್. ಡಿಸೋಜಾ, ಅತ್ತಾವರ್

2006



ಆಗ್ರಾರ್ ಫಿರ್ಗಜಿಂತ್ ಜಿಲ್ಲಾಲ್ಲೊ ಜಿಯೋ ಪ್ರಸ್ತು
ಜಿಂತನ್‌ಶೀಲ್, ಗೂಂಡ್ ಅರ್ಥಾಭರಿತ್ ಲೇಕನ
ಬರಂವ್ಚ್ಯಾ ಮೆಳಿಂತ್ ಪ್ರಮುಕ್ ಜಾವ್ನಾಸಾ. ಜಿಯೆ
ಅಗ್ರಾರ್ ನಾಂವಾನ್ ಕಾಣಿಕ್ ಪತ್ರಾರ್ ಕೊಂಕ್ಣೆಂ
ಬರೊಂವ್ಕ್ ಸುರ್ವಾತುನ್ ಮಿತ್ರ್, ಸೆವಕ್, ರಾ
ಯುವಕಾರ್ ಸಕಾಳಿಕ್ ಲೇಕನಾಂ ತಶೆಂ ಕವ
ನಿರಂತರ್ ಬರಯ್ತೆ ಆಸಾ. ಏಕ್ ಉತ್ತಿಮ್ ವಾ
ನಿಸ್ವಾರ್ಥ್ ಸಮಾಜ್ ಸೆವಕ್, ಯಶಸ್ವಿ ಕಾ
ನಿರ್ವಹಕ್, ಪ್ರಬಲ್ ಸಂಪನ್ಮೂಳ್ ವ್ಯಕ್ತಿ, ಕ
ಜಾವ್ನಾಸ್ಲೊ ಜಿಯೋ ಏಕ್ ಪ್ರಶಸ್ತಿ ವಿಜೇತ್, ನಾಟಕಿ
ನಟ್, ಆನಿ ದಿಗ್ಗರ್ಜಕ್.

ಕನ್ನಡಾಂತ್ ವರಾರ (ಉದಯ ಟಿ.ವಿ.) ಕ್ರಿಸ್ತ ಜಾ
(ದೂರದರ್ಶನ, ಟಿ.ವಿ. ಕಾರ್ಯಕ್ರಮಾಂನಿ ಅಭಿನಂ
ಕರುನ್ ಆತಾಂ ಚಂದನಾರ್ ವಾಳ್ವಿ, 'ಕಾಣಿ
ಮೊಗಾಚಿ' ಸಿರಿಯಲಾಕ್ ಸಂವಾದ್, ಪ್ರಮುಕ್ ಪಾ
ನಿರ್ವಹಣ್ ಕರ್ತಾ. ಶಿವಾಯ್ ಕಲಾಕರಾಂಚಿ ವಿಂಚ್
ಮಾರ್ಕೆಣಿಂಗ್ ಜವಾಬ್ದಾರಿ ಖಾಂದ್ ಮಾರ್ನ್ ಮ
ತಾಲೆಂತಾಚೊ ಪುಂಜೊ ಮ್ಹಣ್ ರುಜು ಕೆಲಾಂ.

ಕೊಂಕ್ಣೆಂತ್ ಶಿವಾಯ್ ಜಿಯೋನ್ ಇಂದ್ಲೊ
ತಶೆಂ ಕನ್ನಡಾಂತ್ ಆಪ್ಲೊ ಸಾಹಿತಿಕ್ ಬೆಸೊರ್ ಕೆ
ತಾಣೆಂ ಅಖ್ಲೊ "ಮಕ್ಕಳ ನ್ಯಾಯ ಕಾಯಿದೆ ಏನ್
ಏಕೆ?" ಹ್ಯಾ ಹಫ್ತ್ಯಾಂತ್ ಪ್ರಕಟ್ ಜಾಲಾ.

ಜಿಯೊಕ್ ಬರೆಂ ಮಾಗ್ತಾನಾ, ತಾಚ್ಯಾ ಸಾಹಿತಿ
ವಾವ್ರಾಕ್ ಯಶಸ್ವ್ ಆಶೆತಾಂ. - ಎಲ್ವೆರ್ ತಾಕೊ